

تاریخ

4

Alumog K

1989

شائىر تېمىچان ئېلىيۇپ ئىجادىيەت ئۈستىدە .



شائىر تېمىچان ئېلىيۇپ بالا - چاقلرى بىلەن بىللە .



شائىر تېمىچان ئېلىيۇپ بېيجىنگە داۋالنىۋاتقاندا يولداش سەيپىدىن گەزىتى ۋە ۋاڭ مېلىڭ ئۇنى يوقلىدى .



شائىر تېمىچان ئېلىيۇپ ئىسمائىل ئەمەت ۋە توختى سابىر بىلەن بىللە .



بۇ ساندا

نۇرمۇھەممەت توختى

ئاچايىپ كەسىپ

ئۇنىڭ ئالدىدا شېغىل توپىلىق تاشيول
يېمىلىپ ياتاتتى. يول! بۇمۇ يولغۇ؟ ھېچقانداق
يولدىن پەرقلەنمەيدىغان، يىراق - يىراقلارغا ئېلىپ
بارىدىغان يول. تىز ۋە ئويما - چوڭقۇرلۇقىنى،
توپىلاڭ ئىكەنلىكىنى ھېسابقا ئالمىغاندا، بۇمۇ ئوخ-
شاشلا مەنزىلگە ئېلىپ بارالايدۇ. كۆزلىگەن مەن-
زىلىگە يەتكۈزىدۇ.

* * *
ئۆمەر مۇھەممەتتىن

پىچىرلايدۇ يۈرىكىم

شائىرنىڭ قەلبىدەك سەزگۈر ناھۇلار
چىپىشار تاغ تامان بۇلاق ئىزدىشىپ،
كۆللەردىن كۆللەرگە ئۇچقان ئاق قۇلار
ئۆتۈشەر ئۈستۈڭدىن نەزەر قاشلىشىپ.

* * *
ئابدۇشۈكۈر قاۋۇل

كۈيلىرىمگە ئىشقىمۇاز بۇلبۇل

پۇرمە - پۇرمە مائىسارەڭ بەرگ
تىترەپ كەتتى سۇنۇلغاندا قول.
يېشىللىققا يەنە سەن غەرق،
ئىسىمىڭ نېمە؟
— ياۋا قامچا گۈل.

تارىخ

(غايىلىق دەپى ژۇرنال)

4

1989

39-يىل نەشرى

بۇ سائدا بۇ سائدا

- شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر بىرلەشمىسى -
 نىڭ قايغۇلۇق ئۇقتۇرۇشى..... 5
 تېيىپجان ئېلىيويىنى دەپنە قىلىش ھەيئىتىنىڭ ئىسمىدىكى..... 5
 ئاتاقلىق شائىر تېيىپجان ئېلىيويى بولدى..... 6

نەسىرلەر

- نۇرمۇھەممەت توختى ئىككى ھېكايە 8
 مۇھەممەت باغراش ھايات ۋە مەن (نەسىر)..... 40
 ئەركىن نۇر نەسىرلەر 45
 ئەختەم ئۆمەر قۇرتلاپ كەتكەن كۆل (پوۋېست) 50

شېئىرلار

- ئۆمەر مۇھەممەتئىمىن ۱ 29
 ئابدۇشۈكۈر قاۋۇل كۈيلىرىمگە ئىشقۋاز بۇلبۇل 33
 توختىمۇھەممەت تۇردى ياشنايدۇ گۈل ھايات بېغىدا 34
 ئابابەكرى توختى گۈل ئېيتىدۇ سۆيگۈ قىسمى 37
 ئۆمەر مەتنۇرى يۈرىكىمدىن تامغان قەترىلەر 37
 ئوبۇل ئەزىزى قېنى، سەنمۇ ئېيتىپ بەر ناخشا 38
 ئابدۇرېھىم مۇھەممەت چىللا مېنى سەيلىگە، باھار 39
 ھاپىزجان مۇھەممەت چۈچۈك مىسرالار 39
 ئوسمانجان ساۋۇت شېئىرلار 85
 ئەسقەر جان ياسىن يۇلتۇزلار سۆيگۈدىن تارقىتىدۇ نۇر 88
 ئۆمەر جان كېرىم يۈرىكىمدە سەنلا بار پەقەت 90
 ئابدۇرىشىم بارات سوئال 91





- ئوسمان قاۋۇل سەن باھارغا ئاشنا بولدۇڭمۇ؟ 92
- ئەخمەتجان ياسىن ئايدىڭدىكى ناخشا ئۈزۈ 92
- ئىمىنجان تۇرسۇن پارچىلار 93
- ئىلھامجان ئابلىم خەلقىم مېزىرى دېڭىزدىن چەكسىز 126
- ئابدۇللا سۇلايمان ئۆمۈر يازمىلىرى 129
- كېرىمجان سۇلايمان يالغۇز توغراق 131
- مۇسا ئەھدەت ئىككى شېئىر 131
- مۇختەر داۋۇت مۇھەببەت 132
- مۇھەممەتقاھىم تۇرسۇن رۇبائىي ۋە پارچىلار 132
- مۇھەممەتتېم تۇرسۇن يۇرت كۆيى 133

مۇھاكىمە ۋە تەقىز

غۇلام ئەبەيدۇللا } «ھەمرايى غەزەللىرى» نىڭ ھەقىقىي
 پەيزۇللا ئوسمان } مۇئەللىپى — مەھمۇد ھېكىمبەگ 94

تەرمە گۈللەر

ئىمام مۇھەممەت كېپەك مەزىن (ھېكايە) 134

ئەدەبىي ئىجادىيەتكە دائىر مۇلاھىزىلەر

يېۋگېنى يېۋتوشىنكو شېئىرىي تەربىيىلىنىش 145

جاھان ئەدەبىياتى مۇنبىرى

ئەرەب ئەدەبىياتى 154

رەسىم ۋە ھۆسنخەتلەرنى مۇھەممەت ئايۇپ ئىشلىگەن

* * *

باش مۇھەررىر: ئابلىمىت سادىق.

تەھرىر ھەيئەت ئەزالىرى (ئېلىپبە تەرتىپى بويىچە):

ئابدۇشۈكۈر تۇردى، ئابلىمىت سادىق، ئابلىز نازىرى، ئەخەت تۇردى، ئەلقەم

ئەختەم، تېمىنجان ئېلىيۇپ، غوپۇر جان بورھانوپ، قاھار جېلىل، قەييۇم تۇردى،

مۇھەممەت شاۋۋۇدۇن، ئىمىن تۇرسۇن، ياسىن خۇدابەردى.



ئەزىدى دىللارنى مۇسبەت، قايغۇ-ئەلەم
ئەلۋىدا، گۇستاۋىمىز-شاھىبىقەلەم



تېمىپجان ئېلەمىيۇپ

شىنجاڭ ئۇيغۇر ئاپتونوم رايونلۇق ئەدەبىيات - سەنئەت تەشكىلاتى
بىرلەشمىسىنىڭ

قايغۇلۇق ئۇقتۇرۇشى

جۇڭگو يازغۇچىلار جەمئىيىتىنىڭ مۇئاۋىن رەئىسى، شىنجاڭ ئۇيغۇر ئاپتونوم رايونلۇق ئەدەبىيات - سەنئەت تەشكىلاتى بىرلەشمىسىنىڭ مۇئاۋىن رەئىسى، جۇڭگو يازغۇچىلار جەمئىيىتى شىنجاڭ شۆبىسىنىڭ مۇئاۋىن رەئىسى، شىنجاڭ ئۇيغۇر ئاپتونوم رايونلۇق سىياسىي كېڭەش دائىمىي كومىتېتىنىڭ ئەزاسى، پۈتۈن جۇڭگو ۋە چەت ئەللەرگە تونۇلغان ئاتاقلىق شائىر تېيىپجان ئېلىيېۋ كېسەل بىلەن داۋالاش ئۈنۈم بەرمەي، 2 - ئاينىڭ 19 - كۈنى سائەت 23 تىن 55 مىنۇت (ئۈزۈمچى ۋاقتى) ئۆتكەندە ئۈزۈمچىدە بەختكە قارشى ۋاپات بولدى. ئۇ بۇ يىل 59 ياشتا ئىدى.

شىنجاڭ ئۇيغۇر ئاپتونوم رايونلۇق ئەدەبىيات - سەنئەت تەشكىلاتى بىرلەشمىسى.

تېيىپجان ئېلىيېۋنى دەپنە قىلىش ھەيئەتىنىڭ ئەزاسى

مۇدىر: ھامىدىن نىياز.

دۇئاۋىن مۇدىرلار: جانابىل، تاڭ داچېڭ، فېڭ داچېن، توختى سابىر.

ھەيئەتلەر (ئېلىيېۋ تەرتىپى بويىچە): ئابلىز نازىرى، ئەلقەم ئەختەم، جاڭ گۈيىتىڭ، چىن شىفۇ، زايمىر ساۋدانوۋ، زۇنۇن قادىرى، سەيپۇل يۈسۈپ، قۇرمانئەلى ئوسپا-نوۋ، قەييۇم تۇردى، لىۋشاۋۋۇ، ماھىنۇر قاسىم، ماۋدېخۇا، مەھمەت ئىسمائىل، مەھمەت ئىسمائىل، مەھمەت زۇنۇن، ھاكىم جاپپار، ھۈسەنجان جامى، ۋاڭ يۇخۇ، ئىسمائىل ئەخمەدى، ياسىن خۇدا بەردى، يۈسۈپ ئەيسا، يۈسۈپ ماماي.

ئاتاقلىق شائىر تېمىپىچان ئېلىيوپ ۋاپات بولدى

جۇڭگو يازغۇچىلار جەمئىيىتىنىڭ مۇئاۋىن رەئىسى، شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ مۇئاۋىن رەئىسى، جۇڭگو يازغۇچىلار جەمئىيىتى شىنجاڭ شۆبىسىنىڭ مۇئاۋىن رەئىسى، شىنجاڭ ئۇيغۇر ئاپتونوم رايونلۇق سىياسىي كېڭەش دائىمىي كومىتېتىنىڭ ئەزاسى، «شەرق ناخشىسى»، «تىنچلىق ناخشىسى»، «تۈگمەس ناخشا»، «ۋەتىنىمنى كۈيلىدىمەن»، «زەپمۇ چىرايلىق كەلدى باھار»، «باھار ئىلھامى»، «تاللانغان شېئىرلار» قاتارلىق شېئىر توپلاملىرىنىڭ ئاپتورى، ئۇيغۇر ھازىرقى زامان ئەدەبىياتىنىڭ تەرەققىياتىغا مول تۆھپە قوشقان ئاتاقلىق شائىر تېمىپىچان ئېلىيوپ كېسەل بولۇپ قېلىپ داۋالاش ئۈنۈم بەرمەي، 2 - ئاينىڭ 19 - كۈنى سائەت 23 تىن 55 مىنۇت (ئۈرۈمچى ۋاقتى) ئۆتكەندە بەختكە قارشى ۋاپات بولدى. ئۇيغۇر خەلقى بىر سۆيۈملۈك ئوغلدىن، ئۇيغۇر ئەدەبىياتى بىر ھارماس تۆھپىكارىدىن ئايرىلدى، ھىجران خەنجىرى ئەدەبىياتقا ئاشىق كىشىلەرنىڭ قەلبىنى تىلغىدى.

2 - ئاينىڭ 20 - كۈنى، بىر ئوت يۈرەك پەرزەنتىدىن ئايرىلىپ قالغىنى ئۈچۈن - مىكىن، ھاۋا تۇتۇق ۋە سوغۇق ئىدى. ئەمما شۇنىڭغا قارىماستىن، شائىرنىڭ ئۈرۈمچى رايونىدىكى ئۇرۇق - تۇغقانلىرى، ھەرساھە، ھەر مىللەتتىن بولغان دوست - بۇرادەرلىرى، تونۇش - بىلىشلىرى بولۇپ 2000 مىڭدىن ئارتۇق كىشى مەرھۇمنىڭ جەسىتى بىلەن ۋىدالاشتى. كىشىلەر مەرھۇمنىڭ ياپيېشىل گۈل - گىياھلار ئارىسىدىكى جەسىتىگە قاراپ ئىختىيارسىز ياش تۆكۈشتى. مەلىكەتلىك سىياسىي كېڭەشنىڭ مۇئاۋىن رەئىسى، ئاپتونوم رايونلۇق مەسلىھەتچىلەر كومىتېتىنىڭ مۇدىرى ۋاڭ ئېنىماۋ ۋە ئاپتونوم رايوننىڭ پارتىيە، ھۆكۈمەت رەھبەرلىرىدىن سۇڭ خەنلىياڭ، جانابىل، ھامىدىن نىياز، بادەي، قېيۇم باۋۇدۇن، لىياڭ گويىڭ، فېڭ داچېن، خەلچەم ئىسلام، تۇرسۇن ئاتاۋۇلا، لى جىيايۇي، زاھىر ساۋدانوۋ، ماھىنۇر قاسىم، چېن شىفۇ، شارشىبېك سىدىق، مەمگىلىياڭ، ئابدۇرېھىم لېتىپ، تۆربايىر، مەھمەت ئىسمائىل، تاھىر مەمتېلى، ئىبراھىم روزى قاتارلىق كىشىلەر مەرھۇمنىڭ جەسىتى بىلەن ۋىدالاشتى ۋە مەرھۇمنىڭ ئائىلە تاۋابىئاتلىرىدىن سەممىي ھال سورىدى. بېيجىڭدا يىغىنغا قاتنىشىپ ۋاتقان رەئىس تۆمۈر داۋامەت ئالاھىدە تېلېفون بېرىپ، چوڭقۇر تەزىيە بىلدۈردى ھەمدە: «يولداش تېمىپىچان دۆلىتىمىزنىڭ ۋە ئۇيغۇرلارنىڭ ئاتاقلىق شائىرى ئىدى ئۇ شىنجاڭنىڭ ۋە ۋەتىنىمىزنىڭ ئەدەبىيات خەزىنىسىگە بىرمۇنچە شانلىق ئەسەرلەرنى تەقدىم قىلغان، ۋەتىنىمىزنىڭ ۋە شىنجاڭنىڭ مەدەنىيەت، سەنئەت ئىشلىرىنى گۈللەندۈرۈشكە تۆھپە قوشقان ئىدى» دېدى. ئىسمائىل ياسىنوپ، سىدىق مۇسايوپ، قۇسايىن سىيايايوپ قاتارلىق كىشىلەر مۇ مەرھۇمنىڭ جەسىتى بىلەن ۋىدالاشتى.

مەرھۇمنىڭ جەسىتى 2 - ئاينىڭ 21 - كۈنى ئۈرۈمچىدىكى ئۇلانباي ئىنىقىلا - بىي قۇربانلار قەبرىستانلىقىغا دەپنە قىلىندى. تېمىپىچان ئېلىيوپ بېيجىڭدىكى 301 - دوختۇرخانىدا داۋالنىۋاتقان كۈنلەردە،



ئۇيغۇر ھازىرقى زامان ئەدەبىياتى ۋە مەدەنىيىتىگە مول تۆھپە قوشقان، ھارامى - تال - ماي ئىجاد قىلغان بۇ تالانتلىق شائىر، ۋە پېشقەدەم ئۇستازنى مەركەزدىكى ھەرساھە كىشىلىرى، مەشھۇر ئەربابلار، يازغۇچى، شائىرلار ۋە ئۇنىڭ بېيجىڭدىكى دوست - بۇ - رادەرلىرى يوقلاپ تۇردى، ئۇنىڭ كېسىلىگە شىپالىق تىلىدى، ئالاقىدار تارماقلار ھەممە ئىمكانىيەتتىن پايدىلىنىپ ئۇنىڭ سالامەتلىكىنى بالدۇرراق ئەسلىگە كەلتۈرۈشكە تىرىشتى. مەلىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى سەيپىدىن ئەزىزى، مەلىكەتلىك سىياسىي كېڭەشنىڭ مۇئاۋىن رەئىسى، دۆلەت مىللىي ئىشلار كومىتېتىنىڭ مۇدىرى ئىسمائىل ئەمەت، مەدەنىيەت مىنىستىرلىكىنىڭ مىنىستىرى ۋاڭ مىڭ ھەمدە مەلىكەتلىك ئەدەبىيات - سەنئەتچىلەر بىرلەشمىسى، جۇڭگو يازغۇچىلار جەمئىيىتىنىڭ مەسئۇللىرىمۇ ئۇنى يوقلاپ تۇردى.

تېيىپىچان ئېلىيۇپ شىنجاڭغا قايتىپ، شىنجاڭ تىببىي ئىنىستىتۇتى قارىمىقىدىكى دوختۇرخانىدا داۋالانغان مەزگىلدە، شىنجاڭ ئۇيغۇر ئاپتونوم رايونلۇق پارتىكومنىڭ شۇجىسى سۇڭ خەنلىياڭ، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ رەئىسى تۆمۈر داۋامەت، مۇئاۋىن شۇجى جانابىل، مۇئاۋىن رەئىس توختى سابىر قاتارلىقلارمۇ ئۇنى كۆپ قېتىم يوقلىدى ھەمدە ئۇنى داۋالاش، ئۇنىڭ ھالىدىن خە - ۋەر ئېلىش ئىشلىرىغا باشتىن - ئاخىر بىۋاسىتە يېتەكچىلىك قىلدى، مەركەزدىن مەخ - سۇس جۇڭگوچە داۋالاش مۇتەخەسسسى تەكلىپ قىلدى.

يولداش سۇڭ خەنلىياڭ شائىرنى بىرىنچى قېتىم يوقلىغاندا مۇنداق دېدى: «مەن بېيجىڭدا يولداش ۋاڭ مىڭ بىلەن كۆرۈشكەنمىدەم. ئۇ سىزنى ئۇيغۇر خەلقىنىڭ تالانتلىق شائىرى، دېدى. مەن بۇ سۆزدىن ئىنتايىن خۇشاللاندىم. ئەسلىدە، بۇرۇنراق كېلىپ يوقلىسام بولاتتى، خىزمەت سەۋەبىدىن ۋاقتىدا كېلەلمىدىم. ھازىرمۇ يېزىدىن ئۇدۇللا مۇشۇ يەرگە كەلدىم. روھىي كەيپىياتىڭىز ياخشى ئىكەن، خاتىرجەم داۋالنىڭ. بۇ دوختۇرخانىنىڭ شارائىتى يامان ئەمەس. دورا ۋە باشقا لازىمەتلىكلەر يېتىشمەسە بېيجىڭدىن ئەكەلدۈرسەك بولىدۇ. خاتىرجەم داۋالنىڭ.»

يولداش سۇڭ خەنلىياڭ شائىرنى ئىككىنچى قېتىم يوقلىغاندا ئۇنىڭ قولىنى تۇ - تۇپ تۇرۇپ، تولىمۇ مېھرىبانلىق بىلەن مۇنداق دېدى: «سىز ئوڭاي تېپىلمايدىغان تالانت ئىكسى. سىزگە ئوخشاش تالانتلىق كىشىلەرنىڭ يېتىشىپ چىقىمىقى ئاسان ئەمەس. سىزنىڭ كېسىلىڭىزگە يالغۇز ئۇيغۇر خەلقىلا ئەمەس، باشقا مىللەت خەلىقلىرىمۇ ئىنتايىن كۆڭۈل بۆلۈۋاتىدۇ. ياخشى بولۇپ كېتىدىغانلىقىڭىزغا ئىشىنىڭ.

ياخشى بولۇپ كېتىسىز. سىز ساقىيىپ، يەنە تېخى كۆپ شېئىرلارنى يازىسىز.»
يولداش تېيىپىچان ئېلىيۇپ ھەر دەرىجىلىك رەھبەرلەرنىڭ ئۆزىگە قىلغان غەم - خورلۇقى ئۈستىدە توختالغاندا: «بۇ ماڭملا ئەمەس، بىر پۈتۈن ئۇيغۇر ئەدەبىياتى، بىر پۈتۈن ئۇيغۇر مەدەنىيىتىگە قىلىنغان غەمخورلۇق. بىز يولداش سۇڭ خەنلىياڭ - نىڭ، ئاپتونوم رايونلۇق پارتكوم ۋە ھۆكۈمەتنىڭ خىزمەتلىرىنى قوللىشىمىز كېرەك» دېدى.

يولداش تېيىپىچان ئېلىيۇپ ئۆزىنى يوقلاپ بارغان دوست - بۇرادەرلىرى، سەپداش - لىرى، خىزمەتداشلىرى بىلەن كۆرۈشكەندە ئەدەبىيات - سەنئەت ھەققىدە قىزغىن پاراڭ - لاشتى ھەمدە قىممەتلىك پىكىرلىرىنى بايان قىلدى.

غاجايىپ كىسىپ

(مېكايە)

بۇنىڭدىن ئىتتىك ماڭالمايمەن. ئۇرساڭ،
ئۇردۇر» دېگەندەك قىلىپ يەنە مۇڭدە
گەندەك مېڭىشقا باشلايتتى. قارىغاندا ئۇ،
ھەقىقەتەنمۇ بۇنىڭدىن ئىتتىك ماڭالماي-
دىغاندەك ئىدى.

ياسىن ھوشۇر ئېشەكتىن چۈشتى.
تولا دۇدۇتكە نىلىكتىن تېقىملىرى ئېچىشىپ
كەتكەنىدى. ئۇ قارا پاختىلىق شىمىنىڭ
سىرتىدىن تېقىملىرىنى ئۇۋۇلاپ قويدى.
بەللىرىنى رۇسلىدى. قارا ھاڭگا ياسىن
ھوشۇر ئۇستىدىن چۈشكەن جايدىلا توختاپ
تۇراتتى. ئۇ خۇددى ھارغاندەك، مۇشۇ
يەردە بىردەم دەم ئېلىۋېلىشنى خالىغاندەك
ئىدى. ياسىن ھوشۇرنىڭ ئاچچىقى كەل-
دى: «مۇنۇ ئۆلۈمتۈك بىر - ئىككى قەدەم
بواسمۇ ماڭغاچ تۇرسا بولمامدۇ؟» ئۇ
تاياقنى كۆتۈرۈپ ئېشەكنى ئۇرماقچى
بولدى، لېكىن ئۇرمىدى. كۆتۈرۈلۈپ بول-
غان قوللىرىنى ئاستاغىنە چۈشۈرۈۋالدى.
ئېشەكنىڭ سۆڭىكىدىن ئىتتىرىپ «خىت،
خىت» دەپ ھەيدەپ، ئۇنىڭ ئارقىسىدىن
مېڭىشقا باشلىدى. بىردىنلا ئۇنىڭ ئېشەك-
كە ئىچى ئاغرىپ قالدى. ئۇنى دېمىسىمۇ،
بىچارە ئېشەك قېرىپ كەتكەن، بەللىدىن،


قارا چاپان، قارا تەلپەك كىيگەن
ياسىن ھوشۇر ئېشەكنىڭ تۆپىسىدە خۇد-
دى قارا قاغىدەك دۈڭدېمىپ ئولتۇرۇپ،
ئېشەكنى توختىماي دۇدۇتتەتتى. ئوڭ قو-
لىغا مەھكەم تۇتۇۋالغان يۇلغۇن تايىاق
بىلەن ئېشەكنىڭ سۆڭىكىگە ۋاسىلاد-
تىپ تۇراتتى، تاياقنىڭ ئۇچىنى ئېشەك-
نىڭ تۈكۈك بېقىنىغا ھەددىپ سانجىيتتى.
— خىت، خىت، ھو، ئىتتىڭ ھەققى،
خىت دەيمەن!

تولا «خىت، خىت» دەۋرۈپ ئۇنىڭ
ئاۋازىمۇ پۈتۈپ كەتكەن، تولا ئۇرۇپ
قوللىرىمۇ ئاغرىپ كەتكەنىدى، ئېشەك
بولسا، گوپا ئۇنىڭ كايىشلىرىنى ئاڭلىمى-
غاندەك، ئۇنىڭ ئالدىرىغىنىنى سەزمىگەن-
دەك يەنىلا بىر خىل سۈرئەتتە كېتىپ
باراتتى. تاياقنىڭ زەربىسىگە چىدىمىغان
چاغلردا، سۆڭىكىچىنى تولغاپ، يان تە-
رەپكە مېڭىپ كېتتەتتى. دە، تاشيولنىڭ
ئوتتۇرىسىغا بېرىپ قالاتتى. دولىسىغا
تاياق سانجىلغاندا، بەللىنى يادەك ئېگىپ
قوياتتى، لېكىن قەدەملىرى تېزلەشمەيتتى.
ئۇ خۇددى «ھەر قانچە، ئۇرساڭمۇ، مېنىڭ
ماڭغىنىم شۇ، ئەمدى بۇ ياشقا كەلگەندە

پۇتلىرىدىن ماغدۇر قاچقان، قاچاندۇر بىر چاغلاردا قۇندۇزدەك پارقىراپ تۇردى. دىغان تۈكلىرىدىن ئەمدى نۇر ئۆچكەن، كۆ-رۈمسىزلىشىپ قالغانىدى. ئۇنىڭ ياسىن ھو-شۇرغا ئىشلەۋاتقىنىغا قاي زامانلار بولمىدى دەيسىز؟ يەتتە يىلمۇ ياكى سەككىز يىلمۇ ئاۋۋال، ئۇ بۇ ئېشەكنى ئاتىمىش يۈەنگە سېتىۋالغان. شۇ چاغدا ئۇلارنى كېلىش-تۇرۇپ قويغان بېدىك: «قېرىپ كېتىپتۇ، لېكىن ئاتىمىش يۈەنگە ئەرزان، يەنە ئىككى-ئۈچ يىل ئىشلىتەلەيسىز» دېگەنىدى. ئىككى - ئۈچ يىل ئەمەس، يەتتە - سەككىز يىلمۇ ئۆتۈپ كەتتى. ئەمدى قانداقچە قېرىمىسۇن؟ ئۇ ھەر ھەپتەدە مۇشۇ يول-دىن كىرىشتە ياسىن ھوشۇرنى، چىقىشتا ئېغىر ئوتۇننى كۆتۈرۈپ ئۆتدۇ. يېيىشى يىرىك سامان. قوناق - بوغۇزغۇ يوق ئە-مەس، لېكىن ئەمدى ئۇ بوغۇزنى چايد-نىيالمايدۇ، چىشى يوق. مۇشۇ قىشنى تىنچ - ئامان ئۆتكۈزەلەمدۇ ياكى لالما ئىتلارغا يەم بولامدۇ؟ بۇمۇ نامەلۇم.

+ لېكىن ياسىن ھوشۇر ئالدىرايتتى. تاڭ ئاتقىلى نەۋاق. كۈنۈمۈ چېچىلاي دەپ قالدى. ئەمدى ئالدىرىمىسا قاچقان ئالدىرايدۇ؟ ئۇ ئەمدى ئالدىرىمىسا بول-مايدىغانلىقىنى بىلىپ يەتتى. ئۇ ھېلىمۇ باشقىلاردىن كۆپ كېيىن قالدى. باشقى-لار ماشىنا - تىراكتورلارنى گۈرۈلدەتتىپ يۈرگەن بۇگۈنكى كۈندە، تېخى ئۇنىڭ ئېشەك ھارۋىسىمۇ يوق. ئەسلىدە ئۇ باش-قىلاردىن ئۇنچىۋالا كېيىن قېلىپمۇ كەت-مەيتتى، لېكىن ۋەزىيەتنى خاتا مۆلچەر-لەپ قويدى. ئۇ چاغدا «ئالدىراشنىڭ ھا-جىتى يوق. يەنە يەتمىشىنچى يىلدىكىدەك بولىدۇ، يىغقان - تەرگىنىڭنىڭ ھەممە-

سىنى ئېلىپ چىقىپ كېتىدۇ» دەپ ئوي-لىغانىدى. ھازىر قارىغاندا، ئۇنداق بولمايدىغانىدەك تۇرىدۇ. كىشىلەر رەڭلىك تىزىملارنى شاراقىتىپ ساناپ، موتوتسىكىلىرىنى چاپتۇرۇپ يۈرۈش-مەمدۇ؟ قارىغاندا، راستىنلا ئۇنداق بول-مايدىغانىدەك تۇرىدۇ. 56 - يىل، 62 - يىل، 70 - يىل يەنە قايتا تەكرارلانمايدىغانىدەك تۇرىدۇ... ئۇ مانا شۇلارنى ھېس قىلغان-دىن كېيىن ئالدىراپ قالغانىدى. بو-لۇپمۇ باشقىلار ساناپ يۈرگەن ھېلىقى رەڭدار تىزىملار بارغانسېرى ئۇنىڭ كۆز-لىرىنى قىزارتىپ كېتىپ بارااتتى. ياسىن ھوشۇرنىڭمۇ باشقىلاردەك ئاشۇ «شاراق - شۇرۇق» لارنى ساناپ باققۇسى، باشقى-لاردەك روناق تاپقۇسى، ياخشى يەپ - ياخشى ئىچكۈسى كېلەتتى. ئۇ يېقىندىن بۇيان بۇرۇنقىدەك يالقاۋلىق قىلىپ يۈرۈۋەرسە ھال - كۈنىنىڭ تىزۈلەلمەيدى-غانلىقىنى بىلىپ يەتتى. ناھايىتى سەت بولغىنى شۇكى، كۈزدە ھېلىقى «يېڭى باي» تۇرسۇن پالۋاش ئۇنىڭغا سەدىقە ئورنىدا ئىككى يۈز يۈەن ياردەم پۇل بەردى. ياسىن ھوشۇر تۇرسۇن پالۋاش-نىڭ ياردىمىنى قوبۇل قىلىشىغۇ قىلدى، لېكىن نومۇستىن ئۆلگۈدەك بولدى. يا-سىن ھوشۇر كىم؟ تۇرسۇن پالۋاش كىم؟ ھېلىقى يىلى ئىككىسى ئاينىسەنى تالىشىپ قالغاندا، ئاينىسە كىمنى خالىغانىدى؟ تۇرسۇن پالۋاش ئەل - يۇرت ئالدىدا مات بولمىغانىدى؟ راست، ئۇ چاغدا ياسىن ھوشۇر ئەترەتنى پىرقىرتىپ يۈرگەنىدى. ئۇ ھېلىغۇ تۇرسۇن پالۋاش ئىكەن، ئۇ-نىڭدىن نوچىراقلىرىنىمۇ مات قىلالايتتى. ئۇنىڭ ياسىن دېگەن ئىسمىمۇ ئەنە شتۇ



چاغدا چوڭ كادىرلارنىڭكىدەك ياسىن ھو-
 شۇرغا ئۆزگەرگەنىدى. ئەمدى مانا نېمە-
 لەر بولۇپ كەتتى؟ ئاشۇ كونا «مات»
 ئۇنىڭغا سەدىقە بېرىپ يۇرمەمدۇ؟ ھەي،
 مۇنۇ ئالەمنىڭ تەتۈرلۈكىنى كۆرمەمدىغان!
 سەدىقە ئالدىدىغانغا ياسىن ھوشۇر مېچىت
 بوسۇغىسىنى ساقلاپ ياتقان ئۆلۈمتۈك
 موللىمىدى ياكى ئاقساق - چولاق، غېرىب-
 غۇرۋامىدى؟... ياسىن ھوشۇر قاتتىق
 خىجىل بولدى. خوتۇنى ئاينىسە
 ۋە ئەل - جامائەت ئالدىدا ئۆلمىدى - يۇ،
 لېكىن باشقىسىنىڭ ھەممىسى بولدى.

مانا شۇنىڭدىن كېيىن ياسىن
 ھوشۇر ئالدىرىمىسا بولمايدىغانلىقىنى
 تونۇپ يەتكەن. ئۇمۇ بارلىق تەكلىماكان
 قىرغىقىدىكى كىشىلەرگە ئوخشاشلا ئوتۇن-
 چىلىق قىلىشنى، ئوتۇن سېتىپ ئېشەك
 ھارۋىسى ئېلىشنى، ھارۋا بىلەن ئوتۇن
 توشۇپ روناق تېپىشنى، ئۆز كۈچى
 بىلەن تاپقان «شاراق - شۇرۇق» لارنى
 راھەتلىنىپ ساناپ بېقىشنى كۆڭلىگە
 پۈككەنىدى.

لېكىن مۇنۇ ئۆلۈمتۈك قارا ئېشەك
 نېمىشقا ئالدىرىمايدۇ؟ بوي دېسە تۆگە-
 دەك، سۆلەت دېسە، ھەرقانداق ئۇزۇن
 قۇلاقتىن قېلىشمايدۇ - يۇ، مېڭىڭ دېسە،
 مۈگەدىكىنى - مۈگەدىگەن. «ھۇ، ئاتىسىنى
 بىلىمەيدىغان لامزەللىمە، ماڭمامسىنەن
 تىزرەك!»

ياسىن ھوشۇر قولىدىكى يۇلغۇن
 تاياق بىلەن قارا ھاڭگىنى كېلىشتۈرۈپ
 بىرنى سالدى. تۇيۇقسىز زەربىدىن سەن-
 تۈرۈلۈپ كەتكەن ئېشەك سۆڭىكىنى
 تولغاپ يولىنىڭ ئوتتۇرىسىغا بېرىپ قالدى.

مانا شۇ چاغدا كۈتۈلمىگەن ۋەقە يۈز
 بەردى. ناسۇس بىلەن پۈركىگەندەك
 چېچىلغان قويۇق چاڭ - توزان ياسىن
 ھوشۇرنىڭ كۆز ئالدىنى توسۇۋالدى. ئۇ
 ئېشەكنىمۇ، يولىنىمۇ، ھېچنېمىنى كۆرەل-
 مىدى. پەقەت ماشىنىنىڭ گۇرگىرىگەن
 ئاۋازىنىلا ئاڭلىدى... چاڭ - توزان شالاڭ-
 لاشقاندا ئۇ ئاۋۋال ئۆزىدىن ئون - ئونبەش
 قەدەم نېرىدا توختىغان ماشىنىنى، كېيىن
 يولىنىڭ ئوتتۇرىدا ئۇلۇپ ياتقان ئېشەكنى
 كۆردى. ماشىنا ئېشەكنى بېسىپ ئۆتۈپ
 كەتكەنىدى. ياسىن ھوشۇر ھاڭۋېقىپ
 تۇرۇپ قالدى. مانا ئەمدى باي بولۇڭ!
 ئېشەكمۇ ئۆلدى. ئەمدى ئۆتۈنسى نېمە
 بىلەن توشۇيسەن؟ ھەي، بىچارە!...

ياسىن ھوشۇر كۆڭلىدە شوپۇر
 كېلىپ: «ئېشەكنى تۈزۈك باشقۇرساڭ
 بولمامدۇ، پوجاڭ تۇماق، ئەمدى ماڭا
 بالا تېرىپ بەردىڭ» دەپ نىلاشقا باشلايدۇ،
 دەپ ئويلىغانىدى، لېكىن ئۇنداق
 بولمىدى. بۇرۇتلىرى ئەمدىلا خەت تارت-
 قان، 18 - 19 ياشلاردىكى ياش شوپۇر
 ئېشەكنىڭ ئۆلۈكىگە قاراپ قېتىپ قالدى.
 پۇتلىرى ئۇزۇن، يوغان قارا ئېشەك يول-
 نىڭ ئوتتۇرىسىدا توغرىسىغا سۇنايلىنىپ
 ياتاتتى. ئۇنىڭ قورسىقى يېرىلىپ، ئۈچەي-
 قېرىنلىرى چىقىپ قالغان، شېغىللىق توپا
 يول قارامتۇل قان بىلەن بويىالغانىدى.
 - جېنىم ئاكا، ئېشەكنى تۆلەپ
 بېرەي، بۇ ئىشنى ھېچكىم ئۇقمىسۇن،
 بولامدۇ؟ سىلە قانچە پۇل دېسىلە، مەن...
 شوپۇر بالا، ئۆتكەن قېتىم ۋەقە
 سادىر قىلغاندا بولغان ئىشلارنى، قاتناش
 باشقۇرۇش پونكىتى پراۋدىسىغا بېسىپ
 قويغان تامغىنى، ئەمدى بۇ قېتىم ئۇلار

يولغا توپا چېچىپ قانسى كۆمۈۋەتتى. ئۇ پات - پات يولنىڭ باش - ئايىغىغا قارايتتى، لېكىن ئۇنىڭ ئەنسىرەشلىرى بىرۋەدە ئىدى. چۆل يولىدا قاتناش باش - قۇرۇش ساقچىسىمۇ، كېلىپ - كېتىۋاتقان ئۇنچىۋالا جىمىق ماشىنىسىمۇ يوق ئىدى. ئۇنىڭ ۋەقە سادىر قىلىنغانلىقىنى ھېچكىم بىلمەي قالدى.


* * *

ئاشۇ قېتىمقى ۋەقەنىڭ سادىر بولغانىغا يېرىم يىل بولدى. ياسىن ھوشۇر ئاللىقاچان باي بولۇپ قالدى. راست، تېخى «ئون مىڭ يۈەنلىك ئائىلە» بولالغىنى يوق، لېكىن بالا - چاقىلىرىنىڭ كىيىم - كېچەكلىرى تەل، نېنى پۈتۈن بولدى. مۇھەببەتلىشىپ ئالغان ئامراق خوتۇنى ئاينىسەگىمۇ ھەرەمنىڭ گىجىم رومىلىدىن ئېلىپ بەردى. ھازىر ئۇنىڭ سانسۇقىدا يەنە نەخمۇ نەخ مىڭ يۈەن پۇلى بار. كىم ئۇنى باي ئەمەس دېيەلەيدۇ؟ ئەڭ مۇھىمى، ئۇنىڭ ئىسمى ئاھالە كومىتېتىنىڭ «نامرات ئائىلىلەر» تىزىملىكىدىن ئۆچۈرۈلۈپ «ھاللىق ئائىلە» لەر قاتارىدا تىزىم - لاندى. كىشىلەرمۇ ئەمدى ئۇنىڭغا ھۈر - مەت ۋە ھەۋەس بىلەن قارىشىدىغان، توي - تۆكۈنلەردە تۆرگە باشلىشىدىغان بولدى. مانا بۇ ئۇنىڭ باي بولغانلىقىنى، روناق تاپقانلىقىنى كۆرسەتمەمدۇ؟ پەقەت بىر ئىشقا ئۇنىڭ كۆڭلى غەش ئىدى. ئاھالە كومىتېتىنىڭ «ھاللىق ئائىلىلەر» تىزىملىكىدىكى «قانداق كەسپىي ئائىلە» دېگەن كاتەكچە تېخىچە تولدۇرۇلماي

بىلىپ قالسا پراۋىسىدىن ئايرىلىپ قالدى دېيىلگەنلىكىنى ئويلاپ ئەنسىرەپ كەتكەنىدى. ياسىن ھوشۇر ئۇنىڭ كۆڭلىدىكى ئەنسىز - لىكىنى بىلمەيتتى، لېكىن ئۇنىڭ ھودۇقۇش - لىرىدىن، ئالدىراشلىرىدىن، «سىلىلە قانچە پۇل دېسىلە...» دېگەن سۆزلىرىدىن كۆڭ - لىدە نېمىنىمۇ ھېس قىلدى. لېكىن نېمە ھېس قىلغانلىقىنى بىلىپ يېتەلمىدى. — سىلە قانچە پۇل دېسىلە شۇنچە پۇل بېرەي، ئىككى يۈز يۈەن بەرسەم بولامدۇ؟

— ھەي، ماۋۇ كەلگۈلۈكنى كۆرۈڭ؟ مەن مۇشۇ ئېشەك بىلەن ئوتۇن توشۇپ بەش جان ئادەمنى باقاتتىم ئەمەسمۇ؟ ئەمدى قانداق قىلدىم؟ ۋاي، خۇدايىم! ... ياسىن ھوشۇرنىڭ كۆزلىرى ئېشەك - نىڭ چۇۋۇلۇپ چىقىپ قالغان ئۈچەيلىرىگە تىكىلىپ تۇراتتى. قەلبى ھەقىقەتەنمۇ بەختسىزلىككە ئۇچرىغاندەك بىئارام ئىدى. — ئىككى يۈز يۈەن ئازمۇ؟ گەپ قىلىسلىچۇ؟ بوپتۇ، ئۆزىمۇ يوغان ئېشەك ئىكەن، ئۈچ يۈز يۈەن بېرەي. پەقەت ئېشەكنىڭ ئۆلۈكىنى تېزىرەك يۇغۇشتۇرۇ - ۋېتەيلى.

شوپۇر بالا جىددىيلىشىپ تۇراتتى. ئۇ يانچۇقىدىن ئۈچ يۈز يۈەن چىقىرىپ ياسىن ھوشۇرنىڭ قولىغا تۇتقۇزدى. ياسىن ھوشۇر تېخىچە ھاڭۋېقىپ تۇراتتى. ئۇ، شوپۇرنىڭ ئېشەكنىڭ پۇتلىرىدىن تۇتۇپ سۆرىمەكچى بولغانلىقىنى كۆرۈپ ئاندىن ھەرىكەتكە كەلدى. ئۇلار ئىككىسى ئۆل - گەن ئېشەكنى سۆرەپ، يولنىڭ چېتىدىكى قۇرۇق قۇمۇش دۆۋىلەنگەن دۆڭنىڭ كەينىگە ئېلىپ كېلىپ تاشلىدى. شوپۇر بالا ھېلىمۇ جىددىيلىشىپ تۇراتتى. ئۇ



بوش تۇراتتى. باشقىلارنىڭ ئىسمىنىڭ ئۇدۇلىدىكى ئاشۇ كاتەكچىلەرگە «ترانسپورت كەسىپى ئائىلىسى»، «خۇمدانچىلىق كەسىپى ئائىلىسى»، «باقمىچىلىق كەسىپى ئائىلىسى»... دېگەندەك خەتلەر تولدۇرۇلغانىدى، لېكىن ئۇنىڭ ئىسمىنىڭ ئاخىرىدىكى كاتەكچە بوش تۇراتتى. راستىنى ئېيتقاندا، ياسىن ھوشۇر يۇقىرىقىدەك «كەسىپى ئائىلە» لەرنىڭ ھېچقايسىسىغا تەۋە ئەمەس ئىدى. ئۇنىڭ قانداق «كەسىپى ئائىلە» ئىكەنلىكىنى ھېچكىم بىلمەيتتى. ئاھالە كومىتېت كادىرلىرىمۇ، قوشنىلارمۇ بىلمەيتتى. ئۇنىڭ ئۆزىمۇ بۇنى ھېچكىمگە ئېيتمىغانىدى، لېكىن ئۇنىڭ باي بولغىنى راست، دەسلەپكى ئارزۇلىرى ئەمەلگە ئېشىپمۇ بولدى. ئېشەك ھارۋىسى ئالىمەن دەپ ئويلىغانىدى، ئۇنى ئالدى. بالار چاقامنى ياخشى كىيىندۈرمەن دەپ ئويلىغانىدى، شۇنداق قىلدى. يېڭىسارنىڭ نەقىش دەستىلىك پىچىقىدىن بىرنى يانپىشىمغا ئاسىمەن دەپ ئارزۇ قىلغانىدى، ئۇنىڭمۇ ئېرىشتى... لېكىن ئۇنىڭ كۆڭلى يەنىلا غەش ئىدى. ھېلىقى كاتەكچە بېشىنى قاتۇراتتى. ئۇنىڭغا نېمىدەپ تولدۇرسا بولار؟ ئۆزىگە قانداق «كەسىپى ئائىلە» دەپ ئىسىم قويسا مۇۋاپىق بولار؟

ئۇنىڭ باي بولۇشىغا سەۋەب بولغان ئاشۇ ۋەقە ھېلىمۇ ئۇنىڭ ئېسىدە ئىدى. قارا ھاڭگىنىڭ چۇڭگۇلۇپ كەتكەن ئۇچەيى - قېرىنلىرى، شېخىل ئارىلاش توپىنى بويىدىغان قانىلىرى ھېلىمۇ ھازىرقىدەكلا كۆز ئالدىدا تۇراتتى. ئۇ شۇ كۈنى چۆلىدىن يېنىپ چىقىۋېتىپ قەلبىدە تاسادىپىي ئامەتكە ئۇچرىغان جاھانكەشتىنىڭ خۇشال

لىقىدەك بىر خىل خۇشاللىقنى سەزدى. ئۇنىڭغا راستىنلا ئامەت كەلگەنىدى. ئۈچ يۈز يۈەن پۇل! بۇ ئاز پۇلمۇ؟ ئېشەكمۇ، ئېشەك ھارۋىسىمۇ سېتىۋېلىشقا يېتىدۇ. «سەھەر قوپقان سائادەت» دېگەن گەپ بار. بۇگۈن سەھەردە چوقۇم خىزىر ئەلەيھىسسالام ئۇچرىغان گەپ. بولمىسا بۇنداق ئامەت نەدىن كېلىدۇ؟ ھېلىقى شوپۇر بالىنىڭ يال-ئۇرۇپ كېتىشىلىرىنى كۆرمەمسەن. ھەي - ھەي... لېكىن ئۇنىڭ قەلبىدە چۈشمەنلەمەي قالغان بىر نەرسە بار ئىدى. ئۇ ئارزۇ-ئۈمىدىكىمۇ، سۇيىقەست، ھىيلە - مىكىرىگىمۇ ئوخشايتتى. ئاشۇ بىر نەرسە خۇددى ئارغامچىنىڭ ئوتتۇرىسىدىكى تۈگۈنچەكتەك بولۇۋېلىپ، كۆڭلىنىڭ بىر يېرىگە تاقىشىپ تۇراتتى، بىئارام قىلاتتى. ئاشۇ بىئاراملىقنىڭ ئىچىدە خۇشاللىقىمۇ، قىزىقىشىمۇ، تەلپۈنۈشىمۇ، ئازراق ئەنسىزلىكىمۇ بار ئىدى. ياسىن ھوشۇر چۆلىدىن يېنىپ چىققۇچە يول بويى مۇشۇ ھەقتە ئويلاپ ماڭدى. ئۇنىڭ ئالدىدا شېخىل توپىلىق تاشيول يېپىلىپ ياتاتتى. يول! بۇمۇ يولغۇ؟ ھېچقانداق يولدىن پەرقلەنمەيدىغان، يىراق - يىراقلاغا ئېلىپ بارىدىغان يول. تار ۋە ئويىمان - چوڭقۇرلۇقىنى، توپىلاڭ ئىكەنلىكىنى ھېسابقا ئالمىغاندا، بۇمۇ ئوخشاشلا مەنزىلگە ئېلىپ بارالايدۇ. كۆزلىگەن مەنزىلگە يەتكۈزىدۇ. يا تەۋەككۈل! يا قاينامدىن چىقارمەن، يا سايىرامدىن، مېڭىپ باقمايمۇ؟

ياسىن ھوشۇر قولۇم - قوشنىلىرىغا ۋە خوتۇنىغا «ئېشەك چۆلدە ئۇلۇپ قالدى» دېدى. لېكىن ئۇنىڭ قانداق ئۆلگەنلىكىنى ئېيتىمىدى. ئۇ شۇ ھەپتىسى يەكشەن

سېتىۋېلىشقا بولمىسۇن؟! ئۇ شۇنداق قىلدى ۋە شۇ كۈنى بازارنىڭ سىرتىغا چىقىپ بولغۇچە، بۇ ئېشەكنىڭمۇ ئۆلۈكىنى سېتىۋالدى. ئۇ ئەمدى ئوبدانلا ئىش ئۆگىنىپ قالغانىدى، ئۆزىنىڭ كەڭ يولغا قارىغاندا تار يولدا ئوبدان ماڭمىدىغانلىقىنى، ئادەم، ھارۋا، ماشىنا - تراكتور شالاڭ يولغا قارىغاندا قىستايىڭ جايىدا ئىشنىڭ بىرگىيەسى ئېلىنىشىنى بىلىۋالدى. ھەممە ئىشنىڭ ئۆز قانۇنىيىتى بولمىدۇ. قانۇنىيەتنى بىلىۋالساڭ، ھەممە ئىش ئاسان بولىدۇ ئەمەسمۇ؟ ياسىن ھوشۇرمۇ ئۇنچىۋالا! كالىۋالاردىن ئەمەس. ئۇمۇ ئۆز ھۈنرىنىڭ قانۇنىيىتىنى ئىگىلىۋالدى. ئىشنىڭ ئېھتىياتى تېپىۋالدى. ئەمدى يەنە يۈرۈشمەيدىغان قانداق ئوقەتكەن ئۇ؟

لېكىن ئۇنىڭ كېيىنكى ئىشلىرى ئۇنچىۋالا! ئوڭۇشلۇق بولۇپمۇ كېتىۋەرمىدى. ئۇ بەشىنچى - ئىشىكىنى ھەيدەپ «قوشنا ناھىيىدىكى ھەددىسىنى يوقلىغىلى» كېتىۋاتقاندا، چىكە چاچلىرى ئاللىقاچان ئاقىرىپ كەتكەن بولسىمۇ، تېخىچە يالاڭ باش يۈردۈرۈلگەن بىر نوچى ماي يۇقى قوللىرى بىلەن، ياسىن ھوشۇرنى بىر تەستەك سالىدى. بۇ قانداق ئادالەتسىزلىك؟ ئېشىكىنى باستۇرۇپ ئۆلتۈرۈپ قويسۇن، يەنە كېلىپ ئىگىسىنى ئۇرسۇن، بۇ قانداق گەپ؟ يالاڭباش نوچىنىڭ يەنىمۇ ئۇرغۇسى بار ئىدى، لېكىن ياسىن ھوشۇرمۇ بوش كەلمىدى. ئۆزىنىڭ كەسمىگەن توغراقتەك يوغان گەۋدىسى، تۈگىگەن بېشىدا ئۆسكەن سۈگەتنىڭ يىلتىزلىرىدەك ئۇزۇن ۋە كۈچلۈك قوللىرى بىلەن ھېلىقى نوچىنىڭ گېلىدىن سىقىپ، ماشىنىنىڭ كۈزۈپىغا نىقتاپ قويدى. ئەتراپقا كە-

بىدە يەنە بىر ئېشەك سېتىۋالدى. قىزىق يۈەنگە سېتىۋالغان بۇ سۇر ھاڭگەمۇ پاچاقلرى ئۇزۇن، بېلى ئىنچىكە، قېرىپ ھالىدىن كەتكەن، كۆزىنىڭ ئاستىنىقى پاقىللىرىدا تولا ئاقتان ياشتىن چوڭقۇر ئېرىقچە پەيدا بولغان ئېشەك ئىدى. بۇمۇ يۇلغۇن تاياق بىلەن ئۇرسا، سۆڭىكىچىنى تولغاپ يولنىڭ ئوتتۇرىسىغا بېرىپ قالاتتى. ياسىن ھوشۇر ئۇنى ھېلىقى چۆل بىلەن كەنت ئوتتۇرىسىدىكى يولدا ئۇچ كۈن ھەيدەپ يۈردى. دەسلەپكى ئىش كۈنىدە، ئىش ئەپلەشمىدى. كېيىنكى كۈنى كۈنلىقىدىن ئىسەبىچى چىقىپ كەتكەن، چاقلرى ھەر تەرەپكە غالداڭلاپ تۇردى. ئىش بىر تراكتور بىچارە ئېشەكنى سۈ- قۇۋەتتى. ئېشەكنىڭ بېلى سۇنۇپ، يانپە- شى ئاچراپ كەتكەن بولۇپ، تاشيولنىڭ ئوتتۇرىسىدا جان تالىشىپ ياناتتى. ترا- تورچى ياسىن ھوشۇرغا خېلى قاتتىق كايىدى. ياسىن ھوشۇرمۇ بوش كەلمىدى. «ئاستىراق ھەيدىمەسەن ئاداش، بولۇشىغا چاقتۇرىدىغان سېنىڭ بەيگە مەيدانىڭ ئەمەس بۇ، يول دېگەندە ھەممە ئادەم ماڭمىدۇ...» شۇنداق قىلىپ دەسلەپتە بىر ئاز ھۇرپىيىشكەن بولسىمۇ، كېيىن ئۇلار يەنىلا كېلىشىپ قالدى. ياسىن ھوشۇر ئالدىنقى قېتىمدىكىدەك ئۈچ يۈز يۈەن ئالالمىغان بولسىمۇ، ئەمما ئېشەكنىڭ بۇلىنى بەش ھەسسە قىلىپ تۆلىتىۋالدى.

ياسىن ھوشۇر شۇ كۈنى ئۆيگە قايتمايدى. ئەتىسى پەيشەنبە ئىدى. پەيشەنبە بازار دېگەن قالىتىس قىزىدىغان بازار ئەمەسمۇ؟ ئۇنىڭ ئۈستىگە، غول تاشيول ئۈستىدە، ئۈچ ناھىيىنىڭ ئادەملىرى يىغىلىدۇ. بۇنداق بازاردىن نېمەشقا ئېشەك

لايدىغان، ئادالەتلىك ئادەملەر بار ئىكەن. گەرچە ئۇنىڭغا ئازراق گۇناھ ئارتىلغان بولسىمۇ، يەنىلا ئېشىكىنى ئۆزى دېگەن باھادا تۆلىتىپ بەردى.

مانا شۇنداق قىلىپ ئۇ، ھەممە نېمىسى تەل، ساندۇقتا پۇلىرى شاراق شىپ تۇرىدىغان «مىڭ يۈەنلىك ئائىلە» بولۇپ قالدى. «ئون مىڭ يۈەنلىك ئائىلە» بولۇشقا پەقەت بىرلا نۆل كەم ئىدى. ئوتتۇرىدىكى ئارىلىق ئانچە يىراق ئەمەس. ئۇمۇ پات ئارىدا «ئون مىڭ يۈەنلىك» لەرگە يېتىشىۋالدى. تېخى ئىش باشلىغىلى ئاران يېرىم يىل بولدى. بىر يىل بولسۇن، ئىككى يىل ئۆتسۇن. شۇ چاغدا ھەقىقىي باي بولىدۇ. «كۆرۈنگەن تاغ يىراق ئەمەس» دېگەن گەپ بارغۇ!

لېكىن ياسىن ھوشۇرنىڭ كۆڭلى يەنىلا سەل يېرىم ئىدى. ئاھالە كومىتېتىنىڭ ئاشۇ «ھاللىق ئائىلىلەر» جەدۋىلىدىكى ھېلىقى «قانداق كەسىپى ئائىلە» دېگەن كاتەكچە ئېسىگە چۈشىسىلا كۆڭلى غەش بولاتتى. ئۇ يەرگە نېمىدەپ تولدۇرۇش كېرەك؟ ئۆزىگە قانداق «كەسپى ئائىلە» دەپ ئىسىم قويسا مۇۋاپىق؟ ئۇ، قەدىرلىك ئېشىكىنى قىستاك يوللاردا ھەيدەپ كېتىۋاتقاندا، ئۆگزىسىگە چىقىپ قوناق شېخىغا يۆلىنىپ ئاپتاپ سۇنۇپ ئولتۇرغان چاغلاردا دائىم مۇشۇ ھەقتە ئويلايتتى، لېكىن مۇۋاپىق ئىسىم تاپالماي تىت - تىت بولاتتى. تىت - تىتلىق دېگەن پەقەت بىر خىل روھىي ھالەت، ئۇ كەمبەغەللىك ئازابى ئەمەس. بۇ تەرەپتىن ئالغاندا ئۇنىڭ كۆڭلى توق. چۈنكى ئۇ راستىنلا ھاللىق، باي، توققۇزى تەل

شىلەر يىغىلدى. — ھوي، ئاداش، نېمە قىلغىنىڭ بۇ؟ ئېشىكىنى بېسىۋەت، يەنە كېلىپ ئېشىكىنى ئۇر، بەك نوچى ئوخشىمامسەن؟ — ئېشىكىنى تۈزۈك باشقۇرسۇن، بۇ پوجاڭ تۇماق...

— ئېشەك ئەمەسمۇ؟ ھايۋان دېگەن غەرز ئۇقۇمدۇ؟ — ئېشەكنى مىنىگەن ماۋۇ نېمە ئېشەك بولمىغاندىكىن، ئوبدانراق باشقۇرۇپ مېڭىشى كېرەك! — ھەر نېمە دېگىنىڭ بىلەن، سېنىڭ بۇ بىچارە ئادەمنى ئۇرغىنىڭ توغرا بولمىدى.

— ئېشەكنى تۆلە، ئاداش، قاتناش باشقۇرۇش پونكىتىغا بارغاننىڭ ساڭا پايدىسى يوق.

بۇ قېتىم ئىلىگىرىدىكىدەك بولدى. دەسلەپتە كۆتۈرگە خۇددى نۆشۈدۈر قىستۇرغاندەك چىچاڭشىپ كەتكەن ھېلىقى يالاڭباش نوچى ئاستا - ئاستا ياۋاشلاپ قالدى. ئادەم جىق يەردە گەپمۇ جىق بولىدىكەن. ياسىن ھوشۇرنىڭ ئېشىكىنى بىرى ئۈچ يۈز يۈەن باھالىسا، بىرى تۆت يۈز يۈەن باھالىدى. يەنە بېرى، مال باھاسىنىڭ ئۆسۈپ كەتكەنلىكىنى، ئېشەكنىڭ باھاسىنىڭمۇ ئۆسۈشى لازىملىقىنى ئەسكەرتتى. شۇنداق قىلىپ ئۇنىڭغا يەنە تېگىشلىك پۇلنى ئېلىپ بېرىشتى.

ياسىن ھوشۇر يەنە بىر قېتىمدا بىر قېرى پىخسىق بىلەن داۋالاشىپ قاتناش باشقۇرۇش پونكىتىغىچە باردى. ئۇ دەسلەپتە «گۇناھ ئۆزۈمگە ئارتىلىپ قالارمۇ؟» دەپ ئويلاپ ئەنسىرىگەندى، لېكىن ئۇ يەردىمۇ ھەققانىيەتنى ياق-

ئائىلە بولۇپ قالغاندى.

* * *

ياسىن ھوشۇر بۇگۈن يەنە يولغا چىقتى. ياق، يولغىلا ئەمەس ئوقەتسكە، ئوۋغا چىقتى. ئۇنىڭ ئالدىدا بويى چاق قانغىنە، قوڭۇر تۈكلۈك «كالتە قۇيرۇق» كېتىپ باراتتى. بۇ ئىلگىرىكىلىرىدەك ئۇنچىۋالا چوڭ ئېشەك ئەمەس. تېتىك - تېتىك قەدەم ئېلىشلىرىدىن قارىغاندا، ئۇنچىۋالا قېرىمۇ، بەك ھالىدىن كەتكەنمۇ ئەمەس ئىدى. ئۇنىڭ ئىلگىرىكى ئىككىسى نېمىش قىدۇ ئەرزان سېتىۋەتكەن. ياسىن ھوشۇر جوغىغا قاراپ ئالغۇسى كەلمىگەن بولسىمۇ، لېكىن باھاسىنىڭ ئەرزانلىقىدىنلا ئېلىپ قويغانىدى. ئۇ ئېشەكنى ھەيدەپ كېتىۋېتىپ، «300 گە يارىمىسىمۇ 200 گە يارار، مۇھىمى بۇ ئەمەس. ئەڭ مۇھىمى تاياق تەككەندە، سۆڭىكىچىنى تولغىسىلا بولدى» دەپ ئويلىدى. ئۇنىڭغا ئەڭ زۆرۈرى ئەنە شۇ «تولغاش» ئىدى. تولغىمىسا، يولنىڭ ئوتتۇرىسىغا تولغاپ بارالمىسا ئىش ئەپىلەشمەيتتى. ئۇ مانا شۇنى نەزەردە تۇتۇپ، ئىلگىرىكى يۇلغۇن تايىقىنى ئۆرۈكنىڭ كەسمىسىدىن ياسالغان يوغان كالتەككە ئالماشتۇردى. بۇنداق يوغان كالتەك تەككەندە، قېنى قايسى ئېشەك سۆڭىكىچىنى تولغىماي تۇرالايدىكەن؟ ياسىن ھوشۇر سىناپ كۆرمەكچى بولۇپ، قولىدىكى ئۆرۈك كالتىكى بىلەن ئېشەكنىڭ ئوڭ سۆڭىكىچىگە تۇيدۇرماي «ۋاقىدە» سالدى. تاياقنىڭ زەربىسىگە چىدىمىغان «كالتە قۇيرۇق» سۆڭىكىچىنى سولغا تولغاپ، يېنىمچە مېڭىپ يولنىڭ ئوتتۇرىسىغا بېرىپ قالدى ۋە ئۆزىنى تەستە ئوڭشاپ خېلى يىسراق يەرگىچە سوقۇلدى. «بولدىكەن، مۇشۇنچىلىك

تولغىسىلا ئىش پۈتتى دېگەن شۇ.» ياسىن ھوشۇرنىڭ «يولغا» چىقىمىغىنىغا خېلى ئۇزۇن بولۇپ قالغانىدى. راستىنى ئېيتقاندا، ئۇنىڭ ھۇنىرى ئاشپەزچىلىك ياكى مۇزدۇزچىلىققا ئوخشاش ھەر كۈنى قىلىپ تۇرىدىغان ياكى ھەر كۈنى قىلىشىمىسى بولىدىغان ھۇنەرلەردىن ئەمەس ئىدى. شۇڭا پەيت كۈتۈشكە توغرا كېلىتتى. بۇ ھۇنەرنى ئارىلاپ - ئارىلاپ قىلىشقا توغرا كېلىتتى. ئەگەر قاتناش باشقۇرۇش پونكىتىغا بېرىشقا توغرا كېلىپ قالسا، ساقچىلار «قايىسى كۈنىمۇ سېنىڭ ئېشىكىڭنى باسسا، بۈگۈنمۇ سېنىڭ ئېشىكىڭنى سوقسا، بۇ قانداق گەپ» دەپ سوراپ قېلىشى مۇمكىن ئىدى. شۇڭا ئېھتىيات قىلىپ نەچچە ۋاقىتتىن بېرى ئۆيدە دەم ئېلىپ ياتقان ئىدى. بۇگۈن يەنە يولغا ئاتلاندى، لېكىن قېرىشقاندا ماشىنا - تېراكتور ئاۋازى ئاڭلانمايتتى. «خېلى ماڭىدىغان ئوخشىمەن، تېزىرەك كېلىشىمە بولاتتى، كاساپەتلەر...» ئۇ ئېشەككە سوڭىدىشىپ ئاستا ماڭدى. «كالتە قۇيرۇق» مۇ ئاستا، لېكىن ھوش يارلىق بىلەن كېتىپ باراتتى. ئۇ ھوش يار بولمىسا بولامدۇ؟ ئۆرۈكنىڭ كالتىكى دېگەن پاختىدەك يۇمشاق ئەمەس... ياسىن ھوشۇر خىيالغا پاتتى. ئۇنىڭ يادىغا ئاھالە كومىتېت سېكرېتارىنىڭ قايسى كۈنى دېگەن گەپلىرى كەلدى: «ياسىن ئاخۇن، ئۆزلىرىمۇ خېلى ھاللىق ئائىلىلەردىن بولۇپ قالدىلا. باشقىلاردىن ئاڭلىشىمىغا قارىغاندا، ئېشەك ئېلىپ، ئېشەك سېتىپ بېدىكچىلىك قىلىۋاتقان ئوخشايدىلا. مېنىڭچە، بېدىكچىلىك دېگەن ئانچە ياخشى كەسىپ ئەمەس. شۇڭا باشقا بىرەر مۇۋاپىق كەسىپ بىلەن شۇ-



غۇللانىسىلا ئوبدان بولاتتى. مەسىلەن: سودىگەرچىلىك قىلاملا، قاسساپچىلىق قىلاملا، قايسىسىنى كۆڭۈللىرى خالىسا، شۇنى قىلسىمۇ بولۇۋېرىدۇ. قاسساپچىلىققا خېلى ئەپلىرى باردەك تۇراتتى. مېنىڭچە، شۇنى قىلسىلا، تاپاۋىتىمۇ يامان ئەمەس. بىز جەدۋەلگە «قاسساپچىلىق كەسىپى ئائىلىسى» دەپ تولدۇرايلى...» ياسىمىن ھوشۇر شۇ چاغدا «ئوبدان، مەسىلىيەت-لىرىگە رەھمەت» دەپ قۇنۇلغانىدى. سېكىرىتار كەتكەندىن كېيىن ئۇ بۇ مەسىلىيەت توغرىسىدا خېلى ئۇزۇنغىچە ئويلىنىدى، لېكىن نېمىشقىدۇ قاسساپچىلىق ئۇنىڭغا ئانچە يارىمىدى. بىر قوي ئۆل-تۈرسەڭ، ئاران ئون-ئونبەش يۈەن پاي-دا قالسا، بۇنىڭ بىلەن قانچىلىك ئىلگەرىلەپ كەتكىلى بولىدۇ؟ قاچان «ئون مىڭ يۈەنلىك ئائىلە» بولغىلى بولىدۇ؟ ئۇنىڭ ئۈستىگە، قاسساپچىلىقنىڭ جاپاسىنى دېمەسەن. قوللىرىڭنى قان-يىرىڭگە تىقىپ پاسكىنى بولسەن، ئۆپكەڭ يېرىلىپ كەتكۈدەك چىڭقىلىپ پۈدەيسەن. قوينىڭ قېرىن-ئۈچەيلىرىنى تۈككەندىكى سېسىق پۇراقچۇ؟... ياسىمىن ھوشۇر مۇشۇلارنى ئويلاپ، قاسساپچىلىق قىلماسلىق نىيىتىگە كەلگەنىدى. ئۇنىڭ بۇنداق نىيەتكە كېلىشىگە قاسساپچىلىقنىڭ جاپاسىلا ئەمەس، مۇھىمى، كىرىمنىڭ ئازلىقى سەۋەب بولغانىدى. ئۇ توپ كىرىم قىلىشنى، بىر قېتىمىدىلا ئىككى يۈز-ئۈچ يۈز يۈەنلەپ كىرىم قىلىشنى ياخشى كۆرەتتى. توپ پۇلنى سانمىغاندىمۇ خېلى پۇخادىن چىققۇچە سانغىلى بولاتتى. ئۇ پۇلنىڭ «شارق-شۇرۇق» قىلغان ئاۋازىنى بەك ياق تۇراتتى. ئۇنىڭغا ھەرقانداق ئېسىل-مۈزىكىسىمۇ، سالامەت خاننىڭ ناخشىلىرىمۇ

پۇلنىڭ شاراقلىشىدەك يېقىملىق ئاڭلانمايتتى... ياسىمىن ھوشۇر ئالدىرايتتى. يەنىمۇ گۈلەشكە، بۇرۇنراق «ئون مىڭ يۈەنلىك ئائىلە» بولۇشقا ئالدىرايتتى. ئۇ، ھەممەتنى ھەيران قالدۇرۇشقا، بولۇپمۇ ھېلىقى تۇرسۇن پالۋاشتىن ئۆتۈپ كېتىشكە ئالدىرايتتى. ئۆتكەن يىلدىكى ھېلىقى «سەدىقە» تېخىچە ئۇنىڭ يادىدا بار ئىدى. ئاشۇ «سەدىقە» نى يادىغا ئالسىلا خورلىقى كېلەتتى. خەپ! ئۇمۇ «ئون مىڭ يۈەنلىك ئائىلە» بولىدۇ. بەلكىم «يۈز مىڭ يۈەنلىك ئائىلە» بولۇشىمۇ مۇمكىن. ئۇ چاغلارغا بارغاندا، ئۇمۇ «سەدىقە» تارقىتىدۇ. دەل ئاشۇ تۇرسۇن پالۋاشتىقا سەدىقە بېرىدۇ.

راستىنى ئېيتقاندا، ياسىمىن ھوشۇر باشقا كەسىپلەر بىلەن شۇغۇللىنىشنى ئويلىمىدى ئەمەس، ئويلىدى. كۈنلەپ-تۈنلەپ ئويلىدى. ئاخىرى يەنىلا ئۆزىنىڭ ھازىرقى كەسىپىنى مۇۋاپىق تاپتى. بۇمۇ راستىنلا مۇۋاپىق كەسىپ ئىدى. ئۇنىڭ نەرى يامان؟ ئوخشاشلا ئەقىل ئىشلىتىدۇ، دەسمايە سالمايدۇ، پەيت تاللايدۇ. سودىگەرلەر ئەرزان ئېلىپ، قىممەت سېتىپ پۇل تاپسا بولىدەككەنۇ، ياسىمىن ھوشۇر پۇل تاپسا نېمىشقا بولمايدىكەن؟ شوپۇرلار ھۆكۈمەتنىڭ ماشىنىسىدا چونتىكىنى تولىسا بولىدەككەنۇ، ياسىمىن ھوشۇر ئۇلاردىن ئازراق چوئا ئايرىۋالسا نېمىشقا بولمايدىكەن؟ ئۇنىڭ ئۈستىگە، بۇ كەسىپنىڭ ئۇنچىۋالا جاپاسى يوق. ئەرزان ئېشەكلەرنى تاللاپ سېتىۋالسىن، تار يوللاردا ھەيدەپ يۈرىسەن، يوغان كېلىشكە بىلەن سۆڭىگىچىگە كېلىش تۇرۇپ سالىسىن، بارى-يوقى مۇشۇ، لېكىن ئازراق تەۋەككۈلچىلىك قىلىشقا،

تېز بولسا، شۇنچە ياخشى». ئۇ ئۆرۈك كالتىكىمنى چىڭ تۇتۇپ تەييار بولۇپ ماڭدى. ئېشەك بىلەن ئۇنىڭ ئارىلىقىدا بىر يېرىم مېتىردەك ئارىلىق بار ئىدى. غۇلاچىلاپ ئۇرسا، ئۆرۈك كالتىكى دەل «كالىتە قۇيرۇق» نىڭ سۆڭىكىگىچە تېگەتتى. «قېنى، غۇلاچىلاپ سالغاندا سۆڭىكىڭنى تولغاپ يولىنىڭ ئوتتۇرىسىغا چىقىمىغىنىنى كۆرى!» ياسىن ھوشۇر ماشىنىنىڭ ئۈزۈمگە قۇلاق سالىدى. «يەنە ئازراق بار، يەنە ئازراق...» ئۇ ماشىنىغا بىلەن ئۆزى ئارىلىقىدىكى مۇساپىنى ما- شىنىغا ئۈزۈمگە قاراپ مۇلاچەرلەشكە پىشىپ قالغانىدى. بۇ ئارىلىق ئىنستايىن مۇھىم ئىدى. دەل بولۇشى، تورمۇز قىلىپ ئۆل- گۈرەلمەيدىغان بولۇشى كېرەك ئىدى.

دۇ... دۇ... دۇت!

سىگىنال ياڭرىدى. ياسىن ھوشۇر

ھېلىقى بېنىزدىن ۋە سەلەرگە پۇراپ تۇ- رىدىغان قاسماق شوپۇرلارنىڭ تىل- ھا- قارەتلىرىگە چىنئاشقا توغرا كېلىدۇ، لېكىن بۇ ھېچكىم ئىسمى. ئىككى يۈزلەپ- ئۈچ- يۈزلەپ قولغا كىرىدىغان پۇل بۇنى بېسىپ كېتىدۇ. ئۇنىڭ «شاراق- شۇرۇق» ئاۋازى ھاقارەتلىرىنى ئۇنىڭ ئايدۇرالايدۇ. شۇنداق ياخشى، شۇنداق پۇللۇق كەسىپنى تاش- لاپ، باشقا كەسىپنى تاللىغىلى ياسىن ھوشۇر ساراڭمىدى؟

لېكىن ئۇنىڭ كۆڭلى نېمىگىدۇ غەش ئىدى. بولۇپمۇ ئاشۇ «قانداق كە- سىپى ئائىلە» دېگەن كاتەكچىنى ئويلىسىلا كۆڭلى غەش بولاتتى. ئۇنىڭ بوپتىلا، «بېدىكچىلىك كەسىپى ئائىلىسى» دەپ تول- دۇرۇپ قوياي، دەپ ئويلىغان چاغلىرىمۇ بولدى، لېكىن بۇنداقلا توغرا بولمايتتى. زىخىمۇ كۆيىمەيدىغان، كاۋاپمۇ كۆيىمەيدى- غان، قۇيرۇقمۇ تۇتقۇزمايدىغان، قاپقان- غىمۇ دەسسەمەيدىغان بىر ئىسىم تاپقىلى بولماسمۇ؟ ئەھۋالنى دەل، جايدا، توغ- را ئەكس ئەتتۈرىدىغان، لېكىن ھېچكىم سېزەلمەيدىغان، ھېچكىم بىلمەيدىغان بىر بىر ئىسىم تاپقىلى بولماسمۇ؟

ياسىن ھوشۇرنىڭ يېنىدىن بىر ما- شىنىغا غۇيۇلىداپ ئۆتۈپ كەتتى. ھەي، ئېسىت! ئۇ خىيال بىلەن بولۇپ كېتىپ ماشىنىغا ئاۋازىنى ئاڭلىيالماي قالغىنىغا ئې چىندى. پۇرسەت بىكارغىلا ئۆتۈپ كەت- كەنسىدى. «يولمۇ تار، ئەجەبمۇ بەلەن پۇرسەت ئىدى- دە، ھەي، ئېسىت...» ئۇ كەينىگە بۇرۇلۇپ قاردى. كۈمۈش لېنىتدەك سوزۇلغان يولدا خېلى يىراقتا يەنە بىر ماشىنىغا كېلىۋاتتى. «مانا پۇر- سەت دېگەن! ئەمدى چىڭ تۇت. قانچە



قۇتقۇزۇۋېلىڭ، ئوبدان دوختۇر، بۇ بەل-كەم ئەقىلىنى يوقاتقان ئادەم ئوخشايدۇ. بىر ئىلاجى قىلىپ قۇتقۇزۇۋېلىڭ...

شوپۇر ئۈچ كۈندىن بېرى بۇ سۆز-نى تالاي قېتىم تەكرارلىدى. دوختۇرلار ئۇنىڭ شۇنچىۋالا يالۋۇرۇپ كەتكىنىنى ئۈچۈنمۇ ياكى كەسپىي بۇرچى شۇنداقمۇ، ئۇلارمۇ پايىپېستەك بولدى. ھەر خىل ئاماللارنى قىلىپ كۆردى. ئەڭ ياخشى ئو-كۈللارنى ئۇردى. شوپۇردىن قان ئېلىپ سالىدى، لېكىن يارىدار تېخىچە ھوشسىز ياتاتتى.

بۈگۈن مانا 3-كۈنىگە كەلگەندە يارىدار توختىماي جۆيلۈشكە باشلىدى. — ياق، ياق، ئېشەكنىڭ ئۆلۈكىنى سېتىش كەسپىي ئائىلىسى... ئۇنداق ياز-مايلى... ئەمدى بۇ ئوقەتنى قىلمايمەن... قىلمايمەن...

ئۇنىڭ جۆيلۈپ ئېيتقان سۆزلىرىنى ھېچكىم چۈشەنمىدى. ئۇنىڭ ئاۋازى ئادەمنىڭ ئىچىنى ئاغرىتقۇدەك دەردىدە بوش ۋە ھالسىز ئىدى. شوپۇر يەنە دوختۇرلارغا يالۋۇرۇشقا باشلىدى.

— جېنىم دوختۇر، ئۇنى قۇتقۇزۇۋېلىڭ، ماڭا ئۇۋال بولىدۇ. ئۇنى بىر ئىلا-جى قىلىپ قۇتقۇزۇۋېلىڭ...

كالتەكنى چۆرۈپ «كالتە قۇيرۇق» نىڭ سۆڭىگىچىگە قارىتىپ كۈچ بىلەن ئۇردى. «كالتە قۇيرۇق» تاياقنىڭ چۆرۈلگىنىنى كۆرۈپ قالغانمۇ نېمە، بىردىن ئۆزىنى ئالغا تاشلىدى، كالتەك تەگمەي قالدى. كۈچەپ ئۇرۇشتىن ئۆز تەڭپۇڭلۇقىنى يوقا قاتقان ياسىن ھوشۇر دەلدەڭشىپ يولنىڭ ئوتتۇرىسىغا كېتىپ قالدى. ئۇ ئاخىرقى قېتىم غايەت يوغان بىر نەرسىنىڭ ئۆزىگە قاراپ باستۇرۇپ كېلىۋاتقانلىقىنى غۇۋا كۆرگەندەك بولدى.

* *

شەھەرلىك خەلق دوختۇرخانىسىغا ئېلىپ كېلىنمىگەن يارىدار ئۈچ كۈندىن بېرى ھوشسىز ياتاتتى. ئۇنىڭ ئىسمىنىمۇ، يۇرتىنىمۇ، كەسپىنىمۇ ھېچكىم بىلمەيتتى. ئۇنى ئېلىپ كەلگەن شوپۇر دوختۇر-لارغا يالۋۇراتتى.

— جېنىم دوختۇر، بۇ ئادەمنى بىر ئىلاجى قىلىپ قۇتقۇزۇۋېلىڭ. بولمىسا، ماڭا ئۇۋال بولىدۇ. ئۇ يولنىڭ ياقىسىدا ئىدى. كېيىن بىردىن يولنىڭ ئوتتۇرىسىغا سەكرىگەندەك قىلدى. ئۇنىڭدىن كېيىن نېمە بولغانلىقىنى مەنمۇ بىلمەيمەن قالدىم. رولىنى كۈچەپ سولغا ئۇرغىنىم ئېسىمدە. كوزۇپ سوقۇۋېتىپتۇ. بىر ئىلاجى قىلىپ

« شېئىرى »

(ھېكايە)

پۇل تېپىشتىكى ئەڭ ياخشى مۇلازىمەت تۈرلىرىنىڭ بىرى. بىزنىڭ شەھىرىمىز - دىكى تېلېۋىزىيە ئىستانسىسى «ئېلان پروگراممىسى» نى ئەڭ ياخشى باشقۇرۇۋاتقان ئىستانسىلارنىڭ بىرى. شەھىرىمىزغۇ ناھايىتى كىچىك. خۇددى «شەھەر - گە بىردانە خوراز كىرسە، شەرقتىن قۇيرۇقى، غەربتىن تاجىسى كۆرۈنۈپ تۇر - غۇدەك» دەرىجىدە كىچىك، بىنالىرى كونا ۋە كۆرۈنمىسىز، كوچىلىرى تار ۋە رەتسىز، سانائەت ۋە زامانىۋى مۇلازىمەت مۇئەسسەسەلىرى يوق دېيەرلىك، لېكىن ئاجايىپ قىزىيدىغان بازىرى، مىغىلداپ يۈرىدىغان ئادەملىرىنىڭ كۆپلۈكى بىلەن يەنىلا «قە - دىمى شەھەر» شۆھرىتىنى ساقلاپ كەلمەكتە. بۇنداق ئاۋات ۋە قاينام تاشقىنلىق بازار، ئېھتىمال دۇنيانىڭ يەنە بىر يېرىدىن تېپىلماس... شۇنداق، شەھىرىمىز راستىنلا كىچىك، سىز بۇنداق كىچىك شەھەردە ئېلان قىلغۇدەك، «ئېلان پروگراممىسى» نى گۈللەندۈرەلسىڭۇدەك نېمە بار دەپ ئويلاپ قالماڭ. تېپىلىدۇ، تېپىلىدۇ...

ھەر كۈنى كەچتە شەھەرلىك تېلېۋىزىيە ئىستانسىسىنىڭ ئايال دىكتورى ئانچە، ئۆلچەملىك بولمىغان تەلەپپۇزدا ئېلان ئاڭلىتىشقا باشلايدۇ. ئېكراندا ئەڭ ئاۋۋال «ئادەم ئىزدەش ئېلانى» دېگەن خەت

ھېكايە غەلىتە ھېكايىلارنى سۆزلەيدىغان بىر ئاغىنەم بار، بىكار بولساملا ئۇنى ھېكايە ئېيتىپ بېرىشكە تەكلىپ قىلاتتىم. بۈگۈنمۇ مېنى ئۇزاق كۈتتۈر - مەيلا ھېكايىسىنى باشلىدى.

— مەملىكىتىمىزدە ئېلان ئاڭلاتمايدىغان تېلېۋىزىيە ئىستانسىسى بارمۇ؟ — بەلكىم يوقتۇر!

— راست دېدىڭىز، ھەممە ئىش پۇل بىلەن يۈرۈشۈۋاتقان بۈگۈنكى دەۋر - دە، تېلېۋىزىيە ئىستانسىسى ئۈچۈنمۇ پۇل لازىم. ئېلان ئاڭلاتمىسا، ئۇلار نەدىن پۇل تاپىدۇ؟ تېلېۋىزىيە ئىستانسىسى با - زارنى ئاۋات قىلىشۇچىلارنىڭ، ئىشلەپچىقارغان مەھسۇلاتلىرىغا ھەر خىل يوللار بىلەن خېرىدار ئىزدىگۈچىلەرنىڭ ماللىرىنى ئەڭ قىزىقارلىق كۆرۈنۈشلەر بىلەن ھەتتا كىنو چولپانلىرى ۋە باشقا سە - تەڭلەرنىڭ تولغان كۆكسى، ئاپئاق ساغ - رىسى ۋە نېمىگىدۇ ئىنتىلىپ تۇرغان ئىش - قىۋاز كۆزلىرى بىلەن قوشۇپ ئېلان قىلىدۇ، ئەڭ جاراڭلىق ئاۋازدا ماختايدۇ، گەرچە خېرىدار ئىزدىگۈچىلەرنىڭ ئاشۇ نەرسىلىرى ئەڭ ناچار تاۋار بولغاندىمۇ ئۇنى يۈكسەك دەرىجىگە كۆتۈرۈپ ماختايدۇ. بۇنىڭ ئۈچۈن مال ئىگىلىرى تېلېۋىزىيە ئىستانسىسىغا نۇرغۇن پۇل تۆلەيدۇ. روشەنكى، «ئېلان پروگراممىسى»



پونكىمىغا ياكى تۇرلى ماللار شىركىتى دۇكىنىغا خەۋەر قىلىپ قويۇشنى سورايدىمىز. بالىنىڭ خەۋىرىنى بەرگۈچىلەرگە ئىككى يۈز يۈەن سۆيۈنچە بېرىلىدۇ...» ئۇنىڭ ئارقىسىدىن دىكتاتور كىملىرى نىڭدۇ ئاشلىق كىنىشكىسى، نوپۇس دەپتەرى، ئۆي خېتى، خىزمەت كىنىشكىسى، پۇل دائىمات چېكى، شوپۇرلۇق پىمراۋىسى... قاتارلىقلارنىڭ يوقىلىپ كەتكەنلىكىنى ئېلان قىلىدۇ. بۇ نەرسىلەر بىزنى ئانچە جەلپ قىلمايدۇ. بىزنىڭ يۈرىكىمىزنى ھېلىقى يوقىلىپ كەتكەن بالىلار توغرىسىدىكى ئەنسىز خىياللار چۇلغۇۋالىدۇ. مەن بەزىدە «شەھەردە بالا ئېلىپ - ساتىدىغانلار پىيدا بولۇپ قالغانمىدۇ؟» دەپ ئويلاپ قالىمەن. «بالىسى يوقىلىپ كەتكەن بىچارە ئانا نېمىمۇ بولۇپ كەتكەندۇ - ھە! ھەي ئېسىت، - دەپ ئايالىم ھەسرەت بىلەن مۇلاھىزە قىلىشقا باشلايدۇ، - ئەگەر بىزنىڭ ئەركىمىزچان يوقىلىپ كەتسە، مېنىڭ يۈرىكىم ئېقىپ تۈگەپ كېتىدۇ. ئاھ، قانداق دەھشەتلىك!...»

بىزنى، بىزنىڭ كىچىككىمىز ئائىلىمىزنى ئۇنى ئەنە شۇنچىلىك جەلپ قىلالىغىنىمىزدىن قارىغاندا، شەھەرلىك تېلېۋىزىيە ئىستانسىسى «ئېلان پروگراممىسى» نى ھەقىقەتەن ياخشى باشقۇرۇۋاتىدۇ، دېمەي بولمايدۇ. مەن ئۇلارنىڭ يىنىمۇ روناق تېپىشىغا، يىنىمۇ گۈللىشىگە تىلەكداشمەن، تىلەكداشلىق بىلدۈرمەيمۇ ئىلاجىم يوق. چۈنكى كېيىنكى بىر ئىش، مېنى ئۇلاردىن يېتەرلىك مەمنۇن قىلغان...

مەن ئەسلى سىزگە ھېكايە سۆزلەپ بەرمەكچى ئىدىمغۇ، راستىنى ئېيتقاندا، «يۇقىرىقى گەپلەرنىڭ سۆزلىمەكچى بولغان

ئۇزۇنغىچە كۆرۈنۈپ تۇرىدۇ. ئۇنىڭغا قىزىقارلىق كۆرۈنۈشلەرمۇ، سەتەڭلەرنىڭ ئاپئاق ساغرىلىرىمۇ قوشۇلمىغان، يۈرەكلەرنى جىغلىدىتىمىغان جاز مۇزىكىلىرىمۇ تەڭكەش قىلىنمىغان. شۇنداقسىمۇ ئۇ بىزنى ئۆزىگە ئاجايىپ جەلپ قىلىدۇ. خۇددى ماگنىت تۆمۈر پارچىلىرىنى تارتقاندىكى جەلپ قىلىدۇ. دىكتاتور ھەر كۈنى ئاشۇ ماۋزۇ ئاستىدا، ئەڭ ئاز بولغاندا بىر بالسىنىڭ، ئەڭ كۆپ بولغاندا بەش بالىنىڭ يوقىلىپ كەتكەنلىكىنى ئېلان قىلىدۇ. شۇنداقچۇ بالا يوقىلىپ كېتىۋاتسا، بۇ بىزنى قانداقچۇ جەلپ قىلىمىسۇن؟ راستىنى ئېيتقاندا، بۇ ئېلانلاردا ئائىلىمىزگە مۇناسىۋەتلىك ھېچنېمە يوق. شۇنداقسىمۇ، مەن ئۇنىڭغا دىققىتىمنى ئەڭ يۈكسەك دەرىجىدە مەركەزلەشتۈرۈپ قۇلاق سالىمەن. ئايالىم قولدىكى توقۇۋاتقان پوپايىكىسىنى تۇتقان پېتى تېلېۋىزور ئېكرانىغا تىكىلىدۇ. ياندىكى ئۆيدە ئۆگىنىش قىلىۋاتقان قىزىم ئىشىك پەردىسىنى قايرىپ بېشىنى چىقىرىدۇ - دە، «كىم يوقاپ كېتىپتۇ؟» دەپ سورايدۇ. ئائىلىمىزدىكى «كىچىك پادىشاھ» - ئەمدىلا بەش ياشقا كىرگەن ئەتمۇرلىق ئوغلىمىزمۇ، ئويۇنلىرىنى يىغىشتۇرۇپ قويۇپ، قورقۇش ئارىلاش دىققەت بىلەن ئاڭلايدۇ...

«شەھەرلىك تۇرلى ماللار شىركىتىدىكى ھەلىمىغاننىڭ تۆت ياشلىق ئوغلى بۈگۈن ئەتسىگەن يوقاپ كەتكەن. بالا سۇنئىي تېرىدىن ئىشلەنگەن پەلتۇ، قىزىل خۇرۇم بەتمىكە، سۇنئىي قاما تۇماق كىيگەن. بوينىدا يېشىل يۇڭ شارپا بار. بويى 95 سانتىمېتر ئەتراپىدا. بالىنى مۇجىراتتۇچىلارنىڭ ياركۆۋرۈك ساقچى

ئايالىمغا دېمەي بولمىدى. ئۇنىڭ بىر چاغلاردا: «... مېنىڭ يۈردىكىم ئېقىپ تۈگەپ كېتىدۇ»، دېگىنى راست ئەمگەن. بىچارە، دەسلەپ مەڭدەپ تۇرۇپ قالدى. كېيىن ھەقىقەتەنمۇ ئەتىيازدىكى ئەگىز-دەك لۆمۈلدەپ ئېقىپ كەتتى. كۆزلىرىم-دىن مۇنچاق-مۇنچاق ياش تاشمىچىلىرى دەريا بولۇپ ئېقىشقا باشلىدى ...

ئۇرۇق - تۇغقان، تونۇش - بىلىشلەر-نىڭ ئۆيلىرىگە چاپتۇق، بارماپتۇ. تۇغ-قانلارنىڭ ھەممىسى ھەرىكەتكە كەلدى. ئاختۇرمىشان كوچا، كىرىمگەن ماگىزىن - دۇكان قالسىدى. ھەتتا شەھەرنىڭ ئەڭ بۇلۇڭ - پۇچقاقلرىدىكى خالتا كوچىلارغىمۇ چە كىرىپ چىقتۇق، يوق. ئۇچرىغانىلا ئادەمدىن سورىدۇق، تېپىلمىدى.

قاراڭغۇ چۈشتى، بازاردا ئادەملەر شالاڭشىدى، بىز تېخىچە ئۈمىد بىلەن بىنا - ئۆيلەرنىڭ يان - ئارقىلىرىغا، دەر-ۋازىلارنىڭ قاراڭغۇ دالىدىلىرىغا قاراپ يۈرەتتۇق. قارىمىغان كۆۋرۈكلەرنىڭ ئاستى، ئۆيلەرنىڭ ئۆگزىسىمۇ قالغىدى. بەل-كىم بىرەر بۇلۇڭ - پۇچقاقتا ئويىناپ قالغاندۇ، ياكى بىرەر كۆۋرۈكنىڭ ئاستىدا ئۇخلاپ قالغاندۇ.

كوچا چىراغلىرى سۇس نۇر تارقى-تىپ ياندى. كوچىلار پۈتۈنلەي بوشاپ قالغانىدى. لالما ئىتلار ۋە تۈگىمەس مۇ-ھەببەت پاراڭلىرىغا چۈشكەن ئاشىق - مە-شۇقلارلا بىرە - بىرە كۆرۈنۈپ قالاتتى. ئاھ، بىچارە بالام، نەلەردىمۇ تېنەپ يۈر-دىغانسەن؟ قورققانسەنمۇ؟ توڭغانسەنمۇ؟ قورسىقىڭ ئاچقانمىدۇ؟ ۋاي بالام، بىچا-رە بالام! ...

ئەمدى ئۈمىد پۈتۈنلەي ئۈزۈلگەنە-

ھېكايەم بىلەن ھېچقانداق مۇناسىۋىتى يوق. پەقەت پىكىرلىرىمنى مەركەزلەشتۈرەلمىگەنە-لىكىم سەۋەبىدىنلا گېپىم ئۇزىراپ كەتتى.

باشقىلارنىڭ يوقىلىپ كەتكەن بالى-لىرى ئۈچۈن ھەسرەتلىنىپ يۈرگەن ئائى-لىمىزنىڭ بېشىغىمۇ ئەنە شۇ دەھشەتلىك كۈن-كېلىشىنى كىسىمۇ ئويلىغان دەيسىز؟ لېكىن بۇنداق كۈن كەلدى. بىزنىڭ ھې-لىقى «كىچىك پادىشاھ» - ئەركە ئوغلى-مىز يوقىلىپ كەتتى. يەكشەنبە كۈنى ئىدى. بىكارچىلىقتا ئوغلۇمنى يېتىلىپ بازار ئايلىنىشقا چىقتىم. ئادەملەر دى-خلىدىشىپ يۈرگەن كوچىدا، يۈزلىگەن كىشىلەرنى جەلپ قىلغان بىليارد ناختى-سى مېنىمۇ جەلپ قىلدى.

— ئوغلۇم، — دېدىم ئۇنى يېنىمغا تارتىپ، — سەن بۇ يەردە قاراپ تۇر. مەن مۇنۇ ئاكاڭنى بىلەن بىر قىل ئوينىماي. يىراققا كەتمەي تۇر جۇمۇ! ...

بىز ئويۇننى باشلىدۇق. رەقىبىم مەن پەرەز قىلغاندىن ئۇستا ئىكەن. مەن ئۇنىڭغا دەسلەپتە بەش مۇچەن، كېيىن ئارقىمۇ ئارقا ئاشۇ بەش مۇچەندىن ئۈچ قېتىم تۈلىدىم. ئاخىر ئۇنىڭغا تەڭ كې-لەلمەيدىغانلىقىمغا تەن بەرمەي بولمىدى. شۇنىڭ بىلەن بىرلىك قىلدۇق. يېنىمغا قارىسام «كىچىك پادىشاھ» يوق. ئۇ ئە-دى نەگىمۇ كەتكەندۇ؟

دەھشەتلىك ۋەقە مانا شۇنداق سا-دىر بولدى. ئۆيگە چاپتىم، قايتىپ كە-لمەپتۇ، قولىم - قوشنىلاردىن سورىدىم، يوق. ئەمدى ئەھۋالنى ئانىسىغا - ھېلى-قى باشقىلارنىڭ يوقىلىپ كەتكەن بالى-لىرى ئۈچۈن ھەسرەت چېكىپ يۈرىدىغان



بىرلەپ ئېيتىپ بەردۇق.

— خەۋىرىنى قىلغۇچىلارغا سۆ-
يۇنچە بىرەسەلەر؟ سۆيۈنچىنى قوشۇپ
ئېلان قىلساق بالىنىڭ ئىز- دېرىكى
تېزىرەك مەلۇم بولىدۇ.

— بېرىلى، بالا تېزىرەك تېپىلىد-
دىغان ئىش بولسا ھەممىنى قىلايلى،—
يۈرىكى سۇ بولۇپ كەتكەن ئايالىم
ئالمان - تالمان ماقۇل كۆردى.

— قانچە پۇل سۆيۈنچە بېرىسەلەر؟

— ...

بىز مەڭدەپ تۇرۇپ قالدۇق. ئىل-
گىرىغۇ باشقىلارنىڭ يۈز يۈەنلەپ، ئىك-
كى يۈز يۈەنلەپ سۆيۈنچە جاكارلىغان
لىقىنى ئاڭلىغاندۇق. ئەمدى ئۆز بالى-
مىزغا كەلگەندە، نېمە دېگىلى بولسۇن؟
— باشقىلار ئەللىك يۈەندىن ئىككى
يۈز يۈەنگىچە سۆيۈنچە ئېلان قىلىپ
كەلگەن. بۇ ھەركىمنىڭ ئۆز ئىقتىسادى
ئەھۋالىغا باغلىق، قانچە دېسەڭلارمۇ
بولۇۋېرىدۇ.

— ئىككى يۈز يۈەن سۆيۈنچە بې-
رەيلى، بالام تېزىرەك تېپىلسا بولدى،—
ئايالىم ئۆكسۈپ تۇرۇپ شۇنداق دېدى.
ئۇنىڭ كۆزلىرىدىن لۆمۈلدەپ ياش تۆكۈ-
لۈپ تۇراتتى. مېنىڭ ئەقلىمگە ھېچنېمە
كەلمەيتتى. ئايالىمنىڭ كۆزلىرىگە قاراش-
قا ئەيمىنەتتىم.

شۇنداق قىلىپ ئىككى يۈز يۈەن
سۆيۈنچە بېرىدىغانلىقىمىزنى ئېلاننىڭ
ئاخىرىغا قېتىپ قويدۇق. ئىش بېجىر-
گۈچى يىگىت سائىتىگە قاراپ تۇرۇپ
ئېلاننى بىر قېتىم ئوقۇپ چىقتى.

.. — 35 سېكۇنت، يېرىم مىنۇتتىن
ئاشسا بىر مىنۇت ھېسابلىنىدۇ، بىر قېتىم

دى. بۇنداق كېچىدە كىممۇ تالادا قالدى
دەيسىز؟ بەلكىم بىرەر ياخشى ئادەمگە
ئۇچراپ قالغان بولسا، ساقچى پونكىتىغا
ئاپىرىپ قويغاندۇ، بەلكىم ...

شۇ پىكىر كالىمغا كېلىش بىلەن
دەرھال ساقچى پونكىتىغا چاپتۇق، يوق.
دېجورنىلىك قىلىۋاتقان ياش ساقچى-
ئوڭلۇق بالا ئىكەن: «ئەنسىرىمەڭ ئاكا،
بەلكىم بىرەر ياخشى ئادەم توڭلاپ قالمى-
سۇن دەپ ئۆيىگە ئەكەتكەندۇ. تېلېفۇن زورا
ئېلان قىلىڭ، خەۋىرى چىقىدۇ» دەپ مەس-
لىمەت بەردى.

راست، تېلېفۇن زورا ئېلان قىلىش
نېمىشقا بۇرۇنراق يادىمىغا كەلمىدى؟
ھەي .. ئادەم ئەنسىزلىككە پاتقاندا، ھو-
دۇقۇپ كېتىدىكەن. يادىغا ھېچنېمە كەل-
مەيدىكەن. ماۋۇ ساقچى يىگىت دېمىگەن
بولسا، يادىمغا ئەسلا كەلمەس ئىكەن.
ئەمدى ھەممىمىز بىر بولۇپ، شە-
ھەرنىڭ سىرتىدىكى تېلېفۇن بىلەن ئىستاتى-
سىسى جايلاشقان تۆپىلىككە يۈگۈردۇق. ئەپ-
سۇسكى، كېچىكىپ قايتتىمىز. ئۇلارنىڭ
ئېلان پروگراممىسى ئاللىقاچان بېرىلىپ
بويىتۇ. قانچە، يالۋۇرساقمۇ بولمىدى.

— ھەممە ئىشنىڭ ئۆز تەرتىپى
بار ئاكا، ئالدى بىلەن ئېلاننىڭ تېكىس-
تىنى تۈزىدىغان گەپ، ئاندىن لېنتىغا
ئالىمىز. نەچچە ۋاقىت ئىگىلەيدىغانلىقى-
نى ھېسابلايمىز. ئۇنىڭدىن كېيىن ئە-
تىكى كەچلىك پروگراممىلار ئېلىنىدىغان
لېنتىغا كىرىشتۈرىمىز. ئالدىدىغان بىلەن
بولمايدۇ،— دېدى ئىش بېجىرگۈچى.

ئېلاننىڭ كۆپىيىشىنى ھېلىقى ئىش
بېجىرگۈچىنىڭ ئۆزى يازدى. بىز ئوغ-
لىمىزنىڭ ھەممە بەلىگىلىرىنى بىر-

ئېلان قىلامدۇق، ئىككى قېتىممۇ؟

— ئىككى قېتىم ئېلان قىلايلى. با-

لا تېپىلغۇچە ئېلان قىلايلى!...

— ماقۇل، ئىككى قېتىم ئېلان قى-

لايلى، ئەمەسە ئېلان ھەققىنى تۆلۈۋېتىڭلار.

شۇنداق قىلىپ تېلېۋىزىيە ئىستانسى-

سىغا ئېلاننى زاكاز قىلىپ قويۇپ قايتىپ

كەلدىق. شۇنىڭدىن كېيىنكى ئىككى كېچە -

بىر كۈندۈزنى قانداق ئۆتكۈزگەنلىكىمىز -

نى كۆز ئالدىڭىزغا كەلتۈرەلمەيسىز؟ شۇ

ئىككى سوتكا بىردەمۇ كۆز يۇمىمىدىم،

گېلىمدىن ھېچنېمە ئۆتمىدى. خۇدا ئا-

يال كىشىنى پەقەت سۇيۇقلۇقتىنلا يارات-

قان ئوخشايدۇ. ئايالىم بولسا يىغىدىن

باش كۆتۈرمىدى. بىچارە خوتۇن بىر تېرە -

بىر سۆڭەكلا بولۇپ قالدى. مەن ئۇنىڭغا

تىكىلىپ قاراشتىن ئەيمىنەتتىم. ئاھ، ئانا

قەلبى! ئۇنى چۈشىنەمسىز؟ پەرزەنت ئىشقى،

پەرزەنت دەردى ئۇنى نېمىلەر قىلىۋەتمەي-

دۇ؟ خۇدا بۇنداق قىسمەتنى ھېچكىمنىڭ

بېشىغا سالمىسۇن! بىز شۇ چاغدا تىرىك

دوزاخ ئازابىنى يەتكۈچە تارتىپ چىقتىم

تۇق. بالا دېگەن ئۆلۈپ كەتسىغۇ تەق-

دىرگە تەن بەرگۈلۈككەن. ئىلىگىرى كى-

چىك قىزىمىز قازا قىلىغاندا شۇنداق

بەرلغان، ئاستا - ئاستا ئۇنتۇلۇپ كەتكەن،

ئەمدى مانا ئوغللىمىز تىرىك تۇرۇپ يو-

قاپ كەتتى. ئىز - دېرەكسىز يوقىلىپ

كەتتى. ئۇنىڭ ئوماق چېھرى، مۆلدۈر -

لەپ تۇرغان كۆزلىرى كۆز ئالدىمىزدىلا

كۆرۈنۈپ تۇرىدۇ. «ئانا! ئانا!» دەپ

ۋارقىرىغان ئاۋازى قۇلاق تۈۋىمىزدىلا جا -

راڭلىغاندەك بولىدۇ، لېكىن ئۆزى يوق.

ئاھ، بىچارە بالام، ئوماق قوزام، كۆزىم -

نىڭ گۆھىرى، سەن نەدە؟ نەلەردىمۇ

تەمتىرەپ يۈرىدىغانسەن؟ قورسىقىڭ ئاچ -

تىمۇ؟ قورقتىڭمۇ؟ نەدە سەن بالام؟!...

ئىككىنچى كۈنى كەچتە تېلېۋىزىيە

ئىستانسىسى بىزنىڭ ئېلاننىمىزنى ئاڭلاتتى.

ئەمدى قۇلقىمىز دىڭ. قاچان ئىشىك

چېكىلەر كىن، قاچان خەۋىرى بولار كىن،

دېگەن زارىقىش يۈرەكلىرىمىزنى ئېزەتتى.

تت - تىت قىلاتتى. ئوغلۇمنى يۈگۈرۈپ

كېلىۋاتقاندىك، كىچىككىنە قوللىرىدا بو -

نۇمغا گىرە سالغانىدەك تەسەۋۋۇر قىلات -

تىم. ئايالىمچۇ؟ ئانىمچۇ؟ ئۇ، ئوغللىنى

قانداق تەسەۋۋۇر قىلىۋاتقاندىمۇ؟ ئۇنىڭ

كۆزلىرىدىن لۆمۈلدەپ ياش ئېقىپ تۇرات -

تى. قوللىرى بىلەن يۈرىكىنى مەھكەم

بېسىۋالغانىدى. ئاھ، بالا مېھرىگە قانمى -

غان بىچارە، ئېقىپ تۈگەپ كەتمىسەڭ

بولاتتىغۇ!...

سەھەرگە يېقىن ئىشىك قېقىلدى.

كىيىملىرىمىز بىلەنلا تامغا يۆلىنىپ

ئولتۇرغان ئىككى دەردمەن، قەلبى بالا

ئىشىقىدا كاۋاپ بولغان ئىككى ناتىۋان

تەڭلا ئىشىككە يۈگۈردۇق. ئىشىكىنى قاق -

قىنى ئىدارە باشلىقىمىز ئىكەن. ئۇ كېچ -

دە تېلېفون كەلگەنلىكىنى (ئۇنىڭ ئۆيىدە

تېلېفون بار ئىدى)، ئوغللىمىزنىڭ تېپىل -

غانلىقىنى ئېيتىپ، بىزنى چەكسىز خۇشال

قىلىۋەتتى. كىچىككىنە قەغەزگە يېزىلغان

ئادرېسنى قوللىمىزغا تۇتقۇزۇپ:

— قېنى، مانا سۆيۈنچە؟ — دېدى.

بىز ئۇنىڭ چاقچىقىغىمۇ، كۈلۈمىسىمىز

تۇرغان كۆزلىرىگىمۇ قارىماي، ئۆزىمىزنى

كوچىغا ئاتتۇق. بىز يۈگۈرەيتتۇق، ياق،

ئۇچاتتۇق. گويىا يورۇقلۇقىنى كۆرگەن،

نۇرنى كۆرگەن پەرۋانىدەك ئۇچاتتۇق ...

بىز ھېلىقى قەغەزدىكى ئادرېستى



ئىككى يۈز يۈەن پۇلنى تۇتقۇزدۇم.

— بۇ، بۇ... —

يىگىت نېمىدۇ دېمەكچى بولاتتى. مەن چەكسىز خۇشال ئىدىم. ئوغلۇم تېپىلدى. ئىككى يۈز يۈەن دېگەن نېمە ئۇ؟

— رەھمەت ئۇكام، رەھمەت! ئوغ-لۇمنى تالادا قويمايسىز، ئاچ قالماپتۇ. بىز سىزنىڭ بۇ ياخشىلىقىڭىزنى مەڭگۈ ئۇنۇتمايمىز، ئېلىڭ، ئېلىڭ، بۇ بىزنىڭ كۆڭلىمىز. سىزگە كۆپ رەھمەت!

مەن يىگىتكە ئارقا-ئارقىدىن رەھمەت ئېيتتىم. ئايالىم بالىنى مەھكەم قۇچاقلاپ نېمىشىدۇ ھېلىمۇ كۆزلىرىدىن ياش تۆكۈپ تۇراتتى. ئوغلۇمنىڭ شەپقەتچىسى، كۈلۈم-سىمىرەپ تۇرغان ئەلەس كۆز يىگىت بىزنى چاي ئىچىپ كېتىشكە تەكلىپ قىلدى. ئۇ تولمۇ قىزغىن ئىدى. لېكىن بىز رەھمەت ئېيتىپ خوشلاشتۇق. قەلبىمىزدە خۇشاللىق ئۆركەشلەيتتى. مەم-نۇنلۇق دولقۇنلايتتى. بىز قانداقمۇ مەم-نۇن بولمايلى؟ ناۋادا بۇ يىگىت ئوغل-مىزنى تېپىۋېلىپ خەۋەر ئېلىپ قويىمىغان بولسا، بىز يەنە قاچانغىچە نادامەت چېكەتتۇق؟ قاچانغىچە ئاھ ئۇرۇپ يۈرەتتۇق؟ قەلبىمىز رازىمەنلىككە توغانىدى. بىز ھەممە نېمىدىن، بارلىق كىشىلەردىن، ياخشىلىق ۋە ئادىمىگەرچىلىككە تولغان دۇنيادىن مەمنۇن ئىدۇق، رازى ئىدۇق. شە-ھەر كوچىلىرىدا ئالدىراش كېتىۋاتقان كىشىلەرنىڭ ھەممىسى كۈلۈمسىرەۋاتقان دەك كۆرۈنەتتى. پۈتۈن جاھان خۇددى ئوغللىمىزدەكلا ئوماق ۋە گۈزەل ئىدى.

— ياق، توختاڭ، ھېكايەم تېخى تۇ-گىمىدى. مەن سۆزلەپ بولاي، - ئاڭلاپ

كۆرسىتىلگەن ئۆيىگە يېتىپ بارغاندا «كىچىك پادىشاھ» - يوقىلىپ كەتكەن ئوماق ئوغللىمىز ناتونۇش ئۆيىدە بىخارا-مان ئۇخلاپ يېتىپتۇ. ئانىسى ئۇنىڭغا ئۆزىنى ئاتتى. ئۇخلاپ ياتقان بالىنى يۇلۇپ ئېلىپ باغرىغا مەھكەم باس-تى. بالا چالا ئۆي-قۇلۇق كۆزلىرىنى ئېچىپ ئانىسىنى تونۇدى ۋە «ئانا!» دەپ كىچىك-كىمە بۇدرۇق قوللىرى بىلەن ئانىسىنىڭ بويىغا مەھكەم گىرە سالدى. ئانىسىنىڭ كۆزلىرىدىن مونچاققەك ياش تۆكۈلدى.

شۇنىڭدىن كېيىنكى ئىشلار ئېنىق ئېسىمدە يوق، مەن ئوغلۇمنى ئانىسىنىڭ قۇچىقىدىن ئېلىپ باغرىغا مەھكەم با-سىم. مېنىڭمۇ ئۆپكەم ئۆرۈلۈپ، كۆز ئال-دىم غۇۋالاشقان دەك بولدى.

— نەدە يۈردۈڭ بالام؟

— مېنى ماۋۇ ئاكاش تېپىۋالدى.

مەن...

مەن ئۇ كۆرسەتكەن تەرەپكە قاراپ ئوتتۇز ياشلاردىكى ئوتتۇرا بويلىق يىگىت-نى كۆردۈم، بايا بىزگە ئىشىكىنى ئېچىپ بەرگەن يىگىت مۇشۇ ئىدى. ئۇ چاغدا ئۇنىڭغا قاراشقا ھەپسىلىم بۆلمىغان، ئەمدى مانا ئالدىمدا چىرايلىققىنە بۇرۇت قويۇۋالغان، رەتلىك كىيىنىگەن، يېڭى كاستىيۇمنىڭ ئىچىدىن ئاپئاق ۋە پاكىزە كۆڭلىكى كۆرۈنۈپ تۇرغان يىگىتنىڭ سەل ئەلەسرەك كۆزلىرى كۈلۈمسىرەپ تۇراتتى. شەپقەتچى. ئوغلۇمنىڭ شەپقەتچىسى! مەن ئۇنىڭغا ھۆرمەت بىلەن قول ئۇزاتتىم. چەكسىز مىننەتدارلىق ھېسسىياتىم بىلەن قوللىرىنى مەھكەم قىستىم.

— سۆيۈنچىنى بېرىڭ، - دېدى ئا-يالىم خۇش بولۇپ، مەن يىگىتنىڭ قولىغا

بولغاندىن كېيىن خۇلاسى چىقىرىۋالارسىز. بىزنىڭ «كىچىك پادىشاھ» نىڭ يوقاپ كېتىشى ۋە قەسىنىڭ بولۇپ ئۆتكىنىگە ئىككى ئاي بولغاندا ئىدارىمىزدا ئا- شۇنداق دەھشەتلىك ۋەقەدىن يەنە بىرسى يۈز بەردى. مەن ئۇچۇنلا ئەمەس، پۈتۈن ئىدارىمىز ئۈچۈن ئېيتقاندا، بۇ ئالدىن- قىسىدىنمۇ دەھشەتلىك بولدى. خۇدا بۇنداق كۈننى ھېچكىمنىڭ كۆزىگە كۆر- سەتمىسۇن. ئاھ، پۈتۈن ئىدارە پاراكەندە دىچىلىككە تولدى. ئىش توختىدى...


بۇ ئىككى ئاي جەرياندا، شەھەر- لىك تېلېۋىزىيە ئىستانسىسىنىڭ «ئېلان پروگراممىسى» توختاپ قالىدىمۇ؟ ياق. كىملىرىنىڭدۇ ئىشلىرى، جان- جىگەرلىرى، «كىچىك پادىشاھ» لىرىنىڭ يوقىلىپ كەت- كەنلىكى توغرىسىدىكى ئېلانلار ئۇزۇنۇپ قالىدىمۇ؟ ياق. بىز ھەر كۈنى ئۇنى كۆرۈپ، ئاڭلاپ تۇردۇق. باغرى يۇمشاق، ئاق كۆ- گۈل ئايالىمنىڭ ھەسرەتلىك ئاھ ئۇرۇش- لىرى ئاياغلاشقىنى يوق. «ھەي، ئېسىت، بىچارە ئانىنىڭ يۈرەك- باغرى نېمىسىلەر بولۇپ كەتكەندۇ- ھە! ھەي، بىچارە...» ئۇ ھەر كۈنى كۆزلىرىگە لىق ياش ئېلىپ ئاشۇ سۆزنى تەكرارلاپ تۇردى.

شۇنداق، جاھان يەنە بىر خىلدا كېتىپ بارا-تتى. يەر شارى ئۆز ئوقى ئەتراپىدا چۆگىلەتتى. قۇياش ھەر كۈنى شەرقتىن چىقىپ غەربكە پاتا-تتى. تاغلىرى ئۆرۈلمىگەن، دەريالار قىنىدىن تېشىپ كەتمىگەنىدى. قۇشقاچلار دان ئىزدەپ ۋىچىرلىشاتتى. ئادەملەر بۇلنىڭ كويىدا چېپىشاتتى. شۇنداق كۈندە ئىدارىمىزنىڭ بېشىغا كۈلپەت چۈشتى؛ ئۇ ئىدارە باش- لىقىمىزنىڭلا ئەمەس، پۈتۈن ئىدارىمىز-

نىڭ ئەركە ئوغلى، «كىچىك پادىشاھ» سى ئىدى. ئۇنىڭ نېمە بولۇپ يوقىلىپ كەتكەنلىكى بىزگە مەلۇم ئەمەس، لېكىن يوقىلىپ كەتكەنلىكى راست ئىدى. ئىدارە باشلىقىمىزنىڭ ھېلىقى ھەممە كىشى-گىلا يېقىملىق تۇيۇلىدىغان ئىسسىق چىرايى ئا- يالى بۇقۇلداپ يىغلايتتى، ئۇنىڭ ئېچى- نىشلىق يىغىسى ۋەقەنىڭ دەھشەتلىك ئى- كەنلىكىنى ئىسپاتلاپ تۇراتتى. شۇنداق قىلىپ ئىش توختىدى، ئىدارە پاراكەندە چىلىككە تولدى. ئاۋۋال «بېيى-جىنىڭ»، «ۋولگا» ماركىلىق كىچىك ماشىنىلار، ئۇ- نىڭ كەينىدىن «ئازاد» ۋە «شەرق شامى- لى» ماركىلىق چوڭ ماشىنىلار بىرىنىڭ كەينىدىن بىرى ئالدىراش ھالدا دەرۋازى- دىن چىقتى. ئۇنىڭدىن كېيىن بىزمۇ ۋېلى- سىپىمىزىمىزگە مىنىپ، تەرەپ- تەرەپكە قاراپ يولغا چىقتۇق. «باشلىققا شامال تەگسە، پۇقرالار زۇكامىداپ قالىدىغان» لىقىنى بىلىشىمىزغۇ، شۇنداق قىلىپ، يوق- لىپ كەتكەن «كىچىك پادىشاھ» نى ئىز- دەش باشلاندى. ئۆزىمۇ چىرايلىق بالا ئىدى. ئانىسىنىڭ، ئىدارە باشلىقىمىزنىڭ يۈرەك- باغرى نېمىلەر بولۇپ كەتكەندۇ- ھە؟!

ھەممە يەرنى ئىزدىدۇق، لېكىن با- لا ھېچيەردە يوق ئىدى. ئانىنىڭ يىغىسى يەنىمۇ ئەۋجىگە چىقتى. ئىدارە باشلىق- ىمىزنىڭ ئەسلىدىلا ساڭگىلاپ تۇرىدىغان كۆز- قاپاقلرى يەنىمۇ چۈشۈپ كەتتى. بىزنىڭ كۆزلىرىمىزدىنمۇ قايغۇ ۋە ئەن- سىزلىك يېغىپ تۇراتتى.

لېكىن مەن ئۆتكەنكى ۋەقەدىن كې- يىن تەجرىبىلىك بولۇپ قالغانىدىم. ئى- دارە باشلىقىغا تېلېۋىزوردا ئېلان چىقى-



«كىچىك پادىشاھ» ئىدارىگە كىرىپ كەلدى. بالىنى شەپقەتچىنىڭ ئۆزى ئېلىپ كەلگەنىدى.


ئىدارە باشلىقىمىز بىلەن ئايالى چەكسىز خۇشال بولۇپ كەتتى. پۈتۈن ئىدارە خۇشاللىققا تولدى، لېكىن مەن ھەيران بولۇپ، ئاغزىمنى كامادەك ئاچقان پېتى شەپقەتچىگە قاراپ تۇرۇپ قالدىم. ماۋۇ ئوخشاشلىقنى كۆرمەمسىز؟ بىزنىڭ «كىچىك پادىشاھ» نى تېپىۋالغان ئادەم، ئىدارىمىزنىڭ «كىچىك پادىشاھ» سىنىمۇ تېپىۋاپتۇ ئەمەسمۇ؟ مەن ئۇنى ئېنىق تونۇدۇم. كۆكۈش-سېرىق ئەلەس كۆزلىرى ھېلىمۇ ئىككى ئاي ئىلگىرىكىدەك كۈلۈمسېرەپ تۇراتتى. چىرايلىق كاستۇر-مىنىڭ ياقىلىرىدىن كۆرۈنۈپ تۇرىدىغان ئاق كۆڭلىكى ھېلىمۇ ئاشۇ چاغدىكىدەك ئاق ۋە پاكىزە ئىدى.

ئىدارە باشلىقىمىز سۆيۈنچىنى بەردى. يىگىت سەل دۇدۇقلىغاندەك قىلدى، لېكىن ئۇنىڭ نېمە دېمەكچى بولغانلىقى ئىدارە باشلىقىمىزنىڭ رەھمەت-بارىكالىرى ئىچىدە ئاڭلانماي قالدى. يىگىتنىڭ ساۋابلىق ئىشى ئىدارە باشلىقىمىزنىڭ ۋە ئۇنىڭ ئايالىنىڭ قەلبىگە، شۇنداقلا پۈتۈن ئىدارىمىزگە خۇشاللىق ئاتا قىلغانىدى. پۈتۈن ئىدارىمىز مۇتەسكىلىمىنى گۈرگىرىتىپ چىقىپ كېتىۋاتقان شەپقەتچىنى مەنمۇ نىمەت بىلەن ئۈزۈتىپ قالدىم. مەن ئۇنىڭ ئارقىسىدىن ھاڭزۇقىپ قاراپ قالغانىدىم. قەلبىمدە ئاللىقانداق چۈشىنىمىگىنىمىز پىكىرلەر ئۇچۇپ يۈرەتتى. بۇ كىم؟ ئىسمى نېمە؟ بۇنى ئۆتكەن قېتىم مەنمۇ، بۇ قېتىم ئىدارە باشلىقىمىزمۇ سورىمىغانىدۇق. بۇ يىگىت نېمە ئوقەت قىلىۋىدۇ؟ بۇنى

رىشقا مەسلىھەت بەردىم. بۇ تەكلىپ دەر-ھال قوبۇل قىلىندى ۋە شۇ ئان باشلىقنىڭ «ۋولگا» سى تېلېۋىزىيە ئىستانسىسىغا قاراپ ئۇچتى.

شۇ كۈنى كەچكى «ئېلان پروگراممىسى» دا ئىدارە باشلىقىمىزنىڭ بالىنىڭ يوقىلىپ كەتكەنلىكى توغرىسىدىكى ئېلان ئاڭلىتىلدى. بالىنىڭ خەۋىرىنى قىلغۇچىلارغا بېرىلىدىغان سۆيۈنچە ئىككى يۈز ئەللىك يۈەنىدى.

ئەتىسى بالا تېپىلدى. ئىككىنچى كۈنى سەھەردىلا «بەخت» ماركىلىق مۇتوت سىكىلتىنىڭ ئالدىغا ئولتۇرغۇزۇلغان



ھەي، قاراڭ، بالا دېگەن بىزنىڭ ئىدارىدىلا يوقىلىپ كەتمەيدىكەن. باشقا ئىدارە، باشقا مەھەللىلەردىمۇ يوقىلىپ تۇرىدىكەن. يەنە تېپىلىپ تۇرىدىكەن.

بىر كۈنى ئىدارە قورۇسىدا بىر قانچىمىز پاراڭ سېلىشىپ تۇراتتۇق. قوشنا ئىدارىدىن تونۇش بىرسى كېلىپ قالدى. ئۇنىڭ چىرايمىدىن ئاللىقانداق ئەنە سىزلىك چىقىپ تۇراتتى. ھايال ئۆتمەي مەلۇم بولىدىكى، ئۇمۇ يوقاپ كەتكەن بالىسىنى ئىزدەپ كەپتۇ. مانا قاراڭ، نېمە ئانچە ئولا يوقىلىپ كېتىدىغان بالىلار بۇ؟ ياكى بۇ «كىچىك پادىشاھ» لارنىڭ ئەقلى جايىدا ئەمەسمۇ؟ بىز بالا ئىزدەشنىڭ دەردىنى تارتىپ كۆرگەن بولغاچقا، ئۇنىڭغا تېلېفۇن بىلەن ئىستانسىدا ئېلان چىقىرىشىنى، قەيەرلەرنى ئىزدەش تېپىلىپ قېلىشى مۇمكىنلىكىنى ئېيتىپ مەسلىھەت بەردۇق. مانا شۇ چاغدا مېنىڭ كاللامدىن ھېلىقى بىر گۇمان يەنە لىپىپ دە قىلىپ ئۆتۈپ قالدى. مەن ئۇنى يانغا چاقىرىپ، ئۆزۈمگە مەلۇم بولغان ئادرېسنى ئېيتىپ بەردىم.

— شۇ يەرگە بېرىڭ، چوقۇم شۇ يەردە.

ئۇ ھەيران بولغان ھالدا بېشىنى لىگىشىپ كېتىپ قالدى.

مەن نېمىشقا شۇنداق مەسلىھەت بەرگەنلىكىمنى ئۆزۈمگە بىلمەيتتىم. بەلكىم ئۆز گۇماندىمى يېشىم ئىستىكى، ئۆز پەرزىمنى ئىسپاتلاش قىزغىنلىقى مېنىڭ شۇنداق مەسلىھەت بېرىشىمگە تۈرتكە بولغاندۇ، لېكىن ھېلىقى تونۇش بۇرادەر كېتىپ بولغاندىن كېيىن، ئۆزۈمچە نېمە دېنىدۇ خىجىل بولغاندەك بولۇپ قالدىم.

ھېچكىم بىلمەيتتى. قەلبىمدە ئاجايىپ بىر گۇمان ئاستا-ئاستا باش كۆتۈرۈپ كېلەتتى. ئۇنىڭ ئاشۇ چىرايلىق كاستۇ-مىدىن، ئاپئاق كۆڭلىكىنىڭ ياقىسىدىن، ئەلەس كۆزلىرىدىن چاقناپ تۇرغان ئىلىق نۇرلار ئىچىدىن ئاللىقانداق بىر قارا نەرسىنى، ئادەمنى يىرگەندۈرىدىغان بىر قارىلىقنى كۆرگەندەك بولدۇم... ھەي، بۇ نېمە قىلىق؟ ئوغلۇمنىڭ شەپقەتچىسى، ماڭا چەكسىز خۇشاللىق ئاتا قىلغان كىشى ھەققىدە ئاشۇنداق گۇمان قىلىش توغرا بولامدۇ؟ بۇ ئىنسانىيەتتىكى ئەمەسمۇ؟ مەندىكى دىيانەت قېنى؟... ئۇ بەلكىم كىشىلەرگە ياخشىلىق قىلىشىنىلا ئىزدەپ يۈرىدىغان ئاق كۆڭۈل ئادەمدۇ. ئۇنىڭ قەلبى بەلكىم ئاشۇ كۆڭلىكلىرىدەك ئاق ۋە كىرىسىزدۇر. بەلكىم ئۇ، كىشىلەرگە غايىمىبانە ياخشىلىق قىلغۇچى ئىنساندۇر؛ ئەمدى مەن ئۇنىڭ توغرىسىدا نېمىلەرنى ئويلاپ كەتتىم؟

مەن ئۆزۈمگە ھاي بېرەتتىم، كۆڭلۈمگە ئىنسانىيەتلىك تېتىم، لېكىن قەلبىمنىڭ چوڭ قۇر بېر يېرىدە نېمىدۇ بىز نەرسە تۈگۈنچەك بولۇپ تۇراتتى. مېنى ئازابلايتتى. باش-ئايىقى يوق ئويلارغا سالاننى. بۇ ئوي، بىر گۇمان مېڭەمدىن كېچە-كۈندۈز يىراق بولمايتتى. مەن ئۆزۈمنى ئاشۇ ئەلەس كۆزلۈك شەپقەتچى توغرىسىدا نېمىلەرنىمۇ بىلىشىم لازىمدەك، ئۇنىڭ ئوقىتى، ئىسمى، كەسپى توغرىسىدا بىلىۋېلىشىم زۆرۈردەك ھېس قىلاتتىم. ئاخىر مەن ئۇنىڭ ئىسمىنى، ئادرېسىنى بىلىۋالدىم. لېكىن ئۇنىڭ كەسپى ۋە ئوقىتى توغرىسىدا ئېنىقراق بىر نەرسىگە ئېرىشەلمەيدىم. كۆڭلۈمدە يەنىلا گۇمان قالدى.



سۆزلىگەنمىدىڭىز، ئاخىرىدا «بالىلارنىڭ شەپقەتچىسى» گە ئۆتۈپ كەتتىڭىز. - ھە، مۇنداق دەڭ، بۇ ئىككىسى

باغلىشىدۇ. «شەپقەتچى» تىرىشىپ ئىشلىگەندە، «ئېلان پروگراممىسى» گۈللەيدۇ. «ئېلان پروگراممىسى» گۈللەگەندە، «شەپقەتچى» روناق تېپىپ بېيىمىدۇ. باغلىنىش بارمىكەن؟ قېنى، ئەمدى تەسىراتلىرىڭىزنى سۆزلەپ باقمامسىز؟

- تەسىراتىم شۇكى، بىرەر سىنىڭ بالىسى يوقىلىپ كەتسە، سىزنىلا ئىزدەپ كەلسە بولغۇدەك، سىز بالىنىڭ قەيەردە ئىكەنلىكىنى دەرھال ئېيتىپ بېرەلەيدىكەنسىز. - ئەمدى ئېيتىپ بېرەلمەيدىغان بولدۇم.

- نېمىشقا؟

- بۇمۇ تېلېۋىزىيە ئىستانسىسى بىلەن مۇناسىۋەتلىك. بۇنىڭدىن بىر ھەپتە ئىلگىرى تېلېۋىزوردىكى خەۋەرلەر پروگراممىسىدا شەھەر بويىچە ئۆتكۈزۈلگەن ئوچۇق سوت يىغىنىنىڭ ئەھۋالىنى كۆردۈم. جىنايەتچىلەر قاتارىدا ھېلىقى يىگىتنى كۆرۈپ قالدىم. ئۇنىڭ چىرايلىق كاستۇمى ئىچىدىكى ئاق كۆڭلىكى بىر ئاز كىرىلىشىپ قالغاندەك تۇرىدۇ. ئەلەس كۆزلىرى خېلىلا دەيۈس. دىكتورنىڭ سۆزىدىن بىلىدىمكى، ئەمدى ئۇ بەش يىلغىچە سۆيۈنچە ئالالمايدىغان بوپتۇ...

قەلبىمدە ئەنسىزلىككە ئوخشاش بىر تۇيغۇ پەيدا بولدى. ھەي، گۇمانخورلۇق، سەن ماڭا قەيەردىن كېلىپ يۇققانسەن؟ لېكىن شۇ كۈنى كەچتە مەن بىر تالاي رەھمەتلىەرگە سازاۋەر بولدىم. قوشنا ئىدارىدىكى ھېلىقى بۇرادەر مېنى يوقلاپ كەپتۇ. بالىسى ھەقىقەتەن مەن ئېيتىپ بەرگەن ھېلىقى يەردىن تېپىلىپتۇ. ئۇنىڭ سۆزلەپ بېرىشىچە، گەرچە تېلىۋىزىيە ئىستانسىسىدا ئېلان چىقىرىپ، ئالدىدىن سۆيۈنچە چاكارلىمىغان بولسىمۇ، يەنىلا ئەللىك يۈەن سۆيۈنچە بېرىشكە، بالىنى بىر كۈن خەۋەر ئالغانلىقىنىڭ ھەقىقىتى تۆلەشكە توغرا كەپتۇ.

مېنىڭ گۇمانىم پۈتۈنلەي يېشىلىگەن، پەرزىم تولۇق ئىسپاتلانغانىدى. كۆز ئالدىمدا ئاچايىپ بىر «شەپقەتچى» ناما-يان بولۇپ تۇراتتى. كوچىلاردا يالغۇز-يېگانە يۈرگەن بالىلارنى ئىزدەپ يۈرىدىغان، سۆيۈنچە بىلەن بېيىمىغان بىر «كەس-پىي ئائىلە» نامايان بولۇپ تۇراتتى. بۇ، ئانىلارنىڭ، ئاتىلارنىڭ قەلبىگە ئاۋۋال دەرد-ھەسرەت سەۋىيەسىگە، ئارقىدىنلا خۇشاللىق ئاتا قىلىدىغان «كەسپىي ئائىلە» ئىدى.

- ھېكايىڭىز تۈگىدىدۇ دەيمەن، لېكىن باش-ئايمىشى باغلاشمىدىغۇ؟ - نېمىسى باغلاشمىدى؟

- سىز باشتا تېلېۋىزىيە ئىستانسىسىنىڭ «ئېلان پروگراممىسى» تۇغرىسىدا

تەھرىرلىگۈچى: روزى مەھمەتچى



ئۆمەر مۇھەممەد تىمىن

پىچىرلايدۇ يۈردىكىم

نۇر

ئاشىق سۈرىتى

چىچىلغاندەك كۈمۈش سۇيۇقلۇق،
چۈشتى كۆكتىن تارام - تارام نۇر.
تۇننى سۈرگۈن قىلدى ئۇ مەغرۇر،
ۋادىلاردا كۈلدى يورۇقلۇق.

شەرىپەتلەر تامماقتا ئاسماندىن ئۇدا،
ياتار كۆز ئالدىدا بىر توقاي سېغىز.
كۆرۈنەر سېغىزلىق،
دان بەرسە ئانسا
قارلىغاچ بالىسى ئاچقاندەك ئېغىز.

ئاشۇ نۇردىن ئۇلاشتى تاڭغا
زۇلمەت تۈندىن بىزار بۇ دۇنيا.
لېكىن كۆڭلۈم بولدى بىر قىسما،
چۈشكەن چېغى كۆزۈم غار - ھاڭغا

— ياغە، ياغە، — دېدىم مەن، — ياغىنا يامغۇر،
يوقالسۇن سېغىزلىق لېۋىدىكى گەز.
قۇرۇتتى تېنىنى تومۇزدىكى نۇر،
چاڭقاقلىق قالدۇردى يۈرىكىدە دەز...

نۇر تەگمىگەن شۇ پىنھان جايغا
ھارارەتلىك قوينىنى ئېچىپ،
چاپتى تۇيغۇم يورۇقلۇق چېچىپ،
ئوخشاپ گويا تۈندىكى ئايغا.

تېشىلىپ كەتكەندەك كۆكتە سۇ باكى
ۋە ياكى ياش تۆككەن كەبىي پەرىشتە؛
يېغىن توختىمىدى نەچچە كۈن تاكى،
(تەلىكىم ئىجابەت بولدى ئەرىشتە.)

چۆللۈردىم

ئۇبۇقنى باغاشلار كۆز يەتمەس چېتىك،
قۇم، شېغىل، تاغ، سۆكسۆك... ياتار قوينۇڭدا.
تۈمەن خىل گىياھقا ماكاندۇر بېتىك،
يۇلغۇنلار تەۋەرۈك تۇمار بوينۇڭدا.

قات - قېتى يامغۇردا ھىملىشىپ پۈتۈن،
ئۈگە - ئۈگىلىرى ياشاردى بەلكىم.
ئاشۇنداق ئوي ئويلاپ چىقسام قايسى كۈن،
رېئاللىق ئالدىدا تۇرۇپ قالدىم جىم.

چاك يېرى يەنە چاك، كۆككە تەلمۈرۈپ،
سېغىزلىق ھالسىراپ ياتار شۇ پېتى.
كەلدى كۆز ئالدىغا بۇ ھالنى كۆرۈپ،
ۋىسالغا قانمىغان ئاشىق سۈرىتى.



تۇرىدۇ شاخلىرى قۇرۇغان توغراق،
چاڭقىغان بوز دۆڭلەر لېۋى گەز باغلاپ.
كۆرۈنۈپ گاه غىل-پال، گاهىدا چوڭراق،
مۆكۈشمەك ئوينايدۇ ئۇپۇقتا سەراپ.

شائىرنىڭ قەلبىدەك سەزگۈر ئاھۇلار
چېپىشار تاغ تامان بۇلاق ئىزدىشىپ.
كۆللەردىن كۆللەرگە ئۇچقان ئاق قۇلار
ئۆتۈشەر ئۈستۈڭدىن نەزەر تاشلىشىپ.

تۇرىدۇ باغرىڭدىن ئىسسىق شامال-لار
ماڭغاندا كاتاڭلىق قەدىم يولۇڭدا.
چۈشۈڭدە مېھرىڭنى تارتىدۇ تالار
ياپىيېشىل جۇلالاپ ئوڭ ۋە سولۇڭدا.

بارخانلار قويندا قەدىمىي قەلئە،
قەددىنى ئەسىرلەر بورىنى كۆمگەن.
ئۇندا بار ساپ تارىخ، بۇرۇنقى پەللە،
ئەل تىمىنچلىق، يۇرت بەخت ئىلىكىگە چۆمگەن...

سەن شۇنداق بىپايان ھەمدە پاك ماكان،
باغرىڭغا ياتلارنىڭ ئىزى چۈشمىگەن.
مەدەنگە ئىگىسەن تۈگىمەيدىغان،
بىرەر زات قالىدى كۆزى چۈشمىگەن.

ئاھ، مېنىڭ چۆللىرىم، تاقىر چۆللىرىم،
سەن پەخرىم، بايلىقىم ھامان سۆيۈملۈك.
چۆل تامان قوزغىلىپ ئاق، ئەي كۆللىرىم،
بارخانلار ئورنىدا قەد كەرسۇن گۈللۈك!

ئۈچ، كەپتەرىم

يايرىغىن، ئەركىڭ بىلەن ئۈچ، كەپتەرىم،
ئاچماقتا سۈزۈك ئاسمان قۇچاق ساڭا.
تاۋلىغىن قاننىڭنى پەرۋازىڭدا،
كەڭ بوشلۇق مېھرى ئىللىق ئوچاق ساڭا.

① قۇما - كاتەك مەنىسىدە.

ئۈنلىسەڭ كوۋۇكۇڭدا «بۇق-بۇق» قىلىپ،
بولارمەن ئاڭلىغاندەك بىر پەس مۇقام.
ھاۋادا ئاتقان ئەپچىل موللىقىڭدىن،
كېلىدۇ كۆز ئالدىمغا دارۋاز بوۋام.

قونىسەن مەن ياسىغان پەغەزگىلا،
باسمايسەن يات كوۋۇكتا ئەسلا تۇخۇم.
باچكاڭغا دان بېرىسەن ئېغىزىڭدا،
ساداقتە، پاكلىقىڭغا كېلەر زوقۇم.

سېنىڭدىن ئايرىلغۇم يوق شۇڭا پەقەت،
ئۆي سالسام ساڭا قۇما ① سېلىپ كەلدىم.
سەن بىلەن قوشكېزەكتەك خۇشاللىقىم،
ھەر دائىم سېنى ھەمراھ قىلىپ كەلدىم.

پەخەس بول، ئەسكەرتىمەن شۇنى ساڭا،
دانىنى دەپ چۈشۈپ قالما قىسماققا ھەم.
ئاتقاندا پەيزىڭ بىلەن كۆككە موللاق،
سا، لاچىن سېنى پايلاپ يۈرەر ھەردەم.

بەر بۇلاق

سۈزۈلدۈرمەك بولۇپ دەريانى،
ئاڭا كېلىپ قوشۇلدى بۇلاق.
قوشۇلدى - يۇ، مىنۇت ئۆتمەستىن،
لېيىپ كەتتى شۇ بۇلاق، بىراق.

ھىجراننامە

كۆز قىيىشماي ئايرىلدۇق يەنە،
قەلبىمدە ئوت، قەلبىڭدە ئەلەم.
مۇخالىپلار قىلدى تەنتەنە،
ئەجەبلەندى دوستلىرىمىز ھەم.

چۈشۈمدىمۇ شۇنى كۆرىمەن،
قىلىپ تەئۇر قىسمەتنى زىئۇت.

سەن نېمىنى ھېس قىلدىڭ بۇدەم،
كۆرۈشۈشكە پۇرسەت يوق بۈگۈن.
بەختىمىزگە ئامان بول، ئەركەم،
ئامانلىقىڭ تىلەيمەن كۈن - تۇن!

قۇتلۇق چۈش

«قۇتادغۇ بىلىك» نى تېكىپ مەيدەمگە،
پەخىرلىنىپ پۈتۈن ئالەمگە،
ئولتۇرسام

مەھمۇد قەشقەرنىڭ ھۇزۇرىدا،
تەڭلەپ ماڭا رەسىمىنى ئاكيونىڭ
كۆرۈندى لۇشۇن
شەرق ئۇپۇقىدا...

ئۆرلىدىم،
سىڭىپ كەتتىم شۇ ھامان
كۆزلىرىگە لۇشۇننىڭ!
شۇ چاغ يالقۇننى قۇچاقلاپ،
چىقىپ كەلدى ئابدۇخالىق ئۇيغۇرى
رەھمەت ئېيتىپ ماڭا تۈمەننىڭ!
سوۋغا قىلىپ قەلىمىنى ھەم
قالدى ئۆزىتىپ،
دىلىنى چەكسىز ئۈمىدكە ئوراپ.
مەن جۇرئەتنى ئەيلىپ زەر قانات،
ئۇچۇپ كەتتىم قۇياشقا قاراپ!...

تارتقان ئىدۇق تېخى يېڭىلا
ئايرىلىشنىڭ تۈنجى دەردىنى.
قىسمەتكە مېڭ قىلساقمۇ دۇئا،
بولدى ئازاب يەنە بەرگىنى.

ھەر ئېغىزدا ھەرخىل پەتىۋا،
گاراڭ بولدى قۇلاقلارمىز.
پۈلمۈ ياكى كۆڭۈل ئەتۋار؟
يەكلەندى ئۇ سوراقلىرىمىز.

باشقىلارنىڭ ئۈستىدىن، ئادەم
خۇشتار ئىكەن ئىزدەشكە قۇسۇر.
پىتىنلەردىن بولسا كۆزلەر نەم،
سېزەمدىكىن كۆڭلىدە ھۇزۇر؟!

يېڭىلاندى ھەممە بۇ كەمدە،
نېچۈن مۇنلەق سۆيگۈ يوسۇنى؟
نېچۈن ھەممە كۈلگەن ئالەمدە،
كۈلدۈرمەك تەس پاك، چىن سۆيگۈنى؟!

* * *

دوقال كېلىپ دوقمۇش ئېقىنىنى
ئايرىغاندەك ئىككى بۆلەككە؛
يىراقلىتىپ قىسمەت يېقىنىنى،
ئازار بەردى بىر جۈپ يۈرەككە.

زېمىندىكى تارماق ئېقىنلار
تېپىشقاندا دېڭىزدا ئاخىر؛
كىم بىلىدۇ، ۋىسالنى يىللار
كۈلدۈرمەدۇ ساقىيىپ تەقدىر...

مەن ئاشۇنداق خىيال سۇرىمەن،
باغرىدا ئوت، دىلىمدا ئۈمىد.



كۆسەي

يۈگۈرۈپ يۈرۈپ يالقۇن ئىچىدە
 ئىتتىرىپ
 شاخ - شۇمبىنى، ئوتۇننى،
 ئۇلغايىتىسەن قىزىل كۆز ئوتنى.
 ئايلاندۇرۇپ ياغاچلارنىڭ
 روھلىرىنى تۇتۇنگە،
 كەڭرى بوشلۇقتا
 كۆپەيتىسەن بۇلۇتنى...
 ئۆمۈرۈڭ ئاشۇنداق
 كۆيدۈرۈشكە بەخشەندە بولغاچ
 ئىزىڭ قارا!
 يۈزۈڭ قارا!
 ئاخىر
 ساق قالمايسەن ئۆزۈڭمۇ،
 يەپ تۈگەيسەن شۇ ئوتتىن دەككە.
 ياتقىنىڭدا ئازگالدا جانسىز،
 شامال بىر كۈنى
 سوردۇپتەر كۈلۈڭنى كۆككە!

تاقىر تاغ

ئاسمان
 شىپالىق ئىزدەپ چاڭقاقلىقىغا
 ئەۋەتسە شەرىپەت
 ھاۋا قىلىپ چېقىنىلىرىغا؛
 كۆزلەپ يېشىل باغلارنى ھەرىتان
 ھەدىيە قىلىسەن ئۇنى
 جىلغىلارنىڭ ئېقىنىلىرىغا...

قۇيۇشى

چوققاڭدىكى مۇزنى كۆرۈپ
 ئايىماستىن ياغدۇرسا ئاپتاپ؛
 ئۆتۈنسىن باغرىڭدىكى گۈللەرگە،
 ئۆزۈڭ

يىشاۋېرىسەن مۇزنى قۇچاقلاپ...
 پەستە كېزىپ يۈرەر ساپ ھاۋا ھامان،
 ئېغىرلىتىپ تىنىقلىرىڭنى
 ئەتراپىدا بۇرنۇڭنىڭ
 ئەگىپ يۈرەر تۈتەك ۋە تۇمان.
 شامال
 ئېلىپ كەتمەك بولسا ئۇلارنى
 كەتكۈزمەيسەن ئۆزۈڭدىن نېرى،
 ئىستىقبالى چىمەننىڭ
 خىيالىڭدا ھەردەم ھۆكۈمران...

تاقىر تاغ،
 ئويلىمايسەن ئۆزۈڭنى پەقەت.
 تاقىرلىقنىڭ
 ئۆزگەرمىدى شۇڭلاشقا،
 ئۆزگەرمەس بەلكى،
 تەسىرلەنگەن زېمىن تەۋرىنىپ
 سېنى ئۆز قوينىغا ئالغۇچە جەننەت!...

قۇياش بەرگەن تېلېفون

ئۆڭكۈرلەر،
 زارلاپ كەلدىڭ ئۇزاقتىن تەگەپ؛
 نۇر تەگمەيدۇ، بىزگە دەپ.
 ئۈستۈڭدىن
 ئېلىۋەتمەسەڭ
 گرانىت تاشلارنى،
 نۇرۇم قانداق ئۆتمىدۇ تېشىپ؟!
 نۇر قۇچقان ۋادىلارغا
 سەپ سالغىنا، كۆزۈڭنى ئېچىپ!

توغراق

قېرى گەۋدىسىنى ئاپتاپقا قاقلاپ،
 ئولتۇردى بىر بوۋاي،

ئۇلۇغ - كىچىك تىنىقلاردىن
 تارىلىدۇ قۇرغاق قوشاقلار،
 بوستانلارنى ئارماندا كېزىپ.
 يادلىغانچە
 تەكلىماكان ئەپسانىسىنى،
 ئولتۇرىدۇ تۆت پەسىل ئارا
 يىلتىزىدا ئۆزىنىڭ
 ئەسلى يېشىل خەردىسىنى سىزدىن...

قۇم دۆڭىنىڭ باغرىدا كىمىنىدۇر ساغلاپ.
 قۇرۇغانمۇ كۆزلىرى ياشتىن
 زەپىران يۈزلىرىدە
 قېتىپ قاپتۇ كۆپ سۇسىز ئېرىق،
 چاۋاكچى قوللىرى سۇس كۆك، سۇس
 سېرىق...

ئابدۇشۈكۈر قاۋۇل

كۈيلىرىمگە ئىشقىۋاز بۇلبۇل

كۈيلىرىمنى كۈيلەيدۇ سەلىكىن

كۈيلىرىمنى كۈيلەيدۇ سەلىكىن
 تۇندە، تاڭدا، كەچتە، سەھەردە.
 ياپراقلارنىڭ شىلدىرى غەمكىن،
 شائىر كۆڭلى يەنە ئەلەمدە.

كۈيلىرىمنى كۈيلەيدۇ سەلىكىن
 يۈرەك سۆزۈم چېچىلار، كەڭرى.
 سەلىكىن قونغان زەررىلەر چېقىن،
 كۈيلىرىمگە ئىشقىۋاز بەرى.

كۈيلىرىمنى كۈيلەيدۇ سەلىكىن،
 يىراقلارغا ئاڭلىتىپ تولۇق.
 كۈيلىرىمنىڭ تەسىرى تەمكىن،
 يۇلتۇزلاردەك چاقنايدۇ نۇرلۇق.

بۇلاق

كۈلۈپ كەلدى، كېتىدۇ كۈلۈپ،
 ۋىلىق - ۋىلىق ئۇنىڭ ئاۋازى.

ياۋا قامچا گۈل

كۈنگەي دالا يېشىللىق چۈشەپ،
 زەڭگەر كۆكتىن ئىزدەر ئەكسىنى.
 ئاق لىباستەك بۇلۇتلار لەيلەپ،
 تۆكۈمەك بولار قۇتلۇق يېشىنى.

ئىسسىق شامال لەۋ يېقىپ ئۆتەر،
 ھارارىتى كەمدەك قېقىرنىڭ.
 ئوخشاپ قالار قاققان مەسلى پەر
 ئۆگزىلىرى يىراق چېدىرنىڭ.

يېقىندىلا يەنە كۈنگەيدە
 مەۋجۇت ئىكەن نازۇك ئېغاڭلاش.
 ئوچۇم - ئوچۇم نازۇك پەيلەردە
 يوچۇن قىزدەك لېۋەن يېتىرقاش.

پۇرمە - پۇرمە مایسارەك بەرگ،
 تىترەپ كەتتى سۇنۇلغاندا قول.
 يېشىللىققا يەنە سەن غەرق،
 ئىسمىڭ نېمە؟

— ياۋا قامچا گۈل.

مەنزىلىگە شاد يېتەلسە،
ئۇ ھەممىدىن بولىدۇ رازى.

كېچە

شىلدىر - شىلدىر سۇكۇنات ئورمان،
كېلەر يېنىك ھۇۋلىغان كۈيلەر.
ئاسايىشلىق ئىچىرە يەر جاھان،
چۆچۈپ - چۆچۈپ چۈشكە ئىنتىلەر.

ئاھ، بەختىيار يۇمشاق چىمىلىدىق،
گىرەلەشكەن ئوتلۇق نەپەسلەر.
ساددا چۈشلەر بەزەن خىجىللىق،
تولغۇنۇشتا تاتلىق كۈلۈشەر.

تۇخۇم بېسىپ غەمسىز، خىرامان،
قۇشلار ياتار ئۇۋىدا مۇگدەپ.
سەيياھ مىسلى يۇلتۇزلۇق ئاسمان،
تالاي سۈرەت يۈرىدۇ لەيلىپ.

جاڭگاللاردا يۈرەك ياشارتسا
ۋە ياڭرىسا خۇشاللىق سازى،
ئۇ ھەممىدىن بولىدۇ رازى.

بويلرىدا ئوينار شوخ شامال
چىمەنلەرگە مېھرىنى بېرىپ،
ئۇنچىلەرنى ئاتسا قىرلارغا،
قىيىقلاردا چاقنايدۇ يېنىپ،
ئۇ ھەممىدىن بولىدۇ رازى.

ھارغانلارغا بولۇپ ئارامگاھ،
تەشنىلارنى قاندۇرار ھامان.
خەيرلىككە بولۇپ چىن گۇۋاھ،
قايغۇلارنى ئەيلەيدۇ يەكسان،
ئۇ ھەممىدىن بولىدۇ رازى.

يېڭى مەرغۇل كۈيلەپ بىر ئۆمۈر،
چاڭقاق دىلنى خۇش ئېتەلسە؛
ئېقىنىدا سۆيگۈ يېتەلسە،

توختىمەۋ ھەممەت تۇردى

ياشنىدايدۇ گۈل ھايات بېغىدا

دېھقان

ئۇزىسەن بىتىنىم بېلىقتەك گويا،
بىسپايان داللىلار سەن ئۇچۇن قاينام.

يوق سەندە چوڭچىلىق، كىبىر، تەمەننا،
ئوغۇزدەك تازاسەن،
قۇياشتەك نۇرلۇق.

تەمە كوچىسىدا يۈرمەيسەن ئەسلا،
شۈكرىگە ئۆگەنگەن چەكسەڭمۇ خورلۇق.

ساددا ئوي، ساددا خۇي جىسمىڭغا ئەمەك،
مەيلىڭنى تارتالماس يالتىراق شۆھرەت.

بۇ جاھان مىسالى بولسا بىر ئادەم،
كۆكسىدە يۈرەكسەن

ھەم ئۆمرىگە قۇت.

ئەجرىڭگە موھتاجدۇر جېمى جان ھەردەم،
ھاياتلىق ئۆيىگە تۆۋرۈكسەن مەزمۇت.

راھەت دەپ بىلىسەن تارتساڭ مىڭ جاپا،
تەر تۆكۈش، رىيازەت ساڭا توي - بايرام.

تۇندىمۇ چۈشەيسەن قىر، ئېتىز، ئەمگەك...
پەقەت تەر - ئەجرىڭدىن كۈتسەن ئامەت.

ئالدىراش ئۆتسەن بالىلىق قۇشتەك،
ھىدىلماي باھارىڭ ئالمىشار قىشقا.
سېخىمىسەن، خالىمىسەن بال ھەرىسىدەك،
زەر تۆلەپ يىغقاننى بېرىسەن مىسقا.

پارلايدۇ يۈزۈڭدە كۈن نۇرى گويا،
ھەقلىقتۇر خىزىرغا ئوخشاتسام سېنى.
ئاقىدۇ دەريادەك قەلبىڭدە زىيا،
يۈزۈڭدەك يورۇسا دىلىڭ ئاسمىنى!

يۈزۈڭدەك يورۇسا دىلىڭ ئاسمىنى،
تۇيۇلار بۇ ھايات شۇ قەدەر گۈزەل.
ئاڭلايسەن ھەر ياقىتىن غالىب ناخشىنى،
بۇ ناخشا ھەرقانداق ناخشىدىن ئەۋزەل...

يىغا

كۆپ يىغلىدىم، ئۆكسۈپ يىغلىدىم،
ھاسىل بولدى يېشىمدىن دەريا.
ئاقىتى دەريا، ئاقىمىدى ئەمما،
ھەقىقىي ئىزدەپ تۇغۇلغان دەۋا.

قالدى دەۋا،
ياراتتىم دەريا،
سەن ياپىردىڭ بولۇپ بىر بېلىق.
شۈبھىسىزكى،
دەريا ئۈستىدە
بېلىقچىنىڭ بارلىقى ئېنىق.

سۆيگۈمىز قۇياشى چاچتى نۇر - ئاپتاپ


سۆيگۈ بىر دېڭىزدۇر،

ۋىسالىگاھ گويا

يىراقتا چوقچىيىپ كۆرۈنگەن ئارال.
سەن ئۇزۇپ كېلىسەن ئۇياقتىن، رەنا،
بارىمەن بۇياقتىن مەن بېلىق مىسال

سۆيگەن دېڭىزدارىم

ياش ئۇلغىيىپ، بېشىمغا ئەقىل قونۇپ،
قانداق قاتتى ھېسلىرىم بولۇپ كەپتەر.



ياش ئىدىم ئۇ چاغلار، شەمشاتەك قەدىم،
شاش ئىدىم، دولقۇنلاپ تۇراتتى قەلبىم.
كۈلەتتى تۇڭلۇكتىن قارىغان ئايدەك،
ھاياتىم بېغىغا نۇر تۆكۈپ بەختىم.

كۈن پېتىپ، يايغاندا كۆڭۈم كەڭ ئېتەك،
كېلەتتىم دوقمۇشقا تەلپۈنۈپ يۈرەك.
كېلەتتى دىلبىرىم كۈلۈپ، ئەركىملەپ،
باغلاردا پورەكلەپ ئېچىلغان گۈلدەك.

ئاسماندا ئاي، يۇلتۇز ئۈزسە شادىمان،
ئۈزەتتۇق كۈچىدا بىز ھەم يانمۇ - يان.
بەزىدە قەدەملەر قالاتتى توختاپ،
دىللاردا ھېس - تۇيغۇ ياساپ سەل - قىيان.

ئۆرلەيتتى تىنىقلار يالقۇن ئارىلاش،
قويغاندا ئايرىقم كۆكرىكىگە باش.
يۈرەكنى سەگىتىپ، چاچلارنى تاراپ،
ئۇچاتتى شوخ، سالىقن شامال ئالدىراش.

ئۇچراشقان دوقمۇشقا كېلەتتۇق يېنىپ،
كۆڭۈللەر بېتىگە ئۆچمەس ئىز سېلىپ.
قايناتتۇق قويسا ئاي ياستۇقمغا باش،
قارىشىپ ئارقىغا يېنىپ ۋە يېنىپ...

شۇ يوسۇن ئۆتۈشتى يىمالار كارۋىنى،
ياشاشقا، چاقناشقا چىلاپ ئارمىنى.
يەتتۇق بىز ھاياتنىڭ مەنزىلگاھىغا،
تەڭ سۆرەپ ئېگىز - پەس يولدا ھارۋىنى.

ئەمدى ئۇ ئاق تۈنلەر ئاچماس يۈز - چىراي،
ئاتالدىق بىز بۈگۈن بوۋاي ۋە موماي.
ۋە لېكىن قارىسام ئاشۇ كوچىغا
كېلىشەر يىگىتلەر قولتۇقىدا ئاي...

ئاھ، مۇشۇ كوچىلار، ئۇزۇن كوچىلار،
باغرىدىن دېماققا ئىپار ئۇرۇلار.
ھەر قېتىم ئۆتكەندە ھاسا تايىنىپ،
ھېسلىرىم ئويغىنىپ، كۆڭلۈم بۇزۇلار.

ۋە لېكىن يولمىز ئەمەس بىخەتەر،
لەھەڭ بار،

بار يەنە زەھەرلىك يىلان...
سداقت قوغدىدى بىزنى شام - سەھەر،
دولقۇندا دولقۇندەك ئۇزدۇق تىكىپ جان.

چىقتۇق بىز ئاخىرى ئارالغا ئامان،
سۆيگۈمىز قۇياشى چاچتى نۇر - ئاپتاپ.
دىللارنى لەرزىگە سالدى ھاياجان،
ۋىسالنىڭ جامىدا ئىچكەندە شاراب.

ۋىسالنىڭ جامىدا ئىچكەندە شاراب،
ئۇنتۇلدى كۆپ يىللىق جۇدالىق دەردى
ۋە لېكىن بەرمەك تەس ۋىجدانغا جاۋاب،
ئۇنتۇلسا بۇ ۋىسال، بۇ بەخت قەدرى.

كەچۈر، مېنى

گۇناھ ئەمەس مېنى سۆيگۈنىڭ،
مەن نېمىشقا خارلىدىم سېنى؟
قىممىتىنى بىلمىدىم سۆيگۈنىڭ،
ۋاپادارم، كەچۈرگىن مېنى.

دىل كۆكەمدىن سۈرۈلۈپ بۇلۇت،
ئاستا - ئاستا پارلىدىڭ كۈندەك.
كەچۈر، ئەمدى، غەشلىكىنى ئۇنۇت،
ياشنىپ كۈلسۈن ئۆدرىمىز گۈلدەك.

ھەمراھ بولسۇن ئۆمرىمىزگە قۇت،
سۆيگۈمىزدىن ئوت چاقنىسۇن، ئوت!

مۇشۇ كوچىلار

ئاھ، مۇشۇ كوچىلار، مۇشۇ كوچىلار،
كۆڭلۈمگە بېغىمدەك يېقىن تۇيۇلار.
ھەر قېتىم ئۆتكەندە قەلبىمدە مېنىڭ
ئويغىنمار ئاجايىپ شېرىن تۇيغۇلار.

ئابا بەكرى توختى

گۈل ئېيتىدۇ سۆيگۈ قىسسەسى

سەن قەبرەگىدە ياتساڭمۇ تىنىچ،
 قۇلىقىڭدىن كەتمەيدۇ نالەم.
 مەرۋايىتتەك تۆكۈلەر يېشىم،
 ياشلىرىمغا تولدى پىيالەم.
 سەن بولمىغاچ گويىا زۇلمەتتەك،
 تۇيۇلسۇن ماڭا بۇ ئالەم!

ۋىسال كېچىسى

مەي ئىچىمەن ئاھۇ كۆزۈڭدىن
 نەزەرىمنى قىلىپ ئالتۇن جام.
 چاچلىرىڭدىن پۇرايمەن ئەتىز،
 قىلار ئىشتىڭ يۈرىكىمنى رام.
 تەشنىلىقتا قانمىس ئەۋلىرىم،
 لەۋلىرىڭگە ۋىسال كېچىسى.
 قۇتۇقلايدۇ بىزنى تولۇن ئاي،
 گۈل ئېيتىدۇ سۆيگۈ قىسسەسى.

باش باھارنىڭ بىر ئەتىگىنى

باش باھارنىڭ بىر ئەتىگىنى
 گۈل بەرگىدە ئوينىدى زىيا.
 تاغ كەينىدىن يۈز ئېچىپ قۇياش،
 باقتى خۇش خۇي زېمىنغا قىيا.
 چوققىلاردا سۈزۈلۈپ مانان،
 سۈت رەڭگىدە تاۋلاندى دۇنيا.

باش باھارنىڭ بىر ئەتىگىنى

چۆمدى قىزىل نۇرغا ئانا يەر.
 ئېيتىپ كۆكتە شادلىق كۈيىنى،
 بىر توپ ئاق قۇ قېقىپ كەلدى پەر.
 سوزۇپ - سوزۇپ چىلىدى خوراز،
 يېڭى تاڭدىن بېرىپ خۇش خەۋەر...
 ئېچىپ، اجايىلا توزىدى لالەم...

ۋىسال بىزگە باقمىدى كۈلۈپ،
 ئېچىنمايلا توزىدى لالەم.

ئۆمەر مەتنۇرى

يۈرىكىمدىن تامىغان قەترىلەر

چۈپ كۆزلىرىڭ چولپان مىسالى،
 كىرىپكىلىرىڭ قىياقتەك تال - تال.
 بولۇپ ئۈزۈك سۆيگۈ ئىلاھى،
 ئاشىقىڭدىن سورارسەنمۇ ھال؟

چۈشلىرىمدە كۆرسەم سېنى دەپ
 خىيال بىلەن ياتىمەن كۈندە.

ئاي نۇرىدەك دېرىزەم ئىزدەپ،
 سۆيەرسەنمۇ لېۋىمگە تۇندە؟

بولۇپ گويىا قەلبىمگە چولپان،
 نۇر، زىيادەك ئۆچمەس پاكلىقىڭ.
 چۈپ كىرىپكىم ئايرىلغان ھامان،
 قارىچۇقۇمدا چاقىنار ئاقلىقىڭ.

ۋۇجۇدۇمدا ئەنلەيلەپ سېنى،
 تىنىقىمغا ياشلىدىم، جانان.

ئۇپۇق بەرگەن قانسىمان چاققۇ،
كۆزلىرىمنى قىلدى نۇرسىمان.
قارا تۈنگە ئىسيانكار ئاچقۇ
سۈبھى بىلەن ئاقاردى ئاسمان.

ئۇپۇق سۆيۈپ ئاچتىم كۆزۈمنى،
تىنىقىمۇ ئۇپۇققا تالىق.
مەن ئىزدىگەن ئېزگۈ خىياللار
قۇياش كەبىي مەڭگۈ جۇلالىق!

ئوخچۇپ ئاققان تومۇرۇم قېنى،
سېڭىپ كىرەر قەلبىڭگە قاچان؟

تەننىقىمۇ ئۇپۇققا تالىق

ۋۇجۇدۇمنى تىتىرىتەر قۇياش،
ياقۇتسىمان نۇرلار ئىچىدە.
كىرىپكىمدە قەترە - قەترە ياش،
كۈمۈش يۇلتۇز ئۆچكەن كېچىدە.

ئوبۇل ئەزىزى

قېنى، سەنمۇ ئېيتىپ بەر ناخشا

«قېنى، سەنمۇ ئېيتىپ بەر ناخشا!»
دېدى ماڭا بىردىن يالۋۇرۇپ.

مۇقام ئېيتىپ بەردىم دېڭىزغا،
قالمىسۇن دەپ ئۇنى ئۈمىدىسىز.
«پاھ - پاھ، ئېيتقىن! ئۆگەت ماڭمۇ!»
دېدى دېڭىز شادلىنىپ چەكسىز.

تۈن ئەركىسى بەگىباش شاماللا،
دېرىزەمنى چېكىپ رىتىمىسىز.
بۇزۇۋەتتى شېرىن چۈشۈمنى،
ئاھ، قېنى، شۇ مەن كۆرگەن دېڭىز؟

شېئىر چۈشەيمەن

كىم ماڭا بۇيرۇغان شېئىر يازغىن دەپ،
تۈندىمۇ ئۇيقۇمدا شېئىر چۈشەيمەن.
ئۆزۈمنىڭ دەردىمۇ يېتەتتى ئېشىپ،
كىم سالغان بۇ دەردكە، لېكىن بىلىمەيمەن،
تۈندىمۇ ئۇيقۇمدا شېئىر چۈشەيمەن.

تۇغۇلۇپ باغرى كەڭ تەكلىماكاندا،
چوڭ بولدۇم قۇملارغا كۆمۈلۈپ ئويناپ.
ئاھ، سەبىي ھېس بىلەن گۈزەل ئارماندا،
ھەر قەدەم يولۇمنى باسىم ئاۋايلاپ،
چوڭ بولدۇم قۇملارغا كۆمۈلۈپ ئويناپ.

سۈرىتىمنى...

ئەلبومىڭدىن بۈگۈن ئاخىرى
ئورۇن ئاپتۇ مېنىڭ سۈرىتىم.
كۆرۈپ ئۇنى ئەنسىز گۈپۈلدەپ،
سوقۇپ كەتتى ئاجىز يۈرىكىم.

ۋىسال پەيتى كەلگەچە يېتىپ،
سۈرىتىمنى ساقلىغىن پىنھان.
يات كۆز تېگىپ تۇنجى سۆيگۈگە
يەنە چېكىپ يۈرمەيلى پىغان.

مۇقام ئېيتىپ بەردىم دېڭىزغا

كۆرۈپ باقسام دېڭىزنى بىر دەپ،
دائىم دىلدا قىلاتتىم ئارمان.
بۈگۈن كېچە ئاشۇ دېڭىزنى،
كۆرۈۋالدىم چۈشۈمدە ئوبدان.

قورام تاشقا يۆلىنىپ تەنھا،
مەن تۇرىمەن دېڭىز بويىدا.
دېڭىز ئاچچىق - ئاچچىق تولغۇنۇپ
ناخشا ئېيتتى ئېزگۈ ئاھاڭدا.

ناخشىسىنى توختاتتى دېڭىز،
ئۇلۇغ - كىچىك ھەسرەتلىك تىنىپ،

دېلىمىدەك پاك، گۈزەل يارالدى كۈيۈم،
تار كەلدى خۇشلۇقۇم بۇ كەڭ جاھانغا.
ئۆلۈمدۈر ئىجادسىز ئۆتكەن ھەر كۈنۈم،
مەن سەنئەت ئاشىقى بولۇپ دائىما،
ياشايمەن بىر ئۆمۈر ئىجاد ئىشقىدا.

جەڭچى بوپ يەتتىم مەن ئارزۇ - ئارمانغا،
ئىلھاملار جەڭگاھقا باشلىدى مېنى.
ئارزۇيۇم پايانداز بولدى يولۇمغا،
كۈچەيدى يۈرەكتە ئىجاد يالقۇنى،
ئىلھاملار جەڭگاھقا باشلىدى مېنى.

ئابدۇرېھىم مۇھەممەت

چىللا مېنى سەيلىگە، باھار

ۋادىلارغا سىن بېرىپ گۈللەر
ۋە تاڭلارغا چاچرىتىدۇ ھىدى.
ئاھ، شۇ گۈللەر ياسايدۇ گۆھەر،
كۆتەرگەندە ئۇپۇق زەر چېكىت...
چىللا مېنى، باھار پەردىسى،
دېل شەيداسى سەيلىگە چىللا.
سەندە مىڭلاپ كۈيلەر بەزمىسى،
يېشىللىققا سىڭمەكتە ھېسلار...

ئاق بۇزغۇندەك چايىقلار باغلار،
چېچەكلەردە تەۋرەيدۇ شەبنەم.
يەكتىكىنى تاشلايدۇ تاغلار،
قاش تاشلىسا سەھراغا كۆكلەم.
ساي كۆكسىدە ئاقار گىرەمسەن،
چىلغىلاردا لېنتىدەك ئېقىن.
يېشىللىقنىڭ تامامى كۈلگەن،
تۈن ياردىشىقى - چاقنايدۇ چېقىن.

ھاپىزجان مۇھەممەت

چۈچۈك مىسىرالار

4

بۇلبۇل گۈل ئىشقىدا دائىم كۆيەرگەن،
كېيىنەك كۆيمەيمۇ قېنىپ سۆيەرگەن.

5

بەزىلەر تۈلكىدىن قۇۋ بولغاچ ھامان،
قىلغان ھەر ئىشىمۇ شەيتاندىن يامان.

6

ئۆكسىمەس سۇپۇرگىنىڭ ھەركۈن خىزمىتى،
بىراق يوق نېمىشقا ئىززەت - ھۈرمىتى؟

تەھرىرلىگۈچى: جاپپار ئەمەت.

1

بۇلبۇل كۆرسە چىمەنلىكىنى
ناۋا ئەيلەيدۇ،

ئېشەك كۆرسە گۈل - گىياھنى
چىشلەپ چەيلەيدۇ.

2

بۇلۇت دەيدۇ: يامغۇرۇمنى تۆكۈمەن،
زېمىن دەيدۇ: مەن شادلىققا چۆكۈمەن.

3

شۇم ھۇقۇش چىللايدۇ قاراڭغۇ تۈننى،
بۇلبۇل ۋىسال ئىزدەپ كۈتمدۇ كۈننى.

ھايات ۋە مەن

مۇھەممەت باغراش

(نەسر)

چاڭقاش

ياز. چىڭقى چۈش.

پىزغىرىم ئىسسىق، يەر چوغ، ئاسمان قوغ. تىنچىق ۋە تەشەنالىق دەستىدىن تاڭلىيم ياغاچتەك قېتىپ، لەۋلىرىم چاڭ - چاڭ يېرىلىپ، ئۇنىڭدىن قىپقىزىل قان تەپچىمەكتە. ھەربىر تىنچىم بىلەن تەڭ ئىچىمگە بىر پارچە ئوت - يالىقۇن كىرىپ چىقىدۇ. قېنىم پورۇقشىپ قاينىماقتا. چاڭقاش، تەشەنالىق، ماغدۇرسىزلىق... سۇسىزلىقنى ئۆلۈمنىڭ بىشارىتى!

ئۆشتۈمەتتۇت، يېقىنلا يەردە، جىمىرلاپ نۇر بولۇپ تاۋلىنىپ كۈمۈشكە ئوخشاش يالىتىراپ، يېپىلىپ ئېقىۋاتقان بىر ئېقىننى كۆردۈم. ئاھ، سۇ!

... تارىم دەرياسى ئېقىپ بېرىپ، بىر كەڭلىككە يېپىلىپ، تېپىزلاپ، مۇشۇ جە - زىرە قوينىدا غايىب بولىدۇ. ئاشۇ ئويناق دەريانىڭ، ئاشۇ ئەزىمەت ئېقىنىنىڭ ھايات بەرگۈچ قىيانلىق سۈيى، مۇشۇ بىپايان ئاناسا چۆل باغرىغا ئۇن - تىمۇشسىز سىڭىپ كېتىدۇ، ناھايىتىمۇ تىرىن قاتلامغا شۇڭغۇپ كىرىپ كېتىدۇ، لېكىن ئۇ يەنىلا توختىماي ئاقىدۇ... قەدىمىي خارابىلىقتىكى ھۇقۇشتەك دۈگدىيىپ - دۈمچىيىپ ياتقان ئەجەل بارخانلىرىنىڭ، تولمۇ قېرى، تولمۇ شەۋكەتلىك تارىم مەدەنىيىتىنىڭ سا - ناقسىز قەبرىلىرىنىڭ ئاستىدا تىپتىنچ سىرغىپ - سىرغىپ ئاقىدۇ... تۇرۇپلا ئۇ ئەسىرلەردىن بۇيان گاه كۆمۈلۈپ، گاه ئېچىلىپ، چۆل كۆكسىدە تۈمەننىڭ غەۋغاغا سەۋەب بولغان ئاشۇ بۈيۈك كارۋان يولىغا كىشى ھەيران قالغۇدەك ئېرەنسزلىك ئىچىدە چەكچىيىپ قاراپ ياتقان قۇم ئۆركەشلىرىنىڭ ئارىلىقلىرىدىن ئۇنىڭدىن ئۇنىڭدىن

تەپچىرەپ چىقىپ چۆل يۈزىگە يېپىلىمدۇ ۋە ئاشۇ ھېس - تۇيغۇسىز، لېكىن قوقاستەك قىزىق ۋە ھاراردىلىك ئۇلۇغ چۆلىنىڭ بېتىنى مۇزدەك، يېقىسىز، شۇركەنچىلىك تىلى بىلەن يالاپ، جۈدەڭگۈ، ھالسىز، لېكىن مۇقەددەس بىر روھنى كۆمۈرۈۋالغان بىمپايان قۇمنىڭ قاتلىرىنى چاپچاپ تىنچىقنا ئاقىدۇ ۋە يەنە ئاستاغىنە قۇم قېتىغا سېلىپ كېتىدۇ... بۇ - ئانام ئاي يورۇقىدا، تونۇر بېشىدا ئولتۇرۇپ ئېيتىپ بەرگەن رىۋايەت، دادام ھارۋا ھەيدەپ ئۇزۇندىن ئۇزۇنغا سوزۇلغان كارۋان يولىدا كېتىۋېتىپ ئېيتقان ناخشا...

مېنىڭ ئالدىمدا كۆرۈنۈۋاتقىنى دەل ئاشۇ ئۇنىسىز ئېقىن ئەمەسمەن؟
شۇنداق، دەرۋەقە شۇ!
ئاه، سۇ!...

ئۆز ۋۇجۇدىدىكى تاغ سالقىنلىقىنى ساقلاپ قېلىش ئۈچۈن چۆل قەدىنى پاناھ قىلىپ، مۆكۈپ، ئېقىپ كەلگەن ھەم مۇزدەك، ھەم تىنىق، ھەم پاكىزە زىلال سۇ!
مەن تەشنىلىقتا دەرمانسىزلىنىپ، چىرىۋىدەك ئېغىرلاشقان ئايىغلىرىمنى مەڭگىر مۇشەققەتتە يۆتكەپ سۇ كۆرۈنگەن تەرەپكە ئۈمىد بىلەن دەلىدۈگۈنۈپ - دەلىدۈگۈنۈپ ماڭدىم!

سۇ...

سۇ...

سۇ...

نېمە مۆجىزە بۇ؟ ئۇ سۇ، ئاشۇ يېشىل ھايات، مەن ئالغا ماڭغانىمىز، ئۇنىڭغا يېقىنلاشقانىمىز مەندىن ئۇزاقلاپ كەتتى.
بىر قەدەم...

يەنە بىر قەدەم...

ئاشۇ سۇ، ئاشۇ پارلاق ھايات بارغانىمىز مەندىن يىراقلاشماقتا!
ئاه... مېنىڭ كۆرگىنىم سۇ بولماي، پىزغىرىن ئىسسىق قوينىغا چۆككەن پايان - سىز چۆلىنىڭ ئالۋۇنى ئىكەن؛ كۆكتىكى ئادىشىپ قالغان بىر پارچە توزغاق بۇلۇتنىڭ چۆلىدىكى كۆلەڭگەسى ئىكەن؛ ئەسلى ئۇ مېنىڭ خارامۇشلاشقان سېزىملىرىمنىڭ مېنى ئالدىشى ئىكەن! ئاه، مەن يىقىلىپ قالمىمەنمۇ، ئاخىر!
ياق! ياق! ئۇ سۇ... ئۇ راستىنلا سۇ! ھەم مۇزدەك، ھەم تىنىق، ھەم پاكىز، زىلال سۇ! مەن ئاشۇ تەرەپكە، مېنى چاقىرىۋاتقان، لېكىن مەندىن قېچىۋاتقان پارلاق ھاياتقا قاراپ تىرىشىپ - تىرىشىپ كېتىۋاتقىنىم... مەن يىقىلىپ قالمىدىم، ئاخىر...!

ئاي

ئاي، ھىلال ئاي... تولغان ئاي... تۇغقان ئاي...
بېچ ئوتىنىڭ قاق ئوتتۇرىسىدىكى ئاق، سارغۇچ نۇرىنىڭ قاتمىسى، مۇھەب

بەتلىك بوز يىگىتنىڭ قەلبىگە ئىشقى چوغلارنى چاچقۇچى.

ئاي، ھىلال ئاي، تولۇن ئاي... تۇغقان ئاي...

ئاددىي كۆز بىلەن كۆرگىلى بولىدىغان ساماۋى چۆچەك، قول بىلەن تىزىشقا بولىدىغان ئېزگۈ خىيال، گۈزەل تەسەۋۋۇر. ئۇ يارنىڭ لېۋىدىكى كۈلكە... ئۇ ھەر مىنۇتتا ساناقسىز ئارزۇ - ئىستەك ۋە مۇھەببەت تۇغىدۇ...

ئۇ تۇن قۇچىقىدا ئەركىملەپ ياتقان زېمىننىڭ پۈتۈن سىرلىرىنى كۆرۈپ، بىلىپ تۇرغۇچى.

ئۇ نومۇسچان قىزنىڭ تال تۇۋىدىكى مەخپىيىتىنى ئېھتىيات بىلەن ساقلىغۇچى... ئاينى تاغ تۇغقان، ئۇ يەنە تاغنىڭ كۆكسىگە ھارغىن، لېكىن خۇشاللىق بىلەن

باش قويدى.

ئۇ ئورمىچى يىگىتنىڭ ئوتلۇق ناخشىسىنى ئاڭلىدى، باغ باغلاۋاتقان قىزنىڭ باغ دۆۋىسىنىڭ ئارىلىقىدىكى پىنھاندا ئاشۇ يىگىتكە غۇنچە لەۋلىرى ئارقىلىق ھايات لەۋھە - سىنى، تاتلىق سۆيگۈ شەرىپىتىنى ئىنئام قىلغانلىقىنى، دېرىزىسىنى ئۇلۇغ ئېچىۋېتىپ تەپەككۈر دەرياسىدا ئېقىۋاتقان ئىزدەنگۈچىنىڭ ئۆز ئىشى ئۈستىدىكى جاپالىق ئىزدىنىش بەخش ئەتكەن قىيىنلىق لەززىتىنى تېتىپ، كىرىپكە قاقماي قالدىلىپ ئولتۇرۇشلىرىنى، مۇڭلۇق ئەللىي ناخشىسى ئېيتىپ بۆشۈك تەۋرىتىپ ئولتۇرغان مېھرىبان ياش ئانىنىڭ كۆزىدىن چاقىغان ئۈمىدىنى، بوۋاقنىڭ لېۋىدىن ئۇچقان تاتلىق كۈلكىسىنى، دېرىزە ئالدىدىكى چۈشتەكتە، قۇۋۋەتلىك، قاۋۇل پۇت - قوللىرىنى ئۇزارتىپ، سۇنايلاپ يېتىپ تاتلىق ئۈي - قۇغا غەرق بولغان ياش ئانىنىڭ كەڭرى پېشانىسىدە بالقىپ تۇرغان، قەتئىي ئىرادە، چىدام، ئىشەنچ ۋە پەخىرلىنىشنى كۆردى. ئۇ ياش ئاتا - بىناكار، ئۇ قۇرغۇچى، ئۇ يىگىدىن تىكلەنگۈچى. ئۇ قاتتىق چارچىغانىدى. ئۇنىڭ يېرىم ئوچۇق تۇرغان يۇڭلۇق كۆكرىكى دەم كۆتۈرۈلۈپ، دەم چۈشەتتى، ئۇنىڭ خۇددى ئايالنىڭ ھىلال قېشىدەك ئىنچىكە ۋە قاپقارا بۇرۇتلىرىنىڭ ئارىسىغا ئايالى ۋە بۇدرۇق ئوغلى بەخش ئەتكەن بەختىيارلىق، خاتىرجەملىك تۇيغۇسى يوشۇرۇنغانىدى. ئايمۇ شۇلارنى كۆردى، ئادەملەر - نىڭ ياشاش ئىشقىۋازلىقلىرىنى كۆردى، ئاي ئەتە ئاخشىمى يەنە - مىليونلارنىڭ يۈرىكىگە گۈزەل ئىستەك، تاتلىق خىيالىنىڭ نۇرىنى تۈككىلى، ئادەملەرنىڭ ھايات قاينىمىدا يارىم تىۋاتقان مۇنەۋۋەر ئەسەرلىرىنى تاماشا قىلغىلى ساما سەھنىسىگە چىقىدۇ... ئۇ تاغ ئانىسىنىڭ قوينىغا تېخىمۇ چوڭقۇر چۆكۈپ، نۇرلۇق مەڭزىنى ئۇنىڭ باغرىغا تېخىمۇ بەكرەك يېقىپ تاتلىق كۈلۈسىرىگىنچە ئۇيقۇغا كەتتى...

قۇياش

مۇزدەك، كۆپكۆك سۇ، قىپقىزىل يالقۇن - ئاتەشنى تۇغدى. كۆك مەخمەلىدەك كۆبجۈپ - لۆمۈلدەپ ياتقان كۆك دېڭىز، تىترەپ - لوغۇلداپ تۇرغان ئوتلۇق قۇياشنى تۇغدى. مانا ھايات! ھايات دېگەن ئۇلۇغ سۆزنىڭ قۇددىدەك كۈچى مانا شۇ! دېڭىز ئانا،

ھاياتلىقنىڭ بۇيۇك نىجاتى قۇياش ئاشۇ دېڭىزنىڭ ئوغلى! ياشسۇن ھايات! ياشسۇن دېڭىز ئوغلى! ياشسۇن مەڭگۈ تالماس ھەرىكەت! ئۇ دېڭىزنىڭ قوينىدىن ئاستاغنا سۇغۇرۇلۇپ چىقتى. ئۇنىڭ جىسمىدىن دېڭىز سۈيىنىڭ زۇمرەت تامچىسى سىرغىپ تام-چىلاپ تۇرىدۇ، خۇددى ئانىنىڭ قارىندىن يېڭى چۈشكەن بوۋاقنىڭ تېنىدىن سۇ تامچىلاپ تۇرغاندەك، ئۇنى ئانىسى يۇيۇپ-تارىغانىدى. ئۇ پاك، بەغۇبار 40 كوكۇلاقىزدەك تەبەسسۇم قىلىپ ئالەمگە قاراپ كۈلۈمسېرىدى.

دېڭىز

ئۇ يېشىل رەڭلىك چۈش، ئۇ سېھرىي ھېكمەت دۇنياسى، ئوقۇپ تۈگەتكىلى بولمايدىغان قامۇس. ئۇنىڭ تەكتىگە ئادەم ئەقلىنى لال قىلىدىغان «ئاجايىپ» ۋە «غارايمىپ» لىق يوشۇرۇنغان. ئۇ ئىرادە، تەپەككۈر، ئىزدىنىش، جاسارەت، ئېچىش روھىغا ئىگە. ئەلى بابانى كۈتۈپ ياتقان پۈتمەس-تۈگمەس خەزىنە.

شاۋقۇن

دېڭىز تىنچلانغان ئەمەس ۋە مەڭگۈگە تىنچلانمايدۇ. چۈنكى ئۇ، يارالمىشىدىلا ھاياجانلىق يارالغان. ئۇنىڭ شاۋقۇنىدا ھىجران نىداسى، ۋىسال خۇشاللىقى، غەزەپنىڭ قەھرى، شادلىق كۈلكىنىڭ ئەۋجى، نەپەتنىڭ نەرى، مۇھەببەتنىڭ خىتابى بار، يەنە چۈشىنىپ بولمايدىغان سىرلىق پىچىرلاشلارمۇ بار... شاۋقۇن — دېڭىز قوينىدىكى كۈرمىڭ مۆجىزە كارامىتىنىڭ ئۆز تىلىدىكى پاساھەتلىك بايانى، شاۋقۇن — مەڭگۈ ئۇخلىماس ئانىنىڭ پۈتمەس-تۈگمەس رىۋايىتى. ھاياتلىق ۋە ئالەمنىڭ سىرى ھەققىدە ئەڭ نەپىس، ئەڭ گۈزەل، مۇزىكىلىق تىلىدا رىۋايەت قىلغۇچى مەڭگۈلۈك سىمفونىيە!

قىيا تاش

ئۇ قۇياشقا ئاشىق، ئۇ قۇياشنىڭ ئوتتەك قىزىرىپ، يالقۇندەك لاۋۇلداپ نازلىنىپ كۈلۈپ چىققان ئەڭ دىلرەبا ۋاقتىنى ھەممىدىن بۇرۇن كۆرۈۋېلىش، ئاشۇ ئاجايىپ مىنۇتلاردىن تويۇپ-تويۇپ لەززەت ئېلىش پۇرسىتىگە مۇيەسسەر، لېكىن ئۇ كۆرۈپ قانمايدۇ، قۇياشنىڭ ئەڭ پارلاق چاغلىرىنى تاماشا قىلىپ ھۆزۈرلىنىش تەشەنالىقى ئۇنىڭغا تىنچلىق بەرمەيدۇ. شۇڭا ئۇ ئەسىرلەرنىڭ سان-ساناقسىز تۈنلىرىنى ئۇيقۇ بىدارچىلىقىدا ئۆتكۈزۈپ، جىلۋىگەر قۇياشنىڭ دېڭىز قوينىدىن نازاكەت بىلەن ئاستاغىنە سۇغۇرۇلۇپ چىقىپ ئالەمگە تەبەسسۇم ياغدۇرىدىغان ساخاۋەتلىك مىنۇتلارغا زارىقىدۇ.



ئىنتىلىدۇ، تەلپۈنىدۇ. ئۇنىڭ ئىرادىسى، خاراكتېرى خۇددى ئۆزىنىڭ جىسمىغا ئوخشاشلا چىڭ ۋە مەھكەم.

... لېكىن دولقۇن قۇياشنى ئۇنىڭدىن قىزغىنىدۇ، دولقۇن ئۆز ۋۇجۇدىدىكى رەشىك نىڭ ئۆرتىشى بىلەن قۇدرەتلىك كۈچكە ئايلىنىپ، قىيا تاشقا تاشلىنىدۇ. ئۇنى سۇندۇر-ماقچى، كۆكۈم تالغان قىلغۇۋەتمەكچى، ھېچ بولمىغاندا، ئۇنى قىرغاقتىن قوغلىۋەتمەكچى بولۇپ، قىيا تاشنىڭ كۆكرىكىگە چاڭ سالىدۇ. شۇ چاغدا مۇھەببەتلىك ئىككى كۈچنىڭ شەددەتلىك كۈرىشى باشلىنىپ كېتىدۇ.


دولقۇن پارە - پارە بولىدۇ، لېكىن يىقىلغان ئورنىدىن تىرىشىپ - تىرىشىپ ئۆرە بولۇپ، قەددىنى رۇسلاپ كۈرەش بايرىقىنى لەپىلدەتتىدۇ. دولقۇننىڭ تىنەسىز ھۇجۇمى قىيا تاشقا ئۈزلۈكسىز ئۇرۇلۇپ ئۇنىڭ تىنچلىقىنى بۇزىدۇ، لېكىن ئۇنىڭ ۋۇجۇدىدىكى ئىشتىياق قىزغىنلىقىنى، تەلپۈنۈش، ئىنتىلىش يالقۇنىنى ئۆچۈرۈۋېتەلمەيدۇ. دولقۇن ئۇنىڭ قويۇچتەك جىسمىنى يالايدۇ، ئۇپرىتىدۇ، لېكىن ئۇنى تۈگىتىۋېتەلمەيدۇ. قىيا تاش ئارقىغا بىر قەدەرەمۇ داچىپ قويمايدۇ. ھەر ۋاقىت قەددىسى مەردانلىق بىلەن كېرىپ، دولقۇننىڭ ھۇجۇمىنى مەردلەرچە كۈتۈۋالىدۇ.

مەن شۇ تاپتا بىر - بىرىنى يەڭمىگۈچە توختىمايدىغان ئىككى جەڭگىۋارنىڭ ئىرادە ۋە كۈچتە بەسلىشىشىنى كۆردۈم.

مەن كۈرەش ئىستىكىدە ئوت بولۇپ يېنىۋاتقان ئېلىشىش قىيىنچىلىقىنىڭ ئازابى بىلەن ھۇزۇر ئېلىۋاتقان ھارغىن، لېكىن قەيسەر ئىككى مەغلۇبىنى كۆردۈم، ھالسىبۇكى، ئۇلار غەلبە ناخشىسىدىن مەست بولۇپ سۇنايلاپ ياتقان غالىبتىن ئۇلۇغراق تۇر.

مەن ئىرادە، قەتئىيەت، ئىشەنچ، غايىنىڭ مەڭگۈ تۈگمەس بۈيۈك كۈچىنى ئاڭلىدىم. مەن ھاياتنىڭ «ھەرىكەت» ناھلىق ئەڭ ئاددىي، لېكىن ئەڭ ئۇلۇغۋار مەخپىيىتىنى، سېپىرىي كۈچىنى كۆردۈم. مەن كىشىلىك تۇرمۇشىنىڭ «گۈرەش» دېگەن سۆز ئالتۇن بىلەن نەقىشلەپ يېزىلغان مۇقەددەس لەۋھەسىنى كۆردۈم. مەن ئەبەدىيەت مەدھىيىلىسە ئەرزىيدىغان بىر ئۇلۇغۋار روھنىڭ نامايىشىنى كۆردۈم.

تەھرىرلىگۈچى: كامەل تۇرسۇن.



ئەرگىن نۇر

نەسرلەر

كۆلەڭگە

مەن ھايات بىلەن سۆيۈشكەندە بوسۇغىدا ئىدىم.
بوسۇغا، — ئىككى ئالەم غارىنىڭ قاراڭغۇلۇقى ئوتتۇرىسىدا پىلىلداپ تۇرغان خىسرە
يورۇقلۇق.

مەن ئەنە شۇ يورۇقلۇق دالاسىغا يۇمران ھېسلىرىمنى تىكىپ، رېسىدە بولغىنىدا
بەس — بەستە ئۇسسۇل ئوينىسۇن، دەپ خۇش پۇراق گۈل — گىياھلارنى ئۆستۈردۈم.
مەن ئەنە شۇ يورۇقلۇق دالاسىدىكى سەيىي ئىستەك ئۇۋىسىدا ياتقان قۇش بالى
لىرىغا ئېغىزىم بىلەن دان بېرىپ، گۈل — گىياھلار ئۇسسۇلى ئۈچۈن ناخشا ئېيتىپ بەر-
سۇن، دەپ ئۇچۇرما قىلدىم.
ئەپسۇس، ئۇلار ئۇسسۇل ئوينىسىماي ۋە ناخشا ئېيتىسىماي تۇرۇپلا ئۆزلىرىنى
ئۆلتۈرىۋالدى.

ئىككى ئالەم غارىنىڭ قاراڭغۇلۇقى ئوتتۇرىسىدا پىلىلداپ تۇرغان غۇۋا يورۇقلۇق —
بوسۇغىدۇر.

بۇ بوسۇغا روھلار چۇقانى بىلەن چىرىگەن جەسەتلەر ھىدىنىڭ گىرەلىشىشىدىن
توقۇلغان كۆرۈنمەس چېگرا. مەن ھاياتنىڭ ياشلىق ئۆتۈشىگە يېتىپ كېلىپ، ئۇ چېگرا-
رىنىڭ بۇ تەرىپىدە تەنھا ئولتۇردۇم. بىراق، تېنىم، كىيىملىرىدىن يېشىمىنىڭ تېنىم
چېگرىنىڭ ئۇ تەرىپىدە قىسپىيالىڭناچ ئولتۇرۇپ ھاياسزلىقى بىلەن مېنى تىنماي
مازاقلايدۇ. مەن ئۇنىڭدىن تولمۇ بىزار. چۈنكى ئۇنىڭ ماڭا تۇتۇق بەرمەسلىكى مېنى
ئازابلايدۇ.

مەن ھايات بىلەن خەيرلىشىش ھارپىسىدا يەنىلا بوسۇغا تۇۋىگە كەلدىم.
بۇ — جاۋاھىراتلار بىلەن تولغان تىلىسىماتلىق قەدىمىي خەزىنە بوسۇغىسى. مەن

قۇرۇپ قاقشال بولغان چۈشۈم شېخىغا ئېلىنغانچە، تىنىقىدا ئېغاڭلاپ تۇرغان ئاچقۇچ بىلەن بۇ خەزىنە ئىشىكىنى ئاچماق بولۇپ ئاڭا قولى سوزدۇم. ئەمما ئۇنى زادىلا تۇتالمدىم. قارىغاندا، ئۇ سېھىرلەنگەن ئاچقۇچ ياكى شەيتان قولىدىكى ئاچقۇچنىڭ كۆلەڭگۈسى بولسا كېرەك.

ئىككى ئالەم غارىنىڭ قاراڭغۇلۇقى — كۆلەڭگە قەبرىسى، لېكىن مەن ئۆلۈپ كەت- سەم سىلەر مېنى بۇ قەبرىگە قويماي، ئىككى ئالەم غارى قاراڭغۇلۇقى ئوتتۇرىسىدا پىلىلداپ تۇرغان گۈڭگە يورۇقلۇق بوسۇغىسى ئاسمىنىغا قويۇڭلار. مېنىڭ جەستىم بۇ بوسۇغا ئۈستىگە مەڭگۈ كۆلەڭگە تاشلاپ تۇرسۇن.

كۆيگەن ياشلىق

ياشلىق ھاياتنىڭ باھار پەسلى، دېيىشىدۇ.

بۇ سۆز توغرىمۇ، خاتامۇ، بۇنى بىلمەيمەن. ئەمما ماڭا شۇنسى ئايان: مېنىڭ ياشلىقىم — ناشۇدلۇق زېمىنى. ئۇ زېمىن ئاسمانپەلەك ئوت ئىچىدە تىپىرلايدۇ. ئۇ يەردە يىلمۇ يىل بىخ سۈرۈپ قايتىدىن ياشناپ تۇرىدىغان ياۋا گىياھلارمۇ، ھۈپپىدە ئېچى- لىپ خۇش ھىد تارقىتىدىغان رەڭمۇرەڭ گۈل - چېچەكلەرمۇ، گۈلدىن - گۈلگە قونۇپ تەبىئەت مونولوگىغا قۇلاق ياقدىغان رەڭدار كېپىنەكلەرمۇ، يىراقتىكى ئاشىقى ئۈچۈن ياقا يىرتىپ سايىرايدىغان كاككۇكلارمۇ يوق. دېمەك، ئۇ يەردە باھار ئۆلگەن. ئېھتى- مال ئۇنى ئوت - يالقۇنلار كۆيدۈرۈپ كۈل قىلىپ تاشلىغاندۇر ۋە ياكى ... مەن شۇ ۋەجىدىن ئوت زاتىغا ئۇنسز قەسەدە ئوقۇيمەن. ئەلۋەتتە، بۇ قەسەدەم ئۆلگەن باھارنىڭ ئەرۋاھىغا ئاتاپ قىلغان دۇئالىرىمدۇر. مەن بۇ دۇئالىرىم ئۈچۈن ئەر- ۋاھلارنىڭ كۆپ تەشەككۈرىغا ئېرىشەلەيدىغانلىقىمغا ئىشىنىمەن.

ئوت — يالقۇن ئىچىدىكى قىلدەك تولغىنىۋاتقان زېمىن. ئۇ ناشۇدلۇق زېمىنى، ئۇ كۆيىمەكتە، نالە - پەرياد قىلىپ كۆيىمەكتە، ئۇ زېمىندا ھېچنەرسە قالماي، ئۇ ھاۋاغا ئوخشاشلا بوش ۋە قۇپقۇرۇق.

مەن ئوت - يالقۇنغا خىتاب قىلىمەن.

كۆيدۈر، ئۆرتە دۇنيانى، كۆيدۈر ھەتتا سامادىكى ئاي ۋە يۇلتۇزلارنى! ... مەن ھەممىنىڭ كۆيۈپ كۈلگە ئايلىنىدىغانلىقىدىن تولمۇ خۇشالمەن. چۈنكى، شۇ قاتاردا چۈشۈم قۇشلىرىنىڭمۇ پەزىلىتى ئوت - يالقۇندا كۆيۈپ پەرۋازدىن توختايدىغانلىقى ۋە ئاخىر بېرىپ مېنىڭمۇ شۇ ئوت - يالقۇن ئىچىدە ئۆلىدىغانلىقىم مېنى شادلاندىرىدۇ. بەلكىم، مېنىڭ ئۆلۈمۈم ھازىرقى ۋە كەلگۈسىدىكى ئەقىللىق ۋە ئەقىلسىزلىرىم ئۈچۈن بىر ئۆرنەك بولۇپ قالار. ئۇلار مېنىڭ جەستىمىمۇ قوشۇپ كۈلگە ئايلىنىدۇر- غان ئوت - يالقۇننىڭ يۈرىكىگە يوشۇرۇلغان باھارنى تارتىۋېلىش. مەن شۇنىڭدىلا قايتىدىن تىرىلىپ، «مەن ياش» دەپ قاقاقلاپ كۈلەر مەن ۋە پۈتكۈل ئالەمنى تىتىرىتىپ

بار ئاۋازىم بىلەن شۇنداق نىدا قىلارمەن:
ياشىسۇن، كۆيگەن ياشلىق!

ئېچىر قاش

چۈشۈم تۇلپار چاپتۇرۇپ چۈشمەكتە.
چۈش دېمەكلىك، پەرۋاز دېمەكلىك.
پەرۋاز ئەسلىدە قۇشلارغىلا مەنسۇپ ئىدى. ئەپسۇس، مانانلىق شەھەر ئاسمىنىدا
قۇش بولمىغاچقىمۇ، قۇش ئورنىغا لەگلەك پەرۋاز قىلىشىدۇ.
لەگلەك ئاجايىپ نېمە. ئۇ قۇشقا ئوخشاش ئېگىز ئاسماندا ئۇچالايدۇ. ئەمما ھامان
ئۆز رىشتىسىنى قولغا باغلاپ قويىدۇ. چۈنكى، رېزىنىكىدەك سوزسا سوزۇلىدىغان، قويۇ-
ۋەتسە يىغىلىدىغان ئۈزۈلمەس رىشتىلەر ئۇنىڭ پەرھىزى.
ئاللا يولىدا پەرھىز تۇتۇپ، ئىستىقامەتكە جان تەسەددۇق قىلغۇچىلار زاھىد
دېيىلىدۇ.

چۈشۈم بۇنداق زاھىدلاردىن جاق تويغان!
خۇدا ئۆردىمۇ قانداق، چۈشۈم بىردىن دىۋانە بولۇپ قالدى...
ئۇ رەستىلەردە تىلەمچىلىك قىلدى. چەكسىز ئېچىر قاش ئۇنى شۇنداق قىلىشقا
قىستىغانىدى.

ئۇ مەئشەت رىستۇرانىدا ئادەملەرگە باش ئۇردى، تېۋىنىدى، يېلىنىدى. بىراق،
كىشىلەر ئۇنى زاھىدكەن، دەپ يىراق قوغلىدى. ئۇ تۆكۈلۈپ، تۆكۈلۈپ يىغلىدى، ياش
تۆكتى. ئۇ نېمىدۇر بىر نېمىنى ئاجايىپ سېغىناتتى. نېمىنى؟ ئۇ تاپتى، ئاخىر تاپتى.
ئۇ ئەسلىدە ئۆلۈمنى سېغىنغانىكەن! ئۇ ئەمدى ئۆزىنى ئۆلتۈرىدۇ. ئۇ ئەمدى مەڭگۈ
ئۆز ئەركى بىلەن پەرۋاز قىلىدىغان ئەرۋاھقا ئايلىنىدۇ. ئەگەر ئۇ كۆكتىكى لەگلەك
بىلەن دوڭقۇرۇشۇپ قالسا ئۇنىڭ ئۈستىگە مىنىۋېلىپ ئات قىلىپ ئوينايدۇ.

چۈشۈم بوۋاق مەزگىللىرىدە بىپايان يايلاقلاردىكى چاپچىپ تۇرىدىغان قۇلۇن -
تايىلارنى كۆرگەن. ئۇ قىرانغا يەتكەندە ئۇپۇق سىزىقىنىڭ نېرىسىدىكى لەرزىلەر كىشى
نەشلىرىگە ئەسىر بولغان...

ئۇ ئەسلىمنىڭ يېتىلىشى بىلەن بىر بېسىپ - ئىككى بېسىپ قاپقارا تۈن قويىغا
سېڭىپ كەتتى.

ئۇ پاخان كۆرپىسىنىڭ يۇڭىدەك بىر - بىرىگە ئىرماش - چىرماش بولۇپ كەتكەن
بۇلۇق چىملىققا كەلدى. چىملىقنىڭ ئوتتۇرىسىدا قارا پەردىگە تىرەلگەن مەزمۇت بىر
سۇ مۇنارى تۇراتتى.

ئۇبۇجايىنى ياقىتۇرۇپ قالدى. ئۇ ئۆز ئارزۇ-ئارمانلىرىنىڭ مۇشۇ جايدىلا تېپىلىدىغانلىقىنى،
مۇشۇ جايدىلا چېچەك ئاچىدىغانلىقىنى ھېس قىلدى. ھەتتا ئۇ سۇلىرى تەپچىرەپ تۇرىدىغان بۇ
مۇناردىن ئۆزىنى ئېتىپ ئۆلۈۋالالسا، خىزىرلارغا: «سىلەر بۇ مۇقەددەس جايغا قارا

كۆلەڭگىلەرنى تاشلىغۇچى ھەرقانداق بۇلۇتلارنى يىرتىپ تاشلاڭلار» دەپ تەنئەنە بىلەن نىدا قىلىدىغانلىقىغا كۆڭلىدە قەسەم ئىچتى.

تۇيۇقسىز مۇنار تىلغا كىرىپ چۈشۈمگە «سەن مېنى تەشنىلىق - ئېچىرقاش ئازابىدىن قۇتۇلدۇرالمىسەن؟ مۇبادا، شۇنداق بولغىنىدا مەن تۇلپارغا ئايلىنىپ سېنى ئۆز پەرۋا - زىم بىلەن يەتتە قات ئاسمان قەھرىگە ئېلىپ چىقاتتىم!» دېدى.

چۈشۈم تەڭقىسلىقتا تېڭىرقاپ قالدى ...

مەن ئويغا پاتتىم، بۇ دۇنيادا ئېچىرقاش ۋە پەرۋاز دىئالېكتىكىسىدىن ئۆزگە دىئالېكتىكلارمۇ بارمىكىن؟ ...

سەمەندەر

تۇن كېچىلەردە تەنھالىق غۇسسلىرىگە چۆمگىنىدە گۈلسۇرۇخ ھىدىنى سېغىنىپ، قۇتلۇق نامىنى زىكىر قىلىشقا باشلايمەن. بىراق ئۇ ئاللىبۇرۇنلا تاشقا ئايلىنىپ كەت - كەچكە بۇنى سەزمەيدۇ.

توزان باسقان قەدىمىي قىسىسلەرنى ۋاراقلاپ بىلىدىمكى، مېنى ئاشۇ گۈلسۇرۇخ ئاپىرىدە قىلىپ، چاراسلاپ كۆيۈۋاتقان گۈلخانغا بەند قىلىپ تاشلىغان.

گۈلخان مېنى كۆيدۈردى، لېكىن پەرۋاندىدەك بىراقلا كۆيىدۈرۈپ كۈل قىلىپ تاشلىمايدۇ ۋە ياكى سۇمىرۇغقا ئوخشاش، قايتىدىن تۇغۇلدۇرمايدۇ.

كىمدۇر بىرى (بەلكى بىر ئەرۋاھ) يۈرىكىمنى ئامبۇر بىلەن مەھكەم قىسىپ كۈ - چەپ تارتقۇشلايدۇ. مەن چىدالماي نالە قىلىمەن، ئاڭغا يېلىنىمەن. ئەپسۇسكى، ئۇ تېخىمۇ ئەدەيدۇ، مەن تەگسىز ئوت ھاڭغا يانپاشلايمەن.

بىر كۆلەڭگە مېنى ئەرۋاھتەك ئەگىپلا يۈرىدۇ ۋە باش ئۈستۈمدە ئۇچۇپ يۈرۈپ سوغۇق، تولمۇ سوغۇق كۈلىدۇ. ئۇنىڭ بۇ كۈلگىسى يېلىنچاپ تۇرغان يۈرىكىمنى بىر پارچە مۇزغا ئايلاندۇرۇپ قويىدۇ. بىراق، بۇ مۇز يا گۈلخاننى ئۆچۈرەلمەيدۇ، يا گۈلخان مۇزنى ئېرىتەلمەيدۇ.

مەن ھەمىشەم تاش گۈلسۇرۇخنى ئەمەس، بەلكى مەن تۇرىلىشتىن ئاۋۋالقى ياۋا گۈلسۇرۇخنى تىنىمىز ئىزدەيمەن. بۇ ئىزدەش مېنى تەنھالىق ئاللىمىگە تاشلايدۇ. بۇ ئالەم تولمۇ قاڭسىق، بەتنام، شۇنداقلا بۇ ئالەم تولمۇ لەزىز ۋە شېرىن.

مەن بۇ ئالەمدە شەيتان ئۇچۇرۇپ ئوينىغان لەڭلەك بولۇپ كۆكتە پەرۋاز قىلىمەن ھەم ھېچكىم تېخى بايقىمىغان تەتۈر ماددىلىق يۇلتۇزلارنى بىر - بىرلەپ ئىدىتلايمەن. بۇ چاغدا زىۋىس ماڭا روكو قىلىدۇ، مەن ئۇنىڭ شۇ ھالىنى تاماشا قىلىمەن.

ئىلاھە

مەن ئۆلۈپ گۆرلۈكىمدە تىمىتاس ياتاتتىم، بىردىن قەبرە تېشىلىپ بىر ئىلاھە كىرىپ كەلدى. ئۇ غايىبانە قوللىرىنى سوزۇپ كۆكرەك قەپىزىمگە سالدى - دە، يۈر -

كىمىنى ئالقىنىغا ئېلىپ سىلاشقا باشلىدى.

بۇ قول يىپەكتەك سىلىق ئىدى.

بۇ قول باھار ئاپتېندەك ئىللىق ئىدى.

ئۇ يىغلىدى، مەن ئۈچۈن تارام - تارام ياش تۆكتى. ئۇنىڭدىن بۇرۇن ھىچكىم مەن ئۈچۈن يىغلاپ باقمىغانىدى.

مەن يۈرىكىمنى ئاسراش ئۈچۈن ئۇنىڭدىن تارتىۋېلىپ، مەھسەم چاڭگاللاپ - سىقىمىدۇرۇلدىم.

چۇنكى، مەن ئۆلگەندە مۇز بىلەن قاتۇرۇلغان يۈرىكىمنىڭ بىسمەزگىسىل ئېرىپ يوقىلىشىدىن قورقاتتىم. بىراق، قېرىشقاندا ئۇنىڭ بۇلاقتەك كۆزىدىن تاشقان ئىسسىق ياشلىرى قوللىرىمنىڭ ئاراچلىرىدىن ئۇدۇل يۈرىكىم ئۈستىگە ساقىپ چۈشۈپ، خۇددى قۇم بارخانلىرىغا ياغقان ئاق يېغىندەك ھايالسىزلا سىڭىپ كەتتى... مەن ئويغىنىپ كۆزۈمنى ئاچتىم.

ئالدىمدا ئىلاھە ئەمەس، مىسكىن، ئەمما ياش بىر ناخشا ئولتۇرۇپتۇ. ئۇ مېنى يۇيۇپ - تاراۋاتقانكەن.

مەن چېكىلگەن تاردەك نازۇك تىتىرىدىم، زېمىن تىتىرىدى، قۇياش تىتىرىدى، دۇنيا تىتىرىدى...

مەن ھايات ۋاقتىمدا يۇيۇنۇپ باقمىغان، بىر قەترە ئۈچۈن زار بولۇپ چاڭقاپ ئۆلگەندىم.

مانا ئەمدى مېنى بىر سېھىرلىك ناخشا يۇدى ۋە ئاشۇ يۇيۇشى بىلەن تىرىلدۈردى. ناخشا، ئابى ھايات بەخش ئەتكۈچى مېنىڭ ناخشام! سەن مېنى ئۆلۈم غارىدىن تارتىپ چىقاردىڭ، مېنى ئۆلمەس قىلىپ قايتىدىن ياراتتىڭ. ئەمدى ماڭا ئەجەل يېقىن يولىيالمايدۇ، مەن ئۆلمەيمەن، ئەبەدىلىككە بەت ئۆلمەيمەن.

ناخشا، ئەگەر يۇيۇنۇش ئۆلگەننى راستىنلا تىرىلدۈرەلسە، كەل، بىز بىرلىكتە ئۆلۈپ، قويۇق كۈلرەڭلىشىپ كەتكەن يېشىل نۇرلارنى يۇيۇپ قويايلى، ئۇ جېمى ئا - لەمنى، جېمى كائىناتنى يېشىللىققا بۆلسۇن!

تەھرىرلىگۈچى: كامىل نۇرسۇن.





تەختەم ئۆمەر


تورتلاپ كىتىن كۆل

(پوۋېت) ①

7

باپكار كۆلىنىڭ چېتىدىكى ئايلىنىمدا قۇچاق يەتمەيدىغان ئىچى كاۋاك سۆڭەت-لەر سايە تاشلاپ تۇرىدۇ. يىراقلارغا سوزۇلغان شاخلاردا قۇشلار ھۇزۇرلىنىپ، تىنماي سايىرايدۇ. يەردىن چىقىپ قالغان ئادەم بېلىدەك يىلتىزلاردا ئۇششاق بالىلار ئۇچىكىگە چېقىپ يەيدۇ. ئاياغقۇمدا پەقەت مۇشۇ كۆل بويىلا جانغا راھەت ھاۋالىق جاي: تومۇز كىرگەندىن كېيىن بۇ يەردە بالىلار، قېرىلار، بىكارچىلار توپ-توپ بولۇپ ئولتۇرۇشۇپ راھەتلىنىدۇ. بالىلار بىر-بىرىنى قوغلايدۇ ياكى كۆلدىن قۇمچاق تۇتۇپ ئوينىدايدۇ، ياشلار قارت ئوينىدايدۇ، قېرىلار ئۇدۇنيا توغرىسىدا، پەيغەمبەرلەر قىسسىسى، ھەزرىتى ئەلىنىڭ «كاپىرلار»نى ئىمان ئېيتقۇزۇش ئۈچۈن ئېلىپ بارغان ئۇرۇشلىرىنىڭ قىسسىلىرىنى سۆزلىشىدۇ، مەھەللىدىكى يېڭىلىقلار توغرىسىدا پاراك سېلىشىدۇ، بەزى خالىي قالغان چاغلاردا قىمارۋازلار تاۋكا قۇرۇپ ئوشۇق ئوينىشىدۇ.

يېقىندىن بۇيان ئاياغقۇمدا تولغاق كېسىلى تارالدى. بىرقانچە بالا ئۇلۇپ كەتتى. مەھەللىدە ۋەھىمە پەيدا بولدى، ئەمدى كۆل بويىدىكى گەپنىڭ تېمىسى «كېسەل» ھەققىدىلا بولۇپ قالدى. بۈگۈنمۇ تۆشلىرىنى ئېچىپ، بەلباغلىرىنى بوش باغ-لىۋالغان قېرىلار كالىنىڭ قۇيرۇقىدىن ياسىۋالغان چىۋىن قورۇغۇچىنى كۆتۈرۈۋېلىپ كۆل بويىغا كېلىشتى. ئۇلار سۆڭەتنىڭ سايىسىدىكى نەم توپىغا ئۆزلىرىنى تاشلىشىپ، پاراڭلىرىنى باشلىدى.



— ھوي سىدىقاخۇن، بۈگۈن ئاۋۇدۇن باينىڭ نەۋرىسىنىڭ نەزىرىگە باراممى دىڭلار، نېمە ئىش بولدى؟ مەس-چىتتىمۇ كۆرۈنىمىدىڭلار؟— دېدى پۇتىنىڭ باش بار-

مىقىغا چېگىنى ئۆتكۈزۈۋېلىپ ئارغامچا ئېشىۋاتقان مۆمىن ھېلىمشا. ئۇنىڭ تۇرۇپ-تۇ-رۇپ ئالقىنىغا تۈكۈرگەن تۈكۈرۈكى چىشىسىز ئاغزىدىن ھەر تەرەپكە چېچىلىپ تولىسى ئاچىماق ساقلىغا چاپلىشىپ قالاتتى. توقۇم ياماپ ئولتۇرغان سىدىق پاكار جۇۋال-دۇرۇزنى كۈچەپ سانجىپ بېشىنى كۆتۈرمەستىن جاۋاب بەردى.

— گەپ قىلماڭلا مۆمىناخۇن، ھېلىقى ئىپلاس كېسەل ماڭا چاپلىشىپ قاپتىكەن، كېچىچە تولا تالاغا چىقىپ بولالماي قالدىم. نامازغا ئالغان تەرتىمىمۇ تەرەت بولمىدى، پۈت-قولۇمدا مادار يوق. قانداق قىلارمەن؟ ئاۋۇدۇن باينىڭ نەۋرىسىمۇ تولغاق بولۇپ قاپتىكەنمۇ؟

— ھە، ئۇ بالىمۇ شۇ كېسەل... شۇكرى دەڭلار، بۇمۇ ئاللاننىڭ بەرگىنى.

— توۋا قىلىدىم خۇدايا، بەرگەن كۈنىڭگە يۈز مىڭ شۇكرى، — دەپ ياققىسىنى چىشلىدى سىدىق پاكار ھودۇققان ھالدا.

— ھېلىقى مارىخان تولغاقنىڭ ئالدىنى ئالدىغان دورا، دەپ بىر نېمىلەرنى تارقىتىپ يۈرەتتى. شۇنىڭدىن يېمىدىڭلىمۇ سىدىقباي؟ — دېدى ئېشىكىنىڭ جۇمبۇرىنى ياماپ ئولتۇرغان توختى قوتاقپاقارا چوقۇر يۈزىگە چاپلاشقان ئىت چىمۋىنى كاپىپ-دە تۇتۇپ يەرگە تاشلاپ دەسسەگەچ. ئۇنىڭ يىرىك تاپىنى ئاستىدىن «پاس» قىلغان ئاۋاز چىقتى.

— ئۆمرۈمگە كېلىپ ھازىرغىچە بىر كۈن ئاغرىپ قالغان بەندە ئەمەسمەن، ئەمدى تۆت كۈنلۈكۈم قالغاندا، ئاشۇ ھارام نېمىنى يەپ ئىمانىمنى بۇلغۇغىچە پاك پېتىم ئۇ دۇنياغا باراي، — دېدى سىدىق پاكار. ئۇنىڭ ساقال ئارىسىدىكى سەل سارغىيىپ قالغان قارا يۈزلىرىدە بىر خىل غۇرۇر ئالامىتى ئىپادىلەندى.

— ھەبىيەللى، بۇ گېپىڭ ئوبدان بولدى. سەن ئىككى چاقماق قەنت تېپىپ چايغا سېلىپ ناشىدا ئىچىپ باق، ماۋۇ ئوبۇل چەمەكنىڭ بۇۋىخان شۇنداق قىلىپ ساقايدىم، دەپ يۈرمىش، — دېدى مۆمىن ھېلىمشا.

— ئۆتكەن يىللىرى كېسەل تارقالسا دورىنى بىكارغا بېرەتتى. ھازىر ئەمدى تەك شۈرگەنگە بىر يېرىم كوي، تۆت تال دورىغا ئۈچ كوي ئالدىغان بولۇشۇۋاپتۇ. دورىنى يەپ ساقايسىغۇ ساقايدى، بولمىسا تۆت يېرىم كوي پۇلنىڭ كۆزى ئوچۇقلا كېتىدۇ. شۇ پۇلغا ئەھەت قاسساپنىڭ كاساڭ گۆشىدىن بىر پارە يېسە، شۇ پايدا، — دېدى ئوبۇل كوسا ئاغزىنى چاكىلىدىتىپ.

— ئەسسالامۇ ئەلەيكۇم!

— ئولتۇرۇشقانلار بۇ بوغۇق ئاۋازدىن چۆچۈشۈپ، ھودۇققان ھالدا ئورۇنلىرىدىن تۇرۇشۇپ كەتتى. ئۇلارنىڭ قېشىغا ئابدۇرىشتخان غوجا كەلگەنىدى.

— ۋەئەلەيكۇم ئەسسالام، غوجام! — ھەممىسى ئېگىلىگەن، دوڭغاقلىغان پېتى يۈگۈر-گەندەك بېرىپ غوجىنىڭ قوللىرىنى چىڭ تۇتۇپ، يۈزلىرىگە سۈرتۈپ كېتىشتى. ئابەۋ-رىشتخان غوجا بېشىغا يېڭى گۈللۈك ئاق دوپپا، ئۇچىسىغا ئاق شايى يەكتەك كىيىپ، بېلىنى چۈچىلىق ھەرەم ياغلىقىدا باغلىۋالغانىدى. ئۇزۇن چار ساقىلى ئوچۇق قىسىزىل

مەيدىسىدە يەلپۈنۈپ، ئۇنىڭغا ئالاھىدە سالاپەت بەرىپ تۇراتتى. ئۇ پۇقرالىرىنى قوبۇل قىلغان پادىشاھدەك، سولاشقان قاپاقلىرىنى سۈرلۈك لىپىلىدىتىپ، ئادەملەرگە قولىنى ئېرىنچەكلىك بىلەن ئۇزاتتى.

— بىر كۈندە يەتتە مەرتەم كۆرۈشكۈلۈك ئەمەسمۇ - ھە؟ - دېدى ئۇ، غاراك - غۇ - رۇك ئاۋازدا.

— ھەئە، شۇنداق غوجام، ساۋاب ئەمەسمۇ غوجام، - دېيىشىپ قول قوشىتىۋرۇپ تۇرۇشتى ھەممىسى ئېگىلىگەن ھالدا. سىندىق پاكىر ھەممىسىنىڭ كەينىدىن ئاران مې - كىپ كېلىپ كۆرۈشتى.

— ھە، سىندىقباي، نېمە بولدۇڭلار، بەك دوڭغاسلاپ قاپسىلە - يا؟

— تولغاق بولۇپ قاپتىكەنمەن غوجام، پۇت - قولۇمنىڭ ھېچ ماجالى يوق.

— ئاللاغا جىق ھەمدۇ - سانا ئېيتىڭلار، توۋا قىلىڭلار، ھۆكۈمەتنىڭ كەينىدىن غەيۋەت - شىكايەت قىلىدىغان ئىشقا ھەرگىز ئارىلاشماڭلار.

ئاڭغىچە قولتۇقىغا گىلەم قىستۇرغان مۇرىتى يېتىپ كېلىپ يەرگە گىلەمنى سالىدى. ئىككى تالىپ ئىككى يانغا ئۆتۈپ بىرى يەلپۈگۈچتە يەلپۈدى، بىرى قوتاز قۇيرۇقىدا ياسالغان چىۋىنى قورۇغۇچتا چىۋىنى قورۇدى. قېرىلار ئۇنى چۆرىدەپ يۇمشاق، نەم توپىدا يۈكۈنۈپ، ئۇنىڭغا ئېگىشىپ ئاغزىغا تەلمۈرۈپ ئولتۇرۇشتى.

ھازىر بىز مۇسۇلمان خەقتە ئىنساپ قالىمىدى - ھە، - دېدى ئۇ سۆزىنى ئۇلاپ، - ھۆكۈمەتنىڭ كەينىدىن، دىنىي ئۆلىمالارنىڭ كەينىدىن غەيۋەت - شىكايەت قىلىشىپ، ئەمىر - پەرمانلارغا بويۇنجاۋلىق قىلىشىدۇ، غەللە تاپشۇرۇك دېسە، ۋاقتىدا تولۇق تاپ شۇرمايدۇ. ئىككى تال «غەللىنىڭ پۇلىنى بەرسۇن» دەپ يېتىۋالىدۇ. بۇنىڭ ھەممىسى غەيۋەت - شىكايەت، ھۆكۈمەتكە پۇت ئاتقانلىق، ئاللاننىڭ ئەمرىنى تۇتمىغانلىق، ھازىر ئاللا بىزگە نېمىشقا ھېلى جىگەر كېسىلى، ھېلى تولغاق دەپ بۇ كېسەللەرنى بېرىۋېرىدۇ؟ بۇ ئاللاننىڭ بىزگە قىلغان غەزىپى. ھازىر ئايغاقۇمدا ھاراق ئىچىدىغانلار، زىنا قىلىدىغان ئىشلار - ئىپلاسلىقلار پەيدا بولدى. مەسەل، ئاۋۇ مەمەتەك دېگەن خالقۇش ساراڭنىڭ قىزىنى ھېلىقى ياسىن مەدەك دېگەن ھاراقكەش قىمارۋاز جىگدىلىكتە سۆ - رەپ يۈرەرمىش. مۇشۇنداق ھاراق، زىنا، غەيۋەت - شىكايەتتىن بىز بۇرۇن ئېتىنى ئاڭلاپ باقمىغان جىگەر كېسىلى، تولغاق، موخو دېگەن كېسەللەر پەيدا بولدى. بۇ نېمە؟ ئاللاننىڭ غەزىپى، ئاشۇ ھارام ئىشلارنىڭ ھەققىگە ئاللاننىڭ بىزگە ياغدۇرغان جاۋابى. قېنى، ئاشۇلار بىر يوقالسۇن، كېسەل ھازىر يوقىلىدۇ. ھۆكۈمەتنىڭ، ئاللاننىڭ بەرگەنمىگە شۈكۈرى قىلىپ سىڭىگەن ئۈمىچىمىزنى ئىچىمىز، بېشىمىزنى ئىچىمىزگە تىقىپ، تىم دېھقانچىلىقىمىزنى قىلساق خۇدا بىزگە رەھمە قىلىدۇ. ئىنساپ ياغدۇرىدۇ، ئىمان ياغدۇرىدۇ. زىرائەتلىرىمىز ئوخشايدۇ، يامغۇر بېرىدۇ. سۇ بېرىدۇ، ئاڭلىمىساق، مانا مۇشۇنداق سېسىق كۆلنىڭ پاقىسىدەك سېسىق سۇ ئىچىپ، زىرائەتلىرىمىزگە سۇ يوق، كۈندىن - كۈنگە قۇرۇپ تۈگىشىپ كېتىمىز. مانا بۇ يىل ئاشۇ مەمەتەك دېگەن خالقۇشنىڭ كەينىگە كىرىپ غەيۋەت - شىكايەت قىلغۇچىلار كۆپىيىۋىدى، بۇغدايغىمۇ

ئاران بىر سۇ قۇيالىدۇق، سۇ يوق، دەل - دەرەخلىرىمىز قۇرۇدى. كېۋەزلىرىمىز غوزا تاشلىۋەتتى. باغلارنىڭ مېۋىسى يىمىگەن كەتتى. قىشچە جىگەر كېسىلەنمەكچى دەردىدىن بىرمۇنچە رەھمەتلىك مۇسۇلمانلىرىمىز قازا قىلدى، سەرسان بولۇپ كەتتى. ئەمدى يازىچە تولغاق كېسىلى تارقىدى. بۇنىڭ ھەممىسى ئاللاننىڭ غەزىپى بولماي نېمە؟ توۋا قىللى مۇسۇلمانلار. ئاللاغا ھەمدۇ - سانايىمىزنى ئېيتايلى. گۇناھىمىزنى تىلەيلى، ئۇلۇغ مازايى - ماشايىخلارغا سېغىنايلى، ھەزرىتى ئاپپاق غوجام ئاتىمىزنىڭ ھەق - ھۆرمىتى ئۈچۈن نەزىرە، ئۆشۈرە - زاكاتنى ئۇنتۇمايلى، تېۋىنايلى، شۇنداق قىلساق ئاللا گۇناھىمىزنى مەغپىرەت قىلغاي!

بەرھەق، بەرھەق، ئېھ، قۇدرەتلىك ئاللا! بىلە - بىلمەس قىلغان گۇناھىمىزنى مەغپىرەت قىلغايىسەن! - سوپى - مەزىن ھۆڭرەپ يىغلاپ باش بولۇپ توۋلىدى. ھەم - مە جامائەت ئۇنىڭغا ئەگىشىپ ھۇ تارتىپ يىغلاشتى. كېيىن «ھە... ھۇم» دېيىشىپ جەر سېلىشقا چۈشتى.

8

چۈشكە يېقىن مەھەللە ئىچى ئىسسىق دەستىدىن قايناپ كەتتى. تەكلىماكان قۇم - لۇقىدىن يالىلداپ ئۇرۇۋاتقان ئىسسىق كەشنى چىدىغۇسىز كۆيدۈرەتتى. روزى تۇت قانلارنىڭ تولسى دەرەخنىڭ تۈۋىگە چوڭقۇر ئازگال كولاپ شۇنىڭ ئىچىدە يالىڭاچ ياتماقتا ئىدى. چوڭلار: «قىرىق يىلدىن بۇيان بۇنداق ئىسسىق بولمىغان» دېيىشتى.

مۇھەممەتئىمىن سەيدىن ئۆيىگە كېتىۋاتاتتى. ئۇنىڭ قارامتۇل چىرايى تۆ - مۇردەك كۆكۈرۈپ كەتكەن، قۇرۇپ گەز باغلىغان نېپىز لەۋلىرى توختىماي ئۈمچىيىپ تىترەيتتى. چوڭقۇر قارا كۆزلىرىدىن تەلۈنلەرچە ئەلەم يېغىپ تۇراتتى. قارا ساقال بۇرۇتلىرى ئوغرى تىكەندەك پارقراق ئىدى. بېشىدىن ساقىپ چۈشۈۋاتقان تەر پېشا - نىسىدىكى، يۈزىدىكى قورۇقلار ئارقىلىق ئېقىپ ياڭاق سۆڭىكىدىن تامچىپ چۈشەتتى. ئۇ، بەلبېغىنى يەشتى، كېيىن كىرىدىن قارايدىغان، ئوت - چۆپىنىڭ چېلى قېتىپ قالغان خەسە يەكتىكىنى سېلىپ بەلبېغى بىلەن قوشۇپ يەلگەسىگە تاشلىدى. ئۇنىڭ كۆزلىرى پارقراپ كەتتى. ئىچ - ئىچىدىن يىغا قايناپ چىقىۋاتقاندا بولدى. ياش چېغىدا قۇمدا چېلىشقا چۈشكەندە ئېغىر بەل قورۇشقاندىكىدەك ھۆمۈلدەپ كەتتى. ئۇ بېشىدىكى بىر قېتى تىتما بولۇپ كەتكەن ئاق دوپپىسىنى پېشانىسىدىن سېرىپ چۈشۈرۈپ، گۇيا پۈتۈن ئەلىمىنى شۇنىڭدىن ئالىدىغاندەك ئاغزىغا پۇرلاپ تىقىپ چىڭ چىشىۋالدى.

— ۋاي نېمە بولدۇڭلار، ئۇنىڭ بۈپكەنپىسلىما؟
خوتۇننىڭ ئاۋازى ئۇنى ئېسىگە كەلتۈردى. ئۇ شۇ چاغدىلا ئۆيىگە كەلگەنلىكىنى، ئېشەككە قوزۇق ياساۋاتقان قېيىن ئاتىسى ھارۇن بوۋاي، ئۇنىڭ يېنىدا زوڭزىيىپ ئولتۇرۇپ چوڭ دادىسى بىلەن قىزغىن گەپلىشىۋاتقان كىچىك يالىڭاچ ئوغۇللىرىنى

تونۇدى. خوتۇنى يوبدان ئېتىش ئۈچۈن ئۆيىنىڭ ئارقىسىدىن چامغۇر يۇلۇپ كېلىۋاتقان قانىدى. مۇھەممەتئىمىن سەيدىن دولىسىدىكى چاپاننى پىرقىرىتىپ چۆرىۋېتىپ، ئاغ-زىددىكى دوپپىنى تۈكۈرۈۋەتتى. دوپپا قان ئارىلاش يەرگە چۈشتى. ھەمىشەرىخان قورقۇپ كەتتى، ئەمدىلا گەپ قىلىش ئۈچۈن ئاغزىنى ئۆمەللىپ تۇرۇشىغا مۇھەممەتئىمىن سەيدىننىڭ تەتۈر مۇشتى بويىنىغا تېگىپ يەرگە يىقىلدى. ھەمىشەرىخان «ۋايجان!» دەپ توپىدا يۇمىلاپ كەتتى. ھارۇن بوۋاي:

— ۋاي مەمەتخان، نېمە بالا بولدى؟ — دەپ ئورنىدىن تۇرۇپ بولغىچە مۇھەممەتئىمىن سەيدىن ئۆيىگە ئوقتەك ئېتىلىپ كىرىپ كەتتى، بالىلار قىرقىرىشىپ يىغلاشقىلى تۇردى. مۇھەممەتئىمىن سەيدىن دالان، تۆت ئېغىز ئۆي، ئېغىللارغا شامال-دەك كىرىپ قايتىپ چىقتى. يەنە غالجىرلاشقان پېتى ھارۇن بوۋاي ئەمدىلا يۆلەپ تۇرغۇزغان خوتۇنىغا ئېسىلدى. ھارۇن بوۋاي: «ئوبدان بالام مەمەتخان، ئاچچىقىڭىزغا ھاي بېرىڭ. ھەمىشەرىخان ھەرقانچە گۇناھ قىلغان بولسىمۇ مەن ناماقۇل، مېنىڭ يۈزۈمنى قىلىڭ، مېنىڭ تۆت كۈنلۈكۈم قالدى. مەن ھايات چاغدا بۇنداق قىلماڭ، مېنى كۆمۈپ قويۇپ نېمە ئىش قىلىشىڭىز مەيلى، خۇدانىڭ، تۇتقان روزام، ئۆتگەن بەش ۋاق نامىزىمنىڭ ھەق-ھۈرمىتى ئۈچۈن، پەيلى شەيتاننىڭ كەينىگە كىرمەڭ، بالام» دەپ ئۇنىڭ قولىغا ئېسىلىۋالدى. بالىلىرى پۇتمغا ئېسىلىۋېلىپ: «دادا، ئانا!» دەپ قىرقىرىشىپ يىغلاشتى. مۇھەممەتئىمىن سەيدىن مەست ئادەمدەك دەلدۈگۈنۈپ توختاپ قالدى. ھەمىشەرىخان توپىدا دۈم يېتىپ ئۆكسۈپ يىغلايتتى. ھارۇن بوۋاي كۈچ-سىز قوللىرىدا مۇھەممەتئىمىن سەيدىننى سۆرەشتۈرۈپ لەمپە ئاستىدىكى سۇپىغا ئاپىرىپ ئولتۇرغۇزدى. ئۇنىڭ چىرايى قورقۇنچلۇق تارتىشىپ، كۆزلىرى قان قۇيغاندەك قىزىرىپ كەتكەنىدى. ئۆزى ھەدەپ ھەمىشەرىخانغا خىرىس قىلغان ھالدا تىكىلىپ ھاسىرىدى. ھەمىشەرىخان ھەممە يېرى توپىغا بۇلانغان ھالدا ئۆكسۈپ يىغلاپ ئاستا سۆرۈ-لۈپ كۆمۈپ قويۇلغان قىغقا يۆلەندى. چۆۋۈلۈپ كەتكەن چاچلىرى يۈز-كۆزلىرىنى توسۇۋالغانىدى. بالىلار قىرقىراپ يىغلىشىپ ئۇنىڭغا يېپىشىۋېلىپ، دادىسىغا قورقۇم-سىرىغان، ياتىرىغاندەك پات-پات يەر تېگىدىن قاراپ قويۇشتى. ھارۇن بوۋاي تاتارغان، ھاسىرىغان ھالدا بىردەم قىزىغا، بىردەم يېنىدا ئولتۇرغان كۈيۈمۈڭىزغا قارايتتى. ئۇنىڭ كىرىمىكىسىز كۆزىدىن توختىماي ئېقىۋاتقان ياش ئاق، كىرىساقىلىنىڭ ئاردىسىغا سىڭمەكتە ئىدى.

— بالام، — دېدى بوۋاي بوغۇلغان يىغا ئارىلاش ئاۋازدا، — ماۋۇ بالىلارغا قاراڭ، ماڭا ئىچكىڭلار ئاغرىمىسىمۇ بالىلارغا ئىچكىڭلار ئاغرىسۇن. بۇنداق قىلساڭلار مەن قورۇ-نۇپ كېتىدىكەنمەن. ئاچچىق دېگەن پەيلى شەيتان. ئۇنىڭ ئەسىرى بولسا ئادەم ئەقلىنى يوقىتىدۇ. ھەرقانداق ئىش بولسىمۇ ئاچچىق قىلغانغا، ئۇرۇشقانغا ئورنىغا كەلمەيدۇ. چىرايلىق دەيلى. بۇرۇنغۇ ياش ئىمىدىڭلار، بۇنداق قىلساڭلارمۇ يارىشاتتى. ئەمدى ئالتە بالغا ئاتا-ئانا بولدۇڭلار، بالاڭلىنىڭ چوڭى ياتلىق قىلىنىشىڭلار بولدى...

— مانا شۇنىڭ خاپىلىقى، ھە قېيىن ئاتا، سىلى ئاڭلىسىلا، ھازىر ھەممە خەقنىڭ ئاغزىدا مۇھەممەت ئىسمى سەيدىنىڭ قىزى ياسىن مەدەك بىلەن ئۇ قىپتۇ، بۇ قىپتۇ، دېگەن سۆز - چۆچەك دوست - دۈشمەننىڭ ئالدىدا بىر پۇللۇقۇمنى قويىمىدى. مەن يۈزۈمنى قانداق كۆتۈرۈپ يۈرىمەن؟ نى ئات، نى نومۇس! قىز باققاننىڭ جاجىسىمۇ ئەمدى بۇ! ھازىر بولماي قالدى، خەيرىيەت. ھەي، ئۇنۇڭنى ئۆچۈرۈپ ئاڭلا! — دەپ ۋارقىردى مۇھەممەت ئىسمى سەيدىن. ھەمشىرىخان ئۆكسۈشتىن دەرھال توختىدى، — مەن بۇ قېتىمغا قېيىن ئاتامنىڭ يۈزىنى قىلدىم. بوپتۇ، بۇنىڭدىن كېيىن قىزنىڭ تالاغا چىقىمىسۇن. كۆزۈمگە چېلىقىپ قالسا ياكى زىغىردەك گەپ قۇلىقىمغا چۈشۈپ قالسا، ئىككىڭنى تۆۋرۈككە تېگىپ، پايچىڭنى چېقىۋېتىپ كۆرىدىغىنىمنى كۆرىمەن! — مۇرىمەسەن، مەمەتخاننىڭ گېپى ئورۇنلۇق، تايىقى ھەق بوپتۇ. ھۇ، سەن - دەك ئەقىلسىزنى! — قورقۇنچ ۋە ئاچچىقلىنىشتىن بوۋاينىڭ تىزلىرى دىر - دىر تىترەپ كەتتى.

— ئوقتۇم، — دېدى ھەمشىرىخان يىغا ئارىلاش ئۆكسىگەن ئاۋازدا.
— ھەممە گۇناھ مەندە، — بوۋاي مەيدىسىگە مۇشتلىدى، — كۆزگە كۆرۈنگەن نەۋرەم دەپ ئەركىملىتىپ ھالا بۇ كۈندە، ما ئىشنى كۆر ئەمدى. دادىسى دۈشمىنى كۆپ ئادەم تۇرسا، دادىسىنى ئايىمىغىنىنى قارا ئۇ ئەقىلسىزنىڭ، سەن ئانىسى بولغاندىكىن نېمىشقا بويمىغا يەتكەن قىزىڭغا ئوبدان ھېزى بولمايسەن تايىق قېپى، خەپ نۇسرەت، خەپ... سەن بىزنىڭ دەردى - ئېسەيمىزنى ئاز بولۇپ قالدى دەپ، ئەمدى بىزگە مۇشۇنى كۆرسەتتىڭما؟
ئۆيىدىكى بۇ جېدەلنى ئۇققان نۇسرەت ئۆيگە كېلىشكە پېتىنالمىدى. ھەپتىگەچە دادا جەمەت بوۋىسىنىڭ ئۆيىدە تۇردى.

9

ئەترەتنىڭ تامللىرى ئورۇلۇپ چۈشكىلى ئاز قالغان، يانستاق، قومۇشلار ئۇنىپ كەتكەن ھويلىسى بۈگۈن ئادەم بىلەن لىق تولۇپ، ئۇزۇندىن بېرى تىنجىپ قالغان بۇ كونا «ئوردا» غا جان كىرگەنسىدى. بۇرۇنمۇ بۇ يەردىن چىقىدىغان غەلۋە - غەۋغا ھەرگىز خۇشاللىق ئەمەس، جېدەل، مۇشتلىشىش، يىغلاش، ۋارقىراش ئىدى. چىراغ ئۆچتى قىلىپ كالتەكلەيدىغان ئۆيىڭمۇ ھازىر ئىشىك - دېرىزىسى قىيىسىپ، تاملارنىڭ سۇۋىقى چۈشۈپ بىرقانچە يەرگە بارماق پاتقۇدەك چاك كەتكەنىدى. جاھاننىڭ خاپىلىقى گويا مۇشۇ يەردىن ماكان تۇتۇۋالغاندەك يەنە ھازىرمۇ ۋارقىراشماق، يىغا - زارە بولماقتا ئىدى. بۇ ئىشلار بۇ كەڭرى ھويلىنىڭ ئىككى يېرىدە - بىرى ھويلا ئوتتۇرىسىدىكى قېرى ئۈجمىنىڭ تۈۋىدە، يەنە بىرى ئامباردا بولۇۋاتاتتى.
ئۈجمە تۈۋىدە بىر توپ قېرى - ياش ئاياللار، بالىلار كەنت سېكىرىتارى مامۇت نۇرنىڭ ئەتراپىغا ئولتۇرۇۋالغانىدى. مامۇت نۇر پوكاتدەك ئېسىلىپ تەرلەپ - پىشىپ ئۇلارغا سۆزلىمەكتىدى:

— ھەي مۇسۇلمانلار. مەن سىلەرگە ئەتىگەننىڭ ياقى قەلەندەرنىڭ ئىتتىغا ئوخشاش كاپشىپ سۆزلەۋاتمەن. بۇ مېنىڭ گېپىم ئەمەس، كېپەك شاڭجاڭنىڭ بۇيرۇقى. بۇ يالغۇز بىزنىڭ ئاياغقۇمغا چىقارغان سىياسەت. مەنچە بولغاندىغۇ غەلسە ئاشلىقى ساتقان پۇلنى ھازىرلا قولۇڭلارغا بەرسەم بولاتتى، لېكىن زە، كېپەك شاڭجاڭ: «بۇغ-داي ساتقان پۇلدىن بىر سىنىتمۇ دېھقانلارغا بېرىلمەيدۇ، ھەممىگە ئوغۇت ئېلىپ بېرىمىز» دەپ بۇيرۇق قىلدى. بۇنىڭمۇ تېگىدىن ئالغاندا، يامىنى يوق، ئوغۇتنى جىق سالساق، كېلەر يىلى ھوسۇلنى جىق ئالىدىغان گەپ!

— كېلەر يىلقى ھوسۇلغىچە بىز كانايىنى قوزۇققا ئېسىپ قويمىزمۇ، ئورمىدا بېرىشكە يېگەن گۆشنىڭ قەرزىنى ئىشتىنىمىزنى سېتىپ بېرىمىزمۇ؟ قوناق پىششىقچە نېمە يەيمىز؟ ئوغۇت بەرسەڭلار ئوغۇتنى يەيمىزمۇ؟ — دېدى تىۋۇن مەھەللىدىكى ئەيسا خىگىرىق.

— راست، بىز ئوغۇت يەمدىكەنمىز؟

— بىزمۇ ئاش بەرگەندىكىن بىزگە پۇل بەرسۇن. پۇلىمىزنى بەرسۇن. «ئاۋۋال تائام، ئاندىن كالام»، قورساقنى غەملەۋېلىپ ئاندىن ئوغۇتنىڭ غېمىنى قىلساقمۇ كېچىكمەيمىز.

— ھەرقانچە ئوغۇت چاچقان بىلەنمۇ سۇ بولمىسا تۆشۈك يانچۇققا پۇل سال-خاندەك ئىش. مانا، بۇ يىلمۇ بىرمۇنچە ئوغۇت ئېلىپ چاچتۇق. يالتىراق ئېلىپ باس-تۇق، سۇ بولمىغاندىكىن «ئېشىكى ئۈچ تەڭگە، توقۇمى بەش تەڭگە» بولدى. يېرىم-نىڭ ئېچىق بېشىغا سۇنى ئەكىلىپ قويۇپ، ئاندىن ئوغۇت ئال دېسە، ئەمدى جېنىمىنى تىكىپ قويدۇم، — دېدى قادىر پىلاڭ.

— ماڭا كەچكىچە ئېسىلىۋالساڭلارمۇ مەندە پۇل يوق، — دېدى مامۇت نۇر توقۇمىنى قارىغا ئېلىپ، — بۇ كېپەك شاڭجاڭنىڭ بۇيرۇقى. مەن شۇنى سىلەرگە يەت-كۈزۈپ قويدۇم.

— شۇنداق، سىز يۇقىرىغا ياخشى، پەقەت يۇقىرىنى رازى قىلىشىڭىزلا بولدى. لەڭ ساتقۇزۇشتا ھەربىر ئادەمگە بۆرىدەك تەگدىڭىز. بىز سىز دېگەن ۋاقىتتا سېتىپ بەردۇق. سىز يۇقىرىدىن مۇكاپات ئالىدىڭىز. ئەمدى ھەققىمىزنى بېرىدىغان چاغدا چاتتىڭىز يوق. ۋاي، ئۇنداق قىلماڭ ئوبدان سېكىرتتار، بىزگىمۇ ئىچىڭىز ئاغرىسۇن. بىزگىمۇ ئانچە — مۇنچە ياخشى بولۇڭ، ئاخىرى ئۆلىشىڭىز يىغلايدىغان، جىنازىڭىزنى كۆتۈرىدىغان بىز. بىزنى ئۇنچىمۇ ئالا تاشلىۋەتمەڭ، يۇقىرىدىن چايدان مۇكاپات بەر-گەن بولسا، بىز سىزگە بىر پاقلان سويۇپ چاي قۇيۇپ مۇكاپاتلايلى، — دېدى قادىر پىلاڭ.

— تولا راكشىما تاز... ئىش قىلىپ مېنىڭ كارىم يوق.

— شۇنداق، «غوجامنىڭ قورسىقى توق، قولى بىلەن ئىشى يوق». قېنى كۆ-

رەرمىز، يەنە بىر — بىرىمىزگە لازىم بولۇشىمىزنى!

— لازىم بولساڭ ماڭا ئەمەس، ھۆكۈمەتكە بولسەن، ماڭا نېمىدى. مەن يەنە

ھۆكۈمەتنىڭ سىياسىتى بويىچە ئىشلەۋېرىمەن، — دەپ ھۆركىرىدى مامۇت نۇر چىچاڭشىپ.

— ھەي خالايمىق، بولدى تالاشماڭلار، بۇنىڭ بىلەن مىڭ كېچە - كۈندۈز دېيىش سەڭلەرمۇ بىكار. بۇ يەنە مۇشۇنداق مۇشۇك بالىسىنى يېگەندەك، ھەممىنى يۇتۇۋېتىپ، كۆزىنى يۇمۇۋېلىپ خىيالغا كەلگەننى سۆزلەۋېرىدۇ، بەزدەك تۇرۇۋېرىدۇ، — دېدى مۇھەممەتئىمىن سەيدىن توپ ئىچىدە ۋارقىراپ.

— ئالە، مەمتەك.

— ھۇششەرە مەمتەك، يەنىلا سەن يۈرەكلىك، سەن ئوغۇل بالا! — دېيىشتى خالايمىق. مامۇت نۇر تاتىرىپ كەتتى.

— مېنى ھەممىڭلار مېڭىسىڭىز سۈيى بار خالىقۇش ساراڭ دەيسىلەر... — مۇھەممەتئىمىن سەيدىن جامائەتنى ئۆزىگە قاراتتى، — ھەرھالدا مېنىڭ بىر ئېغىز گېپىمنى ئاڭلاڭلار، ئىككى ئىت تالاشسا بىرسى كاسكىراپ چىشىنى چىقىرىپ كەينىنى قىلىۋالسا تاللاۋاتقىنىمۇ تالمايدۇ. كۈلمەڭلار، كۈلمىدىغان گەپ ئەمەس. بىزنىڭ دانا سېكىرتارىمىز بۇنىڭغا كاسكىراپ كېپەك شاڭجاڭغا دۆڭسىگەندىكىمىن، بىز قانداق قىلىمىز. ھەقىچان شۇنداق دېسەم «بۇ لامزەللىلەر كېپەك شاڭجاڭنىڭ ئالدىغا بارالمايدۇ، شۇنىڭ بىلەن مېنىڭ دېگىنىم دېگەن بولىدۇ!» دەيدۇ. قورساق ئاچسا قانداق قىلىمىز، ھېلىغۇ كېپەك شاڭجاڭكەن، ۋالىينىڭ ئاۋدېغىمۇ بارىمىز. چۈنكى بىزگە نان كېرەك، نان بولمىسا بىز بولمايمىز، بىز بولمىساق نان بولمايدۇ. كېپەك شاڭجاڭ بولالمايدۇ. ۋالىيمۇ ۋالىي بولالمايدۇ، چۈنكى بىز ئۇلارغا كېرەك، بىز نان تاپمىساق، ئاچلىققا ئۇلار بىزدىن بەكرەك چىدىيالىمايدۇ. جان بىزنىڭكىدىن ئۇلارغا بەكرەك تاتلىق. مەيداندا يەنە كۈلكە كۆتۈرۈلدى:

— سۆزلە ساراڭ، گېپىڭ جايىدا!

— ئەگەر پۈتۈن ئاياغقۇمدا مەن بىلەن كېپەك شاڭجاڭنىڭ ئالدىغا بارالغۇ. دەك ئىنجاسى بار ئوغۇل بالىدىن بىرى چىقسا بىرى بىلەن، ئونى چىقسا ئونى بىلەن بارىمەن. چىقىمىسا ئۆزۈملا بارىمەن، كېپەك شاڭجاڭمۇ بىزگە ئوخشاشلا ئادەم، ئىككى پۇتى بار ماڭىدۇ، ئاغزى بار سۆزلەيدۇ، قۇلقى بار ئاڭلايدۇ، كۆزى بار كۆرىدۇ، ئادەم يېمەيدۇ. ئەھۋالىمىزنى دەيمەن، تىڭلىمىسا — ھەل قىلسا يېنىپ كېلىمەن، بولمىسا كېپەك شاڭجاڭنىڭ ئۆيىدە كۈندە شورپا، پولۇ، مانتا بار، يەپ ياتىمەن. بېرىدۇ، بەرمەي ئامالى يوق. ئۇمۇ بىزگە ئوخشاش ئادەم. پەقەت بىزدىن سېمىز، چىرايلىق.

— كېپەك شاڭجاڭ يېگەننى يېسەك، سەنمۇ ئۇنىڭدىن چىرايلىق مەمتەك، — دېدى بىر قېرى مەزلۇم. خالايمىق يەنە كۈلۈشتى.

— قانداق، مەن بىلەن بارىدىغانلار بارمۇ؟

شۇئان توپ ئىچى جىمىپ كەتتى. مۇھەممەتئىمىن سەيدىن توپ ئىچىگە — ھەربىر ئادەمگە قاراپ چىقتى. ھەممە كۆزلەردىن تەشۋىش، ئۆزىنى قاچۇرۇش، يەنە



خىجىللىق، ئىشەنمەسلىك، ئۈمىدسىزلىك، زەئىپلىك چىقىپ تۇراتتى. ھەممىنىڭ زۇۋانى تۇتۇلۇپ قالغاندەك ئىدى.

— بارمۇ؟

— ...

— ھا... ھا... ھا... — مۇھەممەت ئىمىن سەيدىن قاتتىق قاقاقلاپ كۈلۈپ كەتتى. كۈلكىدىن توختىغاندا، لەۋلىرى تىتىرەپ، ئاغزىغا گەپ كەلمەي قالدى، بو-غۇلۇپ كەتتى.

— ئىسىت بىچارىلەر، ئادەمنىڭ ئىچىنى ئاغرىتماڭلار. كېپەك شاڭجاڭ ئادەم يېمەيدۇ. بىز ئۇرۇشقىلى بارمايمىز، پەقەت ھال - ئەھۋالىمىزنى دەيمىز، پارتىيىنىڭ رەھبىرى پۇقراسى ئاچ قالسا قاراپ تۇرمايدۇ. پەقەت بىزنىڭ ھالىمىز ئۇلارنىڭ قۇلقىغا يالغان مەلۇم قىلىنغان. بىزنى «ھەممە يېرىدىن چېپىلداپ ياغ ئېقىپ تۇردۇ، ماڭسا ئاشلىقنىڭ تۇپىسىگە دەسسەپ ماڭدۇ، بېشىنى كۆتۈرسە توقماقتەك پۇلغا ئۇسۇۋالىدۇ» دېيىلگەن. بۇ نېمە ئۈچۈن؟ ياخشىچاق بولۇش ئۈچۈن. بۇنداق ئىش بۇرۇن شۇنداقتى، ھازىرمۇ تازا ئۆزگەرمىدى. ئىسىت سىلەرگە ئىچىم ئاغرىۋاتىدۇ. يىغلىغۇم كېلىۋاتىدۇ، بىچارىلەر...

— بولدى مەنىتەك، بىزنى ئىزاغا ئۆلتۈرەي دېدىڭ، بولدى قىل. ئەمما ئۆزۈڭ بىلىسەن، بىز گېپىمىزنى سەندەك ئوڭلاپ قىلالمايمىز. سەندەك ئوقۇمايتىكەنسىمىز. ھەمراھ بولساققۇ بولاتتى. ئەمما سەن بىلىسەن، بىزنى خىجىل قىلما، يەنىلا سېنىڭ بارغىنىڭ ئوبدانكەن، — دېدى. قادىر پىلاڭ.

— شۇنداق، مەنىتەك سەن بارغىن!

— شۇنداق قىل، بالام!

— ياخشى سەن بوپقايتىكەنسىن، بولمىسا بىز ئۈچۈن بىر ئېغىز گەپ قىلىشقا كىم چىقاتتى، «خۇدايىم كۆزىدىن ئايرىسىمۇ ھاسسىدىن ئايرىمىغان» دېگەن شۇ. جامائەت يەنە زۇۋانغا كىرىپ جانلىنىپ قالدى.

— بوپتۇ، مەن يەنىلا سىلەرگە كۆسەي بولاي. كىچىك چېغىمدا ئانام «كۆسەي بالام» دەپ ئەركىلىتىپ قويايتتى.

— سەن بىز ئاياغقۇملۇقلارنىڭ كۆسەي بالىسى، بالام، — دېدى بىر قېرى مەزلۇم كۆز يېشىنى ئېتىكى بىلەن سۈرتۈپ.

مامۇت نۇر تاتىرىپ تىپىرلاپ كەتتى. ئۇ دەرھال توپتىن ئايرىلىپ ئابدۇرد شىتخان غوجىنىڭ يېنىغا پايپاسلىدى.

مۇھەممەت ئىمىن سەيدىن كۆك ئېشىكىنى مىنىپ يېزىلىق ھۆكۈمەتسەكە كەتتى. خەقنىڭ ئەندىشىلىك، ئۈمىدسىز كۆزلىرى ئۇنىڭ قارىسى يۈتكۈچە كەينىدىن قاراپ قالدى.

ئەتىسى ئەتىگەندە مۇھەممەت ئىمىن سەيدىن، خۇشال قايتىپ كەلدى. كېپەك شاڭجاڭ ئۇنىڭ قولىغا: «ئاياغقۇمنىڭ ئەھۋالى باشقا يەرگە ئوخشىمايدۇ، غەلىنىڭ

پۇلى دەرھال دېھقانلارنىڭ قولغا بېرىلسۇن، باشقا كەنتلەرنىڭ ئەسلىدىكى بويىچە بولىدۇ» دەپ تەستىق يېزىپ بەرگەندى. ئاياغقۇملۇقلار شادلىنىشتى. مامۇت نۇر، سىدىق بايچەك، ئابدۇرىشىمخان غوجا، سوپى - مەزىنلەر قايغۇرۇشتى، ھازا تۇتۇشتى. مۇھەممەتئىمىن سەيدىننى خەقلەر ماختاپ بېشىغا ئېلىپ كۆتۈرگەندە، سېكرىتار ئۆزىنىڭ ھوقۇقى ئۇنىڭغا ئۆتۈپ كەتكەندەك، ئىمام ئىماملىقىنى، سوپى - مەزىن مەزىنلىكىنى ئۇنىڭغا تارتقۇزۇپ قويغاندەك تولغىنىپ كېتىشتى. جامائەت كۆلىنىڭ بويىدا مۇھەممەتئىمىن سەيدىننى ئوربۇپلىشتى.

— ھە، مەمىتەك، بىر دېگىنە، سەن كېپەك شاڭجاڭ بىلەن قانداق كۆرۈشتىڭ؟
— راست شۇنى دە، دېگىنە، بىر ئاڭلايلى.

— خۇپتەن بىلەن باردىم. بىر كىچىك بالا ئۆيىنى كۆرسىتىپ قويدى. ئېشى كىمىنى دەرۋازا ئالدىدىكى بىر ئامۇتقا باغلاپ قويۇپ: «ئەسسالامۇ ئەلەيكۇم!» دەپ كىرسەم، ھېچ سادا يوق، بۇ ھويلىسىكەن، يەنە مېڭىپ: «ئەسسالامۇ ئەلەيكۇم!» دەپ كىرسەم، يەنە ئادەم يوق. كىچىك بالا گولداپ قويدىمىكىن دېسەم، ئۆيلەرنىڭ چىرىغى يورۇق، شۇنداق قىلىپ ئۈچىنچى قېتىم: «ئەسسالامۇ ئەلەيكۇم!» دەپ كىرگەنمىنى بىلمەن، كۆزۈم ئالچەكمەن بولۇپ كەتتى. ئوتقا شەك گىلەم سېلىنغان ئۆيدە بىر - بىرىدىن سېمىز ئادەملەر ئولتۇرۇشنىدۇ. داستىخاندىكى نېمىلەرنىڭ توللىقىدىن بېشىم قېيىپ كەتتى. بىر قوينىڭ پۈتۈن گۆشى تۇردى، بىر قانچىسى بىرىدىن پىچاقتا گۆشنىڭ خالىغان يېرىدىن كېسىپ يەۋاتىدۇ، ھاراق ئىچىشۋاتىدۇ.

— ئۆلە، بېشىڭنى يەيدىغان كاساپەتلەر.

— باشلىقلار دېگەن ئىمانسىز بولىدۇ.

— مامۇت نۇر غوجامنىڭ قولتۇقىدىن، مەسچىتتىن چىقالمىغان بىلەن ناماز ئوقۇمايدۇ ئەمەسمۇ؟

— ھە، سۆزلە.

— ھەممىسى ھاڭۋېقىپ بېشىمدىن تاپىنىمغىچە قاراشتى، بىر - بىرىگە قاراشتى. كېپەك شاڭجاڭ مەن بىلەن كۆرۈشۈپ ئۆزى ئولتۇرغان يەرگە ئولتۇرغۇزدى. ئالدىمغا چاي، گۆش قويدى. «ئالسىلا» دەپتى، «مەن روزا تۇتقان» دېسەم ھەممىسى خىجىل بولۇشۇپ كەتتى. شۇندىن كېيىن «نېمە ئىشلىرى باردى» دەپ سوراپتى، ھەممىنى دەپ بەردىم. ئولتۇرغانلار: «ئۇنداق بولسا بولمايتۇ» دېدى. كېپەك شاڭجاڭ خاتىرەسىدىن بىر ۋاراقنى يىرتىپ مۇشۇ خەتنى يېزىپ بەردى. ماڭىدىغان چاغدا بىر پارچە گۆشنى «ئىپتارلاڭ» دەپ بەردى، يېنىپ چىقتىم، شۇ.

— ۋاي، ما ئىشنى شۇنچىلىك ئىكەن!

— زادى ھەل بولىدىغانلىقىنى مېنىڭمۇ كۆڭلۈم تۇيۇپ تۇرغان.

— مىڭنى قىلسا ئادەم - دە. بىزنى ئاچ قويمائىتتى زادى.

— ئەسلى مەن بىللە باراي دېگەن، بارسام بوپتىكەن!

— كېپەك شاڭجاڭ قانداق ئادەمكەن؟

— سېمىز، يوغان قورساق، كۆك كۆز، سۈرلۈك ئادەمكەن.

— مېھماندىن سىقىلىپ قاپتۇ، بولمىسا بۇنداق ئاسان ھەل بولمايتتى.

10

خۇشاللىققا ھامان قايغۇ ھەمراھ. ئاياغقۇملۇقلار ئازراق خۇشال بولۇۋىدى، دەر- ھال بىر پاجىئە تۇغۇلدى. بۇ پاجىئە ھەممە ئادەمنىڭ كۆڭلىدە ئەندىشىلىك گۇمان پەيدا قىلدى، لېكىن ئۆز غېمى بىلەنلا بولۇپ باشقىلارنىڭ نېمە بولۇپ كېتىشى بىلەن كارى يوق، بەلكى ئۇنىڭ بىرەر چاتىقى ماڭا يۇقۇپ قالارمىكەن دەپ قورقۇپ تۇرۇلۇپ ياشاشقا كۆنۈپ كەتكەن ئاياغقۇملۇقلارغا بۇ پاجىئە توخۇسى يۇتۇپ كەت- كەنچىلىك تۇيۇلمىدى.

بۇ ئىش يەنە ئاشۇ كۆك يانتاق، چىڭگىلىك پاكار قۇمۇشلار قاپلاپ كەتكەن ئەترەتنىڭ ئامبىرىدا بولدى. سىدىق بايچەك غەللىنى تولۇق تاپشۇرالمىغان قىرىق- ئەللىك ئادەمنى ئامبارغا سولۇپلىپ قىستىماقتا ئىدى.

— سىلەر ھۆكۈمەتنىڭ تومۇرىنى تۇتۇپ بېقىۋاتىسىلەر. مۇشۇنداق كۆكەمىلىك قىلىپ يېتىۋالساق بىزدىن غەللىنى كۆتۈرۈۋېتىدۇ، دەپ خىيال ئەيلىمەڭلار. ئەجەب باشقىلار ئۆزى يەيدىغان ئاشلىقنى قوشۇپ، ئۇ چىقىشمىسا بىرەر قويىمى، توخۇلرىنى سېتىپ بازاردىن ئاش ئېلىپ ۋەزىپىسىنى تۈگەتتى. ھەرقايسىگىلار نېمىشىغا ئۇنداق قىلمايسىلەر؟!...

— سەن بىزنى ئۇنچىۋالا پەس كۆرمە سىدىققاخۇن، بىز كۆكەمە زەمبىلىكىدەش ئەمەس، يەيدىغىنىمىزنىمۇ سېتىپ بەردۇق، يەنە بولمىدى. ئېشەك، كالىمىزنى ساتايلى دېسەك، يەنە دېھقانچىلىق قىلمىساق بولماس. مۇسۇلمان ئادەم يالغان گەپ قىلسا يامان بولىدۇ. ئەمدى بىزنى قىيىناۋەرمە، يەردىن چىقىمىسا قانداق قىلىمىز. سۇ بول- مىغاندىكىن ھېچنېمە بولمىدى، — دېدى ھەسەن مايماق ۋايساپ.

— جېنىمىزنى قىيىناۋەرمە، بۇغدايدىن توشمىغان غەللىمىزنى كۈزدە قوناقتا ئارتقۇزايلى، — دېدى يەنە بىر موماي.

— يوشۇرۇن كۈچنى قازايلى، سىلەر جاھىللىق قىلىماڭلار، مەن سىلەردىن جاھىل. ئۆيۈڭلەردە ئاش يوق ئەمەس، ئەگەر مۇشۇنداق قىلىۋەرسەڭلار، ئاپىرىپ پەيچۇسوغا سولتىۋېتىمەن، جەرىمانە قويغۇزمەن!

— جەرىمانە قويساڭ جاننى ئالارسەن، — دېدى مۇسا سوغۇق.

— ھەي ياسىن ھەدەك، سەن غەللىنى پۈتۈن بېرەلمەي نومۇس قىلمىدىڭما؟ — دېدى سىدىق بايچەك.

— نېمىدىن نومۇس قىلىمەن؟ خاماندىن چىققان ساماندىن باشقىنىڭ ھەممى- سىنى بەرسەم گەدنىمدە يەنە يۈز ئەللىك چىڭ ئېشىپتۇ. مانا كۈن تۇرۇپتۇ، مەن گېلىمغا بىر تال دان ئېلىپ قالماي تاپشۇردۇم. ئۆشۈرە زاكاتقا ساماننى ئېلىپ قوي- دۇم، خۇدايىم بار، دېدىم. ئىشقىلىپ ئاياغقۇمدا ئاچ قالماسمەن، سىلەدەك- باي ئاتە-

مىزنىڭ ئۆيىگە بارارمەن، — دېدى ياسىن كۆزىنى يۇمۇپ كۈلۈپ. سىدىق بايچەك تېرىكتى.

— ئادىشىۋا، «ئېشەك ئۆلۈۋاتسا، بىر يېرى غىجەك تارتىپتۇ» دېگەندەك سەت ھىجايىمىغىنا. سەن مېنىڭ خوتۇنۇمىمىدىكى مەن سېنى بېقىپ. خوتۇنىڭنى ئەكەپ قوي، ئوبدان بېقىپ قويماي بولمىسا...

ياسىننىڭ چىرايى تاتىرىپ كەتتى:

— سىدىق ئاكا، سەن ئاكامدەك ئادەم، ئاغزىڭغا بېقىپ سۆزلە. مەن چاقچاق قىلىپ دەپ قويدۇم. مېنىڭ بار-يوقۇم تۇرغان تۇرقۇم مۇشۇ، لېكىن خوتۇنۇمنى باققۇچىلىكىم بار، سەن مەندىن باي، ئەمما خوتۇنىڭنى باقالمىغان بولساڭ، ماڭا ئەكەپ بەرسەڭ، مەن سەندىن ئوبدانراق باقىمەن.

— ھېلى جۇما شۇمتەك، سەن شۇنداق دېگۈدەك بولدۇڭما، ھۇ خوتۇنىڭنى!... — سىدىق بايچەك ياسىنغا ئېتىلىدى. تىۋت-بەش ئادەم ئۇنى قۇچاقلاپ تۇتۇۋېلىپ يالۋۇردى:

— ھاي سىدىقاخۇن، ھاي دەيمەن. سىلىمۇ كىچىك بالىمۇ، خاپا بولمىسلا.

— مەن زادى ئاشۇ ھارامدىن بولغان سولتەكتىن مۇشۇنداق گەپ ئاڭلايمەنما؟ ھۇ، خوتۇنىڭنى!...

— سەن خوتۇنۇمنى تولا ئاغزىڭغا ئالما، مېنىڭمۇ ئاغزىم بار، سەندىن قورقۇپ قالمايمەن. ناھايىتى قولۇڭدىن كەلسە سولتەۋىتەرسەن...

— ھۇ، خوتۇنىڭنى!... — سىدىق بايچەك ھەدەپ يۇلقۇنۇپ بوشىنىشقا ئۇرۇندى، ئەمما ئۇنى چىڭ قۇچاقلاپ ئېلىشتى. ئۇ جان ئاچچىقىدا بوغۇلۇپ، خىرقىراپ كەتتى.

— ھۇ، خوتۇنىڭنى! خوتۇنىڭدىن سورا شۇمتەك، سىدىق بايچەك جىگدىلىكتە نېمە قىلغان، دەپ سورىساڭ بىلىسەن. خوتۇنىڭنىڭ قۇچىقىدىكى بالىغا قاراپ باق. كىمگە قۇخشايدىكەن — ھە؟ ئاڭلاپ قوي!

ياسىننىڭ چىرايى دەھشەت قورقۇنچلۇق تۇس ئالدى.

— ھەي سىدىق خۇمپەر، خوتۇنۇمنى جىگدىلىككە ئېپچىقتىڭما؟

— ھە، ئېپچىقتىم، ئۇنى قويۇۋېتىڭلار، قويۇۋېتىڭلار. ئى شۇمنىڭ تەڭ كېلەلگىنى مەن بىر كۆرەي، — سىدىق بايچەك تىمپىرلاپ يۇلقۇنماقتا، خىرقىرماقتا.

— ھەي سىدىق خۇمپەر، يالاق يالايدىغان غالىچا، سەن مېنىڭ خوتۇنۇمدىن بالا تاپتىڭما؟

— ھە تاپتىم، يەنە تاپمەن!...

— مېنى قويۇپ بېرىڭلار مۇسۇلمانلار، مېنى قويۇۋېتىڭلار خوتۇن تالاقلار! — ياسىن ئەسەبىيلەرچە ۋارقىراپ يىغلاپ كەتتى. باغلاققا كۆنمىگەن تايىدەك ئۆزىنى ھەر تەرەپكە ئۇردى. ئەمما خەق ئۇنى ئامباردىن سۆرەپ تالغا ئېلىپ چىقتى. ئۇ ھەدەپ كەينىگە تىرەجەپ ۋارقىرايتتى:

— سەن قەلەندەر مېنىڭ خوتۇنۇمنى جىگدىلىككە ئېپچىقتىڭما؟ خەپ توختا!

خەپ سېسىق خۇمپەر، سەن ھوقۇقىڭغا ئىشەنمە، تېخى جاھاننىڭ مەنزىلى ئۇزۇن. خەپ!...

كىشىلەر ئۇنى ئاخىرى كۆتە - كۆتە قىلىپ ئېلىپ كەتتى. ياسىن مەدەك ھۆڭرەپ يىغلاپ كەتتى.

— بولدى، يىغلىما بالام! ئوغۇل بالا — يەنە كېلىپ سەن ياسىن مەدەك يىغلىما ساڭ ياراشمايدۇ. ئۇ، ئىت خۇيلۇق توخۇ پوقى. بىزدىن ئاش ئالماي، ئۈسكىلى يەر تاپالماي سېنى تالىدى. ئادەم جان ئاچچىقىدا ئاغزىغا كەلگەننى دەۋېرىدىغان گەپ. شۇڭا پەيلى شەيتان دەيمىز. ھە، بولدى قىل، يىغلىما. سېنىڭ خوتۇنۇڭ خەق جىگدىلىككە تارتسا ماڭىدىغان خوتۇن ئەمەس. ئۇ، رودىپاي سەندىن ئاچچىقىنى چىقىرىش ئۈچۈن شۇنداق دەپ تاشلىدى. سەنمۇ دېدىڭ، يەنە نېمىگە يىغلايسەن، بولدى قىل! تاۋى نازۇك خېنىمىدىڭ، يىغلىما. «يولۇۋاسنى يەڭگەن باتۇر ئەمەس، ئاچچىقىنى يەڭگەن باتۇر». ئەگەر ئۇنىڭ قىلغانلىرى يۈرىكىڭگە تۇرۇۋېلىپ ئۇچ ئال-ماق بولساڭ، ئاچچىقىڭنى بېسىۋېلىپ ئەقلىڭنى ئىشلەت.

— ئاكىلار كۆردۈڭلار، ئادەمنى شۇنداق سۇندۇرغان بارمۇ؟ مېنى شۇنداق بوزەك ئېتەمدۇ. يىل بويى ئاشۇ تۈز كورنىڭ ئۆيىگە سۇتوشۇيمەن، شۇنىڭمۇ يۈزى يوقمۇ؟! — ئۇنى دېسەڭ بىزنىمۇ ئاز بوزەك قىلىدى دەمسەن؟ ئۇنىڭ قىلمىغان ئەس-كىملىكى قالمىدى. ئايغاقۇم ھازىر ئۇنىڭ ئالقىنىدىكى گۆشى. ئېزىقىغا ئېلىپ چايناۋاتىدۇ، ھەركىم قىلسا ئۆزىگە قىلىدۇ. نى - نى ئادەملەردىن قالغان جاھان بۇ. بۇ بايچەك ئەۋلادىدىنمۇ قالىدۇ تېخى. خۇدايىم ئۆزى تەڭشەپ قوياي...

جامائەتنىڭ نەسەبىتى ياسىننى ئاچچىقىدىن ياندۇردى. ئۇ يانچۇقىدىن كۆك موخۇركا ئېلىپ سۇس تىترەۋاتقان كىرىپنىڭ دۈمبىسىدەك يىرىك دىققەت بارماقلىرىدا قولاشمىغان ھالدا يۈگەپ تۇتاشتۇردى.

— روزاڭنى بۇزدۇڭمۇ توخۇ پوقى، — دېدى ھەسەن سوغۇق نارازىلىق بىلەن ئۇنىڭغا تىكىلىپ.

ياسىن گەپ قىلمىدى. مەھەللە دوقمۇشىغا كەلگەندە ھەممەيلى تارقاپ كەتتى. ياسىن قىردا تېرەككە يۆلىنىپ ئولتۇرۇپ خېلىغىچە موخۇركىسىنى چەكتى. بىركەمدە بىردىنلا چېكىۋاتقان تاماكىسىنى تاشلاپ ئېرىقتىن ئاتلىدى. دە، قۇمۇشلۇق ئارىسى بىلەن مېڭىپ كەتتى. ماڭغاندىمۇ خۇددى بىرنەرسىگە ئۈلگۈرەلمەيدىغاندەك ئالدىراپ ماڭدى. يەردىكى قۇمۇش كۆتەكلىرى، ئۆلۈك پاتاسلار بىلەن قوشۇلۇپ چويۇندەك قېتىپ كەتكەن مۆدۈر - چوقۇر قىرلار ئۇنىڭ چەمدەك قېتىپ كەتكەن تاپىنىغا تەسىرمۇ قىلمىدى. سالما، پاتىمىچۇق شىلدىرلاپ ئايىغى ئاستىدا ھەرتەرەپكە قاچتى. قۇمۇش كۆتەكلىرىگە ئۇۋا سالغان تورغايلار چۆچۈپ ئۇچاتتى. كەچكى شەپەقتە ئەمدى پىپەك تارتىشقا باشلىغان قۇمۇشلارنىڭ ئۇچى قىزغۇچ تاۋلانماقتا، قۇملار يۈزىمۇ كۆڭۈلسىز قىزغۇچ تۈسكە كىرگەن. پاشا - كۇمۇتلار غىڭشىپ ئادەمگە ئۆزىنى ئۇراتتى. ياسىن مەدەك قۇمۇشلۇق بىلەن ئۇدۇلاپ مېڭىپ بىردەمدىلا سىدىق بايچەكنىڭ ئۆيىگە كەلدى.

ئۇ دەرۋازىدىن كىرگەندە، سىدىق بايچەكنىڭ ئايالى ھويلىسىدا ئىسلىشىپ كەتكەن چەللە ئاستىدىكى ئوچاق بېشىدا قولغا ئۇزۇن رىپىدە كىيىگەن ھالدا ئوچاققا نان چاپلاۋاتقان ئىدى. ياسىنىڭ بۇرىغا مەزىلىك چۆچۈرىنىڭ ھىدى كەلدى. بايچەك-نىڭ ئۇششاق يالڭاچ بالىلىرى توپىدا ئولتۇرۇپ تەمەچ ئوينىماقتا. سىدىق بايچەك-نىڭ باشقا خوتۇندىن بولغان گاچا ئوغلى كالغا ھەلەپ ئەتمەكتە ئىدى. بايچەكنىڭ خوتۇنى قەمبەرخان ياسىنى كۆرۈپلا سەل خۇيى تۇتقاندەك بولدى. ئۇ باش ياغ-لىقىنى چېكىلەپ تېڭىۋالغان بولۇپ، بۇغداي ئۆك، يۇمىلاق كەلگەن يۈزلىرى ئوت تەپتىدىن قىزىرىپ كەتكەن ئىدى. سەمىرىپ لىغىلداپ كەتكەن بەللىرى يېشىل تاۋار كۆڭلىكىگە پاتماي قالغان، ئىككى تەرىپىگە ئىككى ياستۇقنى تېڭىۋالغاندەك يوغان ساغرىسى بىلەن پاراڭدىن ساڭگىلىغان بىر جۈپ خام قاپاقتەك كۆكسى كۆڭلەكنى ھېلىلا بۇسۇپ چىقىدىغاندەك ئىدى.

— يائاللا ياسىن مەدەك، سەنزە ئەجەب رىسقىلىق جۇمۇ. دائىم شاپتۇل ياغدا چىدا چىشىڭنى كولايدىغان ئوخشىماسەن، چۆچۈرىنىڭ پىشىشىغا ئۇلگۈرۈپ كەلگەننىڭى كۆر.

ياسىن مەدەكنىڭ چىرايى جىددىي، قاراشلىرى سۇرلۇك ئىدى:

— قەمبەرخان ئاچا، مېنىڭ چۆچۈرىگە تاۋىم يوق، ئىچكىرى ئۆيگە كىرىشكە، سىزگە دەيدىغان جىددىي بىر گەپ چىقىپ قېلىپ ئالدىراش كەلدىم.

— ئوھۇش، مەشەدىلا دېگىنا ئاڭلاۋېرىمەن. ھېلى ئوچاق سوۋۇپ قالسا، ناننى ياپالماي قالىمەن، — دېدى قەمبەرخان پەرۋاسىز ھالدا.

— قويۇڭ نېنىڭىزنى، ناندىن ماۋۇ گەپ مۇھىم، مۇشۇ گەپنى سىزگە دەيمەن دەپ ئۇدۇل قۇمۇشلۇق بىلەن كەلدىم. ھېلى پۇشايىمان قىلىپ قالسىز، مەن ئالدىرايمەن.

قەمبەرخان ئەنسىزلىككە چۈشۈپ رىپىدىنى سېلىۋېتىپلا ياسىن مەدەكنىڭ ئالدىدا ئىچكىرى ئۆيگە ئۆردەكتەك ئېغاڭلاپ ماڭدى. ئىچكىرى ئۆي زالىدەك يوغان بولۇپ، ياغاچ سوپىغا گىلەملەر سېلىنغان، تاملىرىغا يىپەك گىلەم تارتىلغان مېھمانخانا ئىدى. قەمبەرخان ئۆيگە كىرىپ ياسىننىڭ تاتىرىپ كەتكەن چىرايىغا ئەنسىزلىك بىلەن تىكىلدى.

— دېگىنە، ئۆلۈم خەۋىرى ئەمەستۇ؟

— ياق، ئۇنداق ئەمەس، شۇنىڭغا يېقىن.

— ھە، بىزنىڭ سىدىق باي ساقتۇ؟

— ساق...

— ھە، ئەمىسە نېمىگەپ؟

— مۇنداق گەپ: مەن بايا قېيىن ئاتامنىڭ ئۆيىگە خوتۇن - بالىلارنى يوقلاپ كېلەي دەپ بارسام ئۆيىدە قېيىن ئاتام، قېيىن ئانام يوق، سىدىق ئاكام بىلەن خوتۇنۇمىڭ پومىداقلىشىۋاتقىنىڭ ئۈستىگە كىرىپتەمەن. ئۇلار مېنى تۇيماي قالدى.

تازا قاپ يۈرەك قىزىل باشلار ئىكەن، ئىشىكلەر ھاڭىدەك ئوچۇق. ئۇلار ھەممىنى يادىدىن چىقىرىپ ھەدەپ ئۆز ئەھۋالى بىلەن بولۇپ كېتىپتۇ. ئوقتەك ئېتىلىپ چىقىپلا ئۇدۇل مەشەگە كېلىشىم.

قەمبەرخاننىڭ كۆزلىرى چەكچىيىپ ئۇلۇغسىلى قالدى، ئۇ سىدىق بايچەكتىن ئون نەچچە ياش كىچىك، كۈنلۈكى يامان ھەم ئۆزىنىڭمۇ سەل قىچىقى بار خوتۇن ئىدى، شۇ تاپتا ئۇنىڭ مېڭىسى قوچۇلۇپلا كەتتى.

— ھۇ لامزەللە، زاڭ ماز، سېنىمۇ ئەركەك دېگىلى، ۋەجدانى بار ئوغۇل بالا دېگىلى بولامدۇ؟ شۇ يەردىلا تۇتۇپ ئىككى رەسۋاننىڭ ئەدىبىنى بېرەلمەي مايرەگە كەلگىنىنى. ئوغۇل بالا بولساڭ يالڭاچلاپ تۆۋرۈككە تېڭىپ جىگدىنىڭ شوخۇلۇق تايىم-قىدا سالساڭ بولمامدۇ؟ ماڭە، مېنى باشلاپ بار، ھازىر بولسىمۇ مەن شۇ شاپاچقىلارنىڭ جاجىسىنى بېرىمەن، مەن بۇ لالما ئىتلارغا ئۆزۈمنى تونۇتمايدىغان بولسام، قەمبەرخاننىڭ بولمايمەن!

قەمبەرخاننىڭ تەلەتى بىردەمدىلا قورقۇنچلۇق بولۇپ كەتتى، دەسلەپ قولغا يوغان قىڭراقنى ئالدى، سەل تۇرۇپ ئۇنى تاشلىۋېتىپ كەككىنى ئالدى.

— ھەي ئابلىكىم، ھەي گاچا، ئاتنى توقۇ...
گاچا بالا ئالاقزادە بولۇپ ئۆيگە يۈگۈرۈپ كىردى. ئۇ بۇ ئۆگەي ئانىنىڭ قولى ئىدى.

— ھەي لەنتى گاچا، ئاتنى توقۇ دەيمەن! — قەمبەرخان ئۇنىڭ ئالدىغا دىۋەيلىدى، ئابلىكىم دەرھال قاچتى.

— مەن زاڭ، ماز بولسام سىز ئىلگىرىدىن كالۋا ئەخمەككەنسز، — دېدى ياسىن ئۇنىڭ ئالدىنى توسۇپ، — بۇ چاقىچە ئۇلار سىزگە قاراپ تۇرامدۇ؟ تۆپىگە ئۆلگۈ-رۇپ بارالغان تەقدىردىمۇ ناھايىتى بىرەر شاپىلاق ئۇرارسىز، يۈزىگە تۈكۈرەرسىز، ئۇنىڭلىق بىلەن ئىككىمىزگە نېمە پايدا، نېمە تاتلىقى بولىدۇ. يەنىلا زەردە گۆش بولسىمىز، خەلقى ئالەم ئاڭلىسا سىز بىلەن ماڭا تېخىمۇ نومۇس، ئېرىڭىز ھوقۇقتىن موللاق ئاتىدۇ. ئالتە بالىڭىز بىلەن خېتىڭىزنى ئالامتىڭىز؟ ئۇنىڭدىن كۆرە بۇ ئىشنىڭ بۇسنى چىقارماي ئۇلارمۇ خۇش، بىزمۇ خۇش بولىدىغان ئىشنى قىلمايمىزمۇ؟ زىخىمۇ، كاۋاپمۇ كۆيىمىسۇن، مەن شۇڭا كەلدىم.

قەمبەرخان چەكچىيىپ ھاڭۋېقىپ ياسىنغا قاراپ قالدى. ئۇ سەل بوشاپ قالغانىدى. ياسىن مەدەك شۇنچە حاتىرجەم، سۈرلۈك ئىدى. قەمبەرخاننىڭ كۆزىگە ئۆيىگە سۇ توشۇيدىغان مالاي ئورنىدىكى ياش بىردىنلا باشقىچە، ھەيۋەتلىك كۆرۈنۈپ كەتتى. ئۇ كەككىنى تاشلاپ تالاغا يۈگۈرۈپ چىقتى.

— ھەي گاچا ماڭە، ئۇلارنىڭ ھەممىسىنى باپكارنىڭ كۆلىگە ئاپىرىپ سۇغىرىپ كەل، ھەرقايسىڭ قازاندا ئاش بار، ئۇسۇپ ئىچىش، ئەمدى چوڭ بولۇشتۇڭ! — قەمبەرخان يەنە شامالەك ئۆيىگە كىردى. دە، ئىشكىنى دەم سېلىپ تاقىدى.

— راست، نېمىشقا ئۆزۈمنى ئۇپرىتىمەن. ئۆچ ئېلىش دېگەن مۇنداق بولسىمۇ

بولمىدىكەنغۇ! — دېدى ئۇ يېڭى ياستۇق - كۆرىنىشى گىلەم ئۈستىگە تاشلاپ.

11

تۇن يېرىمدىن ئاشقاندا، چولپانخاننىڭ ئىشىكى قاتتىق قېقىلىدى. ئۇ چۈچۈپ ئويغىنىپ تەكشىدىن بېشىنى كۆتۈردى.

— قايسىڭلار، كېچىدە ئىشىك قاققان؟ — دېدى چولپانخان قورقۇنچلۇقتا.

— مەن، مەن ئانا ئىشىكىنى ئاچە!

— ياسىنىمۇ سەن - ھە؟

— ھەئە.

— نېمە بولدى بۇ كېچىدە ئۇخلىماي.

— ئىتتىك بولە، ئىشىكىنى ئاچە.

— يائىلا، تۆت كۈنۈم قالدى بالام، مېنى ئارامىدا ياتقىلى قويساڭ بولمام.

دۇ؟ ئىگە، كىم خۇدا خۇش بولسا.

— بۇندىن كېيىن سېنى پەقەت ئاۋارە قىلمايمەن ئانا، ئىشىكىنى بىر ئاچە.

چولپانخان ئەندىشىدىن يۈرىكى ئاغدۇرۇلغان ھالدا ساپال چىراغنى ياندۇردى،

ئۆيدە باغلاپ قويۇلغان قويلار كۆزلىرىدىن زەڭگەر نۇر چاقنىتىپ خاتىرجەم كۆشىپ

يانتىقانىسىدى. چولپانخان ئىشىكىنىڭ دېمىنى ئالدى، كونا ئىشىك غىچىسىلاپ ئېچىلە

دى. ياسىن چىرايى ئۆلۈكتەك تاتارغان ھالدا ئۆيگە بوراندەك كىرىپ كەلدى،

چولپانخان قورقۇپ كەينىگە سەنتۈرۈلۈپ كەتتى. ياسىن دەرھال ئانىسىنى تۇتۇۋالدى.

ئانا يۈرىكى ئاغزىغا قاپلاشقان ھالدا ماغدۇرسىزلىنىپ سۈپىغا ئولتۇرۇپ قالدى.

— بالام، چىرايىڭ بۆلەكچىلا بولۇپ كېتىپتۇيا، نېمە بولدىك؟

— ئانا مەن بەك تاياق يەپ كەتتىم، تاياق ئىچىمگە ئۇتۇپ كەتتى.

— قىمار ئوينىغانىدىڭ؟

ياسىن سەل دۇدۇقلاپ: «ھەئە» دەپ جاۋاب بەردى.

— ئۇتتۇرۇۋەتكەنما؟

— ياق ئانا، ئۇتۇۋالدىم، دەردىم چىققۇدەك ئۇتۇۋالغانىم...

— پۇلىنى بەرمىسەڭ ئۇردىما؟

— ھەئە.

— ئوينىما دېسە ئۇنىمايسەن، دائىم مۇشۇنداق تاياق يەيسەن.

— ھەممىدىن بۇ قېتىم قاتتىق يېدىم، ئانا.

بۇ تولا ئاڭلىغان گەپلەر بولغاچقا، ئانىنىڭ يۈرىكى جايىغا چۈشىۈپ خاتىرجەم بولۇپ قالدى.

— ئانا، قۇچىقىڭغا بېشىمنى قويۇپ كىچىكىمگە يېتىۋالاي، يۈز - كۆزۈمنى،

بېشىمنى بىر سىلاپ قويە، ئاندىن كېتىمەن.

— نېمانداق گەپ قىلىسەن؟ — ئانىنىڭ كۆڭلى سەل ئاغقانداك بولدى.

— كۆڭلۈم تارتىپ قالدى، كىچىك ۋاقتىم يادىمغا كېلىپ قالدى.

ئانا يەنە خاتىرجەم بولدى، ئوغلىنىڭ بېشىنى قۇچىقىغا ئېلىپ باش - كۆزلىرىنى

مېھرىبانلىق بىلەن سىلىدى. ياسىن جىمىمىدە قېتىپ قالغاندەك يېتىپ قاندى. بىر دەمدىن كېيىن بېشىمنى كۆتۈردى.

— ئەمدى كېتەي ئانا، كەينىمدىن ئۈچ ئادەم قوغلاپ كېلىۋاتقاندا قىلىدۇ. ھېلى سېنى ئاۋارە قىلغىلى تۇردۇ.

— ئۇنداق بولسا كەتمە، مەشەدە يات. ئۆيىڭدە سەن يالغۇز. يەنە بوزەك قىلمىسۇن، — دېدى ئانا ئەنسىرەپ.

— ياق، ئۆيۈمگە بېرىۋالسام ئونى بولسىمۇ تېتىيمەن ئانا، مېنى بىلىسەن، — دېدى ياسىن تەمكىنلىك بىلەن. ئانا خاتىرجەم بولۇپ قاندى، چۈنكى ئوغلى ئاسانلىقچە خەتتىن تاياق يېمەيتتى. بايا ئوغلى تاياق يېدىم دېگەندىمۇ ئانچە ئىشىنىپ كەتتىمگەندى. شۇڭا خاتىرجەم بولدى.

ياسىن ئىشىكتىن چىقىپلا قاراڭغۇلۇقتا كۆزدىن غايىب بولدى. ئانا: «ئاللاغا تاپشۇردۇم، ھەزرىتى ئەلى شاھى مەردان مەدەت قىلغاي!» دەپ دۇئا قىلىپ ئىشىكىگە دەمنى سالىدى. مانا شۇنىڭدىن كېيىن ئۈچ كۈن ئۆتۈپ كەتتى. ياسىن مەدەكنى ھېچكىم كۆرمىدى. ئانىمۇ ئانچە ئەنسىردى كەتمىدى، چۈنكى ياسىن بەزى چاغلاردا ھەپتىلەپ، ھەتتا ئايلاپ ئايغۇمۇدىن يوقاپ كېتىپ يەنە پەيدا بولاتتى. ئۇنىڭ يۇرتىمۇ يۇرت قىمار قوغلاپ يۈرۈپ كېيىن قايتىپ كېلىدىغان ئادىتى بار ئىدى.

ئەمما ئۈچ كۈن ئۆتكەندىن كېيىن، ياسىننىڭ قىمارۋاز بىر ئاغىنىسى قورقۇپ ئەقلىدىن ئېزىپ قالاي دېگۈدەك ئەسەبىيلىك بىلەن ۋارقىراپ، يۇرتقا بىر شۇم خەۋەرنى يەتكۈزدى. چولپانخان شۇندىلا ئۆزىنى كاپاتلاپ چېچىنى يۇلغان ھالدا ياسىننىڭ ئۆيىگە يۈگۈردى. جامائەت ياسىننىڭ ھويلىسىغا كىرىپلا قورقۇنچىلۇق بىر مەنزىرىنى كۆردى.

ياسىن ھويلىنىڭ چۆۋۈق لەمپىسىگە ئارغامچىدا ئېسىلغان ھالدا تۇراتتى. ئۇنىڭ بويىنى سوزۇلۇپ، پۇتىنىڭ ئۈچى يەرگە تېگىپ قاپتۇ. پۈتۈن بەدىنى كۆكسىرىپ ئېسىلىپ كەتكەن، ئىككى كۆزى چانقىدىن چىقىپ مەڭزىدە ساڭگىلاپ تۇراتتى.

ئانا بۇنى كۆرۈپلا ھوشىدىن كېتىپ يىقىلىدى. جامائەت بۇ قورقۇنچىلۇق جەسەتكە قاراشقا جۈرئەت قىلالىدى. ئەتراپىنى سېسىق پۇراق قاپلىغانى. مۇسا سوغۇق بىلەن ھەسەن مايماق جەسەتنى يەرگە ئالماق بولۇپ تۇتۇشماغا تۇتقان يېرىدىن مىلىقلاپ سۇ چىقىپ تېرە سويۇلۇپ چۈشتى، مۇسا سوغۇق بىلەن ھەسەن مايماق دەرھال ئۆزىنى چەتكە ئالدى.

موتوتسىكىلىمىتتا كەلگەن يېزا ساقچىسى تۇراق سەلەي، ناھىيىنىڭ قانۇن دوختۇرى ۋە يەنە بىر ساقچى مىلىچىلاپ كەتكەن جەسەتنى بىردەم تەكشۈرگەندىن كېيىن نېرى كېتىشتى. قانۇن دوختۇرى جەسەتنى دەرھال كۆمۈۋېتىشنى بۇيرۇدى.

سېسىقچىلىقتىن تېزىرەك قۇتۇلۇش ئۈچۈن مېيىتنىڭ نامىزىمۇ چۈشۈرۈلمەستىنلا كۆمۈۋېتىلدى. ئۈچ ساقچى تەكشۈرۈشنى باشلىدى. ياسىن مەدەكنىڭ ھېلىقى قىمارۋاز ئاغىنىسىنىڭ دەپ بېرىشچە، ئۇ ياسىن بىلەن ھەپتىدىن بۇيان كۆرۈشەلمىگەنلىكى،

مەھەللىگە ئىزدەپ كەلسە، ھويلا ئىشىكى تېشىدىن قۇلۇپ سېلىنغان. ئۇ كەتمەكچى بولغاندا ياسىنىنىڭ دائىم ئىشىكىنىڭ تېشىدىن قۇلۇپ سېلىپ قويۇپ ئۇخلايدىغان ئادەتتى يادىغا كېلىپ، ھويلىغا چۈشۈپ قاراپ باقماقچى بويۇتۇ ۋە تامدىن ئارتىلىپلا ھېلىقىمىدەك ھالىنى كۆرۈپتۇ.

ساقچىلار ئىككى ھەپتە تەكشۈرگەندىن كېيىن «ئېسىلىپ ئۆلۈۋالغان» دېگەن ھۆكۈمنى چىقىرىپ قايتىپ كەتتى. خەقلەر ئالدىنقى كۈنى جېدەلدە ياسىنىنىڭ چوقۇم بىر ئىش چىقىرىشىدىن ئەنسىرىگەنىدى. شۇڭا جامائەتمۇ: «ياسىن ئاچچىقىغا پايلىماي ئۆزىنى ئېسىۋاپتۇ» دېگەن خۇلاسىگە كېلىشتى.

ئانا شۇ ھوشىدىن كەتكەنچە ئەقلىدىن ئېزىپ قالدى. ياسىن مەدەكنىڭ ئايالى بولسا، تولا يىغلاپ كېسەل بولۇپ يېتىپ قالدى.

12

ئايانغۇمغا سۇ كەلدى. تۆكۈلگەن جىگدە قۇمۇش، پاتاسلارنى لەيلىتىپ قىزارا-تۇل قويۇق لاي سۇ ئايانغۇمنىڭ كىچىكىگە ئۆستىڭىگە تۈزۈپ كەلدى. قۇرۇپ كەتكەن ئۆستەڭ قاشلىرىدىن پاقا كوركىرىغاندەك ئاۋاز چىقاتتى. قاغىرىغان يەرىلەر كۆپۈك چىقىرىپ سۇ ئىچىشتى، سولاشقان دەرەخلەر ياشاردى. توپا ئۇچۇپ يۈرگەن يېزىغا ئىللىق نەم ھاۋا تارالدى. زەئىپلىشىپ كەتكەن سولغۇن چىراي ئادەملەرنىڭ كۆزلىرىدىمۇ ئېقىۋاتقان ئېرىق سۈيىدەك خۇشاللىق جىلۋىلىنىپتۇ. زىرائەتلەر، جان-جانىۋارلار قېنىپ-قېنىپ سۇ ئىچىشتى. بەزى ئادەملەر ئۆستەڭگە سەكرىدى، ئۇزاقتىن بېرى چىقراق سۇ كۆرمىگەن بەدەنلىرى ھۇزۇرلاندى. پاسكىنىچىلىقلار ئېقىپ تازىلاندى. ئادەملەر ئادىتى بويىچە كۆلىنىڭ بويىغا يىغىلىشقا باشلىدى. سۇۋان مىراب ئايانغۇمغا كېلىپلا كۆلىنىڭ بويىغا كارىۋات قويدۇرۇپ كېچە - كۈندۈز مۇشۇ يەردە ياتتى. ئۇزۇندىن بۇيان توختاپ قالغان مەشرەپ كېچىچە ئوينالماقچى ئىدى، ئىپ تاردىن كېيىن باپكارنىڭ كۆلىنىڭ بويىدا مەشرەپ بولىدىغانلىقىدىن ھەممە ئادەم خەۋەر تاپتى. ئابدۇرىشىتخان غوجا، مامۇت نۇر، سىدىق بابىچەك، سوپى مەزىن قاتارلىق يۇرت ئاقساقاللىرى بۈگۈن سۇۋان مىراب بىلەن ئىپتارلىماق بولۇشۇپ كۆل بويىغا ئۈچ يەرگە قازان ئاسقۇزۇپ، ئۈچ قوينىڭ گۆشىنى پۈتۈن پىش-ئۇرغۇزۇشتى، داستىخان تارتىلدى. ھەممىسى دۇئادىن كېيىن ئىپتار قىلىشتى. ئۈچ قوينىڭ گۆشىنى پارچىلاپ ھەر بىر كىشىگە ئىناۋىتىگە قاراپ ئايرىپ، بىر نان بىلەن ئالدىغا قويۇشتى. يەنىلا ھەممىسى خۇشال ئىدى. ئىپتاردىن كېيىن كۆل بويى ئادەملەر بىلەن تولدى. مەھەللىنىڭ بوۋايلىرىدىن تارتىپ بالىلارغىچە كېلىشتى. تاراۋدىن كېيىن مەشرەپ باشلاندى. قالۇن، دولان راۋىپى، قىل غىجەك، داپلار بىلەن تەڭ مۇقامچىلار ئۇنىنى بولۇشىغا قويۇپ بېرىپ تۈۋلاشقا باشلىدى. كىشىلەر ھەرقايسى ئۆز كۆڭلى تارتىدىغان بىلەن چۈپ بولۇپ مەشرەپكە چۈشتى، ئۇزۇندىن بۇيان كۆل سۈيىدەك جىممىدە يۈرۈپ مەشرەپ سېغىنىپ قالغان بولغاچقا، ياشلاردىن تاشقىرى بوۋاي، مومايلارمۇ ئۇسسۇلغا چۈشتى. پەقەت غوجا ۋە ئۇنىڭ تىلىملىرى تۇردىكى

داستىخاندا سۈرلۈك قاراپ ئولتۇرۇشتى. سۇۋان مىرابمۇ سانىخان ئىسىملىك ئىشۇل ئايال بىلەن ئۇسسۇلغا چۈشتى. ئۇ يىگىتلىكى تۇتقان ھالدا قارا شاپ بۇرۇتىنى پات-پات سىلاپ قوياتتى. ئەڭ ئاخىرىدا ئەككىسى سەورۇندا يالغۇز پىرقىرىشىپ قالدى. چەتكە چىققانلار قىقاس سېلىپ ۋارقىرىشىپ، ئىسقىرىتىپ قايسىنىڭ نوچى چىقىدۇ-خانىلىقىغا قىزدىقتى. ئاخىر سۇۋان مىراب بېشى قېيىپ بولالماي دوڭدا ئولتۇرۇپ قالدى. پاراقلانغان كۈلكە ساداسى سۈرلۈك ياتقان تەكلىماكان قۇملۇقى ئۈس-تىدە ياكىردى.

— قوپسىلا غوجام، ئەھۋاللىرى شۇنچىلىكىمدى؟ — سانىخان كۆزلىرى ئالچىكەك مەن بولۇپ زوڭىرىسىپ ئولتۇرۇپ قالغان سۇۋان مىرابنىڭ بەلبېشىدىن تۇتۇپ دەس-سىدە تۇرغۇزۇپ قويۇپ، مەيداندىن چىقىپ كەتتى.

شۇئان يەنە ئۇزۇنغا سوزۇلغان كۈلكە، قىقاس ئىسقىرىتىشلار كۆتۈرۈلدى. مىراب ئۆپكىدەك ئېسىلىپ قىزارغان ھالدا بېشىنى تاتىلاپ ھىجايىدى.

— خوتۇن خەق دېگەن ھامان ئەرخەقنى پاخشە قىلىدۇ، ئەمەسمۇ، — دەپ مەيداندىن چىقتى. خەق يەنە ھۇيت-ھۇيلىدى، ۋارقىراشتى، سۇۋان مىراب ئەمدىلا ئولتۇرۇپ تۇرۇشىغا يىگىت بېشى ھەسەن مايماق بىر پىيالىە چاي بىلەن چىڭ ئېشىنىگەن دەردىنى ئېلىپ كېلىپ سۇۋان مىرابقا چوڭقۇر بىر تەزىم قىلىپ تەڭلىدى.

— ھۈرمەتلىك سۇ ئىگىسى بولغان سۇۋان مىراب ئاتىمىز بىزنىڭ يۇرتقا سۇ باشلاپ كېلىپ تەشئاللىقىمىزنى قاندۇردى. بۇ ئايغى يارىدىشىملىق مېھىمىمىزنىڭ ھۈرمىتى ئۈچۈن بۈگۈنكى مەشرەپىمىزدە ئايغاقۇم دولانلىرىنىڭ سۇۋان ئاخۇنغا بولغان تەشەككۈرىنى بىلدۈرۈپ، بۇنىڭدىن كېيىنمۇ پات-پات سۇغىرىپ تۇرۇشىنى تىلەپ مۇشۇ يەردە بىر پىيالىە چىيىمىز بىلەن، سانىخان ئۆز قولىدا چىڭداپ قۇي-خان ئەركەك پاقلاننىڭ ياغلىق ئۇچىيى بارىكەن، سۇۋان ئاخۇننىڭ مۇشۇ ياغلىق ئۇچەينى بىر باشتىن چىڭ تۇتۇپ يەنە بىر بېشىنى كۆڭلى تارتقان بىرىگە تۇتقۇ-زۇپ تەڭ تالىشىپ يېيىشىگە سۇندۇق.

مەشرەپچىلەر قىقاس-چۇقان چىقىرىپ كۈلۈشتى. ياشلار ئىسقىرىتىشتى. قىزلار قوللىنىڭ كەينى بىلەن ئاغزىنى ئېتىۋېلىپ كۈلۈشتى. سۇۋان مىراب ئوتتۇرىغا چىقىپ يىگىت بېشىغا ئىگىلىپ قولىنى تەڭلىدى.

— ۋاي سىلەمنى ھېسىپتىنمۇ بەك چىڭداپ قۇيۇۋەتكەن ئوخشىمايدۇ، ئېگىلەلمەيمىز، — يىگىت بېشى شۇنداق دەپلا دېرىدىپ تۇرغان دەردە بىلەن كېلىشتۈرۈپ بىرنى سېلىپ، چايىنى بەرەي ئوڭ چۆڭگىلىدى. دەردە تاغاققا ئەپچىل تەككەنلىكتىن سۇۋان مىراب تولغىنىپ كەتتى.

سەورۇندا قاتتىق كۈلكە كۆتۈرۈلدى.

— ۋاي مىراب، قورساقلىرى ئالتە ئايلىق ئېغىر ئايغ خوتۇننىڭ قورسىقىدەك تۇردۇ. بۇنداق ھېسىپتىن يەنە ئونى پاتىدۇ جۇمۇ، قېنى، باقسىلا. كاۋىدەك چىققان كاسىغا «تارىم» قىلىپ يەنە بىرسى تەڭدى.

سۇۋان مىراب «ۋايىجان، ۋايىجان!» دەپ كاسسىنى تىۋتۇۋېلىپ، يىگىت بېشى ئوڭ چىۋىگىلىسى، ئوڭ چىۋىگىلىپ قالدى. يەنە كۈلكە كۆتۈرۈلدى.

— ۋاي سۇۋان ئاخۇن، سىلى مەكىتتە تۆت ئەركەكنىڭ بىرى ھېسابلىنىملا، ئون سەككىز مىڭ ياغاچ ئۆيلۈك دولانىنىڭ ئەركەك ئەۋلادىيا. ھېسىپتىن بىرلىك يېمەي «ۋايىجان» دەپسالىملا ياراشمايدۇ. «ۋايىجانلاش» دېگەن ئايال خەقنىڭ گېپى جۇمە، ئۇنىڭ تاشايىنىدا تېخى ئېزىپ چىۋىگىلىپ قالىسا، ئەمەسە داۋۇ جازاسى، — دەپ يەنە بىرنى سالىدى. سۇۋان مىراب بۇ دۆرەم توغرا چىۋىگىلىدى. ئاندىن پۈكلىنىپ تەزىم قىلىپ يىگىت بېشىنىڭ قولىدىكى دەرىزىنى تۇتۇۋالدى. يىگىت بېشى شۇندىلا چىۋىگە تۇر تەزىم قىلىپ دېدى:

— قانداق، ياغلىق ئۇچەي ئوخشايتىسا؟

— ۋاي ئوخشىمايدىغان، تازا ئوخشايتا.

— ئىشتە يىلىرى خېلى ئېچىلغاندۇ؟

— قالتىس.

— مانا ئەمەسە، پوكانلىرىغا تۇرۇپ قالغىنىنى ئاياغ شەھەرگە ھەيدىسىۇن دەپ تۇتتۇم چېيىمنى.

يىگىت بېشى پىيالىدىكى شورپىنى سۇۋان مىرابقا بەردى.

سۇۋان مىراب شورپىنى ئىچىۋەتكەندىن كېيىن، قاچىنى رەھنەت تەزىم بىلەن يىگىت بېشىغا ئاپىرىپ بەردى. ئاندىن سورۇنغا بىر كۆز يۇڭگۇرتۇۋېتىپ سىدىق بايچەكنىڭ خوتۇنى قەمبەرخانغا تۇتتى. قەمبەرخان چوڭقۇر خىيال بىلەن غەمگە پېتىپ ئولتۇرغانىدى، ئۇ زورغا كۈلۈمسىرىپ سورۇنغا كىردى. سۇۋان مىرابنىڭ كۆزلىرى چاقناپ كەتتى. تازا ئېچىلماي خۇدۇكىسىزگە نىبەك ئولتۇرغان سىدىق بايچەكنىڭ چىرايى سەل ئوڭدى، چۈنكى ئۇ خوتۇنىنى سۇۋان مىرابتىن كۈنلەپ جېدەل چىقىرىپ تۇراتتى.

سۇۋان مىراب سۇڭۇنى تۇتقان بۇقىدەك بويۇنلىرىنى كۆپتۈرۈپ روھلۇق، ئەمما سەل ئېھتىيات بىلەن قەمبەرخاننىڭ پاختا تىققان خالتىدەك يۇمشاق بەددىلىرىگە دەرىزىنى بوش - بوش ئۇرۇپ، ئۇنىڭغا يەۋەتكۈدەك قاراپ ئوينىدى.

— داد، پادىشاھى ئالەم! — دېدى ھەسەن مايماق سورۇننى توغرا كېسىپ يۇڭگۇرگەن

پېتى يىگىت بېشىنىڭ ئالدىغا كېلىپ تىزلىنىپ تەزىم قىلىپ.

— نېمە دەردىڭ بار كالاكومشا، تۈلكە قۇيرۇق، مەخسەلېش، — دېدى يىگىت

بېشى پادىشاھلاردەك گىدىيىپ ئولتۇرۇپ.

— ئەگەر دادىمغا يەتمەيدىغان بولسىڭىز توكۇر خورىزىمغا مىنىپ باغدادقا

بارمىن.

— دە، مۇشتى يوغان، كۇس ماڭلاي، مەن دەردىڭگە يېتىمەن، باغدات شاھى مې-

نىڭ مەسە - كالىچىمنى مايلاپ، پادىشاھلىقنى مەندىن ئۆگەنگەن، — دېدى يىگىت بېشى.

— ماۋۇ ئىككى ھاياسىزنى مەشرەپ سورۇنىغا ئەيچىقىپ قويىساق، ئۇلار يۇرت جا-

مائەتنى كۆزگە ئىلمىدى. سۇۋان مىراب دەرىنى ئېشەك قۇيرۇقىدەك پۇلاڭشىتىپ تۈزۈك ئۇرماي بۇ خاتۇنغا خۇشامەت قىلىۋاتىدۇ. خاتۇن خەققە ئامراق ئوخشايدۇ، ئۇنى جازالاپ بەرمىسىلە، دېگىنىمنى قىلىمەن.

— پەششاپ!

— لەببەي شاھىم!

— سۇۋان مىرابىنى ئالدىمغا كەلتۈر!

— خوش!

ئىككى ياش يۇڭگۈرۈپ سورۇننىڭ ئوتتۇرىسىدا تۇرغان سۇۋان مىرابىنى تۇتۇپ ئەكىلىپ يىگىت بېشىنىڭ ئالدىدا تىزلاندىردى.

— ھەي ھالى يوغان، كاۋا قورساق سۇۋانباي، قىلغان گۇناھىڭنى بوينىڭغا

ئالامسەن؟

— ئالىمەن شاھىم، مەن گۇناھكار.

— پەششاپ، گۇناھكار گۇناھىنى بوينىغا ئالدى، پەرمانىمنى ئاڭلاش: بۇ كۆسەي

بۇرۇن، كۇس ماڭلاي، خوتۇنغا ئامراق بولغىنى ئۇچۇن ئون سەككىز مىڭ ياغاچ

ئۆيلۈك دولان ئون ئۆستەك مەكىت تەۋەسىدە ئەرگە ئامراق، قىچىقى بار، ئەڭ يامان

خوتۇندىن ئىككىنى تېپىپ ئۇنىڭغا نىساھ قىلىپ قويۇڭلار. خوتۇن كىشىگە تويىسۇن،

بۇ كۇسپۇرۇچنىڭ جازاسىنى خوتۇن خەق بەرسۇن. شۇ چاغدا خوتۇن خەقنىڭ ئېتى

نى ئاڭلىسا، ئون كۈنلۈك يەرگە قاچىدىغان بولىدۇ. چاقماقتەك بولۇڭلار.

— بېشىمىز بىلەن، شاھىم!

ئىككى يىگىت دەرھال توپلىشىپ تۇرغان خەق ئارىسىدىن بۇرۇنلا ئايالچە يا-

سىنىپ تەييار بولۇپ تۇرغان ئىككى قىزىقچىنى سۆرەپ كەلدى.

— ھەي، ئاغزى مايماق، قىچىقى يامان بايتالار، سۇۋان مىرابقا تېگەمسىلەر؟

— ھەشقاللا شاھىم، دەپ ئايالچە ئاۋاز بىلەن جاۋاب بېرىپ تەزىم قىلدى

«خوتۇنلار».

— تويۇقۇڭلارغا قىردىق تۆگە، سەكسەن ئات، ئىككى تۈمەن قوي بەردىم. نىكا-

ھىڭلارنى ئوقۇتۇپ ئەر-خوتۇن بولۇشۇۋېلىڭلار، بۇ ئەر كەپسىز، يامان خوتۇنلار

ئەپقاچىدۇ، چىڭ تۇتۇڭلار.

ئىككى قىزىقچى دەرھال سۇۋان مىرابنىڭ ئىككى تەرىپىدىن قولتۇقلىۋالدى.

— ماڭا قاراڭلا، ھەي، ماڭا ئەر بولدىڭلا جۇما ئەمدى، — دېدى سول تەرەپتى-

كى قىزىقچى سۇۋان مىرابنىڭ ئىككىدىن تۇتۇپ ئۆزىگە قارىتىپ.

— ماڭا قاراڭلا ھوي، ماڭا بەكرەك قاراڭلا جۇما، مەن سىلنىڭ چوڭ خوتۇ-

نۇڭلا، — دېدى ئوڭ تەرەپتىكى قىزىقچى سۇۋان مىرابنىڭ قۇلقىدىن سوزۇپ ئۆزىگە

قارىتىپ.

— ئوھوش، ۋوي، مېنى بوزەك كۆرۈۋاتاملا، — دېدى سول تەرەپتىكى قىزىقچى سۇ-

ۋان مىرابنىڭ قۇلقىدىن قاتتىق سوزۇپ ئۆزىگە قارىتىپ. سۇۋان مىراب ئاغرىققا

چىدىماي «ۋايجان! ۋاي قۇلىقىم!» دەپ ۋارقىراپ كەتتى.
 — مەن ھازىر نېمە دېدىم ھەي جۇۋايىنىمەك، دېدى ئوڭ تەرەپتىكى قىزىقچى
 سۇۋان مىرابنىڭ سول يۈزىگە «چاڭ!» قىلىپ تەستەك سېلىپ.
 — ھەي، سەن مېنىڭ، ماڭا قارا، «چاڭ!» قىلىپ سول تەرەپتىكى قىزىقچى سۇۋان
 مىرابنىڭ مەڭزىگە كاچات ئۇرۇپ، ئۇنى ئۆزىگە قاراتتى.
 سۇۋان مىراب ئاخىر ئىككىسىنىڭ قولىدىن يۇلقۇنۇپ چىققانچە ۋارقىراپ، پادى-
 شاھنىڭ ئالدىغا تىزلاندى.

— داد، خوتۇنغا توپىدۇم، خوتۇن ئالغاننىڭ سازايىسى!
 مەشرەپ ئەھلى پاراقلاپ كۈلۈشۈپ كەتتى.
 — ھەي، كۇس ماڭلاي، بۇنىڭدىن كېيىن ئۇچرىغانلا خوتۇنغا قوچقارلىق قىلامسەن؟
 — ياق، پەندىيات پادىشاھىم، بولدى توپىدۇم، ھازىرلا بۇ خوتۇنلاردىن ئاجراشتۇ-
 رۇپ قويىمىسلا، تامپىلىمىنىڭ بېغىغا ئېسىلىپ ئۆلۈۋالمەن.
 مەشرەپ ئەھلى تېلىقىپ كۈلۈشتى.

مەشرەپ خوراز تۇن تەڭگە چىللىغىچە داۋاملىشىپ ئاندىن تارقىدى.
 كۆل بويىدا ئابدۇرىشىتخان غوجا، مامۇت نۇر، سىدىق بايچەك، سوپى مەزىن
 يەنە بەش - ئالتە ئادەملەر سۇۋان مىرابقا ھەمراھ بولۇپ قالدى. ئۇلارنىڭ ئالدىغا
 داستىخان سېلىندى. قوغۇن - تاۋۇز، ئوغلاقنىڭ جىگىرى بىلەن قېرىن ياغلىق ئۈچم-
 يىمدە پىشۇرۇلغان ياغ بەررە كەلتۈرۈلدى، ھەممىسىنىڭ روھى كۆتۈرۈلۈپ كەتكەنىدى.
 مەشرەپ تازا قىزىدى جۇما، ۋاي - ۋاي، دېدى سۇۋان مىراب كاۋاپنى ھۇزۇرلى-
 نىپ چايناپ.


بىر يىلدىن بۇيان سۇ يوق ھوسۇل بولمىغاندىكىن، خەق بەك تۈگىشىپ كەت-
 كەن. ھېچقاچان سۇ بۇ قېتىمقىدەك كەڭرى بولمىغان، خەقزە شۇ خۇشلۇقتا مەشرەپ-
 نى بەك قىزىتتى، پات - پات سۇنى مۇشۇنداق كەڭرى ئېلىپ كەلسەڭلا مەشرەپ
 قىزىۋېرىدۇ، - دېدى مامۇت نۇر.

— ھەي، مەنچە بولسىغۇ ئاياغقۇمنى سۇغا چىلىۋەتكۈم بار، «غوجامنىڭ غوجىسى
 بار، چامغۇرنىڭ ئورنىسى» دامۇتاختۇن، ئاياغقۇمدا يوقتەك گەپ قىلماڭلا.
 تۆت يىلدىن بۇيان ئاياغقۇمغا بۇنداق سۇ كېلىپ باقمىغان جۇما، - دېدى سى-
 دىق بايچەك.

— ھەي بىلىمەيۋاتامسىلە، ھاماقەتلەر، كېپەك شاڭجاڭنىڭ توپىغا مىڭ كويلۇق
 نەسىللىك بۇقىنى ئېلىپ بارغىنىڭلارنى ئۇنتۇپ قالدىڭلارما - ھە؟!
 — ھەببەللى، گەپ مانا مۇشۇ يەردە، - دېدى ئابدۇرىشىتخان غوجا گۈلقەھلىرى
 ئېچىلىپ.

— گەپنىڭ نان تېگىدىغان يېرى شۇ، ئىككى كەنتنىڭ سۇ نۆۋىتىنى ئاشۇ بىر
 كالا ئاياغقۇمغا ئېقىتىۋەتتى.

— يائىلا، ھازىر-زە جاھان نېمە بولۇپ كەتتى؟ ھەممە ئادەم «يەيمەن» دەپلا



تۇرىدۇ، يېڭۈزمىگۈچە ئىش ئاقمايدۇ، ئاشۇ كالىغا پۇل يىغقۇچە خەق بىلەن قان چىچىشىمدۇق، باشقىسى بولدى. مۇشۇنداق كېتىۋەرسەك كېيىن قانداق قىلىشىپ كېتەرەمىز؟ — دېدى سىندىق بايچەك ئۇلۇغ — كىچىك تىنىپ.

— ھەي سىندىقاخۇن، سەن بۇ تەكلىماكان قۇملۇقىنىڭ ئىچىدىكى ئالغاندەك يەرگە كىرىۋېلىپ شۇنچىلىك ئىشقا قاقشايسەن، سەن چىقىپ ناھىيىنى كۆر، قەشقەرگە بار، ئۈرۈمچىگە بار، بولسا ئىچكىرىگە بېرىپ قالاپ باق، خەق نېمە ئىش قىلىۋاتىدۇ. ئۇ سەن بىلىدىغان بۇرۇنقى جاھان قالدى، سېنىڭ بۇ قىلغىنىڭ خەقلەرنىڭ قىلىشىۋاتقانلىرى ئالدىدا ھېچنېمىگە دال بولمايدىغان ئىش، ھەممە ئادەم ھام يېسىم دەيدۇ، بەرسەم دەيدىغان گەپ چىقمايدۇ. جاھاننىڭ ئىشى پۇل بىلەن ئېقىۋاتىدۇ. قۇرۇق گەپ قۇلاققا ياقمايدۇ، ئاغىنە. ئۇرۇق — تۇغقان، ئادىمىگەرچە — لىك، پىرىنىسى دېگەنلەرنى توپا بېسىپ قالدى، ھەممىسى پۇل، سېنى بىر كىم ئۆيىگە قىچقىرىپ بىر قاچا ئاشنى ھەرگىز بىكارغا بەرمەيدۇ، ھەممىسى، ھازىر تەشكىلات مۇ تەشكىلگە پارا بەرمەي بىر ئىش قىلالمايۋاتىمىدۇ. مانا بۇلتۇر مۆلدۈر ئاپىتى بولۇۋىدى، ناھىيە ۋىلايەتتىن قۇتقۇزۇش ياردىمىنى چىقراق ئالىمىز دەپ تۆت ماشىنا ئېسىل ياغاچ ئېلىپ بېرىۋىدى، ئوتتۇز توننا ئوغۇتنى ئوشۇق بېرىپتۇ. ئۈرۈمچىگە قۇتقۇزۇش تەلەپ قىلغىلى ماڭغانلارمۇ بەش مىڭ كويۇق سوۋغا — سالام تەييارلاپ بېرىپ، ئون بەش توننا يالتىراق ھەل قىلىپ كەپتۇ، قانداق؟ — دېدى سۇۋان مىراب. ئولتۇرغانلار ئۇنىڭ ئاغزىغا ھاڭۋىق قاراپ قېلىشتى، مامۇت نۇر پېشانىسىگە بىرنى ئۇردى.

— ئاللا، ما ئىشنى كۆر، تېخى بىز ھېچ ئىش قىلماپتىمىز.

— جاھاننىڭ ئىشلىرى مۇنداق بولۇپ كەتتى دەڭلا.

— بىز ئەمدى ھەر قېتىم سۇ، ئوغۇت دېسەك، شۇنداق قىلارمىزما؟ بۇنىڭغا جان

توشارما؟

— بۇنىڭدىن كېيىنكىسىنى خۇدا ئۆزى بىلىدۇ.

— مەنچە ئاياغقۇم سۇ ئىچىدىغانلا ئىش بولسا، سېلىق چاقىق خەق ئىشتىنىمنى

ساتسىمۇ بېرىدۇ، جۇما، — دېدى سوپى مەزىن.

— ئۇغۇ راست، ئەمما خەققە تەس جۇما، — دېدى مامۇت نۇر.

ھەممىسى بىردەم شۇك بولۇپ قېلىشتى. سۇۋان مىراب شاپاق دوپپىسىنى قولغا

ئېلىۋېلىپ يېڭى قىردۇرغان سىيدام بېشىنى بىردەم قاشلىغاندىن كېيىن دېدى:

— ئۆزۈڭلارنىمۇ قىيىنماي، تايىنماق دەردىنى بىرلا تارتىڭلار، سۈيىڭلارنىڭ

مۇشۇنداق تەس بولۇشى سىلەرنىڭ ئاياغ پايىناپتا بولغانلىقىڭلاردىن بولۇۋاتىدۇ.

پۈتۈن يېزا بويىچە ئون سەككىز كەنتنىڭ ئۆستىكىنى چىڭ باغلاپ ھەممە سۈنى

يىغىپ چىققاققا سالمىسا، بۇ يەرگە سۇ چىقمايدۇ. بۇنى قىلماق تەس، شۇڭا سە

لەر يانجىماي كېلىۋاتىسىلەر.

— راست زادى! — ھەممىسى ئۇنىڭغا ئەگىشىپ ماقۇللىدى.

— ھۆكۈمەتنىڭ بىر ئىشقا ئەقلىنى ئىشلىتىشكە چولمىسى تەگمە يۇۋاتىدۇ، مۇشۇ ئاياغقۇمنىڭ كەينى قۇملۇقىدا بىر يېرىم كۈن ئېشەكلىك ماڭسا دەرياغا بارغانى بولىدۇ. دەريانىڭ ئورنى ئاياغقۇمدىن خېلى خوپ ئېگىز، ئەگەر ناھىيە كۈچىپ دۇ- شۇ قۇمنى كېسىپ بىر ئۆستەڭ ئالسا، ھەممە خاپىلىق تۈگەيتتى.

— ھە راست، — دېيىشتى ھەممىسى.

— بۇنىڭغا قانداق قىلىپ ناھىيىنى ماقۇل كەلتۈرگىلى بولىدۇ؟ — دېدى مامۇت نۇر كۆزلىرى چاقىنغان ھالدا.

— بۇنىڭ يولى ئاسان، — دېدى سۇۋان مىراب تەككىگە يانپاشلاپ.

— ئاۋۋال مۇشۇ ئەھۋالنى پۈتۈپ، بىر ئاخشامدا شۇجىنىڭ ئۆيىگە بارىمىز.

— بىر نەرسە ئاپىرىمىزما؟ — دېدى سىدىق بايچەك.

— ئاپارماي بولامتىكى، ئاپارمىساق، «سىلەر قايتىپ تۇرۇڭلار، بىز پارتكومدىكى-

لەر مۇزاكىرىلىشىپ باقايلى» دېدۇ، ئىش ئاقمايدۇ. ھازىر تۈرەك شۇجى تازا ئۆي سېلىۋاتىدۇ.

— ئۇنداقتا تېرەكتىن يىگىرمە - ئوتتۇز تال كېسىپ ئاپارساق بولىدىكەن، — دېدى

سىدىق بايچەك.

— گەپنىڭ بېلىگە تەپەي تۈرە ئاداش، ئۇ دېگەن ئاياغقۇمدەك كەنتتىن ئون

سەككىزنىڭ شۇجىسى، تېرەك دېگەن سەن ئاپىرىپ بەرمىسەڭمۇ ئاللىقاچان بېرىپ بولدى.

— ئەمىسە يىگىرمە - ئوتتۇز ئادەمنى ئاپىرىپ ئۆيىنى ياسىتىپ بېرىيلى، تامچى،

ياغاچچى دېگەن بىزدە تولا، دېدى بايچەك.

— نېمانداق غەرەز ئۇقمايسەن، گەپ قىلغىلى قويساڭا، — دېدى سۇۋان مىراب

تېرىدىكى.

— ئاغزىڭنى بىردەم باسقىنا سەن، بىر ئادەم گەپ قىلىۋاتقاندا تولا قوشۇق

سالماي، — دېدى ئابدۇرىشىمخان غوجا كايىپ.

سىدىق بايچەك غىققىدە بواۋۇپ ئىزا تارتىپ ئولتۇرۇپ قالدى. سۇۋان مىراب

گېپىنى داۋام قىلدۇردى:

— تۈرەك شۇجى كومىلاچ تام سېلىپ ئولتۇرمايدۇ، سېمونت بىلەن پىششىق خىشتا

سالىدۇ، سىلەرنىڭ تامچى، ياغاچچىلىرىڭلار دېگەن ئۇنداق تامنى كۆرۈپ باقمىغان.

ئۇ ئادەمنىڭ ھازىر پۇلدىن باشقىغا ئېھتىياجى يوق. ئىككى مىڭنى قاتار قىلىپ

شەھەرلىكلەرگە ئوخشاش قەغەز خانىغا سېلىپ ئاستا داستىخاننىڭ بۇرچىكىگە قويىمىز،

ئىش ئاقىدۇ. ئۇ ئادەم ناھىيىگە يوللايدۇ، دوكلات گۆڭشېدىن ناھىيىگە ئۆتكەندە

ناھىيىدىكىگە نېمە لازىم، ئۇنى شۇ چاغدا بىلىمىز. ناھىيە ۋىلايەتكە يوللايدۇ، ۋىلا-

يەتتىكىگە نېمە كېرەك ھەر بىرىنى تېپىپ كۆڭلىدىكىنى ئېلىپ ئاپىرىدىغاننى ئاپ-

رىدىغان گەپ.

— ياناللا، قۇمدىن ئۆستەڭ چاپماق تەسكەن.

— بۇ ئىش قۇمدىن ئۆستەڭ چېپىشتىن نەچچە ھەسسە تەس. قىلدىن ئىنچىكىگە

نازۇك، سەل مايماق كەتسە بۇزۇلغىنى بۇزۇلغان. مۇشۇنىڭغا ئىنجا بولسا بولىدۇ. ھەممىسىنىڭ بېشى ساڭگىلاپ كەتتى. سېلىق يىغقان مەزگىلىدىكى دېھقانلار بىلەن بولغان ئېچىنارلىق مەنزىرە كۆز ئالدىغا كەلدى. قۇلاقلىرىغا يىغا-زارە، نالە قىلىش، تىملاش، قاغاشلار ئاڭلانغاندەك بولدى.

— سىلەرچە قانداق قىلساق بولار غوجام؟ — دېدى مامۇت نۇر ئاق ئارىلىغان بېشىنى تاتىلاپ.

— مۇشۇ بەلەن گەپ، خوپ چارە بولدى. شۇنداق قىلىمىز، — دېدى ئابدۇرىشىت ئىمام كۆزلىرىنى يېرىم يۇمۇپ يوغان قورسىقىغا قويۇۋالغان قولىدىكى تەسۋىپىنى بىر تالدىن سېرىپ. مامۇت نۇر سىدىق بايچەك بىلەن قارىشىۋالدى.

ئەتىسى ئابدۇرىشىت ئىمام مېھرابتا ئولتۇرۇپ ئۇزاق ۋەزخانىلىق قىلىپ بۇ ئىشنى ئاياغقۇملۇقلارغا ئېلان قىلدى. ئاياللار لېۋىنى چىشلەپ تۇرۇپ كونا تۈگۈن-چەكلىرىنى يېشىمىنى، ئەرلەر تارىشىدەك قارا قاتقان قولىرىدىن تىمىرىگەن ھالدا پۇل چىقاردى. ئۇلارغا پەقەت ھازىر كۆز ئالدىدىن توختىماي ئۆتۈۋاتقان قۇملۇق ئارىسىدىكى پارقىراپ ئېقىۋاتقان بىر ئۆستەڭ سۇلا ئەڭ زور ئۈمىد تەسەللى ئىدى. ئىشلار سۇۋان مىراب دېگەندەك بولدى. ئىككى مىڭ سومنى يېزا سېكىرتارىغا ئاپار-دى. ھاكىمنىڭ ئۆيى سېلىشىغا ئون بەش ھاشارچى بىر ئاي ئىشلىدى. مانا شۇنداق قىلىپ ئىشلار ۋىلايەتكە يۈرۈشتى. ۋىلايەتكە ئاتاپ يۈز تال تېرەك كېسىلدى. يۈز جىڭ زىغىر يىغى، تۆت تاغار ياڭاق، بەش تاي سۈپەتلىك پاختا تەقلەندى. بۇلار ئۈچۈن كۈچى بارلار كۈچىنى، پۇلى بارلار پۇلىنى، نېمىسى بولسا شۇنى چىقاردى. قوي سېتىلدى، تۇخۇم سېتىلدى. ھەممە ئادەم بۇ ئىشلارغا چىشىنى چىشلەپ تۇرۇپ چىمدىدى. مانا بۇلار سۇ ئەكىلىدىغان نەرسىلەر. پەقەت ئاشۇ ئىش بۇزدى، مۇھەممەت-ئىمىن سەيدىن ساراڭلا تۇشىنى چىقىرىپ تۇردى. ئەمما ئۇنىڭ بۇ ئىشلار توغرىسىدا ئوڭ-تەتۈر سۆزلىمىگىنى، ئىشنى بۇزمىغىنى ئۈچۈن ھەممە خاتىرجەم بولۇشتى.

13

نۇسرەت قوناقلىق بويىدىكى جىگىدىلىككە كەلدى. ياز ئاخىرلىشىپ دەسلەپكى شەبنەم چۈرۈچ بولۇشقا باشلىغان قوناقلىرىنىڭ يېشىل ياپراقلىرىدا تاۋلىناتتى. جىگدىلەر قۇياشنىڭ قىزغۇچ نۇرىدا ئاجايىپ شوخ جۇلالىنىپ تۇردى. سەھەرنىڭ سالاقىمىن، نەم ھاۋاسى قۇمنىڭ قۇرغاق يۈزىنى سىلاپ ئۆتۈپ، كېۋەز، كەندىرلەرنىڭ چۈچۈمەل پۇرۇقىنى دىماققا ئۇردى. قىزغۇچ ياپراقلىرى پارقىراپ تارتىنچاق قىزىنىڭ مەڭزىدەك تاۋلىنىپ تۇرغان كېۋەزلىكتە ئەمدىلا چىش يېرىپ ئېچىلىشقا باشلىغان كېۋەزلەر قۇياش نۇرىدا كۈمۈشتەك بىغۇبار كۆرۈنىدۇ. كېۋەزلىك قىزىرىدىكى ئوت-قاشتەك جۇلالىنىپ تۇرغان زاراڭزا چېچەكلىرى ئۈستىدە پەرۋاز قىلىشىپ ئۇچۇشۇ-ۋاتقان ھەسەل ھەرىلىرى كىشىگە بەختىيارلىق ئىچىدە چۇرۇقلىشىپ ئوينىشىۋاتقان شوخ قىزلارنى ئەسلىتىدۇ.


نۇسرەتنىڭ ئولتۇرۇشقان قارا كۆزلىرىدىن ئادەمنىڭ ئىچىنى سېرىپ تۇرىدىغان

قايغۇ - مۇڭ يېغىپ تۇراتتى. پۇسىملاق بۇغداي ئۆڭ يۈزىنىڭ نۇرلىرى ئۆچكەنمىدى. ئېلىپتەك بۇرنى سارغىيىپ، چىلاندىك لەۋلىرى قورۇلۇپ كەتكەنمىدى. نۇسرەتنىڭ شۇ ھالىتى ئۇنى مەجنۇنتالنىڭ نازۇك شېخىدەك نازاكەتلىك ھەم ئەۋرىشم قىلىپ قويغانىدى.

ئاق داكا داستىخاننى مۇرىسىگە سېلىپ، قۇرۇق قاپاقنى يۇدۇۋالغان نۇسرەت بىر بېسىپ، ئىككى بېسىپ جىگدە تۇۋىدىكى بىر ئورەكنىڭ ئالدىغا كەلدى. بۇ ھېلىقى چاغدا ياسىنى ساقلاپ ئىسىپ كېتىپ، كۆكسىنى باسقان ئورەك ئىدى. ئۇنىڭ ئىچىگە قاچاندۇر سۇ كىرىپ، سىڭىپ يەنە قاغىراپ كېتىپتۇ، ئۇ ھەيران بولۇپ تىكىلىپ قالدى.



ئورەك گىرۋەكلىرىدە ساقلىنىپ قالغان تىرناق ئىزلىرى تېخىچە قېتىپ تۇراتتى. ئۇ مۇشۇ ئورەكنى ئۆزىنىڭ تىرناقلىرى بىلەن تاتلاپ كولىغىنىدىن ھەيران قالدى. ھازىر ئۇنى ھەرگىز كولىيالىمايدۇ. كولىغۇدەك مادارمۇ يوق، ئۇ چاغدا تومۇرلىرىغا پاتماي يۈردىكىنى قىيىپىدىن يېرىپ، چىقارغۇدەك ئوخچۇپ تۇرغان بىر سېھرىي كۈچ ئۇنى كولاتقانمىدى. ئەنە ئاشۇ تىرناق ئىزلىرى چەكسىز لەززەتنىڭ شاھىدى. ئۇ چاغدا ئۇنىڭ يۈرىكى ساق ئىدى، قانلىرى شاۋقۇنلۇق ئۆركەشلەپ ئاققانمىدى. يەرنى قازغاندا ئۇنىڭ تىرناقلىرى يېرىلىپ كەتكەن، قاتتىق ئاغرىغان، ئۇ ئاشۇ ئاغرىقتىنمۇ ئازابلانماي لەززەت ئالغانىدى. نۇسرەتنىڭ چەكسىز قايغۇلۇق كۆزلىرى كۆل ئارىسىدىن ۋالىلداپ چوغ كۆرۈنگەندەك سۇس چاقنىدى، لەۋلىرىگە تەبەسسۇم، چىرايىغا قىزىللىق يۈگۈردى. مەسخۇش چاقناپ تۇرغان بىر جۈپ قوڭۇر كۆز ئۇنىڭغا تاقەتسىزلىك بىلەن تىكىلدى. بۇ كۆزلەر نېمە دەپكەن ئوتلۇق، كۆيدۈرگۈچ كۆزلەر. بۇ كۆيدۈرگۈچ ھېسسىيات شۇنچىلىك لەززەتلىك ئىدىكى، ئۇنىڭ تومۇرىدا



شۇنىچە يېقىملىق ئېقىپ ئۆتتى. ئۇنىڭ پەيلىرى تارتىشىپ، ئۈگىلىرى بوشىشىپ كەتتى. ئۇ خۇددى بىلىمىي تولغاندى، بەدەنلىرى ئوتتەك قىزىدى، خېمىردەك يۇمشاپ كەتتى. ئۇ ئەڭ شېرىن چۇش كۆرۈۋاتقانداك ھالسىزلىنىپ يېتىپ قالدى. كۈچلۈك قوللار ئۆزىنى مەھكەم قىسىۋالغانلىقىنى، ئوتتەك بەدەن كۆيدۈرگۈچ تىنىق لار بويىنى يېلىنچىتىۋاتقىنىنى سەزگەندەك بولدى. بىراق يەنە ئۆزىنىڭ ئۆزىدە يېتىپ باقمىغان يۇمشاق ئورۇندا ئەمەسلىكىنى، قېرى جىگدىنىڭ قوپال، قاتقان قوۋزاقلىق، مۇدۇر - چوڭۇرلىرىنىڭ تېنىگە تېگىپ تۇرۇۋاتقانلىقىنى ھېس قىلدى. شېرىن چۇشلەر ئاستا - ئاستا غايىپ بولۇپ، يېقىمىز ئازابلىق دۇنيا قايتىپ كەلدى. كۆيدۈرگۈچ ئاپتاپ قۇملۇقتىن كېلىۋاتقان ئىسسىق ھاۋا، قانچىرىدىغان يەر، جىگدە پۇتاقلىرى دۈمبىسىگە قاتتىق يېتىپ ئاغرىتماقتا. ئۇ، بۇنى ھېس قىلىپ يىغلىۋەتكىلى تاسلا قالدى. تېخى ھازىرلا ئۇنى مەست قىلغان لەززەتلىەر نەلەرگە كەتتى. ئۇ جىگدە پۇتاقلىرىنىڭ قاتتىق يېتىشىغا چىداپ، لېۋىنى چىشلەپ كۆزلىرىنى يۇمۇۋالدى. كۆزىنى ئاچسلا بۇ جاھاننى كۆرۈپ ھەممە لەززەتتىن قۇرۇق قالىدۇ. دائىملىق بار، يېقىمىز شەكىلدە بولۇۋاتقان قۇمۇشلۇقلارنى، كۆرۈمىز قۇمۇشلۇقلارنى، چۆللۈكنى كۆردۈ. كۆزىنى يۇمسا شۇنچە گۈزەل ئىلىق دۇنياغا قايتىدۇ. ئۇنىڭ قېشىدا ياسىن تۇرماقتا. ياسىننىڭ تەر پۇراقلىرىدىن جەننەتنىڭ ھىدى كېلىۋاتىدۇ. ياسىننىڭ كۈچلۈك بىلىملىرىنىڭ قىشى ئۇنىڭ نەپسىنى سىقىپ قويىدى. ئۇ، يۇلغۇندى.

— مېنى قويۇۋېتىڭ، مېنى قويۇۋېتىڭ، ۋارقىرايمەن!

نۇسرەت ئۆز ئاۋازىدىن ئۆزى قاتتىق چۆچۈپ كەتتى. ئۇ مۇزدەك قىياقنى كۆكسىگە بېسىپ چىڭ قۇچاقلىۋالغانىدى. قاپاق توپىلىق يەرگە چۈشۈپ يومىلاپ كەتتى. ئۇ ياسىننى يۇتۇرۇپ قويدى، ھېچ يەردە، قوناقلىقتا، كېۋەزلىكتە، قۇملۇقتا، جىگدىلىك ئارىسىدا يوق. يولدا تۇرامدۇ نېمە؟ ھارۋىنىڭ يېنىدا بويىنى قىسىپ كۈ - لۇمسىرەپ قاراپ تۇرۇۋېتىۋېتىش. گەپ قىلىشقا ئاغزىنى ئاچاي دەيدۇ، ئەمما ئاچمايدۇ. يا نۇسرەتنىڭ يېنىغا كەلمەيدۇ. پەقەت بىر خىل غەمكىن قىياپەتتە كۆزىنى چاقىنى تىپ قاراپ تۇرىدۇ.

— نېمانداق قاراپ تۇرىسىز؟ نەۋاق مەن بۇ يەردە ساقلاپ تۇرغىلى! — نۇسرەت شۇنداق دەپلا ئۇنىڭغا قاراپ ماڭدى. شۇ ئان ياسىن يوقالدى. قاپاققا پۇتلىشىپ دۈم چۈشتى. توپا توزىدى. ئۇ ئۆمىلەپ جىگدىنى چىڭ قۇچاقلاپ يىغلىدى. ئۇ شۇنداق قاتتىق ئۆكسۈپ يىغلىدىكى، يۇمران، زىلۋا تەنلىرى لاغىلاپ تىترەپ كەتتى.

— ئىست، رەھىمەتلىك نېمىشقا ئۇنداق قىلىدىڭ، ئاچچىقىڭغا پايلىماي شۇنداق قىلامسەن، تاش يۈرەك؟ نېمىشقا مېنىمۇ بىلە ئېلىپ كەتمىدىڭ، مەنمۇ كېتەتتىم ئەمەسمۇ، ماڭا ئىشەنمىدىڭمۇ، ماڭا ئەمدى تىرىكلىكىڭنى نېمە كېرىكى، مەن ئاچمىزنى نېمىشقا ئويلىمىدىڭ؟

نۇسرەت ھالسىزلىنىپ جىگدىگە يۆلەنگىنىچە ئاستا سېرىلىپ ئولتۇرۇپ قالدى. ئۇزۇن تان - تال كىرىپكىلىرى ئارىسىدىن توختىماي ياش ئېقىپ يۈزىنى يۇماقتا ئىدى.

توق بۇغداي ئۆك يۈزى تاتىرىپ سۇس قايغۇلۇق پارقىراپ كەتتى. بۇرۇن ئۇشۇكلەرى كېڭىيىپ تىنىقى يېتىشمەي قالدى. ئۇ ئۆتكەندىمۇ دەل مۇشۇ جىگدىگە يۆلىنىپ ئەڭ شېرىن لەززەتتىن ھالسىزلىنىپ مۇشۇنداق ئولتۇرۇپ قالغانىدى. ھازىرمۇ خۇددى شۇنداق بولدى.

14

كېچە. سۇس ئاي نۇرى ئۆمۈچۈك تورى ساڭگىلاپ تۇرغان تۇڭلۇكتىن تۆكۈلۈپ ئۆيىنىڭ ئىچىنى غۇۋا يورۇتۇپ تۇراتتى. ئاندا - ساندا ئىتلارنىڭ قاۋاشلىرى، پىراقىلارنىڭ كورۇلداشلىرى ئاڭلىنىپ تۇرىدۇ. يىراق قۇملۇق ئارىسىدىن ئېچىرىقىمغان تۈلكىنىڭ ھۇۋىلىغان ئاۋازى كەلسىدى. كۆلنىڭ بويىسىدىن بولسا كېرەك، بىرسىنىڭ ئالمتاغىلى ئاۋازدا چىڭقىلىپ ئېيتىۋاتقان ناخشىسى ئاڭلاندى. مۇھەممەت ئىمىن سەيدىن بېشىنى گىرەلەشتۈرۈلگەن قوللىرىغا قويۇپ ئوڭدا باتقاندى. ئۇنىڭ ھېچ ئۇيغۇسى كەلمىدى. ئۇنىڭغا جاھان تۇرۇپ تارلىشىپ كېتىۋاتقاندىكى ئۇيغۇلدى. مانا، بۇگۈن جامائەت ئابدۇرىشىت غوجىنىڭ باشلامچىلىقىدا ناھىيە ھاكىمىنىڭ توپىغا ئىلا تاپ بىر كالا ئېلىپ مېڭىشتى. ياغاچ - خىشلار ماڭغۇزۇلدى، ئادەملەر ئىشلىدى. بۇ - لارغا زادى سۇ كېلەرمۇ، ھۆكۈمەت قۇملۇق ئارىسىدىن سۇ باشلىغىلى ئۇنارمۇ؟ مۇھەممەت ئىمىن سەيدىننىڭ بۇنىڭغا ھېچ ئىشەنگۈسى كەلمىدى. «ئۇلار ۋىلايەتكە يوللىۋەتسالا ئىشى تۈگەيدۇ. ۋىلايەتتىكىلەرنىڭ بىر كەنت خەلقىنى ئويلىغىلى چولسى تېگەرمۇ؟ تەييارلانغان يۈز تال ياغاچ، ياڭاق، پاختىلار كۈچىنى كۆرسەتسە مۇزاكىرىدىن ئۆتەرمۇ؟» مۇھەممەت ئىمىن سەيدىن ئۇلۇغ - كىچىك تىنىپ ئورنىدىن تۇردى. سۆرۈلۈپ چىقىپ غاڭزىسىنى سىلاشتۇرۇپ تېپىپ موخۇركا سالىدى. ئاچچىق ئىس ئۆيىدىن چىقىۋاتقان زەي پۇرىقى بىلەن ئارىلىشىپ كەتتى.

— نېمانداق ئۇخلىمايسىنوي؟ — دېدى ئۇ تۈگۈلۈپ يېتىپ توختىماي ئۇلۇغ - كىچىك تىنىۋاتقان ئايالنىڭ ۋىچىك يەلكىسىنى ئالغانلىرى بىلەن ئاستا سىلاپ، ھەشىرد - خاننىڭ قۇرۇق ئۈستىخانلىق ئەتلىرى ئالغىنىغا تېگىش بىلەن ئۇنىڭ كۆڭلى بۇزۇلدى. بىر چاغلاردىكى گىردە خېمىرىدەك چىڭ بەدەنلەر نەگە كەتتى؟ ئۇ ئىچى سىيرىلغان ھالدا كۈندىن - كۈنگە كىچىكلەپ كېتىۋاتقان، كىچىك بالدەك پىشىلىداپ تىنىپ ياتقان ئايالنى ئۆزىگە تارتتى. ئۇنىڭ بوغۇزى ئېچىشتى. مانا ئۇ ئايالنى مۇشۇنداق مېھرى بىلەن باغرىغا ئالغىلى ھەتتا ئۇنى سۆيۈنۈش ئىچىدە تۇتۇپ، شەپقەتلىك كۆزلىرى بىلەن سىنىچىلاپ قاراپ باقمىغىلى ئۇزۇن زامانلار بولۇپ كېتىپتۇ. ئۇنىڭ كۈنلىرى ئېتىز ئىشلىرى، باپكارنىڭ كۆلىنىڭ بويىدا چىلىم تارتىشىپ ئولتۇرۇش، بەش ۋاق مەسچىتكە بېرىش بىلەن ئۆتۈپ كېتىپتۇ. تالادا بىر كىمەلەر بىلەن خىمىرىلىشىپ قالسا، ئۇ - يىگە كېلىپ مانا مۇشۇ كۆتۈرۈشلۈك ئاجىز ئايالدىن دەردىنى ئاپتۇ، غاچچىرلىقى تۇتسا ئاچچىقى بېسىلغۇچە دۇمبالاپ، توپىغا يۈمىلىتىپتۇ، گويىا خاپىلىق گۇناھ مۇشۇ ئايالدىن كېلىۋاتقاندەك. ئۇ ئۆزىنى چەكسىز خىجىلچىلىق ئىچىدە سەزدى، ھازىر قاراڭغۇدا ئۇنىڭ چىرايىنى كۆرۈش مۇمكىن ئەمەس، ئۇ ھەشىرىغاننى ئوي كېچىسىدە كەندەك چەكسىز ئىنتىزارلىق بىلەن ئاۋايلاپ باغرىغا باستى. يىرىك ساقاللار چىرىمىغان، گىۋىپىۋىلىدەپ

چىلىم پۇرقى كېلىدىغان تۇمشۇقىنى ھەمىشەرىخاننىڭ مۇزدەك سوغۇق، قوشۇقتەك كىچىك مەزگىگە باستى.

چوغدەك كۆيدۈرىدىغان پوسمىلاق يۇمشاق يۈزلەر قېنى؟ ئۇ خۇشلۇقى تۇتۇپ قالغاندا پات-پات قازام، كەپسىز سەككىز ياشلىق ئوغلى ئېلىنى ئويناۋاتقان يېرىدىن تۇتۇۋېلىپ، چىڭ قۇچاقلاپ، ئاپتاپتا كۆيگەن يالڭاچ قورساقلىرىغا سۆيۈپ قويىدۇ. «نوچى بالا، پەقەت سەنلا داداڭغا تارتتىڭ» دەپ ئەركىلىتىدۇ. مانا ھازىر ئۇ خۇددى شۇ ئوغلىنى قۇچاغلىغاندەك ھېس قىلىپ قالدى. ۋاي ئىست، بۇ بىچارە نېمانچە كىچىك لەپ كەتكەن. ئاياغقۇمنىڭ قىز - چوكانلىرى كۆكسى بىلەن داڭلىق. كۆكسى ئۆزىدىن بۇرۇن چوگىيىپ بولىدۇ، ھەمىشەرىخاننىڭ ئەلۋەتتە شۇنداق ئىدى. ئەمما ھازىر ئۇنىڭ ئورنىدا ناسۋال قاپىقىدەكلا سولاشقان تېرە قاپتۇ.

— جېنىم خوتۇن، نېمانچە يىگىلەپ كەتكەنسەن؟ — دېدى مۇھەممەت ئىسىمىدىن سەيدىن ھەمىشەرىخاننىڭ بويىغا تۇمشۇقىنى سۈركەپ. ھەمىشەرىخان گەپ قىلماستىن ئۆكسۈپ يىغلىغىلى تۇردى.

— بۇنداق قىلساڭ تېخىمۇ ئىچىمنى ئاغرىتىۋېتىسەن. دائىم قارىسام گەپ قىلمايسەن، ئىچىڭگە تىنىپ يۈرۈۋېرىپ تۈگىشىپ كېتىسەن. قېرىغان چاغدا سەندىن ئايرىلىپ قالماي.

مۇھەممەت ئىسىمىدىن سەيدىننىڭ ئاۋازىغا ئاخىر يىغا ياماشتى. ئۇ گەپ قىلالماي قالدى. ھەمىشەرىخان تېخىمۇ بۇقۇلداپ يىغلاپ كەتتى. ئۇ ئۇزۇندىن بېرى دەردى ئىچىگە توشۇپ كېتىپ، ئەمدى سىردىشىغا يولۇققان دەك ئېرىنىڭ بويىغا چىڭ چاپلاشتى.

— ھەممە ئىشلار ئۆتتى، كەتتى. بىر ئىشنى ئۇنداق ئويلايمۇ، بۇنداق ئويلاپ-مۇ، ھېچقانداق قىلالمىدىم. سىلگە دەي دېسەم ئەمدى بۇ قېتىم ئۇرسىلا تىرىك قېلىشىمغا كۆزۈم يەتمەيدۇ. باشقا تارتىشىدىغان ھېچنېمە يوق. مۇشۇ بالىلارمى بىلەن قېرىغان دادامنىڭ توغرىسىدىن كۆزۈم ئوچۇق كېتىدۇ. ئەمدى مېنى ئۇرمىسىلا، ھەر قانچە گۇناھ ئۆتۈلگەن بولسىمۇ، ئۇرمىسىلا. مەن شۇ دەردىمنى دەي، سىلگە دېمەي كىمگە دەيمەن. دېمەي دېسەم چارەم بولمىدى. كۈنلىق قىلىپ قان تېپەر بەردىم، ئوقۇتتۇم بولمىدى. يېقىندىن بۇيان نۇسرەتنى كۆرگەنلا، ئۇ مەندىمۇ بەك تۈگىشىپ كەتتى. سىلدىن ئۇ دۇنيا، بۇ دۇنيا رازى بولاي، كۆزۈم ئوچۇق كەتمەسۇن، مەندە گۇناھ يوق، بالىنى يېتىم قىلمىسىلا.

— ئىچىمنى ئاغرىتما خوتۇن، بۇنىڭدىن كېيىن ئاسمان ئۆرۈلۈپ چۈشكۈدەك ئىش بولسىمۇ سېنى ئۇرمايمەن، خوتۇن. ئۇنىڭ ئورنىغا ئۆزۈمنى ئۇراي، ئېشەكنى ئۇراي، ئۇنداق دەۋەرمە، كۆڭلۈم بەك بۇزۇلۇپ كېتىۋاتىدۇ.

مۇھەممەت ئىسىمىدىن سەيدىن ئۆزىنى تۇتۇۋالماي يىغلاپ تاشلىدى. باياتىدىن بېرى، ياق، ئۇ ئۆمرىدە تا ھازىرغىچە ئۆزىنى تۇتۇۋېلىپ، پەقەت كۆزىدىن ياش چىقارماسلىققا تىرىشىپ كەلگەنىدى. ئاخىر بەرداشلىق بېرەلمىدى.

ئايال تېخىمۇ ئۆكسۈپ يىغلاپ كەتتى.

— نۇسرەت، ئىسىت بىچارە قىزىم... بىر تاللا قىزىم دېسەم، كۆزىگە قارىسام... مانا ئەمدى... ئۇنىڭ بويىدا قاپتۇ.

— نېمە؟ — مۇھەممەت ئىسىمىن سەيدىن چۆچۈپ ياندۇرۇپ سورىدى.
— قورسىقى يوغىناپ قاپتۇ.

— سەن ئىپلاس! — مۇھەممەت ئىسىمىن سەيدىن خوتۇنىنىڭ چېچىدىن قاماللاپ تۇتقانچە ئورنىدىن چاچراپ تۇردى. خوتۇنى ئاغرىققا چىدىماي ۋارقىراپ كەتتى. مۇھەممەت ئىسىمىن سەيدىن مۇشتۇمىنى كۆتۈرۈپ بولۇپ توختاپ قالدى. تېخى ھا-زىرلا دېگەن گېپى يادىدىن چىقىمىغانىدى. ئۇ دەرھال خوتۇنىنى ئىتتىرىۋېتىپ تاشقىرى ئۆيگە ئوقتەك ئېتىلىپ چىقتى.

— قېنى سەن نۇسرەت، قېنى سەن پېشانەمگە ئۈنگەن شۇمبۇيا، مەن سېنى ئۆل-تۈرۈپ ئىمتقا تاشلاپ بەرمەيدىغان بولسام!

ئۇ چوڭ دادىسىنىڭ يېنىدا تۇگۈلۈپ ئۇخلاۋاتقان بالىلىرى ئارىسىدىن نۇسرەتنى چېچىدىن سۆرەپ چىقتى. بالىلار قىيا-چىيا قىلىشىپ يىغلاشتى. ھارۇن بوۋايمۇ ئويغاندى. بوۋاي، ئايالى، بالىلىرى يىغلاپ يالۋۇرۇپ ئۇنىڭ پۇتىغا ئېسىلدى. ئەمما ئۇنىڭ قۇلقىغا ھېچنە كىرمىدى. ئۇ نۇسرەتنىڭ ئۇدۇل كەلگەن يېرىگە ئۇرۇلۇۋەردى. نۇسرەت دەسلەپ چىرقىراپ يىغلىدى، بارا-بارا ئۇنىڭ ئۇنى ئۆچۈپ كەتتى. سىرتتا يىراق-يېقىندىن چۆچۈشۈپ ئويغانغان ئىتلارنىڭ قاۋدىغان ئاۋازلىرى ئاڭلاندى.

مۇھەممەت ئىسىمىن سەيدىن چاچلىرى چۇۋۇلۇپ، ھوشىنى بىلمەي قالغان قىزىنى ئۆيىنىڭ تۆۋرۈكىگە باغلىدى. قولىغا ئېشەك ھەيدەيدىغان قامچىسىنى ئېلىۋېلىپ ئۇنىڭ يالڭاچ پاچىقىغا ئۇرۇشقا باشلىدى:

— مەن سېنى ياسىن مەدەكنىڭ گۆرىگە كۆمۈۋېتىمەن، ماڭا ئەمدى بۇ يۇرتنىڭ نېنى ھارام.

— ئوبدان دادا، تاتلىق دادا، مەن ئۇنداق قىلمىدىم. ئەسكى ئىش قىلمىدىم. مەن قەسەم قىلىپ بېرەي، مەن ئەسكى ئىش قىلمىدىم. مەن سىزنىڭ يۈزىڭنى تۆكۈ-دىغان ئەسكى ئىشنى قىلغان بولسام قاقشالدىك قۇرۇپ ئۆلەي! گېپىمگە ئىشىمنىڭ دادا!

— قورسىقىڭدىكى نېمە؟... ۋاي ئىسىت دادا — بالىغۇ بىز... مەن نېمە بولغان ئادەم، ئۇلۇغ خۇدا، ماڭا يەنە قانداق شەپقەتلىرىڭ بار كۆرسىتە خۇدا!... — مۇھەممەت مەت ئىسىمىن سەيدىن بېشىنى چاڭگاللاپ يىغلاپ كەتتى. ئاندىن ئۆزىنى كىچىك ساقاللىرىنى يۇلغىلى تۇردى.

— ئوبدان دادا، مەن خۇش بولاي، ئۇنداق قىلماڭ، مەن گۇناھ قىلمىدىم، ھېچ ئەسكى ئىش قىلمىدىم. بىلمەيمەن ئۆزىچە مۇشۇنداق بولۇپ قالدى.

— دادا، قىز باققانغا دادا! — مۇھەممەت ئىسىمىن سەيدىن بىردىنلا ئەسەبىيلىك بىلەن ۋارقىراپ ئۆيىدىن چىقىپ كەتتى.

بوۋاي تىترەپ تۇرغان قولىرى بىلەن نۇسرەتنى تۆۋرۈكتىن يەشتى. بوۋاي



ۋە ئانا - بالا قۇچاقلىشىپ يىغلىشىپ كەتتى.

— ئوبدان قىزىم، راستىڭنى دە دېسە ئۇنىمايسەن. بۇ زادى نېمە سېھرى - ئەسناء، ئەسكى ئىش قىلىمىدىم دەيسەن، بۇ زادى نېمە ئىش؟

— ئوبدان ئانا، جېنىم ئانا، مەن ھەرگىز ئەسكى ئىش قىلىمىدىم. نەچچە قېتىم قەسەم قىلدىم، قەسەمىمگە ئىشىنىڭ، مەن ھېچ بىلىمىدىم.

— بالام، ئۆلسەڭمۇ راست گەپ قىل، جېنىم بالام.

— ئوبدان ئانا، قەسەمىمگە ئىشىنىڭ، مەن راست گەپ قىلدىم...

بىرقانچە كۈن جىمىمىدە ئۆتۈپ كەتتى. ھەمىشەرىخان كۈنلىرىنى تىخوتىماي يىغلاش بىلەن ئۆتكۈزدى.

ھارۇن بوۋاي كىچىك نەۋرىلىرىنى ئەگەشتۈرۈپ ئېشەك بىلەن قويىنى ئېلىپ ئەتىگەندە چىقىپ كېتىدۇ. مۇھەممەتتىن سەيدىن ئىشىك ئالدىدىكى دۆڭگە چىقىم ۋېلىپ چىلىم تارتىدۇ. ھېچكىم - ھېچكىمگە گەپ قىلمايدۇ، نۇسردە ئۆيىدىن تالغا چىقىمىدى. ئۈچ كۈندىن كېيىنكى جۈمە كۈنى ئەتىگەندە بوۋاي ئالسا - توۋا سېلىپ يىغلاپ ھەممىنى ئويغاتتى. جىن چىراغ يېقىلدى. نۇسردە ياتقان يېرىدە سۈرەتتەك قېتىپ قالغان. چىرايلىق لېۋىدىن كۆپۈك ئۆرلەپ قالغان، ئۇنىڭدىن ئاللىقانداق بىر دورىنىڭ سېسىق پۇرىقى كەلدى.

ئانا قىزىنىڭ ئۈستىگە ئۆزىنى ئاتتى. ئۇنىڭ چىرايلىق قارا كۆزلىرى يېرىم ئوچۇق ئىدى. بوۋاي ھەم كۆز يېشى قىلىپ، ھەم دۈرۈت ئوقۇپ ئۇنىڭ كۆزىنى ئۇۋۇ - لاپ يۈرۈپ تەستە يۈمدۈردى. مۇھەممەتتىن سەيدىن قىزغا قاراپ ھەيكەلسەك قېتىپ قالدى. ئۇنىڭ لېۋىنىڭ تىترىشىدىنلا تىرىك ئادەم ئىكەنلىكىنى پەرق ئېتىش مۇمكىن ئىدى.

15

نۇسردەنىڭ جەستىنى يۇيۇپ - ئاراپ بوخۇچە ئابدۇرىشىخان غوجىنىڭ: «ئۆز ئەجىبى بىلەن ئۆلمەي زەھەر ئىچىپ ئۆلۈۋالغان ئادەم ئۇ دۇنيا - بۇ دۇنيا ئوبدان بولمايدۇ! ئۇنىڭ تاشايىندا، ھارام بالا بىلەن ئۆلدى، ئاخىرەتلىكى ئوبدان ئەمەس. ئۇلۇغ جۈمە كۈنىدە نامىزىنى چۈشۈرمەيدىن» دېگەن گېپى مۇھەممەتتىن سەيدىن - دىنىنىڭ ئائىلىسىگە يېتىپ كەلدى. مۇھەممەتتىن سەيدىن غوجىنىڭ ئالدىغا باردى - مەن، دەپ ئەلپازىنى بۇزۇپ قوپۇۋىدى، ئۇرۇق - تۇغقانلار تىرىشۋالدى. ھارۇن بوۋاي ھەمىشەرىخاننىڭ ئانىسىدىن قالغان تۆت مىسقاللىق نەۋەررۈك زىرىسىنى قويىنغا سالدى - دە، ئېشىكىنى مېنىپ چىقىپ كەتتى. ئۇزۇنغا قالماي ئۇ قايتىپ كەلدى. ئۇسردەنىڭ نامىزى جۈمە نامىزىدىن كېيىن چۈشۈرۈلۈپ، يەرلىكىگە قويۇلدى. مەھەللىدە سۆز - چۆچەكلەر كەڭرى تارقاندى. باپكارنىڭ كۆلىنىڭ بويى يەنە جانلىنىپ كەتتى.

— ئىست، ئوبدان بالىدى، رەھمەتلىك.

— شۇنداق چىرايلىق بالىنىمۇ ئاشۇنداق ساراڭغا بېرىدىكەن خۇدايىم. ناۋادا

ئابدۇرېشىخان غوجامغا بەرگەن بولسا، مۇشۇ بالا-قازامۇ يوق. — راست، زادى غوجامدىن تەقسىرات كەتتى. بۇ بەدىئىيەت بىكار تۇرماي غوجام بىلەن ئېيتىشىدۇ، غوجامنىڭ كەينىدىن پىمىتنە-پاسات تېرىيدۇ، پەسەندە. — بالدۇرراق ئەرگە بېرىۋەتكەن بولسا، ئەلۋەتتە كۈننىڭ سېرىقىنى كۆرەتتى. «بويىغا يەتكەن قىز بالىنى ئۆيدە ساقلاما، بىر تاۋاق سىركىنى بېشىڭغا قىز-ئۇال-سەن» دەيدىغان گەپ بار.

نۇسرەتنىڭ ئۆلۈمىدىن كېيىن ھەمىشەخاننىڭ ئەس-ھوشى جايىدا بولماي قالدى. بىر قېتىم كۆلدىن سۇ ئەكىلىۋېتىپ ئۆيىگە كەلسەم دەپ مازارلىققا كېتىپ قالدى. كۆزلىرىدىن تەلۋە ئۇچقۇن چاچراپ تۇرىدۇ. ئوڭ گەپ قىلىۋېتىپ گېپى قېيىپ كېتىدۇ. بالىلار ئانىسىدىن ياتىراپ قورقۇپ قاچىدىغان بولۇپ قالدى. ھارۇن بوۋاينىڭ چىرايى تاتىرىپ كۈندىن-كۈنگە قۇرۇپ كەتتى. قورسىقى يۈ-غىناپ يەپ تويمايدىغان بولۇپ كەتتى. قورسىقى كۆپۈپ تۇرىدۇ، ئەمما يەل يۈرۈش مەيدۇ، تولغاپ ئاغرىدۇ.

بۈگۈن بوۋاينىڭ قورسىقى قاتتىق ئاغرىدى. ئۇ ئېسىلپ كەتكەن قورسىقىنى مۇجۇقلاپ: «ۋايىجان، ۋاي ئاللا، بۇنداق قىيىنغىچە جېنىمنى ئالساڭ بولمامدۇ؟» دەپ داد-پەرياد ئۇرۇپ يىغلاپ كەتتى. ئۇ سۇپىدا خېلى ئۇزاق يۇمىلاپ تىپىرلىغاندىن كېيىن ھالسىزلىنىپ قالدى. چىرايى تاتىرىپ، پۇت-قوللىرىغىچە قانسىزلىنىپ ئاجىزلاپ كەتتى. مۇھەممەتئىمىن سەيدىن ئېشەكنى ھارۇنغا قوشۇپ ھارۇن بوۋاينى يېزا دوختۇرخانىسىغا ئاپاردى. يېزا دوختۇرلىرى ناھىيىگە بۇيرۇدى. ناھىيە دوختۇرخانىسى بوۋاينى خېلى ئۇزاق تەكشۈرگەندىن كېيىن ئوپېراتسىيە قىلماقچى بولدى. نىمجان بوۋاي: «مېنى ئۇ ئالەمگە يەتتە ئەزايم ساق كەتكىلى قويۇڭلار» دەپ تۈردى. مۇھەممەتئىمىن سەيدىن بىردەم ئىككىلەنگەندىن كېيىن، ئوپېراتسىيە قىلىشقا قوشۇلدى. ئوپېراتسىيە پىچىقى بوۋاينىڭ قورسىقىدىن بىر مۆجىزىنى سۆردى چىقتى. پىستاندەك يۇمىلاق بىر چەمبىرەك قىزىل سىزىق، ئاندىن چېقىم دۈگىلىگە كىچىك نېپىز بىر قەۋەت قىزىل پەردە ئاستىدىن كۆزلىرى چەكچىيىپ تۇرغان ھەممە يىپىرى قىپ-قىزىل گۆشلۈك بىر تىرىك پاقا خالتىلىشىپ قالغان قىزىل پەردىلىك بوغۇزىنى لىپىلىتىپ كۈچلۈك يورۇقلۇققا قورقۇنچاق قارىماقتا ئىدى. ياشانغان دوختۇرخانىنىڭ كۆزلىرى پاقىنىڭكىدىنمۇ بەك چەكچىيىپ، قوللىرى دىر-دىر تىترەپ كەتتى. مۆجىزە، ئاجايىپ مۆجىزە، قورقۇنچاق بىر مۆجىزە. پاقا ئاغزىنى ماكىلىدىتىپ ئېچىپ تىپ يېگەن ئىتتەك ھاسىردى. ئاغزىدىن قىزىل سۇيۇقلۇق قۇيۇلۇپ تۇردى. ئەسەۋاب تۇتۇپ تۇرغان سېستىرا قىز قورقۇپ چىقىرىۋەتتى.

بۇ ئىش ناھىيە ئىچىدە ئەڭ قىزىق، ھەيران قىلارلىق خەۋەرگە ئايلاندى. دوختۇرخانا ئىچى پاقىنى كۆرگۈچىلەر بىلەن قالايمىقانلىشىپ كەتتى. شۇنىڭ بىلەن دوختۇرخانىدىكىلەر بۇ پاقىنى يوغان ئەينەك قاچىغا سېلىپ، ھەممە خەق كۆرەلەيدىغان يەرگە قويۇپ قويدى. خەقلەر بۇ مۆجىزىنى كۆرۈپ ياقىمىنى چىشلىشەتتى. قاچى-

نىڭ يېنىغا كىچىككىنە تاختىچاق قويۇلۇپ، ئۇنىڭغا مۇنداق ئىزاھات بېرىلگەنىدى: «ھارۇن ئارىپ، ئەر، 63 ياش، ئاياغقۇم يېزا ئاياغقۇم كەنتىدىن. ئۇنىڭ قورسىقىدىن چىققان بۇ پاقىنىڭ ئېغىرلىقى سەككىز يۈز يىگىرمە بىر گرام. مۇتەخەسسسلەرنىڭ دەسلەپكى قىياس قىلىشىچە، بۇ پاقا بۇنىڭدىن ئىككى يىل ئىلگىرى قۇمچاق ۋاقتىدا بوۋاينىڭ گېلىدىن خام سۇ بىلەن كىرىپ كەتكەن بولۇشى مۇمكىن...»

16

كەچكۈز كىرىپ كەلدى. ھاۋا خېلىلا سوۋۇپ كەتتى. ئاياغقۇمنىڭ دەل - دەرەخلىرى ئاللىقاچان ياللىقچانغانىدى. ئېتىزلاردىكى شۇمىشىپ قالغان سېرىق قوناقلار، پاختىسى ساڭگىلاپ كەتكەن كېۋەز تاللىرى بوز قىرودا نەمدىلىپ كەتتى. تەكلىماكاندىن كېلىۋاتقان كۈز شامىلى چىڭگىلىك باناملىرىنى لەيلىتىپ، يەردىكى غازاڭلارنى ئۇچۇردۇ، تېخى قېزىۋېلىنمىغان چامغۇر، كۆك تۇرۇپلارنىڭ يېشىل يوپۇرماقلىرى بوز قىرودا ئۇششۇكىدىن يەرگە كۆكسىنى يېقىپ چىڭ چاپلاشقانىدى.

ئۇپۇق قىزىرىش بىلەن تەڭ دائىملىق ئادەت بويىچە يەتتە ياشتىن يەتمەش ياشقىچە ماڭغۇدەك مادارى بار ئەرلەرنىڭ ھەممىسى ئالدىغا دۈمچە يىگەن، بېشىنى تۆۋەن ئەگكەن، قوللىرىنى قوۋۇشتۇرغان ھالدا قىرودىن نەمدەلگەن توپىلىق چىقىرىپ يوللاردىن كۆلەڭگۈدەك تىمىسىقلىشىپ مەسچىتكە ئېقىشقا باشلىدى.

ئاياللار، قىزلار ئۆيلىرىدە تەرەت ئېلىپ ناماز ئوقۇغاندىن كېيىن، دەرھال قاپاقلىرىنى يۇدۇپ، سوغىلىرىنى بالداققا ئېلىپ ئېشەك، قوي، كالا يېتىلىپ، ئىتلىرىنى ئەگەشتۈرگەن ھالدا باپكارنىڭ كۆلىگە ئالدىراپ مېڭىشتى. مەھەللە كوچىلىرىدا، سارغايغان قۇمۇشلۇق ئارىسىدىكى چىغىرىيوللاردا خوتۇنلارنىڭ كېچىكى چۈشلىرى توغرىسىدا ۋاتىلىداشقان، چوكانلارنىڭ ئەرلىرىدىن زارلىنىپ قاقاقلاپ كۈلۈشكەن، كالىنىڭ مۆرىگەن، ئىتلارنىڭ قاۋىغان ئاۋازلىرى يېزىنى جانلاندىرۇۋېتىدۇ. ھارۇن بوۋاينىڭ قورسىقىدىن چىققان پاقا ھەققىدىكى پاراڭ ئاللىقاچان كونسىراپ كەتتى. ئاياغقۇملىقلار ئۇنى خۇدانىڭ كارامىتىگە چىقىرىۋەتتى. ئەمما باپكارنىڭ كۆلىدىن سۇ ئالغاندا، نوگاي بىلەن ئالدىغان، سۇ ئىچكەندە بۇرۇنقىدەك ئېغىزلىرىنى كەشتەك ئېچىپ ئىچمەي، چىشىنىڭ ئارىسىدىن سۈزۈپ ئىچىدىغان بولۇشتى. بوۋاي ساقايدى، ئەمما مۇھەممەت-ئىمىن سەيدىن تۈگىشىپ كەتتى. ئۇ، ھازىر مەسچىتتىن قالدى. ئادەملەر - دىن تېخىمۇ قاچىدىغان بولدى. پات-پات قۇمۇشلۇق ئارىسىدا ئۇنىڭ ۋارقىرىغان، تىلىغان ئاۋازى ئاڭلىنىدۇ. مانا، ئاغىچىخان كالىنى تەستە سۆزىگەن پېتى چىغىرىيولنىڭ دوقمۇشىدىن قوشۇلغان پەيزىخان بىلەن سالاملىشىپ، دېگىلى ئالدىراپ ئاران ئۆلگۈرگەن گېيىنى باشلىدى:

— ۋاي پەيزىخان، نەچچە ۋاقىتتىن بېرى خەق ساراڭ دەۋېرىپ ماۋۇ مەمىتەك ئەمدى رەسمىي ساراڭ بولغان ئوخشايدۇ، ئاڭلىدىڭىزما؟

— ياق، ھە، قانداق دەيسىز؟

— كېچىردىن بىر يەرنىڭ تېگىدىن، بىر ئاسماننىڭ قەھرىدىن كەلگەندەك بىر

كىمىنى توۋلاۋاتقان ئاۋاز كەلدى. بىزنىڭ ئادەم تالاغا چىقىپ كېتىپ بىر ھازادىن كېيىن: «مەمىتەك قۇمنىڭ چوققىسىغا چىقىۋېلىپ (ۋاي قىزىم نۇسرەت نەدىسەن؟) دەپ توۋلاپ يۈگۈرۈپ يۈرىدۇ» دەپ كىرىپتۇ. بىر ئۇزۇنغىچە ئۇيقۇم كەلمىدى. بۇ يىل كەلگۈلۈك كەندى ئۇ بىچارىگە، مەنمۇ بەزىدە شۇ نۇسرەتنىڭ ھارامىدىن بويىدا قالغانلىقىغا گۇمان قىلىمەن. ئۇ ئۇنداق قىلىدىغان قىز ئەمەستى دېگۈم كېلىدۇ. ئۇ- نىڭمۇ گېلىدىن قۇمچاق ئۆتۈپ كەتكەن بولسا، چوڭ دادىسىدەك بولغانىمكىن دەيمەن.

— ئالەم ئەمدى. ئەمما لېكىن زەزادى غوجا ئەۋلادى بىلەن ئېيتىشىمىغان ئوبدانكەن دەپ قالدۇم. مەمىتەك بىكار تۇرماي ئابدۇرشىتخان غوجام بىلەن تىرىك شىپ سورۇقچىلىق تارتىپ كەتتى. ھەممىرىخان ئاز-ماز سۆزلەيدىغان بولۇپ قالغان، ئەمدى مەمىتەك ئۇنىڭدىن بەتەر بولدى...

باپكارنىڭ كۆلىنىڭ بويىغا ئاياللار، ئۇلار، ئىتلار يىغىلدى. قېرى سۆگەتنىڭ قۇرۇغان غازاڭلىرى، قاغىرىغان كۆلىنىڭ، كۆل ئىچىدىكى كۆلچەكنىڭ ئىچىدە پاتقاققا چاپلاشقان ئۇلارنىڭ، ئىتنىڭ ئۇيەر، بۇ يەردىكى تېزەك، سۇيدۈكلىرىگە مىلەنگەن ھالدا تۇرىدۇ. كۆلىنىڭ ئىچى كالا، ئېشەكلىرىنى تۇتۇپ ۋاتىلىدىغان ئاياللارغا تولدى. قاشتە بولسا، كۆلىنىڭ ئىچىگە چۈشۈش نۆۋىتى كۈتۈۋاتقانلارنىڭ جاۋۇلىشى ئاڭلىناتتى. جامىكا غازاڭلارنىڭ تېگىدە قالغان مۇزدەك سۇ توختىماي داۋالغۇپ تۇرىدۇ. كۆلىنىڭ قاش تەرىپىدە قىيا-چىيا كۆتۈرۈلدى. ئاياللار، قىزلار يۈزىنى تۇتۇپ، كالا-ئېشەكلىرىنى، سوغا-قاپاقلىرىنى تاشلاپ تەرەپ-تەرەپكە قاچتى. كۆلنىڭ ئىچىدىكىلەر نېمە بالا بولغاندۇ دەپ بويۇنلىرىنى سوزۇشۇپ، كۆلچەك بويىچە سۇ ئېلىشىۋاتقانلار چۆچۈشۈپ قاراپ بولغۇچە كۆلىنىڭ قىرىدا قىسپىيالىڭچا مۇھەم مەتسىمىن سەيدىن پەيدا بولدى. ئۇنىڭ قورقۇنچلۇق تەلەتى ئۇنى ئادەم قىياپىتىدىن چىقارغان كۆزلىرى تەلۋىلەرچە چەكچەيگەن، قارا ساقاللىرى ئارىسىدىكى كۆك-رىپ كەتكەن كالىپۇكلىرى سىڭارىيان تارتىشىپ، ئاغزىنى مايچاق قىلىپ قويغانىدى. كۆل ئىچىدىكىلەر: «ۋاي ئۆلەي ھايۋان! ...» دېيىشىپ بىر-بىرىگە پۈتلىشىپ، تەرەپ-تەرەپكە قاچتى. قىزلار تېخىمۇ ئالاقزادە بولۇشۇپ كەتتى. بىر قىز قاچمەن دەپ تېپىلىپ كۆلچەككە يۆتمىسىغىچە كىرىپ كەتتى. ئەمما چىرقىرىغىنچە ئۆمەلمەپ قېچىپ چىقىپ كەتتى. بىر دەمدىلا كۆلىنىڭ بويى كالا، ئېشەك، قوي، ئىت بىلەنلا قالدى. ھايۋانلار مۇھەممەتسىمىن سەيدىنكە ھەيران بولغاندەك قاراشتى. بىر تەخەي ئاس-تا كېلىپ مۇھەممەتسىمىن سەيدىننىڭ تۈكۈك بەدىنىنى پۇرىدى. مۇھەممەتسىمىن سەيدىن چەكچەيگىنچە كۆلگە قاراپ تۇردى. چاتراقلىرىنى كەرگەن پېتى تۇرۇۋەردى. بىر كالا ئاستا كۆلچەككە يېقىنلاپ كېلىپ پۇ-شۇلىداپ جامىكا ئارىسىدىن سۇنى سۈمۈرۈپ ئىچكىلى تۇردى. بىر سېرىق موزاي ئەگىشىپ كېلىپ كۆلچەك بويىدا قۇيرۇقىنى سەل كۆتۈرۈپ شىرىلدىتىپ سېپىگە باشلىدى. مۇھەممەتسىمىن سەيدىننىڭ قان قويغاندەك كۆزلىرى

تېخىمۇ چەكچەيدى. «كۆل... نۇسرەت... قىزىم...» ئۇ شۇنداق پىچىرلىغانچە ئاستا كۆلگە چۈشتى. مۇزدەك سۇ ئۇنىڭ مېڭىسىگە تەپتى. كۆكەرگەن كالىپۇكىسى تىستىردىپ كەتتى. يۇمشاق لۆجىلەر ئۇنىڭ پاچاقلارغا يۆگەشتى. كۆلچەكنىڭ سۈيى ئۇنىڭ تىزىدىن سەل ئاشتى. بىرقانچە چوڭ ياشلىق ئايال كۆل بويىدا پەيدا بولىدى. مۇھەممەتئىمىن سەيدىن سۇغا كىرىشىگىلا ئۇلار چۇرقىرىشىپ كەتتى:

— ۋاي جېنىم، ۋاي ماۋۇ ساراڭ بۇلغىدى سۇنى، بۇلغىدى!

— قانداق قىلارمىز ئەمدى، نېمىنى ئىچىمىز؟

— چىقە مەينەت سۇدىن!

كۆل بويىغا بىرقانچە ئاياللار ئولاشتى. ئۇلارنىڭ ھەممىسى چۇرقىراشقىچە سەت گەپلەر بىلەن تىنلەشكىلى تۇردى. ئۇلار ئەمدى ھەممىنى ئۇنتۇغانىدى.

— ھۇ، سا مېڭىسىنى يېگەن ساراڭ، چىقە كۆلدىن!

— ۋاي ئۆلۈم تەككۈر توڭرۇلۇق، سۇنى بۇلغىدىڭ، ئەمدى نېمە ئىچىمىز،

ھايۋان؟

مۇھەممەتئىمىن سەيدىن ئاياللارغا بىردەم ھاڭقايغان پېتى قاراپ تۇردى.

ئاندىن كۆلگە قاراپ شارقىرىتىپ قويۇۋەتتى. جىرغىپ چىققان سۇيدۈك سۇدا كوركىر-راپ كەڭرى بىر دائىرىدە گۈللۈك بۇزغۇن پەيدا قىلدى. ئاياللار تېخىمۇ قىسىا - چى - يا قىلىشىپ چۇرقىراشتى.

— ۋاي توخۇ پوقى مەرەز، ۋاي ئىپلاس!

مۇھەممەتئىمىن تىپىرلاپ چۇرقىرىشۋاتقان ئاياللارغا بىردەم چەكچىيىپ قارىغاندىن كېيىن، ئەسەبىيلەرچە قاقلاپ كۆلدى.

— ھا... ھا... ھا... ئىچىڭلار... ئىچىڭلار...

— ھا... ھا... ھا... ھەممىڭلار ئىچىڭلار...

ئاياللار تېخىمۇ غەزەپلىنىپ ۋارقىراشتى:

— ۋايجان، قاراڭلار ماۋۇ ھايۋان... ئادەم ئەمەس ھايۋاننى!...

ئاياللار غەزەپ بىلەن مۇھەممەتئىمىن سەيدىنىڭ چالما ئاتقىلى تۇردى. چال -

چالار مۇھەممەتئىمىن سەيدىنىڭ باش - كۆزىگە ياققىلى تۇردى. ھەر بىر چالما

ئۇنىڭ بەدىنىگە تەگسە دەرھال ئۇۋۇلۇپ توزۇپ كەتتى. ئۇ تېخىچە قاقلاپ كۆلمەك

تە ئىدى. كۆل بويىدا كالتەك كۆتۈرگەن بىرقانچە ئەر كەك پەيدا بولدى. ئۇلار مۇ -

ھەممەتئىمىن سەيدىنى ئۇرغان پېتى كۆلدىن سۆرەپ چىقتى. خەق كۆلدىن يەتتە

چېلەك سۇنى ئېلىپ تۆكۈۋەتسەندىن كېيىن: «كۆلدە شەك يوق» دېيىشىپ سۇنى يەنلا

بۇرۇنقىدەك ھاللاپ ئىچىشنى داۋام ئەتكۈزدى.

تەھرىرلىگۈچى: ئارسلان.

شېئىرلار

نۇر - مۇقەددەس

يېڭىش قۇچتۇم، ئويدى كۆزىنى
ھېچنېمىنى قۇچالمىغانلار.
ماڭسام كۆيسە، ئۇچسام ئۆزىنى
نەگە قويار ئۇچالمىغانلار؟!

ماڭغانىدىم مەنزىلەر چىلاپ،
بۇردىيالار كۆتۈردى سادا.
چىرقىراشتى، قاغاشتى تىللاپ،
چالۋا قاشتى، بولۇشتى ئادا.

تارىخقا

ھەربىر كۈنۈم بىر ۋاراق قەغەز،
سېنىش بېرىپ تاپشۇرغان ساڭا.
توقۇغىنىم ئىپەكمۇ، سەگەز،
كېسىمىڭنى بېرىسەن ماڭا.

ناۋا ئەمەس بۇنداق سادالار،
كۆڭۈللەردە بالقمايدۇ ھېچ.
ئىنساندىكى ھايۋان خانالار،
پەرىشتىگە تەڭلەيدۇ قىلىچ.

ئۇ قەغەزدە ھەممە نەرسە بار،
ئۇيات، ۋىجدان، ھەسرەت، مۇھەببەت.
ئەل سۆيگۈسى ئاچىدۇ دىدار،
مەڭگۈ قۇدرەت ئالەمدە پەقەت.

ئالتاغىل قىمقاسلار قالدى
يان - يېنىمدا داغلىنىپ ۋەيران.
بۇغداي ئۇنسۇز تاماقلار قالدى،
بوپتۇ دېدىم، بولمىدىم ھەيران.

ھەر تۈنۈمۈمۇ ئاشۇ تەخلىتتە
نەزىرىڭدىن ئۆتمىدۇ جەزمەن.
ئۇنتۇلمايدۇ خورەكلىرىمۈمۇ،
مەشۇقۇمنى ئۇخلاتماي ئەزگەن.

قەدەملەر زىچ، قەدەملەر شالاڭ،
ئارتقا باقسام ياتار داغدام يول.
سادا تىنىپ، تارقاپ كەتتى چاڭ،
ئالدا قۇياش بۇلغىماقتا قول.

قاتتىق باسقان قەدەملىرىمنىڭ،
ئايدەك ئېنىق بولار ھېسابى؛
كۆپ كۆتۈرگەن قەدەملىرىمنىڭ،
ھالال - ھارام، گۇناھ - ساۋابى.

ماڭغىنىمغا شۇنچە تىپىرلاپ،
قارا تۇتتى ماڭالمىغانلار.
بۇلۇڭلاردا ھەدەپ پىچىرلاپ،
تۇتەپ كەتتى يانالمىغانلار.



چۈمپەردە بار لېكىن سەندىمۇ دەھشەت،
 بار ھەتتا يوشۇرۇن سۆزلىرىدىكىمۇ.
 بار ھەتتا سۆيگۈگۈدە (ئالىي بىر مەقسەت)
 ئاناڭغا قارىغان كۆزلىرىدىكىمۇ.

دولقۇنلاپ قالسىەن ئىلھام بولۇپ مەي،
 يۈزىدە چۈمپەردە، چاچرايدۇ قەترەڭ.
 قالسىەن نۇقۇتتىن نۇقۇتتە دېيەلمەي،
 ھىدىدىن ئايرىلار چاچقان
 گۈل - ئەترەڭ.

تۆش مۇشتلاپ بېرىسەن ۋەدىلەرنىمۇ،
 بىلىمەن ۋەدىدىن دۆلىتىڭ ئارتقان!
 سەن ھەتتا مۇقەددەس ۋەدىلەرگىمۇ
 بەئەينى پەردىدەك چۈمپەردە ئارتقان.

ئال دېدىڭ ئايالغا،
 ئالار يۈزىدىن،
 دەقىقە ئىچىدە پۈتەر بۇ جەريان.
 ئال دېدىم مەن ئۇنى قان ۋە جېنىڭدىن،
 سەن قاچان ئالارسەن تولغانماي ھەريان؟

مېنىڭ دەرىجەم

تەلىمىمۇ، پەلىمىمۇ بىلىمىدىم،
 چىللاندىمۇ، بىر سورۇنغا داخلىمەن.
 كۈلۈپ قويدۇم، بىر ئېغىز سۆز قىلمىدىم،
 چوڭ - كىچىكىنى ئايرىيدىغان ئاقىلمەن.

ۋاقىت دېگەن مىڭ چىرقىراپ ئاقماقتا،
 خېرىدارسىز ئۇنىڭ نالە - پەريادى.
 مۇزلاتقۇدا سۇنايلىنىپ ياتماقتا،
 ئادەملەرنىڭ ئۇنى سېزەر ئەس - يادى.

شاراب يەشتى مىجەزلەرنىڭ ئاغزىنى،
 قەھ - قەھەلەر، مەدھىيەلەر يامراشتى.

يۈزۈم يورۇق ھەر كۈنۈم، ئۇچۇن،
 خىسلىتىمنىڭ سىرى كۆچمىدى.
 ئەسىردىن سوڭ تاراشلا پۈتۈن،
 ئادەملىكىم ياندى، ئۆچمىدى.

* * *

تۆكۈلدى ئەسەبىكە ئەينەك كۈكۈنى،
 قاقشىدى يۈرىكىم، قاقشىدى يارام.
 سۇ كۈلدى پالانى، يەنە پۈكۈنى،
 قارا دىل ئادەملەر نەقەدەر قارام).

كېسىشمەس سىزدىنلار كېسىشتى دەرھال،
 يىرىلماس ئېقىنلار تارام ۋە تارام.
 بوپ ئېلىپ كۆپ دالار، كۆپ ئىلىپلار دال،
 چېكىنى يوقاقتى ھالال ۋە ئارام.

قانداق دىل ئەمرىنى سۆزلەيدۇ بۇ تىل،
 قانداق دىل مەيلىنى قىلماق بولۇپ رام؟
 مەن بەرسەم نېمىنى، ئۇ بېرەر دېدىل
 قۇلاققا تىنچلىق قۇلاققا ئارام.

چۈمپەردە

يۈزىدە چۈمپەردە كۆرۈنۈپ ئايال،
 بىر يولىنى ئەسلەتسە ئىسلامغا دائىر
 غەزىپىڭ تۇتىدۇ قىلماستىن ھايال،
 بۇ قالاق ئەتمىشىنى سۆكۈسەن شائىر.
 «ئال ئۇنى!»

مىڭ ئۈندە قىلسەن خىتاب،
 تاغلاردىن يانىدۇ ئاۋازىڭ ئەينەن.
 ھەق سەزگۈڭ ناھەقنى قىلىدۇ بىتاپ،
 بۇ ھەقتە مەن سېنى يارايىسەن دەيمەن.

چۈمپەردە بار لېكىن سەندىمۇ دەھشەت،
 قېنىڭغا قان بولۇپ سىڭگەن ئۇ گويما.
 ئاشۇنداق قان بىلەن ياشاش بىر ۋەھشەت،
 شۇڭلاشقا ھۆسنىدىن ئايرىلدى دۇنيا.

بۇياق بولسا پالانچى بەگ، پۇستان باي،
پالان دېگەن ئىمداردە ئىشلەيدۇ.

دەرىجىسى ناھىيىگە باپمۇباپ،
چىشلىگەندە شۇ بويىچە چىشلەيدۇ.

تەڭقىسلىق بار ساھىبخاننىڭ تەققىدە،
نۆۋەت مېنىڭ... تەندىن ئاقتى قارا تەر.

تاشماقچىمەن دەرىجىلەر ھەققىدە،
قادىر ئىگەم! مەدەت بەرۇ - مەدەت بەر!

مەن ئۆزۈمنى تونۇشتۇرسام پۇقرامەن،
تاجىممۇ يوق، يوقتۇر شاھى پەرىجىم.

يۈرەكلەرگە ئوت بېرىشتە بۇغرامەن،
بىلىڭلاركى، ئادەملىكتۇر دەرىجەم!

سۆزلىرىمگە ھەيران قالدى خالايق،
ساھىبخانم دېدى مېنى تەتۈرۈم!

دەرىجىلىك مېھمانلارغا نالايق،
سۆزلەپ قويدۇم

ئەپۇ، ئەپۇ كەچۈرۈم!

چېقىپ باقساڭ ھەممە سۆزنىڭ مېغزىنى،
ياشاۋاتقان دۇنيامىزنى قامراشتى.

بىر زاماندا قەدەھ ئېلىپ ساھىبخان،
داستىخاننىڭ مەقسىتىنى سۆزلىدى:

«دوستلار ئۈچۈن بارلىقىمىز ئارمىغان،
رەھمەت ھەردەم دوستلار بىزنى كۆزلىدى.

تونۇشتۇرۇپ قويماي ئەمدى ئۆزئارا،
ياخشى ئىشىش ناتونۇشتىن تونۇش جىن.»

خەپشۈك بولدى سورۇنىمىز شۇئانلا،
تارتماي قويدى ھەتتا ھېچكىم يېنىك تىن.

بۇياق بولسا پالانچى جان پۇستانوۋ،
پالان دېگەن ئىمداردە ئىشلەيدۇ.

دەرىجىسى باشقارمىغا تەئەللۇق،
چىشلىگەندە شۇ بويىچە چىشلەيدۇ.

بۇياق بولسا ئورۇنپاسار سا نازىر،
پالان دېگەن نازارەتتە ئىشلەيدۇ.

دەرىجىسى ئېنىق، دېمەك دەل ھازىر
چىشلىگەندە شۇ بويىچە چىشلەيدۇ.

نۇر - مۇقەددەس

دۇنيا دېگەن بىر سەھنە، ئوينالماقتا ئويۇنلار،
قامغاقلارنى ئېپ كەتتى موللاقتىپ قۇيۇنلار.

بىر تەرەپتە قىسىلسا تىزىق - تىزىق ئۈنچىدىن،
بىر تەرەپتە باغلاقتىق قارا قىلدا بويۇنلار.

تەبىرى بار تەمەچتەك ھەر نەرسىنىڭ، ھەر كىمىنىڭ،
ئۆز ئېتى بار ئۆزىچە ھەر گىياھنىڭ، ھەر چىمىنىڭ.

يۈرەكلەرنىڭ سۈرىتى چۈپ ئاياغىتىن قالغان ئىز،
تىلى چىقار بىر كۈنى تۇغما گاچا تىلىسىمنىڭ.

كۈلكە - يىغا قېرىنداش، ئايلار بىلەن لايلار ھەم،
ھېلى كۈلگەن تېلىقتىپ، يىغىسىنى سايلار ھەم.

زەر چۈشمەيدۇ زەر ئاشىق زەرگەرلەرنىڭ قولىغا،
كەتمىنىنى «كەتمەنچى» ئالتۇن بىلەن ئايلار ھەم.

چىقار تېخى بىر پىلدىن تارتساڭ بىر تال قىل ئېغىر،
تارازىنىڭ ئىمانى شەيتان يۇتقان ماي بېغىر.
ئاتىلىدۇ كارۋان دەپ يول يۈرەلمەس پالەچلەر،
يۈرسە كارۋان ئۆرتىنىپ تاپان يېغىر، پۇت يېغىر.

بۇلبۇل تۆككەن كەۋسەر كۈي تورغايلارغا تەن بولۇپ،
بۇلبۇلنىڭ — مەس تورغاينىڭ تىل تاڭلىسى قەنت بولۇپ،
مۆجىزىگە سانىلار زەھەر تامغان مىكىرلەر،
قارىغۇ ئامەت كېپ قونار ئاپەتلەرگە ئەن بولۇپ.

تۆگە تارتسا ئېشەكلەر ئار غېمىنى يېگەنتىم،
بۇ سۈرەتنى ئالەمنىڭ دەل سىمىمىسى دېگەنتىم.
يالغان تۇرار ھەممىشە باش بۇرنىدا قاتارنىڭ،
قاتار كەينى ھەقىقەت! بۇنى ياخشى بىلگەنتىم.

بۇ پەريادى زېمىننىڭ ئەلمىساقىتىن ئۆزگەرمەس،
يۈرەك بىلەن ئاڭلىغان ئۇ پەريادى زەبەردەس.
ئېرىغدىلماس ياشلاردىن پانىسى ئالەم داغلىرى،
نۇر بېرەيلى ئۇنىڭغا نۇر مۇقەددەس، مۇقەددەس!

ئەسقەر جان ياسىن

يۇلتۇزلار سۆيگۈدىن تارقىتىدۇ نىسۇر

سەلكىن بولۇپ تەۋرەنگەن قۇندۇز،
ئەسلىرىمگە يۆگەلگەن قاچان؟
تېرىۋېلىپ تۈنلەرنى شامال،
ئۇرۇق قىلىپ چاچتى قۇياشقا.
ئاي يىغلايدۇ،
بىلىمىدىم نە ھال؟
مەن بىلىمەن خىمالىڭ باشقا!
چىقسا قۇياش گۈل سەيلىسىگە،

ئىشەنمەيمەن قاراشلىرىڭغا،
قاراشلىرىڭ ئازدۇرغان مېنى.
ئەركىلەيسەن كىمىلەر باغرىدا،
قاي، كەڭلىكتىن ئىزدەيمەن سېنى؟
نىگاھىڭغا جەم بولغان يۇلتۇز،
كۆچتى نەگە،
مەنزىلى قاين؟

ئاھ، بۈگۈنكى شۇ بەختىيار قىز،
يۈرىكىمدىن سوراپ كۆرەي،
كىم؟!

سەھەردىكى سەلكىن قوينىدا،
ھەسرەت چېكەر نېمىشقا قەلبىم؟
ساز تۆكۈمەيدۇ نېمىشقا شاد كۈي،
ئۈزۈلگەنمۇ ئۇنىڭ تارىسى؟
پىغانلىقتۇر كۈيۈمۈمۇ مېنىڭ،
مۇندىن كەتكەچ يۈرەك پارىسى.

چالامايىمەن، ئەسلا ۋە ئەسلا،
ساز چېلىشتىن كەتتىم بەك چۆچۈپ
ۋە ناخشامنىڭ تېكىستلىرىمۇ،
قار - يامغۇردا تۈگىدى ئۆچۈپ!

توزىغان گۈل

خۇش، ئىپار ھىددىنى ئۇرۇپ دىماغقا،
يۈرەكنى سەگىتەر باغنىڭ ھاۋاسى.
مۇھەببەت ھەققىدە سۆزلەر تىنىمسىز،
ئورماندا قۇشلارنىڭ ئەركىن ناۋاسى،
يۈرەكنى سەگىتەر باغنىڭ ھاۋاسى.

مەن خىيال ئىلكىدە تۇرىمەن قاراپ،
يىغلايدۇ قولۇمدا توزۇپ كەتكەن گۈل.
ياپرىقى قىيسايغان، سارغىيىپ كەتكەن،
غولمۇ قۇرۇغان ياپرىقى تۈگۈل،
يىغلايدۇ قولۇمدا توزۇپ كەتكەن گۈل.

بىر چاغلار، كېيىنەك ئەگىگەن ئۇنى،
ياش چېغى،

ئەتراپقا خۇش بۇي تاراتقان.
قانچە تاڭ لېۋىنى سۆيۈپ ئۇ مەغرۇر،
گۈزەللىك ھەققىدە داستان ياراتقان،
ياش - چېغى ئەتراپقا خۇش بۇي تاراتقان.

ردۋايەت قىپ سۆزلەيمەن بىر - بىر.
بار سېنىڭدە ئېزىتىقۇ كۈلكە،
بىراق، يوقتۇر ئاتەشلىك مېھەر!

تىترەپ تۇرار كىرىپكىمدە ياش

بۇلاق بويى سىرداش ماكانىم،
ئەسكە سالار ئوتلۇق لېۋىڭنى.
خىياللىرىم شاماللىرىدا
سىلىكتىمەن قۇندۇز چېچىڭنى.

تىترەپ تۇرار كىرىپكىمدە ياش،
ئىزىڭ بويلاپ يۈرىمەن تېنەپ.
مۆكۈپ قەلبىڭ ئوكيانلىرىغا،
يەلكەن بولۇپ بارارمەن ئىزدەپ!

ئۇنتۇلغان ناخشا

بارماقلىرىم چېكەلمەيدۇ تار،
ھېرىپ قالدۇم
توختاي ئەمدى بەس!
لېكىن سازسىز بۇندا مەن ئۇچۇن،
ناخشا ئېيتىش تەستۇر، بەكمۇ تەس!

ئازاب بىلەن ھەر چەككەندە تار،
چىقار تاردىن، ئاھ، پەرياد ئۇچۇپ.
باغاشلايمەن تۇننى ئەزىزلىپ،
بىر يىگانە ناخشامنى قۇچۇپ.

بىراقلاردىن ئاڭلىنار غۇۋا،
توي ناۋاسى،

مەن ئۇچۇن ئازاب.
بەلكىم ئۇندا يىگىت بىلەن قىز،
شاد كۈلكىدە ئىچىشەر شاراب.

قىز يىغلىسا

نۇرغا تولار دۇنيا ئېھتىمال،
كىرىپكىدە تىمىرىگەندە ياش.
تۇن قويندا ئېسەدەر دۇنيا،
زىنىقىغا چۆككەندە قۇياش.

ھە، بۈگۈن تۈزىدىغان بولسىمۇ ئۇ گۈل،
ساقلايمەن بىر ئۆمۈر ئەزىزلىپ ئۇنى.
ھەر قېتىم قارىسام قەلبىمدە مېنىڭ
ئۆركەشلەر ئىسپانكار شۆيگۈ دولقۇنى،
ساقلايمەن بىر ئۆمۈر ئەزىزلىپ ئۇنى.

ئۆمەر جان كېرىم

يۈرىكىمدە سەنلا بار پەقەت

شەپەق رەڭدىن قىزارغان دېڭىز،
شەپەق رەڭدە پۈركەلگەن جاھان.
شەپەقلىرىنىڭ باغرىنى يېرىپ،
چىقىپ كېلەر بىر گۈزەل جانان.
شەپەق رەڭلىك كۆركەم كۆڭلىكى،
داللىلاردا تەۋرىنەر لەرزىن.
لەۋلىرىدىن تامغان كۈلكىسى،
يۈرىكىمدە سالماقتا چۇقان.
كۆزلىرىدە سۆيگۈ جىلۋىسى،
قۇچىقىنى يايىدى مەن تامان.
ئاھ، تۇيۇقسىز كەتتىم ئويغىنىپ،
يېگانىمەن، ئۈستۈمدە يوتقان.
شۇندىن بېرى كىمىردىڭ يۈرەككە،
شەپەق قىزى، ئەي گۈزەل جانان.
ئېيتقىنى سەن رېئال ھاياتتا
چۈشۈم كەبىي كېلەرسەن قاچان؟

ئاي يۈزىدە داغ بار نېمىشقا؟

رېئاللىقم ئازدى شامالغا،
مەپتۇن بولۇپ شېرىن چۈشۈمگە.
ئاي يۈزىدە داغ بار نېمىشقا؟
كىم ھەمراھدۇر مېنى كۆيۈمگە؟

ئېسىڭدىمۇ شۇ ئايدىڭ كېچە؟

ئېسىڭدىمۇ شۇ ئايدىڭ كېچە؟
كۆزلىرىمگە بېقىپ كۈلگىنىڭ؟
ئاي نۇرىغا چۆمۈپ تاختىغىچە،
لەۋلىرىمگە قانماي سۆيگىنىڭ؟
ئېسىڭدىمۇ كۆكسۈمدە بېشىڭ،
«مەن تائەبەت سېنىڭ» دېگىنىڭ؟
ئېسىڭدىمۇ ئاققۇزۇپ يېشىڭ،
ئەقىدەمدىن غەملەر يېگىنىڭ؟

بۈگۈن يەنە شۇنداق بىر كېچە،
سوغۇق باقار كۆزلىرىڭ ئەجەب.
«خوش» دېدىڭ - دە، پەيلىك ئۆزگىچە،
كېتىپ قالدىڭ كۈنپېتىش تەرەپ.

مۇڭلۇق كۆيدە چالمەن گىتار،
شامال تىمىرەر كۆڭلۈمنى بەزىلەپ.
«ۋاپاسىز» دەپ تىللىساممۇ يار،
يۈرىكىمدە سەنلا بار ئەجەب.

شەپەق قىزى

شەپەق رەڭدە نۇرلانغان ئۇپۇق،
شەپەق رەڭدىن چاقنىغان ئاسمان.

چىقسام ئىشىك ئالدىغا،
 پاك-پاكىز تۇرىدۇ ئەتراپ.
 دەرەخلەرنىڭ ئۈستىدە،
 ئاپئاق قارلار تۇرار يالتىراپ.
 ئىشىكىمنىڭ ئالدىدىن
 كىچىكىمىنە بىر يول ئېچىلغان
 يىراقتىكى قۇياشقا قاراپ.

چۈش

قوللىرىڭدا يالتىراپ شەمشەر،
 ئۆلتۈرمەكچى بولۇپسەن مېنى.
 كۆزۈم ئاچسام، كۆكسۈڭدە بېشىم،
 ئوماق قولۇڭ سۈرتسە يېشىمنى.

ئاي يۈزىدە داغ بار نېمىشقا؟
 ئەتىر گۈلۈم قاقشاپتۇ سولۇپ.
 گۈل بېغىمدىن يۈتكەن شامالار،
 كاككۇكلىرىم تۇرار مۇڭلىنىپ.
 كۆزۈمدىكى سۈرەتلەر
 كۆزلىرىمدە - ھەرخىل سۈرەتلەر،
 بۇزۇۋەتتى زەڭگەر چۈشۈمنى.
 تالاشماقتا ئاچكۆزلۈك بىلەن،
 قۇياش سۆيگەن ئالتۇن قۇشۇمنى.

قوشنام

ئاڭ سەھەر
 سۈپۈرگەمنى قولۇمغا ئېلىپ

ئابدۇرىشىت بارات

سوئال

قەلبىم تورى ئىشىقىغا تاللىق،
 ساداقەتنى ئاسمىغىن دارغا.
 دىل نەۋكىرىم لەۋزىڭگە سادىق،
 تۇتقۇن قىلىپ بەرمە دىشۋارغا.
 ياشلىقىمنى ئەسلىڭۈڭ كەلسە،
 يۈرىكىمدىن كۆرۈۋال ئېنىق.
 باھارىڭغا شىۋىرىغان كەلسە،
 بىلگىن مەندىن توختايدۇ تىنىق.

تۈنلەرنىڭ قۇيرۇقىنى كېسىپ،
 ئۇلىسام تاڭغا،
 ئۇيقىنىڭ خېرىدارلىرى
 قىلارمۇ دەۋا؟

پەرق

چۈپ مۇنارغا باغرىم تەلپۈنەر،
 چۈپ كۆزلىرىم كۆزۈڭ شەيداسى.
 مېھرىڭ سەلگىن، يۈرەك يەلپۈنەر،
 ھەر كۈنلىكى ئىشىق غەۋغاسى.

مەن يىغلىسام كېتىسەن كۈلۈپ،
 سەن يىغلىساڭ قالمەن ئۆلۈپ.

جانانغا خەت

قانائىتىم يېتىشەر بىر كۈن،
 تەنھالىققا بولماسمەن مەسال.
 يېشىلىڭدە ھىجرانلىق تۈگۈن،
 سۆيگۈمىزگە سىردىنشار ۋىسال.

خىيالىمغا يەنە يۈك ئارتىپ،
 چۈشلىرىمنى قىلمىغىن قامال.
 يۈرەكلىرىم بۇندا ئۇھ تارتىپ،
 ۋىسال ئۈچۈن ئىزدەيدۇ ئامال.

ئوسمان قاۋۇل

سەن باھارغا ئاشنا بولدۇڭمۇ؟

باھار بىلەن ئېچىلدى گۈللەر،
ئالەم كۈلۈپ گۈلدەك ياساندى.
كۈلگىنىڭدە سەنمۇ گۈل بولۇپ،
ھاياجاندىن كۆزۈم ياشلاندى،
سەن باھارغا ئاشنا بولدۇڭمۇ؟

ئۈنچە چېچىپ ئاققان سۇلاردىن،
كەلدى ياڭراق باھار ناخشىسى.
قۇشلار سايراپ سېنى كۈيلىدى،
دىللار تۆكتى باھار چاققۇسى،
سەن باھارغا ئاشنا بولدۇڭمۇ؟

تېرىپ كەلدىم ساڭا تۇتۇشقا
قايتالاردىن نەۋرۇزى گۈللەر،
خۇش پۇراقلار بىلەن قاپلىنىپ،
كېلىنچەكتەك ياساندى چۆللەر،
سەن باھارغا ئاشنا بولدۇڭمۇ؟

كۈلدى دۇنيا، كۈلدۈم مەن بۈگۈن،
باھار گويا سېنىڭ بېقىشىڭ.
زەپەر قۇچسۇن ھەربىر قەدەمدە،
باھار بىلەن باشلانغان ئىشىڭ،
سەن باھارغا ئاشنا بولدۇڭمۇ؟!

يارنى قۇچۇش

«شامال بىلەن خۇش كەتتى كولدۇرلىما ئاۋازى»^①
كۆككە بېقىپ ئەركىملەپ تۈزگىنىڭدە چېچىمىڭنى.
ئاينىڭ ئەلۋەك نۇردىدا ئوتتەك ياندى كۆزلىرىڭ،
سەجدە قىلدىم شۇ ھامان مېھراب بىلىپ قېشىمىڭنى.
كۆلدەك تىمىنچ كۆڭلۈمگە ئاتتىڭ سۆيگۈ تېشىمىڭنى.

ئۇچۇپ كەلدى يىمراقتىن نەينىڭ لەرزىسى،
كۈلۈشكەندە بىز يۇلتۇز چاققۇ بولۇپ چېچىلدى.
باغرىمدا سەن ناز قىلىپ ياتقىنىڭدا تولغىنىپ،
بۇلۇت كېلىپ ئۇپۇقتىن ئۈستىمىزگە يېپىلدى،
لەۋلىرىمدە لەۋلىرىڭ، بەختىڭ گۈلدەك ئېچىلدى.

ئەخمەتجان يادىمىن

ئايدىڭدىكى ناخشا ئاۋازى

ئايدىڭ كەچ، يېقىملىق كوچا ناخشىسى،
ئەجەبمۇ شوخ لەرزىسى ياڭراپ كېلىدۇ.
تارتىدۇ شۇنچە ئۇ كىشى مەيلىنى،
ياشلىقنىڭ ھېسلىرى قايناپ كېلىدۇ.

نەقەدەر جۇشقۇنلۇق نەينىڭ ئاۋازى،
ناخشىنىڭ ئەۋجىگە پاۋۇزى تەڭكەش.
تەمبۇرنىڭ تارىغا ئۇرۇلغان ناخۇل
گوياكى بۇلبۇلنىڭ كۈيسىدەك دىلكەش.

① بۇ مەزمۇر مەشھۇر مەنىدى شائىرى تاگەرنىڭ.

ئەل ھامان يار - يۆلەك، پەخرىڭ - جېنىڭدۇر،
سەن ئەلدىن ئايرىلىپ كېرىلمە ئانچە.

* * *

ئەقىلدىن بىشارەت ساڭا، ئەي قىزچاق:
گۈزەللىك قىسمىمى - پەزىلەت ئەخلاق.
ئازمىغىن قۇيۇندەك يولۇڭ تاپالماي،
ئۈگەنسەڭ ھەرىپەت - ھاياتىڭ پارلاق.

* * *

دەر ئىممىش چاشقانمۇ: «ھايات پۇشتىمەن،
نەدە بار خامانلىق، ئاڭا قوشنىمەن.»
تەييارغا ھەييارلار تۈگەيدۇ قاچان؟
دەيدىكەن مۇنداقلار: «ئىقبال دوستىمەن.»

* * *

سېستار ئالىمنى ئىچىدىن قۇرۇت،
ئورنىغا كەلمەس ھېچ ئوقۇساڭ دۇرۇت.
ھە شۇنداق ئىچىڭدىن دەز كەتسەڭ ئەگەر،
روھىڭنى قاپلايدۇ قاپقارا بۇلۇت.

* * *

سەپ بولۇپ تۇرىنلار قىلىدۇ سەپەر،
توسالماس يولىنى مۇشكۈل ھەم خەتەر.
كىم ئەگەر ئايرىلىپ قالسا توپىدىن،
يىراقتۇر ئۇنىڭدىن غەلبە، زەپەر.

شاد دىلتار ھەم گېتار، داپ بىلەن راۋاب،
چور بولغان پەردىلەر شۇنچىلىك قايناق.
گويىكى پاختەكنىڭ سايىشى دۇتار،
تارلارنىڭ ئۈستىدە بارماقلار ئويناق.

بىزمۇ ھەم ھويلىدا بىللە توۋلىدۇق،
ئۇلار چوڭ كوچىدا ئېيتقان ناخشىنى.
(تېپىشقان ئىدۇق بىز، ئىككىمىز ئاشۇ
شوخ ناخشا ياڭرىغان باھار ناخشىمى.)

ئۇرغۇغان يۈرەكتىن لىرىك ناخشىلار،
قېتىلغان ياشلىقنىڭ گۈزەل ئوبرازى.
كۆيگەن بىز ھاياتقا، سۆيگۈگە شۇنداق،
سۆيگۈدىن كۈلگەن بۇ ئۆمۈر باھارى.

ھە، ئەنە يۆتكەلدى كوچىدا ناخشا،
مۇقاملار كۆيىدىن ئۇسسۇل پەددىگە.
قىزلارنىڭ ئۇنلىرى قۇچتى پەلەكنى،
چىقتى شوخ ناۋالار راسا ئەۋجىگە...

ناخشىلار ئاشۇنداق دولقۇنلاپ تېشىپ،
ئاستىلاپ يىراقلاپ كەتمەكتە ئىدى.
چىن سۆيگۈ كۈيلىرى قۇلاق تۇۋىمىدە،
دىللارنىڭ تارىنى چەكمەكتە ئىدى...

پارچىلار

ئەل چەكسىز بىر دېڭىز، سەن پەقەت تامچە،
ئەل ئۇستاز، سەن ئالىم بولساڭمۇ قانچە.

ئىمىنجان تۇرىيۇن

پارچىلار

ئادەممەن دېسەڭ، ئادەمدەك ياشا،
مەردلەر ئۈچۈن بۇ ئالەم كەڭتاشا.
ئاسمانغا قاراپ شۇكرى قىلىپ ياتساڭ،
قېنىڭنى شورار ھەتتاكى پاشا.

* * *

سۆيىمەيمەن بىر گۈزەل لەيلى بولسىمۇ،
ھەتتاكى پەردىنىڭ مەيلى بولسىمۇ،
بىلىم ئەڭ قەدىرلىك مەن ئۈچۈن ھازىر،
كۈندە مىڭ خۇشاللىق سەيلى بولسىمۇ.

* * *

قۇشقاچلار ياشايدۇ ئوزۇق - دان ئىزدەپ،
پاشىلار غىمگىشىدۇ ھەريان قان ئىزدەپ.
بەزىلەر قۇشتاچ ۋە پاشىغا ئوخشاش
يۈرىدۇ كۈن بويى بىكار نان ئىزدەپ.

* * *

نان دېسەڭ بېرىمەن نەپسىمدىن كېچىپ،
سۇ دېسەڭ كەلتۈرەي تاغلاردىن ئېشىپ.
بىھۇدە چېقىلساڭ گەر غۇرۇرۇمغا،
تۈگىمەن مۇشتۇمنى غەزىپىم چېچىپ.
تەھرىرلىگۈچى: جاپپار ئەمەت.

مۇھاكىمە ۋە تەقىرىز

غۇلام ئەبەيدۇللا

پەيزۇللا ئوسمان

«ھەمرايى غەزەللىرى» نىڭ ھەقىقىي مۇئەللىپى -

مەھمۇد ھېكەمبەگ

يولداش ئابدۇشۈكۈر مۇھەممەتئىمىن «تارىم» ژۇرنىلىنىڭ 1988 - يىللىق 5 - سانىدا ئېلان قىلغان «ھەمرايى غەزەللىرى» مۇئەللىپىنىڭ كىملىكى توغرىسىدا دېگەن ما- قالسىدە مەرھۇم ھاجى ھامۇت مەھمۇدنىڭ «ھەمرايى غەزەللىرى» نىڭ ھەقىقىي مۇئەللىپى كىم؟ ناملىق ماقالىسى ئۈستىدە كەڭ ۋە سىستېمىلىق توختىلىپ، ئاخىرقى ھېساب- تا «ھەمرايى غەزەللىرى» نىڭ ھەقىقىي مۇئەللىپى «مەن» دېگەن خۇلاسىنى چىقارغان. بۇ، تەئەججۇپلىقلىرىلىك ئىش. مەرھۇم ھاجى ھامۇت مەھمۇدى يولداش ئابدۇشۈكۈر مۇھەم- مەتئىمىننىڭ ماقالىسىنى كۆرۈپ، «مۇنازىرىدىن خاتىرە» دېگەن ماۋزۇ ئاستىدا ئۆز پىكىرىنى يازغان. ئەپسۇسكى، مەرھۇم 66 ياشتىن ھالقىپ، جىسمانىي جەھەتتىن كۆپ ئاجىزلاپ كەتكەچكە، ئۆز ماقالىسىنى روياپقا چىقىرىشقا ئۆمرى يار بەرمىدى. ئەسلىدە يېپىقلىق قازاننىڭ يېپىقلىق پىتى قالغىنى ياخشى ئىدى. ئەمدىلىكتە بىرپۈتۈن «ھەمرايى غەزەل- لىرى» نىڭ «تىرىك ئىگىسى» چىققانىكەن، بۇ ھەقتە يەنە سۆزلەش زۆرۈر بولۇپ قالدى. بۇ ھەق - ناھەق مەسىلىسى، تارىخىي مىراسلارغا قانداق مۇئامىلە قىلىش، قان- داق ۋارىسلىق قىلىش مەسىلىسى. شۇڭا بىز مەرھۇم ھاجى ھامۇت مەھمۇدى يېزىپ قالدۇرغان پىكىرلەر ئاساسىدا، ئۆزىمىزنىڭ ئىلمىي تەكشۈرۈشلىرى، ئىلمىي قاراشلىرى بويىچە بۇ ماقالىنى يېزىپ چىقتۇق.

1. «تەزىيە مەكتۇپى» ھەققىدە دەسلەپكى چۈشەنچە

ئىككى ماقالە ئاپتورى ئېتىراپ قىلغاندەك، «تەزىيە مەكتۇپى» مەھمۇد ھېكەم- بەگنىڭ تارىخىنى ۋە «ھەمرايى غەزەللىرى» نىڭ تېگى - تەكىتىنى بىلىپ چىقىشتا يېڭى چۈشەنچىلەر بىلەن تەمىنلەيدىغان بىردىنبىر تارىخىي ھۆججەت. مەرھۇم ھاجى ھامۇت مەھمۇدى «تەزىيە مەكتۇپى» نىڭ ئۆز ئەينى كۆچۈرۈل

گەن نۇسخىسىنى ئېلان قىلدى. يولداش ئابدۇشۈكۈر مۇھەممەتئىمىن بىرىنچى قول مەنبە تەلەپ قىلدى ياكى بۇ «مەكتۇپ» كاربون 14 ئانالىزى ئارقىلىق تەكشۈرۈلۈشى، پاكىتلار ئىسپاتلىنىشى لازىم، دەپ قارىدى. ئۇنداقتا، كۈتۈش كېرەكمۇ؟ ياق. بىزگە ۋاقىت كېرەك. گەرچە بىز تەتقىقاتچى بولمىساقمۇ، «تەزىيە مەكتۇپى» نىڭ ئەينەن نۇسخىسىنى كۆرگەندىن كېيىن، ئۇنىڭ مەزمۇنى، تىلى ۋە ئۇسلۇبى قاتارلىقلارنى بىلىگىنىمىزچە تەھلىل قىلىپ، بەزى يېڭى چۈشەنچىلىرىمىزنى دادىل ئوتتۇرىغا قويۇشنى مۇناسىپ كۆردۈق.

1. «تەزىيە مەكتۇپى» دېگەن ئىسىم مەھمۇد ھېكەمبەگ تەرىپىدىن قويۇلغان، كۆچۈرۈلگەن نۇسخىدىمۇ بۇنداق گەپ يوق. «مەكتۇپ» تىكى گەپنىڭ بېشى «بىسىمىلا» دىن باشلانغان. قارىغاندا، «مەكتۇپ» - مۇسەبەت خەۋىرىنى ئاڭلاپ يازغان جاۋاب خەتتىن ئىبارەت. شۇنداق بولسىمۇ، ئۇ 130 يىل مابەينىدە «مەكتۇپ»، «تەزىيە مەكتۇپى»، «ۋەسىيە تىنامە» دەپ ئاتىلىپ كەلگەن. بۇ ئاتالغۇلار ئىچىدە «تەزىيە مەكتۇپى» خېلى مۇۋاپىق.

2. «تەزىيە مەكتۇپى» 50 - يىللاردا جۇڭگودا ئىشلەنگەن قەغەز، قېرىنداش قەلەم بىلەن چاغاتاي تىلى ئاساسىدىكى 50 - يىللار ئۇيغۇر يېزىقىدا كۆچۈرۈلگەن. بۇنى ئاددىي كۆز بىلەنمۇ پەرق ئەتكىلى بولىدۇ. چاغاتاي تىلىنىڭ فونېتىكىسى، گرامماتىكىسى، لېكسىكىسى ئاساسىي ئورۇننى ئىگىلىگەن. ئۆز ئەينى نۇسخىسى دېيىلگىنى شۇ بولسا كېرەك.

3. «تەزىيە مەكتۇپى» نىڭ يېزىلىش ئۇسلۇبى، شەكلى، تىلى ۋە مەزمۇنىدىن قارىغاندا، ئۇ بىر پارچە ئىلمىي ئەسەرگە ئوخشايدۇ. نەسرىي شەكىلدە يىغىنچاق يېزىلىپ، ئەدەبىي تۈسكە كىرگۈزۈلگەنلىكىدىن قارىغاندا، ئۇ بىر پارچە پىششىق بەدەن ئىمى ئەسەرگە ئوخشايدۇ. مەزمۇن جەھەتتە ئەينى زامان ۋە ماكان ئىچىگە كىرگۈزۈلگەنلىكىدىن قارىغاندا، ئۇ قىممەتلىك تارىخىي ھۆججەتكە ئوخشايدۇ. بىز «تەزىيە مەكتۇپى» نى قايتا - قايتا ئوقۇش ئارقىلىق ئۇنىڭدىكى پىكىرنىڭ رەتلىك، نۇقتىلارنىڭ ئېنىق قويۇلغانلىقىنى، تارىخىي ۋە كونكرېت ۋەقە، شەخسلەر توغرا، تەسىرلىك بايان قىلىنغانلىقىنى ھېس قىلىپ، «تەزىيە مەكتۇپى» نىڭ ھەقىقەتەن تەتقىق قىلىشقا ئەرزىيدىغانلىقىنى، داۋاملىق تەتقىق قىلىنسا تېخىمۇ نۇرغۇن ۋە يېڭى مەسىلىلەرنى سېزىپ يەتكىلى بولىدىغانلىقىنى چۈشەندۈق. «تەزىيە مەكتۇپى» نىڭ يۇقىرى سەۋىيەدە يېزىلغانلىقىغا، ئۇنىڭدىكى بەزى سۆز - جۈملىلەرنىڭ «ئىسىيان»، «ئالتۇن كەمەر» قاتارلىق شېئىرلارغا ئوخشاشلىقىغا، شۇنداقلا «ھەمرايى» نەخەللۇسىدىكى باشقا شېئىرلارنىڭ كۆپىنچىسى بىلەن تىل ۋە پىكىر بىرلىكى بار ئىكەنلىكىگە، مەھمۇد ھېكەمبەگ نىڭ ئۆز قولى بىلەن يېزىپ قالدۇرغان «نەسەبنامە» سىدىكى ئىسىملارنىڭ تەكرار - لانغانلىقىغا قاراپ، مەرھۇم ھاجى ھامۇت مەھمۇدى ئىشەنگەندەك، بىزمۇ بۇ «مەكتۇپ» نىڭ راست ئىكەنلىكىگە ئىشەندۈق. قوشۇمچە دەلىل - ئىسپاتلىرىمىز تۆۋەندىكىچە:

(1) «تەزىيە مەكتۇپى» دە ئىسمى چىققان «ئاكام جىلانخان»، «ئىمىراھىم ئاكام»

دېگەن كىشىلەر مىرئەھمەت شەيخنىڭ 3 -، 4 - ئوغۇللىرى بولۇپ، مەھمۇد ھېكمىمبەگ ئۆز قەلىمىدە يازغان «نەسەبنامە» دە كۆرسىتىلگەن. «شەيخ ئاتام»، «ئاتام»، «دادام»، «شەيخ خوجام» دەپ تىلغا ئېلىنغان كىشى مەھمۇد ھېكمىمبەگنىڭ ئاتىسى مىرئەھمەت شەيخ ئىكەنلىكى، «ئاكام»، «ئەلەم ئاخۇنۇم» دەپ تىلغا ئېلىنغان كىشى مەھمۇد ھېكمىمبەگنىڭ ئىككىنچى ئاكىسى ئابدۇرېھىم ئەلەم ئىكەنلىكى «نەسەبنامە» دە كۆرسىتىلگەن.

(2) «تەزىيە مەكتۇپى» دە «ئانام»، «ھەمرايى»، «ھەمرا بۇۋى» دەپ تىلغا ئېلىنغان ئايال مەھمۇد ھېكمىمبەگنىڭ ئانىسى، «نۇرۇل، خالىق» لار بولسا، مەھمۇد ھېكمىمبەگنىڭ بىر تۇغقان شاگىرتلىرى. بۇنى ھازىرمۇ ئاتۇش مەشھەدتىكى كونا كىشىلەرنىڭ ھەممىسى بىلىدۇ.

(3) «تەزىيە مەكتۇپى» دە چىڭگىزخاننىڭ چوڭ ئوغلى جۇمىخان تەرىپىدىن XII ئەسىردە قۇرۇلغان ۋە شەرق تارىخچىلىرى «قىپچاق خانلىقى» دەپ ئاتىغان ئال-تۇن ئوردا خانلىقىغا مۇناسىۋەتلىك بولغان «ئالتۇن ئوردا» تىلغا ئېلىنغاندىن باشقا، بۇزۇك خان تۆرەمۇ تىلغا ئېلىنغان. «بۇزۇك خان تۆرەم بولسا جاھانگىر خان تۆرەمنىڭ ئوغلى، جاھانگىر خان تۆرەم بولسا سالىھخان تۆرەمنىڭ ئوغلى، بۇ بولسا بۇرھانىدىن خان خوجام پادىشاھنىڭ ئوغلى، بۇ ئەھمەتخان تۆرەمنىڭ ئوغلى، بۇ بولسا سەئىد ئاپپاق خوجامنىڭ ئوغلى ئىدى»^①. مەھمۇد ھېكمىمبەگ تارىخىنى ۋە مۇناسىۋەتلىك تارىخىي ماتېرىياللارنى ئۆگىنىش ئارقىلىق مۇنداق نەتىجىگە كېلىشكە بولىدۇ: «تارىخىي ھىجرىيە 1244 - يىلى (مىلادى 1828 - 1829) خوجا جاھانگىرخان تۆرەم قوقەندتە قەشقەر ئەقىدەتمەلىرىدىن بىرمۇنچە ئادەم توپلاپ، پەرغانە ۋىلايىتىدىن قېچىپ چىقىپ، موغۇلىستان شەھەرلىرىدىن قەشقەرگە كېلىپ»^② ئاۋۋال «سۇل-تان سۇتۇق بۇغراخان مازىرىنى زىيارەت قىلغىلى كەلدۇق» دەپ ئاتۇشقا چۈشكەن (1826 - 1827 - يىللاردا دەسلەپ كەلگەن). دېمەك، بۇ چاغدا مازارنىڭ ئەۋلادىي شەيخى بولغان مىرئەھمەت شەيخ بىلەن كۆرۈشكەنلىكى، مەھمۇد ھېكمىمبەگ بىلەن بۇزۇك خان تۆرەم بۇ چاغدا تېخى كىچىك بالا ئىكەنلىكى، كېيىن مەھمۇد ھېكمىمبەگنىڭ ھاياتى خەۋپ ۋە تەقىپ ئىچىدە قېلىپ، ئائىلىسىنىڭ بېشىغا كۈن چۈشكەندە، ئاتا-ئانا ۋە تۇغقانلار بامەسلىھەت پەرغانىدا پاناھلىنىشىنى توغرا تاپقانلىقى قاتارلىق ئەھۋاللارنى ئەقىلغا سىغدۇرۇشقا بولىدۇ. شۇنداقلا مىرئەھمەت شەيخ بىلەن 2 - ئوغلى ئابدۇرېھىم ئەلەم قاتارلىقلارنىڭ مەھمۇد ھېكمىمبەگنىڭ كەينىدىنرەك يولغا چىقىپ، ئاتۇشتىكى «تەنگە تاغ» ئەتراپىدا مانجۇلار بىلەن ئۇرۇشۇپ، ئۆزلىرى شېھىت بولغانلىقى ۋە بۇنىڭ بەدىلىگە قالغان ئوغۇللىرىنى قۇتقۇزۇپ قالغانلىقى، ئۆيىدە قالغان ھەمرا بۇۋىنىڭ «شەيخ خوجام ۋە ئەلەم ئاخۇنۇمنىڭ كالىسىنى جاڭ لويىدىن تالىشىپ، يا-

① موللا مۇسا سايرامى، «تارىخىي ھەدىيە»، مىللەتلەر نەشرىياتى، 1986 - يىلى، ئۇيغۇرچە نەشرى، 340 - بەت.

② يۇقىرىقى كىتاب، 149 - بەت.

چاق ئېتىپ قارشى تۇرغانلىقى ۋە ئاخىرىدا ئۆزىمۇ شېھىت بولغانلىقى» نى يۇقىرىقى ئەھۋاللارغا باغلاپ چۈشەنگىلى بولىدۇ. ئۇنداق ئىكەن، مۇسەبەت خەۋىرى مەھمۇد ھېكمىبەگ پەرغانغا چۈشۈپ، ئۇزاق ئۆتمەيلا يېتىپ بارغانلىقى ئېنىق. دېمەك، مەھمۇد ھېكمىبەگ «تەزىيە مەكتۇپى» يېزىلغان تارىخىي ھىجرىيە 1275 - يىلى رەجەب ئېيىنىڭ بېشىدا ياكى ئالدىدا پەرغانغا كەلگەن دېگەن، خۇلاسەگە كېلىمىز.

4) «تەزىيە مەكتۇپى» دە: «قىرىق كېچە يازدىم يۈز نەچچە كۆپلەپ شېئىر دېيىلگەن. قارىغاندا، «تەزىيە مەكتۇپى» مۇسەبەت خەۋىرى كېلىپ ئاز دېگەندە 40 كۈندىن كېيىن يېزىلغان. بۇ جەرياندا مەھمۇد ھېكمىبەگ بىر تەرەپتىن، «ئالتۇن ئوردى» ئالدىدا ئاتا-ئانا ھەم ئاكىسىنىڭ ئۆلۈم نەزىرىسىنى ۋە ئازنا ئاخشىمىنى قىلغان، يەنە بىر تەرەپتىن، قىرىق كېچە ئۇخلىمىماي خەتمە قۇرئان ئوقۇغان ھەم يۈز نەچچە كۆپلەپ شېئىر يېزىپ چىققان. ناھايىتى ئېنىقكى، مەھمۇد ھېكمىبەگنىڭ تۇنجى شېئىرى ئاشۇنداق زور مۇسەبەت ئالدىدا تەبىئىي يېزىلغان ۋە كېيىن تۈزۈلگەن دىۋاننىڭمۇ بىرىنچى شېئىرى بولغان. ئادەتتە، كلاسسىك شائىرلار ئۇيغۇر ئېلىسىپ تەركىبىگە كىرىدىغان ھەرپلەر قاپىيە قىلىنغان ۋە رادىپلىق يېزىلغان شېئىرلار ئاساسەن تەييار بولغاندا، يەنە كېلىپ ئۇلار ئومۇمىي شېئىرلار ئىچىدىن تاللىنىپ تەييارلانغاندا، دىۋان تۈزۈشكە كىرىشكەن. دىۋان تۈزۈشتە شېئىرلار قاپىيە رىتى بويىچە ئىلگىرى-كېيىن رەتلىنىدۇ. غەزەلنىڭ قاپىيىسى ئەينى شارائىتتا شائىر قەلبىدىن ئۇرغۇپ چىققان شېئىرىي ئىسھام ۋە تۈنجى مىسراغا باغلىق. شائىرلىق دەۋاسى ۋە بۇ جەھەتتە تەتقىقات ئەجرى بار ھەر قانداق قەلەم ئىگىسى ئۇنىڭغا كۆز يۇممايدۇ. ئۇنىڭ ئۈستىگە، ئۇزاق مۇددەتلىك بەدىئىي تەربىيىلىنىش، كۆپ يىللىق ئىجادىيەت تەجرىبىلىرى قاتارلىقلار ئاساسىدا پەيدا بولىدىغان مۇنداق تەبىئىي ئىسھامنى يالغۇز ئەدەبىيات نۇقتىسىدىن كۆزەتكەن بىلەنمۇ بولمايدۇ، يەنە پىسخولوگىيە، ئېستېتىكا، ئېتىكا ۋە دىداكتىكا جەھەتلەردىمۇ ئەتراپلىق كۆزىتىشكە ۋە ماركسىزىملىق كۆز قاراشلارغا ئۇيغۇن يېڭى، نوپۇزلۇق ۋە مۇقىم بولغان ئىلمىي يەكۈنلەرنى چىقىرىشقا توغرا كېلىدۇ. شۇڭا يولداش ئاب دۇشۇكۈر مۇھەممەت ئىسىمنىڭ داۋاملىق تەتقىق قىلىشقا تېگىشلىك بۇ نازۇك مەسىلىگە قىلچە ئىمكانىيەت قالدۇرمايلا «ئۇنداق ئىسھام بولمايدۇ» دېگىنى پەقەت بىر تەرەپلىمە قاراشتىنلا ئىبارەت. دەرۋەقە، دىۋانغا تەييارلانغان شېئىرلار رەتلەنگەندە، بەزى قاپىيە ياكى رادىپ بىلەن يېزىلغانلىرى يوق بولۇپ قېلىشىمۇ مۇمكىن، لېكىن 1858 - 1859 - يىللىرى يېزىلغان «تەزىيە مەكتۇپى» دە «قىل ئىسھام ۋەدىسىدىن دىدار ماڭا ھاجەت خۇدا» دەپ شېئىرىمنى باشلىدىم»، «مېھرىبان جانىم ئانا! شېئىرىمدە ئات قويدۇم ساڭا «ھەمراي» دەپ مەھمۇد ھېكمىبەگ دەپ ئېنىق تۇرۇپ، «ھەمراي» غەزەللىرى» دىكى بىرىنچى شېئىرنى مەھمۇد ھېكمىبەگنىڭ ئەمەس، بەلكى ئۇنى فۇزۇلى (ۋاپاتى 1563 - يىلى) نىڭ دىۋانىنى كۆرگەن يولداش ئابدۇشۈكۈر مۇھەممەت ئىسىمىن «ئىسھام ۋە تەسەۋۋۇر تۈپەيلى» «دىۋان ھەمراي» نى تۈزۈ-

گەن 1975 — 1976 - يىللار ئارىلىقىدا يازغان دېسەك، ھەرقانداق كىشىنىڭ تىلى كۆ-
يىدۇ. ئەقەللىسى، ئۇنىڭدىن بىر ئەسىر ئىلگىرى ئۆتكەن مەھمۇد ھېكمىبەگنىڭ فۇزۇ-
لى دىۋانىنى كۆرمەسلىكى مۇمكىنمۇ؟

«ۋەتەندىن ئايرىلىپ بىرقانچە يىللار ئارقىدا ياتتىم،
كۆزۈمنىڭ ياشلىرىن ياشلاپ نېرىن دەرياسىغا قاتتىم.»

دېگەن مەسىرلاردىن يەنە شۇ مەلۇمكى، مەھمۇد ھېكمىبەگ «ھەمرايى غەزەللىرى»
نى پەرغانىدا باشلىغان، ھەتتا كۆپ قىسمىنى شۇ يەردە يازغان، لېكىن دىۋان پەر-
غانىدا تۈزۈلگەن ئەمەس. ئىزاھلاشقا تېگىشلىك يېرى شۇكى، يۇقىرىقى شېئىرنىڭ
بىرىنچى مەسىرىسىدىكى «ئارقىدا» دېگەن سۆز ئاتۇش شىۋىسى بولۇپ، «تاغ ئارقىسى»
دېگەن مەنىنى ئىپادىلەيدۇ. ئىككىنچى مەسىرىسىدىكى «نېرىن دەرياسى» ھازىرقى تاش-
كەنت ئوبلاستى ۋە پەرغانىغا يېقىن دەريا بولۇپ، نارىن دەرياسى دەپمۇ ئاتىلىدۇ. بۇ
دەريانىڭ يۇقىرى ئېقىمى يەتتە سۇ ۋادىسىنىڭ جەنۇبىغا توغرا كېلىدۇ. دېمەك، شا-
ئىر بۇ شېئىرنى يۇرتىغا قايتىپ كەلگەندىن كېيىن پەرغانىدا ئۆتكەن ئۆمرىنى ئەس-
لەپ يازغان.

(5) «تەزىيە مەكتۇپى» دە: «ئانام ھەمرايى ھەققىدە تۇچ قەلەم كۆپ يىغلىدى...»
دېيىلگەن. ئارخېئولوگىيەلىك تەكشۈرۈشلەردىن مەلۇمكى، ئوتتۇرا ئاسىيا (يەتتەسۇ،
پەرغانە ئويمانلىقى) دائىرىسىدە، مىلادىدىن 300 يىللار ئىلگىرى تۇچ ئومۇملاشقان.
ھالبۇكى، پەرغانىدا تۇرۇۋاتقان مەھمۇد ھېكمىبەگنىڭ 1858 -، 1859 - يىللىرى تۇچ
قەلەمدە خەت يېزىشى، يەنە كېلىپ خەتتاتلىققا ھېرىسىمەن شائىرنىڭ («تەزىيە مەكتۇ-
پى» دىمۇ «چوڭ خەت» تىلغا ئېلىنغان) تۇچ قەلەم ئىشلىتىشى ئەجەبلىنىشەركەمۇ؟
ئۇندىن قالسا، «تەزىيە مەكتۇپى» دىكى «ۋەتەن، كۇپلېت، بايرام» دېگەندەك سۆز-
لەر XX ئەسىردىكى قەشقەردىن مەدەنىيەتتە خېلى ئىلگىرىلىگەن پەرغانىدىكى ئۇيغۇر-
ئوغۇز قەۋملىرىنىڭ تىلىدا يوقىمىدۇ؟ ئەينى دەۋرلەردىكى شائىرلارنىڭ شېئىرلىرىدىمۇ
كۆرۈلمەسمۇ؟ ئىنقىلابتا غەلبە قىلمىغۇچە» دېگەن گەپكە كەلسەك، بۇ «تەزىيە مەك-
تۇپى» دە يوق. بۇ گەپنى مەرھۇم ھاجى ھامۇت مەھمۇدى ئۆز ماقالىسىدە مەھمۇد
ھېكمىبەگ تىلىدىن ئۆزلەشتۈرمە گەپ قىلىپ ئىشلەتكەن.

(6) «تەزىيە مەكتۇپى» دە: «شەيخ ئاتامنىڭ نامازىنى چۈشۈرگەن
موللا شېرىپ خەلىپىتىمگە ئازاقتىكى بىر تاش تۇگۇرمەننى بېرىك» دەپ تاپلانغان.
موللا شېرىپ خەلىپىتىم كىم؟ موللا مۇسا سايرامى مۇنداق يازدۇ: «يەنە پەزىلەتلىك
ئۆلىما ئۇستازلاردىن قەشقەرلىك موللا مۇھەممەد شېرىپ خەلىپىتىم بار ئىدى. ئۇ 50
يىل، بەلكى 60 يىل مىقدارى دەرسكويۇق مۇقامدا ئولتۇرۇپ، تالىپلارغا ئىلىم ئۆ-
گىتىپ، ئۇلارغا پايدا يەتكۈزۈپ، پۈتۈن ئۆمرىدە ئەنە شۇ كەسىپ بىلەن شۇغۇللىنىپ
ھايات كەچۈردى. تولا ئىلمىي تالىپلار ئەنە شۇنىڭدىن يېتىشىپ چىقتى، ئۇ ئۇزۇن-
دىن بۇيان ئىلىمنى كەسىپ قىلغان كىشى ئىدى. ئۇنىڭ يەنە 300 گە يېقىن تال-
پى خەتەگەردىلىك لايىقەتكە ئىگە بولۇپ، ئۇنىڭدىن دەرس بېرىشكە رۇخسەت ۋە

ئىرشات (گۇۋاھنامە) ئالدى دەيدۇ. ئۇنىڭ ئۆمرى 85 گە يېتىپ، تارىخىي ھىجرىيە 1310 - يىلى ماھى شېرىپ رەمەزاننىڭ 17 - كۈنى (مىلادى 1894 - يىلى 3 - ئاينىڭ 24 - كۈنى) ئالەمدىن ئۆتتى»^①. مانا بۇنىڭدىن مەھمۇد ھېكمىبەگنىڭ موللا شېرىپ خەلىپىتىمنى قەدىرلەپ، ئالاھىدە ئىلمىيات كۆرسىتىشىنىڭ سەۋەبىمىز ئەمەسلىكىنى چۈشەنگىلى بولىدۇ. موللا شېرىپ خەلىپىتىمگە نىسبەتەن ئېيتقاندا، ئۇ ياش جەھەتتە كۆپ پەرقلەنمەيدىغان مەھمۇد ھېكمىبەگنى ۋە ئۇنىڭ ئەجدادىنى ياخشى بىلگەنلىكىمىز، تەسەببۇب ئاستىدىكى ئۆلۈم نامىزىنى چۈشۈرۈش ئۈچۈن ئالاھىدە ئاتۇشقا چىققان. قارىغاندا، ئۆلۈم نامىزى بىزنىڭ تەسەۋۋۇر قىلغىنىمىزدىنمۇ كاتتى بولغان.

(7) «تەزىيە مەكتۇپى» دە: «مانجۇ لوپىسى (جاڭ) دىن ئانامنىڭ جەسىتىنى تارتىپ ئېلىپ، تۆركۆل «قوشقار ئاتام» سەرھاكىدە قويغان تاغام ھاجى، قاسىملارگە تۆركۆلدىكى تۆت تاش تۈگۈرمەنى بېرىڭ!» دەپ تاپىلانغان. «تاغام ھاجى» دېگەن كىشى ھاجى قازى ئاخۇنۇم ياكى قازى رەئىس ھاجىم بولۇپ، ھېكمىبەگنىڭ ئانىسى ھەمرا بۇۋى بۇ كىشىنىڭ ھامىسى. ئۇنىڭ ئانىسى ياكى ھەمرا بۇۋىنىڭ دادىسى مۇسا بېگىم قازا قىلغاندىن كېيىن، ئۇنىڭ ئىسمىنى مەھمۇد ھېكمىبەگنىڭ ئوغلى مۇسا خوجىغا ئات قىلىپ قويغان. بۇ كىشى رىشات مۇسانىڭ دادىسى. «قاسىم» دېگىنى ھازىر تۆرە كۆلدە ھايات بار مامۇت ھاجىنىڭ دادىسى بولۇپ، مەھمۇد ھېكمىبەگ قازا قىلغاندىن كېيىن، ئۇنىڭ ئىسمى مامۇت ھاجىغا ئات قىلىپ قويۇلغان. مامۇت ھاجى ھازىر 80 ياشتىن ئاشقان، ئۇنىڭ ئۆيى تۆركۆل ئازنامەسچىت ئالدىدا. ئەينى چاغدا مەھمۇد ھېكمىبەگ بەرگەن تۈگۈمەنلەر تۆركۆلدە ھازىرغىچە بار. شۇنىمۇ قىستۇرۇپ قويۇش كېرەككى، بۇ يەردە دېيىلگەن تۆت تاش تۈگۈمەن بىر جايدىلا ئەمەس، بەلكى يەر-سۇ شارائىتىغا بېقىپ، ئۆستەڭنىڭ بېشىدىن ئاخىرىنى بويلاپ بىر تاش، بىر تاشتىن چۆرۈلگەن. «تەزىيە مەكتۇپى» دە ئىسمى چىققان «ھاجى، قاسىم» لار ھەمرا بۇۋىنىڭ جەسىتىنى ئۆز جەمەتىنىڭ زاراتگاھلىقىدا قويغان. «قوشقار ئاتام» مازىرى تارىخىي مەنبەلەردىن قارىغاندا، بۇغراخان ئەۋلادىغا چېتىشلىق بولۇپ، ئاتۇشتىلا ئەمەس، بەلكى قەشقەر ۋىلايىتىنىڭ قاغىلىق، يەكەن، يوپۇرغا، توققۇزاق، قەشقەر شەھىرى ئەتراپىدىمۇ بار. ئۇنىڭ ئۈستىگە، قاراخانلار سۇلالىسىنىڭ بارلىق پادىشاھلىرى ئۆز نەسەبلىرىنى قەدىمكى تۇران پادىشاھى ئافراسىياپقا باغلايدۇ. «يەنە بىر رىۋايەتتە، ئافراسىياپ ئىراننىڭ رىۋايەت دەۋرىدىكى پىشىدا دىيان سۇلالىسىنىڭ پادىشاھى پەردەدۇننىڭ ئوغلى تۇرنىڭ نەۋرىسى دەپ بايان قىلىنىدۇ»^②. مانا بۇنىڭدىن «قوشقار ئاتام» سەرخانىنىڭ تارىخى ۋە نامىنىڭ نەقەدەر ئۇزاق جەريانغا ئىگە ئىكەنلىكىنى چۈشەنگىلى بولىدۇ. شۇنداقلا، مەھمۇد ھېكمىبەگنىڭ دادا ۋە ئانا جەمەتلىرىنىڭ تۇغ-

① «تارىخىي نەسىدى»، سىللەتلەر نەشرىياتى، 1986 - يىلى، ئۈيۈرچە نەشرى، 568 - بەت.

② يۇقىرىقى كىتاب، 737 - بەتتىكى ئىزاھاتقا قارالسۇن.



قان كېلىدىغانلىقىنىمۇ ئېنىق چۈشەنگىلى بولىدۇ.

(8) «تەزىيە مەكتۇپى» دە: «مەھمۇد خوجام»، «مەھمۇد ھېكىم»، «ھېكىم»، «غېرىب بىچارە مەھمۇد» دېيىلگەن. قارىغاندا، مەھمۇد ھېكىمبەگ ھاكىمبەگلىك ئۈز-ۋانىغا «چىيەنلۇڭ 1762 - يىلى يولغا قويغان ھاكىمبەگلىك تۈزۈمى»^① بويىچە ئېرىشكەن، ئۇنداق ئىكەن، مەھمۇد ھېكىمبەگ ئۇ چاغدا «ئىككى، ئۈچ يېزا» نىڭلا ئىگىسى ئەمەس. ئۇنىڭ ئۈستىگە، دادىسى مازارنىڭ باش شەيخى، ئانىسى قازىنىڭ ھامىسى، ئاكىسى ئەلەم ئاخۇنۇم بولغان. باشقا-باشقا ئائىلە دېيىلگەندىمۇ، ئۇلار كۆپ ئەۋلادلىق ۋە تېڭىدىن قولىلۇق كەشمەلەر. شۇڭا ئازاق ۋە تۈركۈلدىكى تۈگمەنلەر مەھمۇد ھېكىمبەگ ئۈچۈن ئۆلۈم نامىزىنىڭ ئىسقاتى قىلىنغان. بۇ تۈگمەنلەرنىڭ تىلغا ئېلىنىشى - مەھمۇد ھېكىمبەگنىڭ دادىسى، ئانىسى ۋە ئىككىنچى ئاكىسىنى مانجۇلار قەتلى قىلغان بولسىمۇ، لېكىن مال-مۈلۈككە تېگەلمىگەنلىكىدىن ئىبارەت تارىخىي پاكىتىنىمۇ ئىسپاتلايدۇ. ئۇندىن قالسا، مەھمۇد ھېكىمبەگنىڭ ئۆز ئىسمىنى «ھېكىم» دەپ ئاتىشى «تەزىيە مەكتۇپى» دىلا ئەمەس، بەلكى باشقا شېئىر-لىرىدىمۇ بار. بۇ ئارقىلىق شېئىرىي تىلنىڭ ساپ ۋە ساددىلىقى، قوش مەنىلىك ۋە بىشارەتلىكلىكى، ئوبرازلىقلىقىنى ئالاھىدە گەۋدىلەندۈرگەن. ئەپسۇسكى، يولداش ئابدۇشۈكۈر مۇھەممەت ئىسىم مەرھۇم ھاجى ھامۇت مەھمۇدنىڭ مەھمۇد ھېكىمبەگ «ئۆزىنىڭ بۇ مىسرالىرىغا ھېكىم سۈپىتىنى قىستۇرۇپ ئۆتكەن» دېگەن بىر مەنىدىكى گېپىنىمۇ ئۆز-گەرتىپ «ھېكىم» تەخەللۇسى قوشۇلغان، بۇ ھەمرايىنىڭ چوقۇم مەھمۇد ھېكىمبەگ ئىكەنلىكىنى كۆرسىتىدۇ، دېگەن تەلەپپۇز تولىمۇ يەڭگىللىك بىلەن قويۇلغان... ئۇ چاغدا بىر غەزەلدە ئىككى تەخەللۇس بولۇپ قالمايدۇ... بۇلار ھەممىسى سۈنئىي ۋە زورمۇزور توقۇلما ئەمەسمۇ؟» دېگەن. «غېرىب بىچارە مەھمۇد» دېگىنىگە كەلسەك، بۇ مۇساپىرچىلىق ۋە ھىجران ئۈستىگە مۇسبەتكە دۇچ كەلگەن مەھمۇد ھېكىمبەگنىڭ ئۆز-ئۆزىنى سۈپەتلىشى. كېيىنكى تارىخىي ئەسەرلىرىگە تەخەللۇس ئورنىدا قوللىنىپ «شەيخ مەھمۇد غېرىبى» دەپ ئاتالغانلىقىمۇ تارىخىي پاكىت.

(9) «تەزىيە مەكتۇپى» دە: «بۇ ۋەسىيەتنى سۇلتان سۇتۇق ئالدىدىكى «ساجى» مەدرىسىگە چاپلاڭ، دېدىم ھەم بۇ شېئىرنى بابامىز سۇلتان سۇتۇق بۇغراخان تېمىغا چاپلاڭ، دېدىم» دېيىلگەن. تىل ئىنسانلارنىڭ ئىجتىمائىي ئالاقىلىشىش قورالى، ئۇنى ئەينى شارائىتتا قانداق ئىشلىتىش ۋە ئىشلەتكەندىمۇ ئادەتلەنگەن تىل بويىچە چۈشەنەرلىك ئىشلىتىش - ھەر بىر كىشىنىڭ ئۆز ئىشى. گەرچە «مەدرىسىگە چاپلاڭ»، «بۇغراخان تېمىغا چاپلاڭ» دېگەن سۆزلەر غەلىتە تۇيۇلسۇمۇ، لېكىن بۇ يەرلىكتە ئادەتلەنگەن سۆز. ھازىرمۇ بىزدە ئاڭلىماقتا غەلىتە، لېكىن توغرا چۈشەنچە بېرىدىغان سۆزلەر ئاز ئەمەس، شۇڭا «مەدرىس مازار ئالدىدىمۇ؟» دەپ تەكرار سوئال قويۇش ئورۇنسىز. «مەھمۇد ھېكىمبەگ زامانىدا ساجىيە مەدرىسى مەۋجۇد مەيدى؟» دېگەن سو-

① ئابدۇشۈكۈر مۇھەممەت ئىسىم: «مەرايىن غەزەللىرى» مۇئەللىپنىڭ كىتابى توغرىسىدا، «تارىم» ژۇرنىلى، 1988 - يىل، 5 - سان، 66 - بەت.

ئالغا كەلسەك، جاۋاب ئاددىي: ئاتۇشتا «ساجىيە» مەدرىسى بولغان ۋە ئارخېئولوگىيەلىك تەكشۈرۈش ئارقىلىقمۇ ئېنىقلانغان. يەنە بىر تەرەپتىن، مەھمۇد ھېكىمىيەگ دەۋرىدە بۇ مەدرىسنىڭ خاراكتېرى بولۇشى مۇمكىن. شۇڭا بۇ گەپ بىلەن «تەزىيە مەكتۈپى» نى يوققا چىقارماي، ئۇنى ئايرىم مەسىلە قاتارىدا تەتقىق قىلىش كېرەك.

«تەزىيە مەكتۈپى» دە ئايرىم - ئايرىم چاپلاش تەلەپ قىلىنغان نەرسە ئىككىسى بولۇپ، بىرىسى «ۋەسىيەت»، يەنە بىرىسى شېئىر. بىزنىڭچە، ئۇ «قىزىق كېچە يازغان يۈز نەچچە كۆپلەپ شېئىر» ئەمەس، بەلكى «تەزىيە مەكتۈپى» نىڭ ئاخىرىدىكى ئالەم مەسرا شېئىر. چۈنكى ئۇنىڭدا «تەزىيە مەكتۈپى» نىڭ ئاساسىي روھى يىغىنچاقلانغان. (10) «تەزىيە مەكتۈپى» دە: «نۇرۇلغا بۇ ۋەسىيەتنى مۇخلىس بىلەن تاشخانغا تاپشۇر، دېدىم» دېيىلگەن. مەرھۇم ھاجى ھامۇت مەھمۇدنىڭ يېزىشىدىن قارىغاندا، بۇ مەكتۈپ بالىدىن - بالغا مىراس قېلىپ، ئاخىرىدا تاشخاننىڭ نەۋرىسى شاش خېنم (شېشە خېنم) نىڭ قولىغا ئۆتكەن ۋە 1953 - يىلى يازدا ئۇنى رىشات مۇساغا تاپشۇرۇپ بەرگەن. ئۇ بوۋىسى تاشخاننىڭ: «تاغام مەھمۇد ھېكىمىيەگنىڭ پەرغانىدىن ماڭا تەيىن قىلىپ ئەۋەتكەن ئۆز قەلىمىدىكى تەزىيە مەكتۈپىنى چىڭ ساقلاڭلار. كېيىنكى چاغلاردا لازىم بولسۇن دېگەن سۆزىنى يەتكۈزۈپ: «رىشات بالام، ساڭا بۇنى تاپشۇراي... ۋاقتى كەلگەچە مەسئۇل بولۇپ ساقلىغىن!» دەپ چېكىلىگەن. ئەپسۇسكى، يولداش ئابدۇشۈكۈر مۇھەممەتئىمىن شۇنچە ئېنىق گەپنى ئۆز ماقالىسىگە قىستۇرغاندا، «تەزىيە مەكتۈپى» خۇددى 120 يىلدىن كېيىنكى بۈگۈنكى كۈننى ئالدىن - ئاللا مۆلچەرلىگەندەكلا «كېيىنكى كۈنلەردە لازىم بولسۇن»، «ۋاقتى - سائىتى كەلگۈچە ساقلا» دېگەن تەۋسىيەلەر بىلەن ئاتۇشقا كەلتۈرۈلگەن ۋە... چاپلاش تەلەپ قىلىنغان» دەپ ئۆزگەرتىۋەتكەن.

4. رىشات مۇسا ساقلاپ كەلگەن «تەزىيە مەكتۈپى» نىڭ ئەسلى نۇسخىسىنى ئېلىپ كەتكەن يۈسۈپبەگ مۇخلىس مەھمۇد ھېكىمىيەگنىڭ ئەۋلادى، ئۇ ئەينى چاغدا مۇشۇنداق كونا قول يازمىلارنى يىغىۋېلىش خىزمىتىنى ئىشلىگەن. رىشات مۇسا ئۇنىڭدىن ئۇمىد كۈتۈپ، «تەزىيە مەكتۈپى» نى گۇۋاھ - شاھىد ئالدىدا «ھەمرايى شېئىرلىرى» بىلەن قوشۇپ ئىلاجىسىز بەرگەن. شۇنداقسىمۇ بىر نۇسخە كۆچۈرۈۋالغان. ھازىر ئالمۇتىدا ئولتۇرۇشلۇق شائىر تۇرسۇن قاھارى 1987 - يىلى تۇغقان يوقلاش ئۈچۈن شىنجاڭغا كەلگەندە، مەرھۇم ھاجى ھامۇت مەھمۇدنىڭ ئۆزى قايتقانىدىن كېيىن يۈسۈپبەگ بىلەن كۆرۈشۈپ، «تەزىيە مەكتۈپى» ۋە «ھەمرايى غەزەللىرى» توغرىسىدا خەۋەر بېرىشنى ۋەدە قىلىپ كەتكەن. ئۇ 1988 - يىلى 4 - ئايدىكى خېتىمىدە سالام - سائەتتىن كېيىن مۇنداق يازغان: «بېگىمنى خېلى ئىزدەشكە توغرا كەلدى، شۇ ئۆپەيلى ئارىدىن خېلى ۋاقت ئۆتتى. يېقىندا ئۇ كىشى بىلەن كۆرۈشۈپ، سىلنىڭ سالاملىرىنى يەتكۈزدۈم. (تارىم) غا سىلى يازغان ماتېرىيالدىن مەنمۇ بولغانلىقىمنى ئېيتتى. ئۇ سىلى سورىغان نەرسىلەرنى ئۆز ۋاقتىدا باشقا نەرسىلەر

بىلەن چېگرىدا ئېلىپ قالغان، ئېسىمدە قالغانلىرىنى «يېڭى ھايات گېزىتى» گە يازغان ئىدىم. ئۇ گېزىتلەرنى ئىزدەشكە توغرا كېلىدۇ، دېگەن بولدى. ۋاقىپ بولغاچلا... بۇ نەرسە سىلىنى قانائەتلەندۈرەمدۇ-يوق، بىلىمىمەن، ئەگەر سىلىگە زۆرۈر بولسا، مەن ئارخىپىمنى ئاخشۇرۇپ ئۇ گېزىتلەرگە قاراپ بېقىشىم مۇمكىن». مەرھۇم ھاجى-ھامۇت مەھمۇدى كۆرۈشكە ئۈلگۈرمىگەن بۇ جاۋاب خەت «تەزىيە مەكتۇپى» نىڭ بار-يوقلۇقىدىن تولۇق بىشارەت بېرەلمەيدۇ، لېكىن «ھەمرايى غەزەللىرى» نىڭ سوۋېت ئىتتىپاقىدىكى «يېڭى ھايات گېزىتى» دە ئېلان قىلىنغانلىقىدەك پاكىتىنى يەتكۈزۈپ بېرەلەيدۇ. دېمەك، بۇ خەت «ھەمرايى غەزەللىرى» بىلەن «تەزىيە مەكتۇپى» نى ئىسپاتلايدىغان قوشۇمچە پاكىت.

5. تارىخىي ماتېرىياللارغا بىرلەشتۈرۈپ «تەزىيە مەكتۇپى» دىكى ۋەقە ۋە شەخس-لىرىنى ئېنىقلىغىلى بولىدىغانلىقى ياكى «تەزىيە مەكتۇپى» ئارقىلىقىمۇ باشقا بەزى مۇناسىۋەتلىك مەسىلىلەرنى ئېنىقلىغىلى بولىدىغانلىقى ئۈستىدە يۇقىرىدا ئازراق توختالغان ئىدۇق. قارىغاندا، تازا يېتەرلىك بولمىغان تېخىمۇ ئىچكىرىلىپ باقايلى:

(1) «تەزىيە مەكتۇپى» دە: «ئانام ھەم ئاكام كالىسىنى ھېيتكاردىكى داردىن ئېلىپ قاچقان بۇ ساداقەتلىك خادىملەرنىڭ چېكىسىگە گۈل قىستۇرۇپ، خەلق ئالدىدا «باتۇر» دېگەن ئۇنۋان بېرىشكە!» دېيىلگەن. تارىخىي مەنبەلەردىمۇ ئەينى شارائىتلاردا قەشقەر ھېيتكاردا دار بولغانلىقى مەلۇم. مانجۇ لويمىسى «جاڭ» مىر ئەخمەت شەيخ ۋە ئۇنىڭ ئىككىنچى ئەغلى ئابدۇرېھىم ئەلەمنى ئۆلتۈرۈپ، ئاتا-بالا ئىككىلىنىڭ بېشىنى كېسىپ، دەسلەپ ئۆزۈڭلۈكى ئازنامە سېچىت ئالدىغا، كېيىن قەشقەرگە ياندۇرۇپ كېلىپ ھېيتكارغا ئاسقان. ئۇلارنىڭ بۇنىڭدىن خەۋەر تاپقان نۇرۇل، خالىق ۋە ئىس-لامخان (ئايال) دېگەن تۇغقانلىرى كېچىلەپ قەشقەرگە كىرىپ، ئىككى باشنى باتۇر-لۇق بىلەن قولغا چۈشۈرۈپ، ئاتۇشقا ئېلىپ چىققان. بۇ ۋەقە ھازىرغىچە كىشىلەر ئاغزىدا كاتتا داستان سۈپىتىدە ئەسلىنىدۇ.

(2) «تەزىيە مەكتۇپى» دىكى بەزى مەزمۇن ۋە بىر-بىرىگە سۆز-ئىسپارلىق «ئالتۇن كەمەر»، «ئىسيان» قاتارلىق شېئىرلار بىلەن ئوخشاشلىققا ئىگە. مەسىلەن، «ئالتۇن كەمەر» دىكى: «بىر تۇغقىنىم ئالتە نەپەر»، «جان ئانام ھەمرا بىۋى»، «باشلىسا ھەمرايى يۇرتىغا بېرىپ ئىسيان ئەگەر»، «ھىجران ئازابى دەستىدە»، «ئىل-ھامى بىر شىنۇ شېكەر»، «كۆزۈمدىن قان ئاقۇر شامۇ سەھەر» دېگەندەك سۆزلەر ۋە «ئىسيان» دىكى: «ئۈمىدلىك بول ھېكم»، «قېرىماس ھېچقاچان دەۋا»، «يېرىم قىلما دىلىڭنى»، «ئاناڭنىڭ جەڭگىۋار روھى بولۇر ھەر ۋاقىتتا ھەمراھىڭ» دېگەندەك سۆز-لەر مەيلى مەزمۇن ياكى سۆز قۇرۇلمىسى جەھەتتىن بولسۇن، پۈتۈنلەي ئوخشاشىدۇ. بۇ شېئىرلاردىكى قالغان سۆزلەرمۇ مەزمۇنەن ئوخشاشىدۇ. بۇ خىل ئوخشاشلىق «ھەمرايى غەزەللىرى» دىكى مۇنازىرە تېمىسى بولغان بىرىنچى شېئىردىمۇ ئەينەن ياكى مەزمۇ-نەن تەكرارلانغان. مەسىلەن، «قىل ئىننايەت ۋەسلىدىن دىدار ماڭا ھاجەت خۇدا»، «سەن ئايال مەزلۇمغا قىلىدىڭ، ئۇنى يەپ-يەك ئىختىرا»، «ھىجرى ئوغلانلىق دېمەك،

مىڭ پارە بولغانلىق دېمەك»، «بارمىدۇ ھەم، رايونىمىزدا ئۆلۈمىمىز تىرىك بولغان جۇدا...»

6. «تەزىيە مەكتۇپى» نىڭ كۆچۈرۈلگەن نۇسخىسىدىن قارىغاندا، پۈتۈنلەي نۇسخان يوق دېگىلى بولمايدۇ. ئۇ ئالدىراشلا قېرىنداش بىلەن كۆچۈرۈلگەنلىكى ئۈچۈن، قۇردىن قۇرغا ئۇلاپ يېزىش ياكى قۇرمۇ-قۇر يېزىش، چاغاتاي تىلى بىلەن ھازىرقى زامان ئۇيغۇر تىلىدا ئاساسەن ئوخشايدىغان باغلىغۇچى سۆزلەرنى ئېلىش جەھەتتە ئىملادا كېتىپ قالغان بەزى جايلار بار. بىزنىڭچە، «تەزىيە مەكتۇپى» نى ئىككىنچى بىر كىشى قۇراشتۇردى دېگەندىمۇ مەزمۇنىمىز كېڭەيتىلمەسلىكى، بەلكى چۈشۈرۈپ قويۇشى، ھەتتا بۇزۇپ قويۇشى مۇمكىن. «يۈز ئاڭلىغاندىن بىر كۆرگەن ئەلا» دېگەندەك، «تەزىيە مەكتۇپى» نىڭ ئەينەن كۆچۈرۈلگەن نۇسخىسىنى كۆرگەنلەر ئەگەر مەھمۇد ھېكىمبەگنىڭ تارىخىي شەخس ئىكەنلىكىگە راست ئىشەنسە، مۇشۇنداق بىر «تەزىيە مەكتۇپى» نىڭمۇ بولغانلىقىغا، جۈملىدىن، بۇ نۇسخىنىڭ يالغان ئەمەسلىكىگە ئىشىنىدۇ. شۇنداق ئىكەن، بىمەۋە گۇمان قىلغاندىن كۆرە تەتقىق قىلىش ياخشى.

2. «دېۋان ھەمرايى» ۋە ھەمرا خانىم

«ھەمرايى غەزەللىرى» قەشقەر «كونىشەھەر ئەدەبىياتى»، «ئاتۇش نەزمىلىرى» دە 1979 -، 1980 - يىللىرى قىسمەن ئېلان قىلىنغان. ئېسىمىزدە باركى، شۇ چاغدا بەزى يولداشلار «ھەمرايى» ناملىق ئايال شائىر توغرىسىدىكى ھېسسىي چۈشەنچىسى بىلەن «ئۇيغۇر ئەدەبىيات تارىخىدا يەنە بىر يېڭى بەت ئېچىلدى...» دەپ پەخىرلىنىشتى. «ھەمرايى» ھەقىقەتەن بىر ئايال شائىر بولسا، پەخىرلىنىشكە ئەرزىيدىغان ئىش بولاتتى! ھالبۇكى، تارىخىنى ساقلاشتۇرغىلى بولمايدۇ. ۋاقىتنىڭ ئۆتۈشى بىلەن «ھەمرايى» - يولداش ئابدۇشۈكۈر مۇھەممەت ئىمىنىڭ نامى ئىكەن دېگەن ئىش - ئىش گەپ تارقالدى. راست شۇنداقمۇ؟

بىز ئىگىلىگەن ماتېرىياللاردىن ۋە يولداش ئابدۇشۈكۈر مۇھەممەت ئىمىنىڭ ماقالىسىدىكى يەتتىنچى مەسىلىدىن مەلۇمكى، ھەمراخانم سوۋېت قىرغىزىستاننىڭ ئۆش دېگەن يېرىدە تۇغۇلۇپ ئۆسكەن. 1930 - يىللارنىڭ بېشىدا ئاۋۋال چۆچەككە، كېيىن ئۈرۈمچىگە، ئاندىن قەشقەرگە كەلگەن. 1955 - يىلى سوۋېت ئىتتىپاقىغا چىقىپ كەتكەن.

ھەمراخانمىنىڭ ئەدەبىي ئىجادىيىتىگە كەلسەك، 1950 - 1955 - يىللىرى ئۇنىڭ بىرنەچچە پارچە شېئىرى «جەنۇبىي تىمىنشان گېزىتى» دە ئېلان قىلىنغانلىقى مەلۇم. ئەمما بىز ئارخىپ ئاقتۇرۇپ «ھەمراخان» نامى بىلەن بېسىلغان ئىككى پارچە شېئىرنىلا تېپىشقا مۇۋەپپەقىيەت بولدى. بۇنىڭ بىرىنچىسى 1950 - يىللىق 1 - ئۆكتەبىر سانىغا، ئىككىنچىسى شۇ يىللىق 21 - نويابىر سانىغا بېسىلغان. ھازىر بىر پارچە شېئىرنىڭ ئەينەن كۆچۈرۈلمىسىنى دىققىتىڭىزغا سۇنمىز.

خۇش كەلدىڭىز

(سوۋېتلار ئىتتىپاقى ئەدەبىي-سەنئەتچىلىرىگە بېغىشلايمەن)

بۈيۈك سوۋېت سەنئەتچىلىرى، خۇش كەلدىڭىز شۇبۇ يەرگە. ئۇزۇن يىلدىن سىزنى كۈتكەن، خۇش كەلدىڭىز شۇبۇ يەرگە. داھىي لېنىننىڭ يولىدا، ستالىن يوليورۇقىدا، كەلدىڭىز ھال سورىغىلى، خۇش كەلدىڭىز شۇبۇ يەرگە.	كەلدىڭىز ھال سورىغىلى، خۇش كەلدىڭىز شۇبۇ يەرگە. قارشى ئالۇر ئەمگەگچىلەر. دوستلۇق گۈلى ياشناپ كۈلەر، خۇش كەلدىڭىز شۇبۇ يەرگە. جۇڭگودىكى بارلىق ياشلار، مەدەنىيەتكە دائىم تەييار. بىزنىڭ ئۆلكە سەنئەتچىلەر، خۇش كەلدىڭىز شۇبۇ يەرگە.
--	--

مانا بۇ ھەمراخاننىڭ 50 - يىللاردىكى شېئىرىيەت سەۋىيىسى! مانا شۇ ھەمراخاننىڭ 50-70 - يىللار (55 - 75 ياش) دا «ھەمرايى غەزەللىرى» نى يازغۇدەك تاكامۇللىشىشى مۇمكىن ئەمەس.

مەرھۇم ھاجى ھامۇت مەھمۇدى ئۆز ماقالىسىدە «ھەمرايى غەزەللىرى» دىكى ئاياللارنىڭ ئېيتىشىغا مۇۋاپىق كەلمەيدىغان مىسرالارنى پاد كىت قىلىپ كۆرسەتكەندىن كېيىن، «ھەمرايى غەزەللىرى» نى ئانىسىنىڭ نامىغا باغلاپ قويۇش بىلەنلا ئىش پۈتمەيدىغانلىقىنى بىلىپ يەتكەن يولداش ئابدۇشۈكۈر مەھمەتئىمىن: «مەن بۇنىڭدىن 12 يىل ئىلگىرى يېزىشقا باشلىغانمەن ۋە ئەينى زاماندا مېنىڭ ناھەق «ئوڭچى» قالپىقىم تۈپەيلى ھەقىقىي ئاپتورى ئىزاھلانمىغان بۇ بەش بېيىتلىق غەزەللىرىم ھەققىدە... ئوچۇق سۆزلەش ۋاقتى كەلدى» دېگەن. ئۇنىڭ «ھەمرايى غەزەللىرى» نى مەن يازغان» دېگەن گېپى ئۈستىدە ئاي-رىم توختىلىشقا توغرا كېلىدۇ. شۇنداقتىمۇ، خەلقىمىزنىڭ نورمال ئەقىدىلىرىگە ماس ھالدا ئېغىزىدىن - ئېغىزغا يادلىنىپ كەلگەن ۋە مەھمۇد ھېكمىمبەگنىڭ قەلىمىگە مەنسۇپ بولغان «ھەمرايى غەزەللىرى» يېزىلغان 130 يىلنىڭ ئالدىدا يولداش ئابىدۇ-شۈكۈر مۇھەممەتئىمىن ئەمەس، ھەتتا ئۇنىڭ ئانىسى ھەمراخانم، دادىسى مۇھەممەتئىمىن ئەپەندىمۇ تېخى يورۇق دۇنياغا تۆرەلمىگەنلىكىنى ئىزاھلاپ قىيۇش زۆرۈر. بۇ ھەقتە يەنە بىر - ئىككى مىسال ئالاھىلى:

1) مەھمۇد ھېكمىمبەگنىڭ سىڭلىسى رابىيە خېنىمنىڭ كۈيۈسى ئابىدۇقادىر قازى كالانىڭ ئوغلى ھېمىت ھاجى ئوغلى ئابدۇكېرىم خان مەخسۇم (1870 - 1954) ئۆزىگە مىراس قالغان «ھەمرايى غەزەللىرى» دىن بىرنەچچىسىنى ئەۋلادى ئابدۇقادىر ئەلەم ئاخۇنۇم (مەرھۇم ھامۇت مەھمۇدى ئۆز ماقالىسىدە «ئاخۇنۇم» دېگەن كىشى) گە بەرگەن. 1956 - يىلى ئۈرۈمچىدىن كەلگەن ئىككى نەپەر ياش كادىر ئاخۇنۇمنىڭ قولىدىكى، جۈملىدىن، رىشات مۇسادىن كۆچۈرۈپ ئالغان «ھەمرايى غەزەللىرى» نى ئېلىپ كەتكەن. ئىگىلىشىمىزچە، شۇ يىلى سابىق شىنجاڭ شۆيۈەندىن كونا كىتابلارنى يىغىۋېلىشقا قەشقەرگە كەلگەن ۋە بۇ ئىشقا قاتناشقانلار ئىچىدە يولداش سادىر تۇرشا، ئابدۇرىشىم ئىسلام، ئابلىمىت روزى، غەنىزات غەيۇرانى، ھاجى نۇرھاجى،

يۈسۈپبەگ مۇخلىس قاتارلىقلار بولغان. يولداش ئابدۇشۈكۈر مۇھەممەتئىمىنمۇ شۇ يىلى قەشقەرگە كەلگەن.

2) «ھەمرايى غەزەللىرى» قەشقەر «كونىشەھەر ئەدەبىياتى» ژۇرنىلىدا ئېلان قىلىنغاندىن كېيىن، ئاتۇشنىڭ سابىق ھاكىمى، قىزىلماسۇ قىرغىز ئوبلاستىنىڭ مۇئاۋىن باشلىقى يولداش ئابلىز نىمىياز 1955 - 1956 - يىللىرى جەنۇبىي شىنجاڭ رايونلۇق پارتكوم بىرلىك سەپ بۆلۈم باشلىقى بولۇپ ئىشلەۋاتقاندا، يىغىلغان تارىخىي ۋە دىنىي كونا كىتابلار قاتارىدا مەھمۇد ھېكىمبەگنىڭ ئەسەرلىرىنى كۆرگەنلىكىنىمۇ ئېيتقان.

3. «ھەمرايى غەزەللىرى» دىكى ئوخشاشلىق ۋە پەرق

مەرھۇم ھاجى ھامۇت مەھمۇدى 1983 - يىلى غۇلجىدىن تېپىلغان «دىۋان ھەمرايى» ئىلچىدىكى غەزەللىرىنى بىر - بىرلەپ سوراپ ۋە سېلىشتۇرۇش ئارقىلىق «80 پىرسەنتى مەھمۇد ھېكىمبەگكە مەنسۇپ ئىكەنلىكى، قالغانلىرى يېڭىدىن قوشۇلۇپ قالغانلىقى مەلۇم بولدى» دەپ، «ھەمرايى غەزەللىرى» دىكى ئوخشاشلىقنى تەكىتلىگەن. يولداش ئابدۇشۈكۈر مۇھەممەتئىمىن غۇلجىدىن تېپىلغان «دىۋان ھەمرايى» نى ئۆزى يېزىپ تۈزگەنلىكىنى ئېتىراپ قىلىمۇ، لېكىن ئۇنى «قەدىمكى ئەدەبىي مىراسلار ئىچىگە كىرگۈزۈلۈپ، ئۆتكەن ئەسىرنىڭ ئوتتۇرىلىرىدا ياشىغان مەھمۇد ھېكىمبەگنىڭ شېئىرى قىلىپ مۇتلەقلىشىۋېلىگەن» دېگەن ۋە بۇ پىكىرنى ماقالىسىدىكى 1 - ، 3 - ، 5 - مەسىلىدە تەكرارلىغان. دېمەك، ئۇ «ھەمرايى غەزەللىرى» دىكى پەرقنى تەكىتلىگەن. «ئوخشاشلىق ۋە پەرق» دېگەن سۆز پەلسەپىدە ھازىرغىچە كىتابتىن كىتابقا ئېلىنىپ كېلىۋاتقان «ئىككى تال يوپۇرماقنىڭ ئوخشاشلىقى ۋە پەرقى» توغرىسىدىكى مەشھۇر مىسالنى يادىمىزغا سالغۇ. پەلسەپىدە «ئوخشاشلىق قانۇنىيىتى» ۋە «ئۆزگىچىلىك قانۇنىيىتى» نى ئىپادىلىگەن بۇ مىسالدىن پايدىلىنىپ يازغۇچى زوردۇن سابىر پېرسوناژ ئىندۇدۇئالىقنى شەرھىلىگەن. پروفېسسور يولداش ئابدۇشۈكۈر مۇھەممەتئىمىنمۇ ئۆز ماقالىسىدىكى 5 - مەسىلىدە مۇنداق دېگەن: «... ھەممە كىشى ئۆز دەۋرى بىلەن، ئۆز سەرگۈزەشتىسى بىلەن، ئۆزىنىڭ مەنەۋى قاتلىمى، تىل ۋە پىكىر ئۇسلۇبى بىلەن ئۆزىگە خاس ۋە كۆپىنچە ئىسسىقلىق ئىسسىقلىقىدا - دە!» ئىلىم - پەن ساۋاتىغا دائىر بۇ ئۈچ مىسال پەلسەپىدىن ئەدەبىي ياتاقچە، پېرسوناژ ئىسسىقلىقىدا ئىسسىقلىقىدىن شائىر پىسخىكىسىغا چەك بىر - بىرىگە باغلىنىدۇ. دېمەك، «ھەمرايى غەزەللىرى» نى ئەينى زامان ۋە ماكان ئىچىگە قويۇپ كۆنكۈپت تەھلىل قىلساق، ئىككى دەۋرگە مەنسۇپ بولغان، ئىدىيە ئولوگىيىلىك قۇرۇلما جەھەتتە ناھايىتى زور پائىل ئايرىپ تۇرغان ئىككى مۇئەللىپنىڭ «ھەمرايى غەزەللىرى» گە ئىگىدارچىلىق نىسبىتى ئۈستىدە ئىلمىي يەكۈن چىقارالايمىز.

يولداش ئابدۇشۈكۈر مۇھەممەتئىمىن ئۆز ماقالىسىدىكى 6 - مەسىلىدە «ئۆز - ئۆزى» زىنى ئىسپاتلىماق غەلىتە كۆرۈنىمۇ، بۇ ئىشنىڭ زۆرۈرىيىتى تۈپەيلى، ئۆزگىچىلىك نىڭ ئىسپاتلىشىدەك غەلىتە بولماس» دەپ «ھەمرايى غەزەللىرى» نىڭ تېماتىكلىق مەزمۇنىنى ئارقا - ئارقىدىن ئالتە نۇقتىدا شەرھىلىگەن. 7 - مەسىلىدە «ھەمرايى» نىڭ يۇرتى توغرىسىدا مەخسۇس توختالغان. ئۇنىڭ پىكىرلىرىنىڭ ئىغزىلىق مەركىزى



زى مۇشۇ ئىككى مەسىلىدە نۇقتىلىق ئىپادىلەنگەنلىكى ئۈچۈن، دۇشۇ دائىرە ئىچىدە مۇھاكىمە ئېلىپ بېرىشتىن ئاۋۋال شۇنى تەكىتلەيمىزكى، ئىككى ماقالە ئاپتورىنىڭ مۇنازىرە تېمىسى بولغان ۋە كىتابخانلار تولۇق تېكىستى بىلەن كۆرگەن غەزەللەر-دىكى پىكىر، تىل، ئۇسلۇب قاتارلىقلار «تەزىيە مەكتۇپى»، «ئالتۇن كەمەەر»، «ئىسيان» دىن ئىبارەت ئۈچ پارچە ئەسەرنىڭ بەدىئىي قۇرۇلمىسىغا ئاساسەن ئوخشايدۇ. بىز مۇشۇنى قوشۇمچە ئۆلچەم قىلىپ، يولداش ئابدۇشۈكۈر مۇھەممەتئىمىن كۆرسەتكەن مىساللاردىكى پەرق ۋە ئوخشاشلىقنى ئىمكان قەدەر ئىزدەشكە تىرىشىمىز.

1) يولداش ئابدۇشۈكۈر مۇھەممەتئىمىن 6 - مەسىلىدىكى 1 - ، 3 - نۇقتىدا ئاساسەن ئائىلىۋى روشەنلىك ھاسىل قىلغان مىساللار ئۈچۈن ئالغان توققۇز غەزەل-نىڭ ئىككى پارچىسى مۇنازىرە تېمىسى بولۇپ، بۇنىڭدىن بىرىسى «ھەمرايى غەزەل-لىرى» دىكى «قىل ئىنايەت ۋەسلىدىن دىدار ماڭا ھاجەت خۇدا» دېگەن غەزەل، يەنە بىرىسى «بېلىق دەريادا ئۈسسۈزدۇر، چىراغقا تەشنا پەرۋانە» دېگەن غەزەل. «قىل ئىنايەت ۋەسلىدىن دىدار ماڭا ھاجەت خۇدا» دېگەن غەزەل توغرىسىدا مەر-ھۇم ھاجى ھامۇت مەھمۇدى توختالغاندىن باشقا، بىزمۇ ماقالىمىزنىڭ بېشىدا سۆز-لەپ ئۆتكەن. قوشۇمچە قىلىشقا توغرا كەلسە شۇنى تەكىتلەش كېرەككى، مەھمۇد ھېكمەتگىنىڭ ئانىسى ھەمرايىۋى سەككىز پەرزەنت تەۋەلىۋت قىلغان ۋە بەشىنچى بالىسى مەھمۇد ھېكمەتگە ئامراق بولغان. شائىر ئۆزىگە «ھەمرايى» دەپ ئات قويۇپ، بۇ مەرسىيىسىنى باشلىغاندا، ياقۇپ ئەلەيھىسسالام ئائىلىسىنى تەمىن قىلىپ، تار مەنىدە ئۆزىنىڭ ئائىلىۋى روشەنلىكىنى ئىزھارلىغان. ئەگەر ئاتا - ئانا ۋە بىرلا ئوغۇل شۈكۈرىللىلاردىن ئىبارەت ئۈچ كىشىلىك ئائىلىۋى روشەنلىك ھاسىل قىلغان ھېمىلىسە، «بولسا گەر ئوغلانلىرى كەنئاننىڭ ئۇندىن بۆلەك، سەن ئايال مەزلۇمغا قىلىدىك ئۇنى يەپ - يەك ئىختىرا» دېگەن بېيىتنىڭ مەزمۇنىغا ئۇيغۇن كەلمەيدۇ. بۇ غەزەلنىڭ ئىككىنچى بېيىتىمىزدىكى: «بىلىمىم مەپ - ھۇم يۈزۈڭنى كۆرسىتىشكە بى رەھىم، سالغىنىڭدۇر باشقا فۇرقەت، دىلغا ئوتلۇق ئىلتىجا» دېگەن ئىككى مەنبەچىلىك كۆز قارىشىدىكى ساددا دىئالېكتىك ئامىلغا ئىگە پىكىرلەرنى ھازىرقى زامان ئېڭىمىغا ئىگە ئابدۇ-شۈكۈر ھۇھەممەتئىمىننىڭ مەزمۇنى قاتلىمى دېيىشكە بولمايدۇ. مەلۇم مەنىدە، خۇددى باشتىلار ئېيتقاندەك، بىر پارچە ئەسەرنى نەزەرىيىۋى پىرىن-سىپلار بويىچە تەھلىل قىلىش ئوڭاي بولسىمۇ، لېكىن ئەسەرنىڭ كۈندۈزلىكى ۋە ئۈس-لۇبى بىلەن مۇئەللىپنىڭ خاراكتېرىنى بىرلەشتۈرۈپ تەھلىل قىلىش ئانچە ئوڭايغا چۈشمەيدۇ. چۈنكى ئىجادىيەت خاراكتېرى ئىجادىيەت پىسخىكىسى مەسىلىسىدۇر.

ئابدۇشۈكۈر مۇھەممەتئىمىننىڭ دېگىنى بويىچە بولغاندا، مۇنازىرە تېمىسىدىكى «يېقىپ ئاۋارە بولماڭ شام تۇتانماس شامىدىن» دېگەن سەدرە بىلەن باشلىنىدىغان غەزەلمۇ ئۇنىڭ ئىكەن. بۇ غەزەلمۇ، «بېلىق دەريادا ئۈسسۈزدۇر، چىراغقا تەشنا پەرۋانە» دېگەن غەزەلمۇ كىلاسسىك ئۈس-لۇب بويىچە «ئىشق» تېمىسىغا باغلاپ يېزىلغان. كىلاسسىك شائىر مەھمۇد ھېكمەت-جەڭ ئۆز كۆڭلىگە يۈككەن ۋە پەرۋىش قىلىۋاتقان يۈكسەك غايىنى ئىپادىلەگەن بۇ

لىرىدىكىلار «تەزىيە مەكتۇپى» نىڭ تەپسىلىي تەسۋىرى. ئۇلاردا جۇلالىنىمۇ ئاتقان نۇر مەيلى قايسى تەرەپتىن ئەكس ئەتسۇن، «تەزىيە مەكتۇپى» دىن ئىبارەت مەركىزىي نۇقتىغا ئۇدۇل چۈشىدۇ ۋە بۇ نۇقتىنىڭ ۋەسلى تەسۋىرىنى يورۇتۇش مەقسىتىگە يېتىدۇ. شۇڭا ئۇلارنى كەڭ مەنىدە نوقۇل ئائىلىۋى روشەنلىك ھاسىل قىلغان پىكىرلەر دېگەندە، بۇ غەزەللەرنىڭ بىلىش قىممىتى، ئىستېتىكى ئەھمىيىتى تۆۋەنلەيدۇ، مۇئەييەن تارىخىي دەۋر بىلەن چەمبەرچەس باغلانغان تارىخىي ۋەقە ۋە شەخسلەرمۇ تارىخىي ئوبيېكت بولۇشتەك خۇسۇسىيىتى ۋە خاراكتېرىدىن مەھرۇم بولىدۇ. كونكرېت ماكان ۋە زامان بىرلىكى ئىچىدىكى تولۇق مەنىگە ئىگە لىرىك خۇسۇسىيەتمۇ يوقىلىدۇ. ھالبۇكى، بۇنداق پىكىرلەر ئىسيان تۈپەيلى ھىجران ئازابىدا باغرى كۆيگەن، ئەل، ۋەتەن ئىشقىدا ئوتتەك يانغان مۇھىمۇد ھېكسىمەسىگە دەك شائىرنىڭلا ئەقلىگە كېلىدۇ؛ يولداش ئابدۇشۇكۇر مەھەممەتئىمىن ئائىلىۋى روشەنلىك ھاسىل قىلىپ يازغان ۋە مىسال ئالغان غەزەللىرىدە: «بىر ئۇغۇل كۆردۈم جاھاندا، بولدى ئالەم تار ماڭا»، «شۇكرىلىملا، بىر چىنار كۆكسۈم يېرىپ چىققان گويما»، «يېزىپسىز خۇش كەرەشمە نەزمىلەر (شەيدائى) ئۇغ-لانم»، «شۇكۇرۇم ياخشى قال ئەلدە، سېنى قەلبىڭگە تاپشۇردۇم»، «خېتىم ئېلىپ ئوقۇپ رەنا، ئوغلانىمغا سالام ئېيتىڭ»، «ئۆتۈپ تۇرغان چېغى (شەيدائى) ئىشقى ئىمتىھا-نىڭدىن» «تۆت ئوغلانىڭ سۈرىتىنى كۆكسۈم تاقاپ شاشتى دىلىم». دېگەن مىسىرلار بار. نوقۇل ئائىلە خاتىرىسى قىلىنغان بۇ شېئىرلارنى كلاسسىك شائىر مەھمۇد ھېكىمبەگنىڭ غەزەللىرى بىلەن بىر قاتاردا قويغىلى بولمايدۇ.

2) يولداش ئابدۇشۇكۇر مۇھەممەتئىمىن «پەرزەنت غېمى ئىزچىل ئىپادىلەنگەن، بالا سۆيگۈسى ئاساسىي تېما قىلىنغان» دېيىلگەن 2 - نۇقتىدىكى مىساللار ئۈچۈن تۆت غەزەل كۆرسەتتى. لېكىن ئۇ شېئىرلاردىن بىرسىنىڭ «دىۋان ھەمرايى» دا: «قاراكۆل ساھىلنى باستىم، قەدىم تەڭرىتېغىنى ئاشتىم» دېيىلگەن مىسىراسىدىكى «قەدىم تەڭرىتېغىنى» دېگەن ئالتە بوغۇملۇق سۆز كېيىن «تىيانشان ئۈستىدىن» دېگەن ئوخشاش بوغۇملۇق سۆزگە ئۆزگەرتىلگەن. بۇ نېمە ئۈچۈن زۆرۈر بولۇپ قالدى؟ ۋەزىن چاقامدۇ ياكى «تىيانشان نامىنى ئىۋان-ئوۋ تىيانشانسىكى... قوللانغاندا، مەھمۇد ھېكىمبەگ ئالەمدە يوق ئىدى» دەۋىلىش ئۈچۈنمۇ؟ نېمە ئۈچۈن مىساللار «دىۋان ھەمرايى» دىن ئەينەن ئېلىنىمىدى ياكى مۇنازىرە تېمىسىدىكى غەزەللەردىن تاللاپ ئېلىنىمىدى؟ «دىۋان ھەمرايى» دا «ياقۇپبەگدىن ئىلگىرىكى ۋەزىيەت بىلەن ئوخشاشلىقى بار» «سىياسىي ئىسيانكار پىكىرلەر» يوقمۇ؟ ئۇنداقتا بىز ئىككى ما-قالە ئاپتورىنىڭ مۇنازىرە تېمىسىغا ھازىرچە مىسال بولۇپ چۈشمىگەن مىسىرلارنى «دىۋان ھەمرايى» دىن ئىزدەپ باقايلى:

«تەۋەككۈل تاشىنى باغلاپ ئۆزۈمنى خاكسار ئەيلەي،
چىدام تاغغا سەكرەپ بۇ يۈرەكنى سەنكى سار ئەيلەي.»
«سەبە مەخمەلدىن كىيىنگەن لالە تاغلارنى كۆرۈڭ،
ھىجرىدىن جىسمىدا ئاققان قانۇ-داغلارنى كۆرۈڭ.»
«كۆر، دىلىستانىم ئارا يۈزرەڭ ئېچىلغان قايسى ئوت؟
شەبنەمى قان، ئەترى ئەيقان، بەرگى ھىجران قايسى ئوت؟»

«ئۇمىدىم ۋەسلىنى كۆرسەم، قۇچاقى ئۈستىدە ئۆلسەم،
 قولىدا قەبرىگە كىرسەم ئېچىلغاي گۈل مازارىمدىن.»
 «ئائۇمىد بولماي قەلەم ئەجدىھاغا مىنسىم بۇگۈن،
 قوسىمدى مەكتۈپكە گەر باقسام تامام قاندىن بۆلەك»
 «پەلەكنى ئۆرتىسەم يانسا، چېقىلسا زەنجىرى ئالەم،
 مېنىڭ پەريادۇ ئاھىمدىن يانا بىر كۆك بىنا بولدى.»
 «قانسىراپ تۇرغان بۇ ئالەم «قان شارابى قۇي» دېدى،
 مەستۇ غەرق جەللاد تېخى بولدى شۇ دەم قىنىمدىن جۇدا.»
 «بولدى بەس «ھەمرايى» بىر كۈن يا ۋىسال ياكى ئۆلۈم،
 كۆز يېشىڭنى توسقىلى ئالدىڭدا شەمشەر بولغۇسى.»
 «ساڭا «ھەمرايى» بۇ فۇرقەت بولۇپتۇ بىر ئۆمۈر كۈلپەت،
 بۇ ھىجران قانچىلىك مۆھلەت يېتەرگە ئۆز دىيارىمگە»
 «لەھەت ئالدىدا «ھەمرايى» كېلىپ تەگكەندە ئوقىياسى،
 جاھاندىن بەھس ئېچىپ ئەرۋاھى قاتلىغا سوراق ئەتتىم.»
 «قەلەم زەرباپ، كۆزۈڭ خۇناب تۆكەر فۇرقەتتە «ھەمرايى»،
 ئەلەمدۇر ھىجرى ماچىنىدىن ئۇرۇپ ئاھ ئۆلگۈنۈم سەنسىز.»

مانا بۇ مىسرالار يولداش ئابدۇشۈكۈر مۇھەممەتئىمىننىڭ نەزەرىگە نېمىشقا يولۇقمىغاندۇ؟ ياكى بۇلار «ئىككى بىسلىق» شېئىر تېماتىكىسىغا مەنسۇپمۇ؟ ئېنىقكى، يولداش ئابدۇشۈكۈر مۇھەممەتئىمىن كلاسسىك شائىر مەھمۇد ھېكىمبەگ چوڭقۇر ۋە تەنپەرۋەرلىك روھ، ئۆتكۈر بەدىئىي سەزگۈ ۋە قىزىقارلىق شەكىل بىلەن ئەينى دەۋر تۇرمۇش مەزمۇنىنى، چوڭقۇر ھەقىقەتنى ئەڭ ئىخچام، ئەڭ يارقىن ئىپادىلەش ئۈچۈن تەمەسز ھالدا يۈرەك قېنىنى سەرپ قىلىپ، شام چىراغ ئاستىدا مىختەك ئولتۇرۇپ يېزىپ چىققان بۇ نادىر غەزەللەردىن مىسال ئېلىشقا چۈرئەت قىلالىمىغان.

3) «ھازىرقى زامان مۇئەللىپىنىڭ ئىدىئولوگىيىلىك قۇرۇلمىسىغا مەنسۇپ بىر كىم ياكى دىنىي مەجازى ئىبارىلەر ئارقىلىق دىن ۋە تەسەۋۋۇپقا يات، ھازىرقى زامان كاتېگورىيىسىگە كىرىدىغان پىكىر ۋە ئىبارىلەر ئىپادىلەنگەن» دېيىلگەن 3 - 5 - نۇقتىدىكى مىساللار ئۈچۈن، يولداش ئابدۇشۈكۈر مۇھەممەتئىمىن 12 پارچە غەزەل كۆرسەتكەن. بۇنىڭدىن يەتتە پارچىسى مۇنازىرە تېمىسىغا تەۋە بولۇپ، 3 - نۇقتا ئۈچۈن بەش غەزەل تانلانغان. غەزەللەردىكى «ھايۋانات بېغى»، «ئايىنىڭ دېڭىزغا يېقىنلىشىشى دېڭىزدىكى ئۆركەشكە سەۋەب بولۇشى ھەقىقىدىكى بىلىم» ۋە «تەبىئىيەت نەغمىسى» نى «مەھمۇد ھېكىمبەگ زامانىغا ئائىت ئەمەس» دېگەن؛ «لەھەل لەب كاسەئى جامىڭدا شېرىن شېرىمنىڭ يوقمۇ» دېگەن غەزەلنىڭ چۈشۈرگىسىدىكى ئىبارىلەرنى «ھازىرقى چىنلىق، ياخشىلىق، گۈزەللىك كاتېگورىيىلىرىگە مەنسۇپ» دېگەن؛ «ئىشىت دىلىبەر، كۆڭۈلنىڭ قات - قېتى سۆيگۈڭدە قان بولدى» دېگەن غەزەل - دىكى «سۇلايمان قۇمىسىدىن قاچتىمۇ يا دىۋەئى ھىجران» ئىبارىسىنى «50 - يىللار - نىڭ ئاخىرىدا «باغدات ئوغرىسى» كىنوسىنىڭ كۆرۈنۈشى تەسىرىدە يازغان» دېگەن. گەرچە بۇ ئاخىرقى سۆز دەل بىز ئىزدەۋاتقان جاۋاب بولسىمۇ، لېكىن بىزگە يەنىلا مۇنداق پاكىتىسىز جاۋاب لازىم ئەمەس. چۈنكى 50 - يىللارنىڭ ئاخىرىدا «تارىخ بىر

مەزگىل تاغغا <شەيدائى> قىلغان» دا يازغان شېئىرىنى «بىر مەزگىل <ھەمرايى> قىلىپ قويغان» دا بۇ غەزەلگە لايىقلاشتۇرغانلىقى ھەققىدە ياكى بىز بىلمەيدىغان ئىچكى ئەھۋالدىن شېئىرىي پاكىت كۆرسەتمىگەن.

ئەسلى گېپىمىزگە كەلسەك، «بۇلۇتقا قول سېلىپ ئاچسام يوشۇرغان ماھى چولپاننى» دېگەن غەزەلدىكى «ھايۋان بېغى» (7 - مىسرا) نى ماقالە ئىناپتورى تۈي-دۇرمايلا «ھايۋانات بېغى» دەپ ئۆزگەرتىپ مىسال قىلسا بولماس! «قاچانكىم بىر مۇبارەك نامىڭىز دىلىگە ئايان بولدى» دېگەن غەزەلدىكى «چۈشەن <ھەمرايى> ئۆركەشلەر دېڭىز كۆرگەندە ئاي ھۆسنىن» دېگەن مىسرادىكى «بىلىم» بىلەن ئۇنىڭ ئاخىرىدىكى «تۈمەنلەر ياشىدىن ئەنھار، سۆڭەكلەردىن داۋان بولدى» دېگەن مىسرادىكى «بىلىم» گە قانداق مۇئامىلە قىلىمىز؟ شۇڭا كلاسسىك شائىر مەھ-مۇد ھېكمىمبەگنى ئەينى شارائىتتىكى كونكرېت زامان - ماكان ئىچىگە قويۇپ ۋە بۇ غەزەللەرنى ئىنچىكە كۆزىتىپ، «ھايۋان» بىلەن «باغ» دىن تۈزۈلگەن «ھايۋان بېغى» نى شائىر تەپەككۈرىدىن ھاسىل بولغان مەجازى ئىبارە دېسەك بولماسمۇ؟ بىز «ھەمرايى غەزەللىرى» دىكى:

«قاياقتىن سايرىدى بىلەم، سەھەر پەرياد بىلەن كاككۇك،
چېچەك بەرگىگە تولدۇردى قۇسۇپ شەبنەم كەبىي قاننى.»
«قاچانكىم بىر مۇبارەك نامىڭىز دىلىگە ئايان بولدى،
تۇتۇپ مەشئەل خىيالىم سىز تەرەپ شۇندىن راۋان بولدى.»

.....

تاراملاپ ئاقسا كۆز ياشىم تەئەججۇپ بىۋاپا ئالەم،
مېنىڭ پەريادۇ نالەمدىن چېمى قىسمەت بايان بولدى.»

دېگەن مىسرائارنى «تەزىيە مەكتۇپى» گە سېلىشتۇرۇپ باقساق قانچىلىك پەرقلىنىدۇ؟ بۇ غەزەللىرىدىكى پەلسەپىۋى پىكىر، ئىجتىمائىي مەنزىرە ۋە تەبىئەت مەنزىرىسى ئورگانىك ھالدا بىرلەشتۈرۈلۈپ، زامان ئېقىمىدىكى ماكان كۆرۈنۈشى، ماكان ئۆزگىرىشىدىكى زامان كۆرۈنۈشى، شەكىلنىڭ ئابستىراكت يۆكسەكلىكى - تارىختىن، تارىخى ئەينەنلىكتىن ئايرىلمىغان، بەلكى تارىخىي خۇسۇسىيەتنى، تارىخىي چىملىقنى شۇنچە يۆكسەكلىككە كۆتۈرگەن، بەدىئىي ئىبىپىكتىنىڭ ئۆزگىچە خۇسۇسىيىتىنى گەۋدىلەندۈرگەن.

5 - نۇقتىغا ئىككى غەزەل مىسال قىلىنغان بولۇپ، «ھەبىبىم زىكرىتەي كۆرگىلى دىلىمنى ھىجرى قان ئەتتى» دېگەن غەزەلدىن كلاسسىك شائىر مەھمۇد ھېكمىمبەگ: «تاۋابى ھۆسنىدە بولماق رەسۇللۇق ئەرشىچە ئەلا» دەپ يازغان، لېكىن يولداش ئابدۇشۇكۇر مۇھەممەتتىمىن بۇ مىسرادىكى «ئەرشىچە» دېگەن سۆزنى «ئەرشىدىن» دەپ ئۆزگەرتىۋەتكەن. يەنە بىر غەزەلنى: «پىراقىڭ ئاھىدىن كۆيىدى پەقىرىڭ جىسمى شەمشادى، ئەجەل ئوقياسىنى بەتلەر ۋاپاسىز ئۆمرى جەللادى» دەپ باشلاپ، ئاخىرىنى «ئىچىپ فۇرقەت شارابىنى پۇغاندىن چىقتى <ھەمرايى>، گۇمانكىم ساقى ئالەممۇ ئەمەستۇر ئۇنچە دىلشادى» دەپ چۈشۈرگەن مەھمۇد ھېكمىمبەگنىڭ ئىمانىغا شەك كەلتۈرگەن. شائىرنىڭ ئۆز ئىسيانىنى مەلۇم مەنىدە دىنىي ئېتىقاد بىلەن باغلىغان ۋە مۇنداق مەجازى ئىبارىلەر ئىپادىلەنگەن شېئىرلىرىدىن يەنە بىرغۇ؟

مەسىلەن:

«تەئەللۇق بارىنى كۇپارلىغا پۇل ئالمايدىن ساتتىم،
خۇدانىڭ ئەمرى بۇ دەپ ئەمرىگە مەن بويسۇنۇپ ياتتىم.»

يۇقىرىقى مىسىرالاردا تارىملىق، دىنىي، سىياسىي، ئىجتىمائىي مەنىلەر بولسىمۇ، گەرچە ئاددىي يوسۇندىكى مۇنداق سېلىشتۇرۇش مۇۋاپىق بولۇپ كەتمىسىمۇ، ھېچ بولمىغاندا، شۇنى مۇئەييەنلەشتۈرۈشكە بولىدۇكى، ئۇلار ئەينى دەۋردىكى كىشىلەرنىڭ نورمال ئېتىقادىغا ماس سادا. بۇ روشەن سېلىشتۇرما يۇقىرىقى مىسىرالارنىڭ سوتسىيالىستىك دەۋرنى مەدەنىيەتلىك يىغىنغان غەزەللەر ئەمەسلىكىنى ئىپادىلەيدۇ. ئەگەر بۇ خىل سېلىشتۇرۇش بولمىغاندا، «ھەمرايى غەزەللىرى» ئۆزىچىگە ئالغان مەنىۋى ھادىسىلەرنى بىلىشكە ئامالسىز قالمىز، نېمە ئۈچۈن ئىككى مۇئەللىپنىڭ ئىدىيە ئولوگىيەلىك قۇرۇلمىسىنى پەرقلەندۈرمىز، دېگەن مەسىلىگە جاۋاب بېرەلمەيمىز. چۈنكى يولداش ئابدۇشۈكۈر مۇھەممەت ئىمىننىڭ قارىشىچە، «ھەمرايى غەزەللىرى» دە مەھمۇد ھېكەمبەگنىڭ ئۆز ئىچكى ماھىيىتىنى ئاشۇنداق تولۇق ئاشكارىلىشى مەنسىز كۆرۈنىدۇ. «ھەمرايى غەزەللىرى» دە ئومۇمىي تۈس ئالغان جەريانمۇ گويا ياسالما، زورمۇزور، سۈنئىي توقۇلما بولۇپ كۆرۈنىدۇ ياكى ئۇنىڭدىن ۋەتەنگە باغلانغان ئىسسىيان روھى گويا مەلۇم شەخسى مەنپەئەت بولۇپ ئىپادىلىنىدۇ. دەل شۇنداق بولغانلىقتىن، يولداش ئابدۇشۈكۈر مۇھەممەت ئىمىننىڭ «ھەمرايى غەزەللىرى» نى ئىجتىمائىي تۇرمۇش بىلەن ئىستېتىك ئالاھىدىلىكنىڭ ھېچقانداق باغلىنىشى بولمىغان «ئالاھىدە شارائىتتا ھەمرايى تەخەللۇسى بىلەن يېزىلغان» دېگەنگە چىقىرىۋېتىشى ئادەمنى تېخىمۇ ھەيران قالدۇرىدۇ.

گەپنى قىسقارتساق، يۇقىرىقى ھەرقايسى مىساللاردىكى پىكىر ئىزچىللىقىنى قوشقاندا، ئۇلارنى دىن ۋە تەسەۋۋۇپقا يات ھازىرقى پىكىرلەر دېگىلى، ھازىرقى زامان مۇئەللىپنىڭ ئىدىيە ئولوگىيەلىك قۇرۇلمىسىغا مەنسۇپ مىسىرالار دېگىلى بولمايدۇ، شۇنىڭ ئۈچۈنمىكىن، بۇ مىسىرالار «دىۋان ھەمرايى» ئىچىدە كۆرۈنمەيدۇ ياكى قەتئەتەك ئېلىنىپ، ئۇنىڭدىكى باشقا مىسىرالارغا مەزمۇنەن سېڭىپ كەتكەندۇ؟

4) يولداش ئابدۇشۈكۈر مۇھەممەت ئىمىن «مەن ئەينى يىللاردا قىزىققان تېما ۋە ئىزدىنىۋاتقان مەسىلىلەر ئىپادىلەنگەن» دېيىلگەن 6 - نۇقتىدا ئۈچۈن «بۇ پەلەك ئاستىدا ئالەم شاد ھاۋالىق بولمىدى» دېگەن سەددىدىكى غەزەلنى تولۇق تېكىستى بىلەن كۆرسەتكەن ۋە ئەسلى ئوردىگىنالىرىنىمۇ شاھىد قىلغان. شۇ قاتاردىكى شېئىرلاردىن يەنە مەرھۇم ھاجى ھامۇت مەھمۇدى تىلىغا ئالغان: «ئوقۇپ خەمەسە»، كۆرۈپ «قانۇن» شېئىر ئاقتۇردى ھەمرايى، بۇ داستان ئۇشۇ ئېھساندا ماڭا قساي بىرسى ئىمكاندۇر» دەپ ئاخىرلىشىدىغان غەزەلنىمۇ «تېماتىك مەزمۇنى ناتوغرا ئىزاھلانغان مېنىڭ غەزەللىم» دېگەن. بۇ راستچىل پوزىتسىيە ئەمەس. بۇ ھەقتە قۇمۇل ۋىلايەتلىك 1 - ئوتتۇرا مەكتەپ ئوقۇتقۇچىسى شاۋكەت مىرئەھمەت مۇنداق ئىسپات بەرگەن: «دادام مىر ئەھمەتنىڭ سۆزلەپ بېرىشىچە، بوۋام كېرىم ئىمام سەككىز ياشلىرىدا دادىسى باقى شەيخ ئەلەم ۋە ئانىسى بىلەن مەھمۇد ھېكەمبەگكە ئەگىشىپ قۇمۇلغا كەلگەن ئىكەن... مەھمۇد ھېكەمبەگ ئۈرۈمچىگە يۆتكىلىش ئالدىدا ئۆز بىساتىدىكى ئەسەرلەرنى بوۋامنىڭ ساقلىشىغا ئامانەت قويغان. 1940 - يىللاردا

ئۇنىڭ ئانا جەمەت تۇغقىنى مىر غىياس قەشقەردىن كەلگەندە، بوۋام: «مەن قېرىپ قالدىم، بۇ ئامانەتنى سەن ساقل» دەپ ئۇنىڭغا تاپشۇرغان. 50 - يىللارنىڭ بېشىدا مىر غىياس بۇ ئامانەتنى ئوغلى ئەلىشىم ئارقىلىق ئاتۇشتىكى رىشات مۇساغا يەتكۈزۈپ بەرگەن. بوۋامنىڭ ئوقۇپ بەرگەنلىكىنى دادام كۆچۈرۈپ ئالغان. دادام ئوقۇپ بەرگەنلىكىنى مەن يادلىغانمەن. ئۇنىڭدىن باشقا، 50 - يىللاردا قايتا قەلەمگە ئېلىنغان «ھەمرايى غەزەللىرى» نىڭ مۇشۇ قاتاردىكى نۇرغۇنلىرىنى رىشات مۇسا بىلەن ئاخۇنۇم ئايت يادلىغاندەك يادا بىلدىم. بۇ ئىككى غەزەلنى تاللىشىش بىرەر كىشىگە ئۇ دۇنيا - بۇ دۇنيالىق بولۇپ كەتمەيدۇ ياكى بۇنىڭدىن مەھرۇم قېلىش بىلەن مەھمۇد ھېكمىيەگىنىڭ «ھەمرايى غەزەللىرى» تۈگەشپ كەتمەيدۇ. ئۇنىڭ ئۈستىگە، بىز يولداش ئابدۇشۈكۈر مۇھەممەت ئىمىننىڭ قەلىمىگە تەۋە غەزەللىرىنى ئېنىق پەرقلەندۈرۈپ كەلدۇق.

5) يولداش ئابدۇشۈكۈر مۇھەممەت ئىمىن 7 - مەسىلىدە «ھەمرايى» نىڭ يۇرتى ھەققىدە مەخسۇس توختىلىپ: «يۇرتقا ئائىت بىرقانچە غەزەلنى مەن ئانامنىڭ ئۆزىگە ئەمەسلىكى، ئۇ سۆزلەپ بەرگەن يۇرت ھېكايىتى بويىچە، يەنە ئاتا - ئانىم بىلەن قەشقەر ۋە ئاتۇشتا بىللە بولغان كۈنلىرىمىز خاتىرىسى بويىچە يېزىپ چىققان» دېگەن ۋە مۇنازىرە تېمىسىدىكى «ئىستەرمەن» رادىيولىق غەزەلنى مىسالغا ئالغان. ئۇ: «تېپۈپ ئېيتقان ئوشۇل ئارتۇش ماكانى مەشھەدى ئوغلان» دېگەن مىسرا «مەشھەد تە تۇغۇلغان ئوغۇل مېنى نەزەردە تۇتىدۇ» دېسە، يەنە: «ئاتام ئارتۇشىدۇر، تۆركۈل مەھەللەم ئازنە مەسچىتىتۇر» دېگەندە ئانامنىڭ يۇرت تېپىشى نەزەردە تۇتۇلغان، دېگەن. بىزنىڭچە، يۇرت - مەھەللىنى سۇرۇشتە قىلىش شېئىرىيەتتىكى ئوبرازلىق پىكىر قىلىشتا زۆرۈرى شەرت ئەمەس. چۈنكى، شائىرنىڭ بىلىش ئالاھىدىلىكى شېئىرىي ھېسسىيات ۋە ئىلھام ئالدىدا كۆنۈپتەلىقتىن ئابستىراكتلىققا قاراپ تەرەققىي قىلىدۇ، يەنە كېلىپ ئوبرازلىق تەپەككۈرنى ئاساس قىلىدۇ. ئۇ كۆنۈپتەلىق بىلەن ئابستىراكتلىقنىڭ بىرلىكى بولۇپ، تۇرمۇشتىن ئېلىنغانلىقى ئۈچۈن كۆنۈپتە بولىدۇ. دەرۋەقە، يۇرتنى ئىپادىلىشىمۇ بولىدۇ. نۇرغۇن كلاسسىك شائىرلار يۇرتىنى ئۆز ئىسمىغا نىسبەت قىلىش بىلەن چەكلەنگەن. خەلقىمىزنىڭ، شۇنداقلا ئاتۇشنىڭ غۇرۇرى پەخرى بولغان «ھەزرىت سۇلتان» مازىرى جايلاشقان مەشھەدى يولداش ئابدۇشۈكۈر مۇھەممەت ئىمىن «تۇغۇلغان يېرىم» دېسىمۇ تامامەن مۇمكىن، لېكىن «تېپىشى تەرەپ» نىڭ گېپى بولغان ئىكەن، ئوچۇق ئېيتىش كېرەككى، ئۇيغۇرلاردا «تېپىشى تەرەپ» - ئانا تەرەپنى ئەمەس، ئالدى بىلەن دادا تەرەپنى كۆرسىتىدۇ. كلاسسىك شائىر مەھمۇد ھېكمىيەگىنىڭ بۇ شېئىرى پەرغانىدىكى ھىجرەت مەزگىلىدە يېزىلغان بىر قاتار شېئىرلىرى بىلەن مەزمۇنەن ئورتاقلىققا، تىل، ئۇسلۇب جەھەتتىكى بىردەكلىككە ئىگە، ئۇنىڭ ئۈستىگە، «تەزىيە مەكتۇپى» گە ئوخشاشلا، بۇ شېئىردىمۇ ئارتۇش مەشھەد ئوغلانى، تۆركۈل ئازنە مەسچىتىلىك «تېپىشى تەرەپ» توغرىدا قەيىت قىلىنغان. يولداش ئابدۇشۈكۈر مۇھەممەت ئىمىن «تېماتىك مەزمۇنى ناتوغرا ئىزاھلانغان مېنىڭ غەزەللىرىم» دەپ كۆرسەتكەن: «سالامىنى يېتۈرگىل نازۇ چەشمە گۈل دىيارىمىگە»، «جاھاندا ھېچنېمە يەتمەس مېنىڭ پەريادۇ زارىمىگە»


دېگەن غەزەللەردىمۇ كلاسسىك شائىر مەھمۇد ھېكمىمبەگ ئۆز يۇرتى ئەزىزانە قەشەقەرنى، ئەنجۇر ماكانى ئاتۇشنى، شۇنداقلا يەتتە ئەجدادىنى مەجازى ئىبارىلەر ئارقىلىق يارقىن ئىپادىلىگەن. «كاۋاپ، پەرمۇدىسى لەززەت، كى مەشھەدلىك بازارىم-گە»، «نەدۇر بىلىم گۇناھىم، يا گۇناھى يەتتە ئەجدادىم؟!» دېگەن مىسرىلىرى ئارقىلىق ئۆز دىيارىنىڭ تارىخىي جەھەتتىكى شان-شەرەپلىرىنى كۆز ئالدىغا كەلتۈرۈپ ئىپتىخارلىق ھېس قىلغان، ئىنسانىيەتكە ئۆزىنىڭ ئۆلمەس ئوغۇل-قىزلىرىنى تەقدىم قىلغان بۇ تۇپراقنىڭ ئۇلۇغ تۆھپىلىرىنى پونىتىك پىكىر، شېئىرىي مۇھىمەت ئىچىگە كىرگۈزۈپ، ھۆرمەت ئېھتىرامىنى، سېغىنىش ھېسسىياتىنى بىسلىدۈرگەن. بۇ يەردە مەھمۇد ھېكمىمبەگنىڭ يەتتە ئەجدادىنى تىلغا ئېلىشىمۇ «تەزىيە مەكتۇپى» دىكىدەك بولۇپ، يۈكسەك پەخىرلىنىش تۇيغۇسى بىلەن سۇلتان سۇتۇق بۇغراخاننى ئەسلىگەن. بۇ پىكىرنى شائىر: «يەتتە ئەجدادىم مېنىڭ سۇلتان سۇتۇقنىڭ خادىمى، بار ئىدى ئەتراپىدا بىرنەچچە يۈزلۈك ئادىمى» دېگەن مىسرىلار-دىمۇ تەكرارلىغان. مانا بۇلار يالغۇز ئەۋلاد سۈرۈشتۈرۈش ئەمەس، بەلكى ئاشۇ دەۋرنىڭ سۇلتانى سۇتۇق بۇغراخاننى ۋە قاراخانلار سۇلالىسىنىڭ تارىختىكى ئورنىنى غۇرۇر ۋە ھۆرمەت بىلەن ئەسلەشتۈر.

6) يولداش ئابدۇشۈكۈر مۇھەممەت ئىمىن «تېماتىك مەزمۇنى خاتا ئىزاھلانغان مېنىڭ غەزەللىرىم» دەپ كۆرسەتكەنلەردىن يەنە ئالىتە غەزەل بولۇپ، بۇلارنىڭ ئىچىدە: «ئې، ھېكمىم رەنجىم شىپاسى ئۇندىن ئۆزگە كار ئەمەس»، «تۆكسە قان گەر گۈل تىكەن چىققايمۇ شەپقەتلىك ھېكمىم» دېگەن ئايرىم-ئايرىم ئىككى غەزەلدىن ئېلىنغان مىسرىلار توغرىسىدىكى پىكىرىمىزنى «تەزىيە مەكتۇپى» گە بىرلەشتۈرۈپ باشتا سۆزلەپ ئۆتتۈق. يولداش ئابدۇشۈكۈر مۇھەممەت ئىمىن بۇ ھەقتە «موھتاج سۇبىيەكت بىلەن ئۇنىڭ مۇھتاجلىقىنى يەشكۈچى مەجازى ئوبىيەكت بىر بولۇپ قېلىپ، شېئىرىيەتنىڭ نېمىنى ئىپادىلىمەكچى بولۇشتەك لىرىك ئالاھىدىلىكى يوققا چىقامدۇ؟» دېگەن. بىزنىڭچە، «ھېكمىم» دىن ئىبارەت مەنىداش سۆز ھەر بىر شەكىلدە يېڭى بىر مەنىگە ئىگە بولۇپ، كلاسسىك شائىر مەھمۇد ھېكمىمبەگنىڭ پىسخىك مايىللىقىنى ئوخشاشمىغان پىكىر ئارقىلىق ئوخشاش مەقسەت ئۈستىگە مەركەز-لەشتۈرگەن. بۇ جەريان شائىر ھېس-تۇيغۇسىدا پەيدا بولغان تارىخىي قىياپەتنى ۋە ئۇنىڭغا ماس ئۆز خاراكتېرىنى ماكان-زامان شەكلىگە ئورۇنلاشتۇرۇش جەريانىدۇر، سىتېلىستىكا جەھەتتىن شائىر ھېسسىياتىنىڭ سەكرەتمىلىكىگە ماسلىشىش رولىنى ئوينىغان جەريانىدۇر. ھالبۇكى، مانا شۇنداق جۇشقۇن ھېسسىيات شېئىرنىڭ چېنى ۋە شائىرنىڭ ھاياتى.

بۇ مىسرىلاردىكى سۆز مەنىلىرىنى كۆزىتىش جەھەتتىكى قىسقىچە بايانلىرىمىزدىن شۇنى كۆرۈۋېلىشقا بولىدۇكى، ئوبىيەكتىپ دۇنيا سۆز مەنىسىنىڭ شەكىللىنىشىدىكى ئەڭ مۇھىم ئامىل، ئوبىيەكتىپ رېئاللىق بولسا سۆز مەنىسىنىڭ شەكىللىنىش ئاساسى ۋە بۇ ئاساستا سۆزنىڭ ئىدراكىي مەنىسى بارلىققا كېلىدۇ، ئۇنىڭ ئۈستىگە قوشۇلغان مەلۇم تۈس مەنىسى ئىدراكىي مەنىنى بېيىتىدىغان، تولۇقلايدىغان مەزمۇن. بۇ ئالاھىدىلىك سۆز مەنىسىنى كىشىلەرنىڭ ئورتاق چۈشىنىشى ئۈچۈن ئوبىيەكتىپ شەرت ھازىرلاپ بېرىدۇ، كىشىلەرنىڭ سۆز مەنىسىنى ئۆزىنىڭ سۇبىيەكتىپ خاھىشى بويىچە

چۈشىنىۋېلىشنى چەكلەيدۇ، سۆز مەنىسىنى ئېنىقلىق ۋە تۇتۇقلۇق جەھەتتە ئابستىرا-كتسىيەلەشتۈرۈپ، ئۇنىڭ ئىجتىمائىيلىقىنى كۈچەيتىدۇ. مەسىلەن، يۇقىرىقى مىسرالار-دىكى «ھېكم» سۆزى كۆپ مەنىلىك سۆز بولۇپ، ئۇ - ھاكىم (مەنىسىدە دەرىجىسى)، تېۋىپ، ئادەم ئىسمى قاتارلىق مەنىلەرگە ئىگە. ئۇ مەيلى قايىسى مەنىسى ئەسلى مەنە قىلغاندا بولسۇن، قالغان كۆچمە مەنىلەردىمۇ ئۈستىگە يۈكلەپ، بىر ۋاقىتتا مەۋجۇت بولۇپ تۇرغان ۋە باشقا مەنىلىرى ئەسلى مەنە بىلەن مۇناسىۋەتلىك بولغان كۆپ مەنىلىك سۆزگە ئايلنىدۇ. كلاسسىك شائىر مەھمۇد ھېكمبەگ يۇقىرىقى مىسرالاردىكى ھېكم سۆزىنى ئۆزىنىڭ ئەينى دەۋردىكى مەنىسىدە دەرىجىسىنى كۆرسىتىدىغان ئەسلى مەنىسى بويىچە ئىشلىتىپ، پەقەت ئوخشاش تىل يولى بىلەنلا تېۋىپ دېگەن مەنىگىمۇ ئېرىشتۈرگەن. ھالبۇكى، بۇ مەلۇم مەنىدە ئاشۇ سۆزنىڭ تۇراقلىق مەنىسى بولغان. ئۇنداقتا، كۆچمە مەنە بىلەن ئاشۇ سۆزدىكى ئەسلى مەنىنى چۈشىنىشىمىزگە كاشىلا قىلامدۇ؟ ياق. چۈنكى، مەلۇم بىر سۆز باشقا سۆز بىلەن بىرىككەندە ئۇ ھامان بىرلا مەنىسى بىلەن بىرىكىدۇ، بۇ ئەسلى مەنە بولسۇن. قىزىقىچە مەنىسى بولسا، ۋاقىتلىق ئوخشىتىلىپ ئىشلىتىلىش جەھەتتە سۆزنىڭ شۇ كۈنتېكىستتا ئوينىغان ۋاقىتلىق رولىغا ئايلنىدۇ. شۇنىڭ نەتىجىسىدە كۈنتېكىستتا كۆپ مەنىلىك سۆزنىڭ مەنىسى كۈنكېتىلىشىدۇ. ئۇنىڭدىن قالسا، كۈنكېتىل زامان، ماكان ۋە شەرت - شارائىتىمۇ سۆز مەنىسىنىڭ ئېنىقلىشىدا مۇھىم رول ئوينىدايدۇ. شەكلى ئاساسەن ئوخشاش-دىغان كۆپ مەنىلىك سۆزلەرنىڭ ئۆزىگە خاس ئىشلىتىلىش دائىرىسى بولۇپ، تۈرلۈك كۈنتېكىستتا تۈرلۈك مەنىدە كېلىشى مۇمكىن، لېكىن توغرا قوللىنىلسا، ھەرقايسى مەنىلەر ئوتتۇرىسىدىكى مۇناسىۋەت تىلىمىزدا ئوخشاش بولۇپ قالمايدۇ. مانا شۇنداق كۆپ مەنىلىك سۆزلەرنى ئىزاھلىغاندا ئۇنىڭ ئەسلى ۋە كۆچمە مەنىلىرى بويىچە تولۇق، ئىخچام ئىزاھلاش لازىم. مىسال كەلتۈرگەندىمۇ يەككە مەنىسىنى كۈنتېكىستتە ئايرىلغان ھالدا چۈشەندۈرمەي، بەلكى ئۇنىڭ كۈنتېكىستتىكى كۈنكېتىل مەنىسى ئارقىلىق چۈشەندۈرۈش ئىمكانىيىتىگە ئېرىشكەندە، سۆزنىڭ ئەسلى مەنىسىنى توغرا ئىزاھلىغىلى بولىدۇ. مىساللار چۈشەندۈرۈلمەكچى بولغان سۆز-نىڭ مەنىلىرىنى روشەنلەشتۈرۈلگەن بولۇشى، سىتېلىستىكىلىق ئالاھىدىلىكىنى ئىپادىلىيەلمىگەن بولۇشى، ئىخچام، ئاممىباپ بولۇشى ۋە ئىككى بىرلىق بولۇپ قالماستىنلا لازىم. بۇنىڭ ئۈچۈن ئەلۋەتتە تىلشۇناسلىقتىكى ماركسىزم-لېنىنىزم-لىق نۇقتىئىنەزەرلەردە چىڭ تۇرۇشقا توغرا كېلىدۇ.

ئەسەر بىلەن ئوبيېكتنىڭ، يەنى زوقلانغۇچى كىتابخاننىڭ مۇناسىۋىتىگە كەلسەك، يىواداش ئابدۇشۈكۈر مۇھەممەتتىن ئۆز تەسەۋۋۇر ئىقتىدارىغا شۇنچە ئىشەنگەنۇ، لېكىن نەزەر دائىرىسىنى شېئىردىكى مەقسەتكە، ئۇنىڭ ئىچكى قۇرۇلمىسىغا تولۇق قارى-تالمىغان. شۇڭامەھمۇد ھېكمبەگدەك تارىخىي شەخسنىڭ ئۆز شېئىرلىرىدا، جۈملىدىن، كىتابخاننىڭ تەسەۋۋۇر ئالىمىدە ياشاۋاتقانلىقىنى نەزەرگە ئالمىغان. «مەنىسى نەرسىلەر بىلەن تارىخىي نەرسىلەرنىڭ ئۆزئارا بىرلىكى» دىن ئىبارەت ئىلمىي مېتودولوگىيە



يېڭى سەل قارىغان. بىلىش قورالى بولغان مېتود تەتقىقات ئوبيېكتىنىڭ ئۆزىگە خاس ئىچكى قانۇنىيەتلىرى بىلەن ئىلمىي جەھەتتە بىردەك بولغاندا، نەزەرىيە بىلەن مېتود بىردەك بولالايدۇ. ھالبۇكى، كونكرېت ئەدەبىي ھادىسىنى مېخانىك ھالدا ئىزاھلاش ئىلمىي مېتود ئەمەس.

«تېماتىك مەزمۇنى ناتوغرا ئىزاھلانغان مېنىڭ غەزەللىرىم» دېيىلگەن يەنە تۆت غەزەل بولۇپ، ئەگەر كىتابخان «ئىشقى» تېمىسىدا يېزىلغان بۇ غەزەللىرىنىڭ ماكان-زامان قەۋەتلىرىنى چۈشەنسە، ئىجتىمائىي تۇرمۇشنىڭ شائىر تەپەككۈرى ۋە ئىنى كاسى بولۇپ ئىپادىلەنگەن بۇ لىرىكىلار كلاسسىك شائىر مەھمۇد ھېكىمىيەگىنىڭ تەبىئىيەتگە خاسلىقىنى ھەم ماكرولۇق، ھەم مىكرولۇق جەھەتتىن تۈپكى سىرى بىلەن بىرلەشتۈرۈپ چۈشىنەلەيدۇ. مەسىلەن، بۇ غەزەللىرىدىكى «دېلىبەر»، «لەيلى»، «شېرىن»، «نىگارم»، «ماكان»، «بېلىقىم» دېگەن سىمۋوللۇق ئىبارىلەر تار مەنىدە لىرىكىلىق قەھرىمان - «مەن» («ھەمرايى») نىڭ سۆيگىنى بولسا، كەڭ مەنىدە شائىر قەلبىدىكى ۋەتەن، خەلق، ئارزۇ-ئۈمىد ۋە ئىلھام ئىكەنلىكى ئەقەللىي ساۋات. «لەيلىنى ئىزدەپ چىقار بول-سام ئەگەر مەجنۇن بولۇپ» دېگەن غەزەلنىڭ ئاخىرىدىكى: «كۆكلە ھەمرايى، لەھەدەتتىن ھەر باھار يۇلغۇن بولۇپ» دېگەن مىسراملار مەھمۇد ھېكىمىيەگە ئانىسى شېھىت بولغان شائىرغىلا مەنسۇپ بولىدىغانلىقى سىر ئەمەس. شۇڭا، بىز بۇ غەزەللىرىنىڭ تېماتىك مەزمۇنى ناتوغرا ئىزاھلانمىغان، ئۇلارنى كلاسسىك شائىر مەھمۇد ھېكىمىيەگە كىرىپ قىچۇرۇپ، يولداش ئابدۇشۈكۈر مۇھەممەتتىمىنىڭ ھەرقانچە تېكىپ باقساقمۇ يېقىن كەلمەيدۇ، دەپ قارايمىز. لېكىن مەرھۇم ھاجى ھامۇت مەھمۇدنىڭ ماقالىسىدىكى 6-مەسىلىدە ئوتتۇرىغا قويۇلغان بىر قاتار مىساللارنى تەكرارلاشنى ئۈنۈپ قالمىغان ۋە «بۇ غەزەللىرىنى مەن يازغان» دەپ جاۋاب بېرىپ تۈگەتكەن، ھەتتا «تېماتىك مەزمۇنى ناتوغرا ئىزاھلانغان»، «ئۇنى ئىزاھلاش مەجبۇرىيىتىم بار» دەپ تەكىتلىگەن يولداش ئابدۇشۈكۈر مۇھەممەتتىمىن «ئى، قەلەم دەرياسى دىل دەستانۇ دىۋان دەپتىرى» دېگەن غەزەلدىكى «شاھىدى دىل، زاھىرى تىل بەخش ئارامىم كەۋسەرى» دېگەن مىسرانى نېمە ئۈچۈن «شائىرە دىل، زاھىرە تىل، بەخش ئارامىم كەۋسەرى» دەپ ئۆزگەرتكەنلىكىنىڭ ئېنىق جاۋابىنى قايتۇرمىغان. ھالبۇكى، بۇلاردىكى سۆز شەكلى ھەرقانچە ئۆزگەرسىمۇ، لېكىن ئەسلى مەنبەنى ھەرگىز ئۆزگەرتەلمىگەن.

دېمەك، «تەزىيە مەكتۇپى»، «ئالتۇن كەمەر» ۋە «ئىسيان» قاتارلىق شېئىرىي ئەسەرلەرنى بىر گەۋدە دەپ قارىغىنىمىزدا، ئۇلار بىلەن مەھمۇد ھېكىمىيەگىنىڭ «ھەمرايى غەزەللىرى» نى ھەقىقەت يوسۇندا ئوخشاشلىق كاتېگورىيىسىگە كىرگۈزۈمىز. بۇ جەرياندا بىز فرانسىيىلىك فىلۇسوپنىڭ دېگىنى بويىچە ئىش كۆرۈۋاتىمىز. ئۇ مۇنداق دېگەنىدى: «شەيئىلەرنى ئىپادىلەشتە بىردىنبىر بولغان بىر ئىسىم، ئۇنى ھەرىكەتكە كەلتۈرۈشتە بىردىنبىر بولغان بىر پېئىل، ئۇنىڭ خاراكتېرىنى بېرىشتە بىردىنبىر بولغان بىر سۈپەت بولۇشى كېرەك. بىز ئۇزۇل - كېسىل تۈردە قېتىرقىنىپ ئويلاپ مۇشۇ بىردىنبىر ئىسىم، بىردىنبىر پېئىل ۋە سۈپەتنى تاپمىغۇچە قويمايلىقىمىز كېرەك. ئاشۇ ئىس...

سىم، ئاشۇ پېئىل ۋە ئاشۇ سۈپەت سۆزى بىلەن ئوخشىشىپ كېتىدىغان ئىبارىلەرنى تاپقان بىلەنمۇ بولمايدۇ. پىكىر قىلىشنى تەس كۆرۈپ، شۇنىڭغا ئوخشىشىپراق كېتىدىغان ئىپادىلەر بىلەن ئەپلەپ-سەپلەپ بولدى قىلىش ھەرگىز يارىمايدۇ».

يۇقىرىدا ئوخشاشلىق ئۈستىدە كۆپرەك سۆزلەپ، پەرقنى ئاز سۆزلىدىمۇ، يەنى «ھەمرايى غەزەللىرى» نىڭ ماھىيىتىگە دىققەت قىلىپ، دەرۋى روھى جەھەتتىكى ئالاھىدە ماھىيىتىگە دىققەت قىلىپ كېتەلمىدىمۇ. بۇ مەسىلە ئۈستىدىمۇ ئازراق توختالمىغاندا گېپىمىز چالا بولۇپ قالىدۇ. مەلۇمكى، ئىجتىمائىي تارىخىي ئۆزگىرىش ئەدەبىياتىمۇ تارىخىي ئۆزگىرىش پەيدا قىلىدۇ. ئاشۇنداق زور تارىخىي ئۆزگىرىش دەۋرىدە ياشىغان كلاسسىك شائىر مەھمۇد ھېكىمبەگ ئۆز ئىجادىيىتىدە بۇ يېڭىلىقنىڭ ئەھمىيىتىنى سەزگۈرلۈك بىلەن ھېس قىلغان ۋە شېئىرلىرىدا يارقىن ئىپادىلەنگەن. بۇ ئالاھىدىلىك ئۇنىڭ مەسىلىلەرنى كۆزىتىشىنىڭ تارىخىي كونكرېتلىقىدا ئىپادىلىنىدۇ. مەسىلەن، پەرغانىدا يېزىلغان «ھەمرايى غەزەللىرى» مۇرەككەپ ئىجتىمائىي مەزمۇنغا ئىگە، شەكلى خىلمۇخىل بولسىمۇ، لېكىن ئۇلارنىڭ ۋۇجۇدىغا 1851 - 1864 - يىللاردىكى تەيپىن تىيەنگو دېھقانلار قوزغىلىڭىدىن ئىبارەت تارىخىي مۇھىمىتىنىڭ تىپىك روھى سىڭىگەن. پەرغانىدىن كېلىپ يازغان غەزەللىرى ئۆزىگە خاس تۇرمۇش ئاساسىدا يېزىلغان ۋە ئۇنىڭ قەلىمىدىن تامغان بولسىمۇ، لېكىن ئۇلار پەرغانىدا يېزىلغان غەزەللىرىدەك ئەركىن، تىپىك، نەپىس، كۆپ خاراكىتىر ۋە قىسقا بولۇشتەك ئالاھىدىلىكتىن سۆزلىشىپ، دىن - ئېتىقاد جەھەتتە مايىل بولۇشتەك ئايرىم ھالەتنى ئىپادىلىگەن. دېمەك، قىسمەن «ھەمرايى غەزەللىرى» دىكى بەدىئىي چىنلىق يۈكسەك شېئىرىي ئوبرازغا ئايلىنالمىدى، ئاددىي چىقىپ قالغانلىقتىن، ئۇلار پەرغانىدا يېزىلغان غەزەللىرى بىلەن پاراللېل تۇرغۇدەك ئەھۋالدا ئەمەس. ئەمما 1879 - يىلىدىن كېيىنكى شېئىرلار يېڭى تارىخىي ئۆزگىرىش ئىچىدىكى رېئال تۇرمۇش تەسىرىدە يېزىلغان ۋە ئەمەلىي ھېسسىياتقا تېخىمۇ ئورۇن بەرگەن، خىيالدىن كۆپرەك رېئاللىققا، يېڭى چۈشەنچىلەرگە يۈزلەنگەن. بۇ ھەر خىل تۇرمۇش شارائىتى شائىرنى ئوخشىمىغان ئىجادىيەت ماتېرىياللىرى بىلەن تەمىنلىگەنلىكىنى، شائىرنىڭ ئوخشىمىغان تۇرمۇش شارائىتىدىن ئالغان ماتېرىيال، تىل ۋە ئوبراز بىلەن دەرۋى روھى، خەلق ھېسسىياتىنى بىرلەشتۈرۈپ ئوخشىمىغان ھالدا ئىجاد قىلغانلىقىنى ئىسپاتلايدۇ. خەلق ھېسسىياتى ھەرگىز مەۋھۇم نەرسە ئەمەس، ئۇ ھەربىر دەۋردە يېڭى مەنىگە ئىگە. ئوخشاشلا يولداش ئابدۇشۈكۈر مۇھەممەتتىن «ئالاھىدە ئەھۋالدا ھەمرايى تەخەللۇسىدا يازغان» دېگەندىمۇ، بۇ غەزەللىرىنىڭ سولچىلىق ئۇزاق مۇددەت ھۆكۈم سۈرگەن دەۋر، ھەتتا «تۆت كىشىلىك گۇرۇھ» ۋاقىتلىرىدا يۇقىرى دولقۇنغا كۆتۈرۈلگەن «مەدەنىيەت زور ئىنقىلابى» بىلەن ھېچقانداق تارىخىي باغلىنىشى يوق ياكى بۇ ھالەت «ھەمرايى» تەخەللۇسىدا ئۆزى يازغان قىسمەن غەزەللىرىدەلا ئاز - تولا ئىپادىسىنى تاپقان. بىز مەسىلىنى مانا شۇنداق كۆزەتمەسەك «ھەمرايى غەزەللىرى» دىكى ئوخشاشلىق بىلەن



پەرقنىڭ ماھىيىتىنى چۈشىنەلمەي قالسىز. «ئالاھىدە ئەھۋالدىكى بەدىئىي چىنلىق» - تۇرمۇش چىنلىقىنىلا ئەمەس، بەلكى سەنئەتكارنىڭ ئوبىيېكتى ۋە سۈبىيېكتى تەرەپلىرىنى ئۆز ئىچىگە ئالغان ئىدىيە، غايە قىزغىنلىقىنىڭ چىنلىقى ئىكەنلىكىنىمۇ ئايدىڭلاشتۇرالمىمىز.

«ددۋان ھەمرايى» غايەتەپسلىي قاراپ چىقىپ تېخىمۇ ئەتراپلىق باھا بېرىش ئەلۋەتتە كىچىك ئىش ئەمەس. ئۇنىڭدىكى «ھەمرايى غەزەللىرى» بىلەن ئىجتىمائىي تۇرمۇشنىڭ مۇناسىۋىتىنى ئىجتىمائىي تارىخ تەرەققىياتىنىڭ پۈتكۈل جەريانىدىن تونۇشقا توغرا كېلىدۇ. بىز «ددۋان ھەمرايى» دىكى بەزى پاكىتلارغا قاراپ، يولداش ئابدۇشۈكۈر مۇھەممەتتىن يازغان غەزەللىرىدىكى خېلى پائىدەلىك سەترە - مىسرالارنىڭ كلاسسىك شائىر مەھمۇد ھېكەمبەگ قەلىمىگە ئوخشاشلىقىنى، لېكىن تەكرار سېلىشتۇرۇلسا پەرقلىنىدىغانلىقىنىمۇ ھېس قىلىدۇق. يولداش ئابدۇشۈكۈر مۇھەممەتتىن «ھەمرايى غەزەللىرى» دىن بېشى، ئوتتۇرىسى ياكى ئاخىرى بولسا مۇ تاشلىۋەتمەي، كەم جايلىرىنى «تولۇقلاپ»، ئىچكى قۇرۇلمىسىنى مۇددىئاسىغا لايىق ئىشلەپ، يېڭى - يېڭى غەزەلەرگە ئايلاندۇرغان. مەسىلەن، 1 - غەزەلدىكى 2 - ، 9 - مىسرالارغا كىرگۈزۈلگەن «قەشقەر»، «گۈزەل ئاتۇش» دېگەن خاس ئىسىملار ئېنىقكى، كلاسسىك شائىر مەھمۇد ھېكەمبەگنىڭ شېئىرىي تىلى ياكى ئەينى دەۋرگە لايىق ئېيتىلىشى ئەمەس. قاپىيە تۈزۈلمىسىمۇ ئۇنىڭ غەزەلچىلىك ئۇسلۇبىغا ماس كەلمەيدۇ. بىزنىڭچە، يولداش ئابدۇشۈكۈر مۇھەممەتتىن بۇ غەزەلنى ئەسلى تېكىستتە ساقلىنىپ قالغان مەزمۇن (جۈملىدىن، كەمتۈك مىسرالار ۋە قاپىيىلىرى) ئاساسىدا تولۇقلىغان ياكى ئۆزگەرتكەن. شۇنداق بولۇشىغا قارىماي، بۇ غەزەل يەنىلا ئەسلى سىياقىنى ئاساسەن ساقلاپ قالغانلىقتىن، بۇ غەزەلنى يادا بىلىدىغان پېشقەدەملەر «ياۋا سۆزلەر كىرىپ قاپتۇ، بۇ ئەسلى بوۋىمىزنىڭ شېئىرى» دەپ تەستىقلاشتى. مۇنداق ئەھۋال باشقا غەزەللىرىمۇ ئاز - تولا ئۇچرايدۇ. بايقاش جەريانى بېشىدىن كەچۈرمىگەن كىتابخان مۇنداق شېئىرلار ئارىلاشقان «ددۋان ھەمرايى» نى كۆرگەندە، قايىمۇقۇپ قېلىشى مۇمكىن. ئەمما، مەلۇماتلىق ۋە ئەدەبىي جەھەتتىن تەربىيەلەنگەن ياكى ئىجادىيەتتىكى بەدىئىي دىت، ئۇسلۇب خاسلىقى، تىل ئالاھىدىلىكى، ئىجادىيەت يەت ئۆزگىچىلىكىگە توغرا تەبىر بېرىدىغان ۋە ئۇنى شائىرنىڭ غايە سىستېمىسى بىلەن باغلاپ چۈشىنىدىغان كىتابخان «ددۋان ھەمرايى» دىكى كلاسسىك ئەدەبىياتتىن بۈگۈنكى دەۋر ئەدەبىياتىمىزغىچە چىقىلغان بۇنداق زور ئەدەبىي ھادىسە ئالدىدا سۈكۈت قىلىپ تۇرالمىدۇ. مەرھۇم ھاجى ھامۇت مەھمۇدى دىسلىپتە سوراپ سېلىشتۇرغان «ھەمرايى غەزەللىرى» نىڭ مۇلاچەرلىگۈسىز دەرىجىدە بۇلغىنىپ كەتكەنلىكىنى، تەركىبىنىڭ مۇرەككەپلىكىنى ھېس قىلغانىرى، ئۆزىنىڭ قولدىكى ۋە باشقىلار تەمىنلىگەن ماتېرىياللاردىكى «ھەمرايى غەزەللىرى» بىلەن سېلىشتۇرۇپ، پەرقنى تېپىشقا باشلىغان. ئۇ ماقالىسىنى يازغان (ياكى ئېلان قىلغان) دىن تاكى كۆزى يۇمۇلغىچە ئىنچىكە ئىزدىنىپ، ئىلگىرى تاللاپ چىققان «ھەمرايى غەزەللىرى» دىن بەزىلىرىنى شاللىۋەتە

كەن. دېمەك، بىرقەدەر ساغلام بولغان «ھەمرايى غەزەللىرى» نىڭ «دىۋان ھەمرايى» بىلەن ئوخشاشلىقى ھازىر 80 پىرسەنتكە يەتمەيدۇ. شۇنداقىمۇ مەرھۇم ھاجى ھامۇت مەھمۇدى كۆزدە تۇتقان نىسبەت پەرقى ئىنكار قىلىنمايدۇ. شۇنىڭ ئۈچۈن بولسا كېرەك، يولداش ئابدۇشۈكۈر مۇھەممەتتىن كەسكىنلىك بىلەن: «بۇ شېئىرلار بىردەك بەش بېيىتلىق غەزەل شەكلىدە، ھەمرايى تەخەللۇسىدا بىردەك دەۋر، پىكىر، تېماتىكا، تىل ئۇسلۇبىدا يېزىلغان بولۇپ، ھەممىسى بىر گەۋدە» دەپ جاكارلاشقا جۈرئەت قىلغان. ئەدەبىياتنىڭ ئېستېتىك ئالاھىدىلىكى، ھەرقايسى مۇھىم ئىچكى ھالقىلارنىڭ ئۆزئارا ئالاقىسى، تۈرلۈك قۇرۇلما شەكلى قاتارلىق ئىجادىيەتتىكى ئىچكى قانۇنىيەتكە، ئىجادىيەتچىنىڭ دۇنيا قارىشى بىلەن ئىجادىيەت مېتودى توغرىسىدىكى پائالىيەتكە دىققەت قىلىپ تەتقىق قىلىش يولداش ئابدۇشۈكۈر مۇھەممەتتىن بىلەن باشلانغان يېڭى ئىش ئەمەس، لېكىن ئۇنىڭ «ھەمرايى غەزەللىرى» نىڭ ئەسلى سىياقىغا زادىلا مەنسۇپ بولمىغان خىلمۇ خىل چۈشەندۈرۈشلەرنى بېرىپ، ئەدەبىيەتتە بۇ غەزەللىرنىڭ كلاسسىك مەزمۇنىنى بۇرۇنقىدەك، ھەجۋىيەشتۈرۈشى ياكى چاكىنىلاشتۇرۇشى ۋە ئاخىرىدا مانا شۇنداق يەكۈننى چىقىرىشى تېخى كۆرۈلمىگەن ئەھۋال.

دەرۋەقە، كلاسسىك شائىر مەھمۇد ھېكەمبەگ يازغان «ھەمرايى غەزەللىرى» نىڭ ئەسلى قول يازمىسى ھازىرغىچە تولۇق تېپىلمىغان. كۆچۈرۈلگەن نۇسخىلىرىمۇ قولدىن قولغا ئۆتۈپ يۈرۈپ ناھايىتى ئاز قالغان. ئۇنىڭ ئۈستىگە «سوغۇق قول» تېكىستى، ئوخشىمىغان دەرىجىدە ئەسلىنى يوقاتقان. مەرھۇم ھاجى ھامۇت مەھمۇدى ئاخىرقى نەپىسكىچە تىرىشقان بولسىمۇ، لېكىن ناھايىتى كەڭ، ھەتتا چېگرا ئاتلاپ تارقالغان «ھەمرايى غەزەللىرى» نى تولۇق سېلىشتۈرۈشقا ۋە مۇناسىۋەتلىك كىشىلەرنىڭ ھەممىسى بىلەن ئۇچرىشىشقا ئۈلگۈرەلمىگەن. ئەمما، ئاخىرقى ھېسابتا «ھەمرايى غەزەللىرى» نىڭ بىرقەدەر ساغلام بولغان تارىخىي ئاساسىنى پاكىتلار بويىچە تۇرغۇزۇپ چىققان.

4. «ھەمرايى غەزەللىرى» دۆلەتلىرىنىڭ كىملىكى توغرىسىدا» ناملىق

ماقالىنىڭ تەتقىقات نۇقتىلىرىدىكى بەزى خاتا قاراشلار

ۋە ئۇنىڭ مەنبەسى

كونا قول يازمىلارنىڭ يوقىلىپ كېتىشى بولۇپ تۇرىدىغان ئەھۋال، لېكىن «ھەمرايى غەزەللىرى» نىڭ يوقىلىشى ۋە تېپىلىشى ئالاھىدىرەك. مەرھۇم ھاجى ھامۇت مەھمۇدى بۇ تېماتىكا ئۈستىدە 1979 - يىلىدىن بۇيان ھارماي ئىزدەندى، ئاخىر دەسلەپكى تەتقىقات ماقالىسىنى ئېلان قىلىپ «ھەمرايى غەزەللىرى» دىكى ھەقىقەتنىڭ

يۈزىنى ئاچتى. «تەزىيە مەكتۇپى»، «ئالتۇن كەمەر»، «ئىسىيان» قاتارلىق ئەسەر- لەر بۇ ھەقىقەتنىڭ ساھىبجامالى بولدى. «ئالتۇن كەمەر» ۋە باشقا تارىخىي ۋەسى- قىلەر — «ھەمرايى غەزەللىرى» ئاپتورىنىڭ تارىخىي ھاياتىغا پاكىت بولدى. بۇلار بىر- بىرىگە باغلانغان ھالدا «ھەمرايى غەزەللىرى» مەھمۇد ھېكمىمبەگكە مەنسۇپ بولۇپ، ئۆز ئىگىسىنى تاپتى، بۇ ھەقىقەتنى تەپەككۈر كۆزى بىلەن كۆرۈپ ئىشەنگەن كىتابخاننىڭ قەلبى سۆيۈندى ۋە كۆڭلى جايىغا چۈشتى. يولداش ئابدۇشۈكۈر مۇھەممەت ئىسىمى بۇ ھەقىقەتكە قايىل بولمىدى. ئۇ ماقالە ئېلان قىلىپ، «ھەمرايى غەزەللىرى» گە ئائىت تۈپ مەسىلىدە ۋە ئۇنىڭدىن ھالقىغان بەزى مەسىلىلەردە، ھەقىقەتنىڭ يۈزىگە شۇ قەدەر ھىم تۇۋاق ياپقانكى، ھەم «نەزەرىيىدىن»، ھەم «ئەمەلىيەت» تىن سۆزلەپ باشقىلارنى ئېغىز ئاچالمايدىغان ھالەتكە يەتكۈزمەكچى بولغان. بىز بۇ ماقالىنى تەكرار ئوقۇپ، كىتابخانلارنى توقۇلما تەتقىقاتلار تۇمانلىقىغا باشلىۋەتكەن سىرنى تونۇپ يەتتۇق. شۇڭا، ئۇنىڭ ماقالىسىدىكى بەزى پىرىنسىپلىق خاتالىقلارنى كۆرسە- تىپ ئۆتۈشنى زۆرۈر دەپ قارايمىز.

1. مەھمۇد ھېكمىمبەگنىڭ تارىخىغا دائىر مەسىلىلەر:

(1) «ھامۇت مەھمۇدى مەھمۇد ھېكمىمبەگنى ياقۇپ بەگ دەۋرىدە <شاغاۋۇل>، <ھۈدەيچى> قاتارلىق مەنەسەپلەردە بولغان، دەيدۇ. ۋەھالەنكى، ياقۇپ بەگ ھىجرىيىنىڭ 1282 - 1294 - يىللىرى (1866—1877) ھۆكۈمرانلىق قىلغان بولۇپ، <تەزىيە مەكتۇپى> ياقۇپ بەگنىڭ قەشقەرگە كىرىشىدىن 13 يىل ئىلگىرى يېزىلغان بولۇپ چىقىدۇ. بۇ ۋاقىت دەل ئاپپاق خوجىنىڭ ئوغلى ئەھمەتخان تۆرە، ئۇنىڭ ئوغلى بۇرھانىدىن خوجا، ئۇنىڭ ئوغلى سالىھخان تۆرە، ئۇنىڭ ئوغلى ۋەلىخان (بۇزۇك خان) تۆرە زامانىغا، قوقەن خانلىقىغا خۇدايارخان (1842—1876) ھۆكۈمرانلىق قىلىپ تۇرغان ۋاقىتلارغا توغرا كېلىدۇ... ئەگەر مۇنداق بولغىنىدا مەھمۇد ھېكمىمبەگ قوقەن خېنى خۇدايارخان ۋاقتىدا ۋەلىخان تۆرىگە ئەگەشكەن ۋە ياقۇپ بەگ قەشقەرگە سەپەر قىلغاندا، ئۇنىڭ بىلەن بىللە كەلگەن بولۇپ چىقىدۇ، بۇ ھامۇت مەھمۇدنىڭ مەھمۇد ھېكمىمبەگ تەيپىسى تىيەنگو (1851—1864) ئىنىقىلا بىغا ئاۋاز قوشقان دېگەن ھۆكۈمگە زىت بولۇپ چىقىدۇ... مەھمۇد ھېكمىمبەگ تەيپىسى تىيەنگو تەسىرىدە «ئىنىقلا» قىلغانمۇ ياكى «يەتتە خوجا توپىلىڭى» تەركىبىدىكى ۋەلىخان (بۇزۇك خان) تۆرە تەسىرىدە، خۇدا يارخان تەسىرىدە ئىسىيان قىلغانمۇ؟ بۇ مەسىلىلەر مەھمۇد ھېكمىمبەگ قەلىمىگە مەنسۇپ بولغان- بولمىغان غەزەللەرنى پەرقلەندۈرۈشتە مۇھىم نۇقتا»

يولداش ئابدۇشۈكۈر مۇھەممەت ئىسىم بۇ پىكىردە ئۈچ نۇقتىنى خاتا ئىزاھلىغان: (1) ئېنىقكى، «تەزىيە مەكتۇپى» 1858 -، 1859 - يىللىرى يېزىلغان. ياقۇپ بەگ 1864 -، 1865 - يىللىرى قەشقەرگە كىرگەن. بۇ ئارىدا 13 يىل ئەمەس، بەلكى ئالتە يىل پەرق بار. (2) يولداش ئابدۇشۈكۈر مۇھەممەت ئىسىم «ۋەلىخان (بۇزۇك خان) تۆرە» دەپ ئىككى يەردە تەكىتلىگەن. «يەتتە خوجا» سىستېمىسىدىكى ۋەلىخان تۆرىگە دائىر

ئەڭ ئاددىي ۋە ئېنىق يىلنامىلەر تۇرسىمۇ، يولداش ئابدۇشۈكۈر مۇھەممەتئىمىن بۇزۇك خان تۆرە بىلەن ئۇنىڭ تاغىسى ۋەلىخان تۆرىنى بىر ئادەم قىلىپ قويغان. (3) ۋەلىخان تۆرە قەشقەر قىزىل ۋادىسىغا ئادەم كالىسىدىن ھەر بىرى 12 گەز ئېگىزلىكتە تۆت مۇنار ياساپ (ھەتتا قىلىچ سەۋىيەسىگە قىلغان نۆمۈرچىنىڭ ئوغلىنىمۇ شۇ قىلىچتا چېپىپ تاشلاپ)، قەشقەردە بار - يوقى بىر نەچچە ئاي ھۆكۈم سۈرۈپ، ئاخىر بۇلاپ - تالىغان ئالتۇن - كۈمۈشنى ئېلىپ قوقەنگە قېچىپ، ئىككى يىلدىن كېيىن مەھمۇد ھېكەمبەگ پەرغانىگە ھىجرەت قىلغان. شۇنداقلا، مەنچىڭ ھۆكۈمىتى ۋە يەرلىك فېئوداللارنىڭ زۇلۇمغا قارشى ئىچكىرىدىن قوزغىلىپ كېلىۋاتقان تەيپىن تىيەنگو دېھقانلار قوزغىلىڭىنىڭ تەسىرىدە بىرلىشىپ ئىسيان كۆتۈرگەن سىددىق بەگنىڭ غەلىبە خەۋىرىنى ئاڭلاپ يۇرتىغا قايتقان، ھەتتا خوجىلارنى قەشقەرگە تەكلىپ قىلماسلىق توغرىسىدا ئۇنىڭغا مەسلىھەت كۆرسەتكەن. دېمەك، مەھمۇد ھېكەمبەگنىڭ قەشقەرگە قايتىشى ياقۇپ بەگنىڭ كېلىشىدىن بۇرۇن.

(2) «مەسىلە شۇ يەردىكى، بۇ باشلىنىش غەزىلى قانداق قىلىپ (تەزىيە مەكتۇپى) نىڭ (ئەينەن كۆچۈرۈلگەن نۇسخىسى) غا كىرىپ قالدى؟ مەن ھىيلە ئىشلىتىۋاتامدەم ياكى بىرەر نىلىسىم كۈچ مەھمۇد ھېكەمبەگكە ماڭا ئوخشاش بېيىت يېزىشنى ئورۇنلاشتۇرۇپ قويغانمۇ؟»

يولداش ئابدۇشۈكۈر مۇھەممەتئىمىننىڭ بۇ پىكىرىدە ئاشكارا ۋە يوشۇرۇن ئىككى خاتا نۇقتا بولۇپ، ئاشكارا مەزمۇنى پاسسىپ، يوشۇرۇن مەزمۇنى ئاكتىپ بولغان. (1) ماقالە ئاپتورى XX ئەسىردە ياشاۋاتقان «مەن» نى ئالدىغا، XIX ئەسىردە ئۆتكەن مەھمۇد ھېكەمبەگنى كەينىگە قويغان، مەھمۇد ھېكەمبەگ بىلەن ماقالە ئاپتورى ئارىلىقىدا بىر ئەسىر مۇساپە ياتقانلىقىدىن ئىبارەت روشەن ۋاقىت چېكىنى نەزەرگە ئالمىغان. (2) ئۆزىنى ئالاھىدە گەۋدىلەندۈرۈپ، مەھمۇد ھېكەمبەگنىڭ تارىخى ۋە ئىجادىي ئورنىنى تۆۋەن چاغلىغان. مۇنداق خاھىش ئۇنىڭ ماقالىسىدىكى كۆپ جايلاردا ئىپادىلەنگەن.

2. مەھمۇد ھېكەمبەگنىڭ ئەسەرلىرىگە دائىر مەسىلىلەر:
بۇ جەھەتتىكى مەسىلىلەرمۇ ئۆز نۆۋىتىدە ئايلىنىپ كېلىپ يەنە مەھمۇد ھېكەمبەگنىڭ تارىخىغا چېتىلىدۇ. مەسىلەن:

(1) «تەزىيە مەكتۇپى» خۇددى 120 يىلدىن كېيىنكى بۈگۈنكى كۈندە ئالدىنقىلا مۆلچەرلىگەندەكلا، كېيىنكى كۈنلەردە لازىم بولىدۇ، «ۋاقتى سائىتى كەلگۈچە ساقلا» دېگەن تەۋسىيىلەر بىلەن ئاتۇشقا كەلتۈرۈلگەن... ۋە چاپلاش تەلەپ قىلىنغان» بىز بۇ ھەقتە باشتىلا توختالغان. ئەمدى شۇنى سوراپ باقايلىكى، بۇ سۆزلەرنى «تەزىيە مەكتۇپى»دىكى سۆز دەپ چۈشەندۈرۈش يولداش ئابدۇشۈكۈر مۇھەممەتئىمىننىڭ نېمە ئۈچۈن زۆرۈر بولۇپ قالدى؟ ئۇنىڭ «مەن جۇدۇن - چاپقۇن ئىچىدە ئۆتكەن ھايات تەجرىبەم بويىچە ئىزچىل تۈردە تارىخى ساقلاپ كېلىۋاتىمەن» دېگەن سۆزى بويىچە ئالغاندىمۇ، «تەزىيە مەكتۇپى» نى ساقلاشقا بولىدىكەنمۇ؟ «ئەمما مەن بۇنىڭ خۇددى «تەزىيە مەكتۇپى» دە تىلغا ئېلىنغاندەك لازىم بولىدىغانلىقىنى خىيال قىلمايتمەن»



مەن» دېگەن گېپىنى يەنە قانداق چۈشىنىش كېرەك؟ ناھايىتى ئېنىقكى، «تەزىيە مەكتۇپى» دىن ئىبارەت بۇ ماددىي پاكىت يولداش ئابدۇشۈكۈر مۇھەممەتئىمىنى ئىزدىشىگە سالغان.

(2) «ھامۇت مەھمۇددىنىڭ ماقالىسىگە قارىغاندا، مەھمۇد ھېكمىبەگنىڭ ئائىلىسىدە بىر ئاتا (مىرئەھمەد شەيخ ئاخۇنۇم)، بىر ئانا (ھەمراھ بۇۋى)، چوڭ ئوغۇل ئابدۇرېھىم ئەلەم ۋە مەھمۇد ھېكمىبەگدىن ئىبارەت تۆت كىشى بولغان» مەرھۇم ھاجى ھامۇت مەھمۇددىنىڭ ماقالىسىدە «چوڭ ئوغۇل» دېيىلمىگەن. ئۇندىن قالسا، «تەزىيە مەكتۇپى» دىكى «ئاكام جىلانغان»، «ئىمىراھىم ئاكام» دېيىلگەن سۆزلەرنىمۇ يولداش ئابدۇشۈكۈر مۇھەممەتئىمىن نەزەرگە ئالمىغان. بۇ تەتقىقاتتىكى بىيەرۋالىق ئەمەس، بەلكى «تەزىيە مەكتۇپى» دىن گۇمانلىشىش ۋە گۇمانغا سېلىش ئارقىلىق، ئۇنى يوققا چىقىرىشقا ئۇرۇنۇش.

(3) يولداش ئابدۇشۈكۈر مۇھەممەتئىمىن «تەزىيە مەكتۇپى»، «ئالتۇن كەمەر»، «ئىسيان»، «مۇزلىدى»، «چىچەك بولدى» قاتارلىق شېئىرىي ئەسەرلەرنى چالا-پۇچۇق ئېتىراپ قىلغانۇ، لېكىن مەھمۇد ھېكمىبەگنىڭ «ھەمراھى غەزەللىرى» ئۈستىدە گويىا ھېچنېمىنى بىلمەيدىغان قىياپەتتە سۆزلىگەن ياكى ئەسلى مەنبەنى ئۆز ئەينى بويىچە مىسال قىلماي، ئۆزگەرتىپ ئېلىپ، ئۆز نۇقتىسىنەزەرىنى سىڭدۈرۈشكە ئۇرۇنغان.

3. تەتقىقات ئىستىلى ۋە ئۇسۇلغا دائىر مەسىلىلەر:

يۇقىرىدىكى ئىككى مەسىلىمۇ تەتقىقات ئىستىلى ۋە ئۇسۇلغا دائىر بولۇپ، ئۇندىن باشقا كونكرېت پاكىتلار تۆۋەندىكىچە:


(1) «ماقالە ئاپتورى «تەزىيە مەكتۇپى» نىڭ «ھەمراھى» تەخەللۇسىدا يېزىلغانلىقى (ۋەھالەنكى ئۇ چاغدا «ھەمراھى» دېيىلىشى كېرەك ئىدى)نى، بولۇپمۇ بۇ شېئىرنىڭ «قىل ئىنايەت ۋەسلىدىن دىدار ماڭا ھاجەت خۇدا» دېگەن بىرىنچى مىسراسىنى بىر ئىلمەك قىلىپ، «كونىشەھەر ئەدەبىياتى» دا ئېلان قىلىنغان «ھەمراھى غەزەللىرى» نى مۇتلەق ۋە شەرتسىز ھالدا مەھمۇد ھېكمىبەگكە تەۋە قىلىپ قويماقچى بولغان. ھەتتا بۇنى ئاز كۆرۈپ، بۇ شېئىرنى مەھمۇد ھېكمىبەگنىڭ ئەۋرىسى ياكى چەۋرلىرىدىن بىرى دەپ تونۇشتۇرۇلغان رىشاد مۇساغا ئوقۇپ بېرىپ، ئۇنى ئەقلىي «ھۇناپىزىتى» ئاجىزلاپ، «مىڭسىدىن كۆپى كۆتۈرۈلۈپ كەتكەن» بۇ «مىراسخور» غا مەھكەم باغلاپ قويماقچى بولغان!

يولداش ئابدۇشۈكۈر مۇھەممەتئىمىن بۇ پىكىردە ئۈچ نۇقتىنى خاتا ئىزاھلىغان. (1) «كونىشەھەر ئەدەبىياتى» ژۇرنىلىدا ئېلان قىلىنىشتىن ئىلگىرى كىشىلەر قولىدا بار «ھەمراھى غەزەللىرى» نىڭ قول يازمىلىرى ئىنكار قىلىنغان. (2) «دېۋان ھەمراھى» نى «مۇتلەق ۋە شەرتسىز ھالدا مەھمۇد ھېكمىبەگكە تەۋە قىلىپ قويغان» دەپ، مەرىھۇم ھاجى ھامۇت مەھمۇددىنىڭ «80 پىرسەنت ئوخشايدۇ» دېگەن گېپىدىكى نىسبەتنى پەرقلىنىدۇرمىگەن. (3) رىشاد مۇسانىڭ «بىۋامانىڭ شېئىرلىرى ماڭا ياد بولۇپ كەت-

كەن ... ئەقىلىي مۇھاپىزىتىم ئاجىزلاپ، بۇ شېئىرلارنىڭ كۆپى مېڭەمدىن كۆتۈرۈلۈپ كەتتى» دېگەن گېپىنى «مېڭىسىدىن كۆپى كۆتۈرۈلۈپ كەتكەن» دەپ ئۆزگەرتىۋەتكەن. بۇ ئىلمىي پوزىتسىيە ئەمەس.

(2) ئۇيغۇر شېئىرىيىتىدىكى ئارۇز ۋەزىنىگە خۇشتار كىتابخانغا مەلۇمكى، غەزەلنىڭ دەسلەپكى ۋە ئاخىرقى بېيىمتلىرى قوشۇلسا، بىر پۈتۈن غەزەلنىڭ شەكلى پۈتۈنلۈكىدە مەزەن روشەنلىكىنى ئاساسەن ئىپادىلەيدۇ. بۇ ئەنئەنە ھازىرغىچە ئۆزگەرگەنسىمۇ يوق. ھالبۇكى، يولداش ئابدۇشۈكۈر مۇھەممەتئىمىن مەيلى «مۇنازىرە تېمىسىدىكى ياكى ئۆزى يازغان «ھەمرايى غەزەللىرى» دىن مىسال ئالغاندا، يۇقىرىقى نۇقتىغا ھۆرمەت قىلماي، خالىغان جايدىن ئۆزۈپ-ئۆزۈپ مىسال ئالغان. تېخىمۇ ئەجەبلىنەرلىكى شۇكى، بۇ مىساللار خۇددى ئۆمۈچۈكنىڭ تور توقۇغىنىدەك ناھايىتى ئۈستىلىق بىلەن جايلاشتۇرۇلغان بولۇپ، ئىسلى مەنبەگە سېلىشتۇرغىلى بولمايدىغان، ھەتتا ناھايىتى دېققەت قىلىنسا، خاتا جاۋاب بېرىلىدىغان ھالەتكە كەلتۈرۈلگەن. ئۇندىن قالسا، مەر-ھۇم ھاجى ھامۇت مەھمۇدنىڭ بەزى سوئاللىرىغا جاۋاب بېرىشتىن ئۆزىنى قىچۇرۇپ، يانداپ ئۆتكەن ياكى ئوخشاش مەسىلىدە قويۇلغان سوئالغا ئالدى بىلەن ئۆزى جاۋاب بەرمەي تۇرۇپلا يەنە ياندۇرۇپ سوئال قويغان ۋە غەيرىي سوئاللارنى قىستۇرۇپ، مۇھاكىمە تېمىسىنى قالايمىقانلاشتۇرغان. بىزنىڭچە، بۇنداق سۇيىمىستېمالچىلىق ياز-غۇچىلىق كەسپىي ئەخلاققا يات.

(3) يولداش ئابدۇشۈكۈر مۇھەممەتئىمىن مەرھۇم ھاجى ھامۇت مەھمۇدنىڭ بۇ تەتقىقاتنى كۆتۈرۈپ چىققانلىقىدىن ئاغرىنغان، ئەيىبلەنگەن، ھەتتا ئاچچىقى كېلىپ، ئۆز ماقالىسىدىكى ھەر دوقمۇشتا دېگۈدەك «ئىزدىنىش يولىدىن چەتنىگەن»، «بولمىسا بۇ قانداق تاسادىپ سىرى؟»، «بۇلار ھەممىسى سۈنئىي ۋە زورمۇ زور توقۇلما ئەمەسمۇ؟»، «ئۇنىڭ ھەقىقىي مۇئەللىپى ياكى تەھرىر-تولۇقلىغۇچىسى زادى كىم؟» دېگەندەك زەردىلىك سوئاللارنى قويغان. ھەتتا: «مەن ھامۇت مەھمۇدنىڭ جاسارىتىگە قايىلمەن. ئۇ كىشى (يەتتە خوجا توپىلىڭى) دىكى مەھمۇد ھېكمىمبەگنىڭ ... دەك مۇھىم تارىخىي مەسىلىنى يۈرەكلىك ھالدا «ئىنقىلاب» دەرىجىسىگە كۆتۈرۈپ چىقالغان» دېگەن ياكى مەرھۇم ھاجى ھامۇت مەھمۇدنى «سۈنئىي ۋاسىتىلەر ۋە ياسالما تەلەقن» بىلەن بىر پۈتۈن قىلىپ «مەھمۇد ھېكمىمبەگ ياكى شۇ كىشىنى نەزەردە تۇتقان دەم-رايى ئەسەرلىرى» نى ياساپ چىققان» دەپ ئەيىبلەنگەن. گەپكە گەپ كەلگەندە ئوچۇق ئېيتىش كېرەككى، مەرھۇم ھاجى ھامۇت مەھمۇدى توغرا نىيەت بىلەن ئۆز تەتقىقات-تىنى چوڭقۇرلاشتۇرۇشقا تىرىشتان، مەھمۇد ھېكمىمبەگنىڭ ھاياتى، ئىجادىي ۋە ئىجتىمائىي پائالىيىتىگە توغرا باھا بەرگەن. ئۇ كلاسسىك ئەدەبىيات تەتقىقاتىغا بىر يېڭى تېما قوشۇپ خىزمەت كۆرسەتكەن، ھەتتا ئۆمرىنىڭ ئاخىرىغىچە تەتقىقات بىلەن شۇغۇللىنىپ، پاك ۋىجدانى بىلەن كەتكەن. دەرۋەقە، ئىلىم-پەن تەتقىقاتى خاتالىق، تەكرارلىنىش ياكى ئىلمىي پەرەزدىن خالىي ئەمەس. ھالبۇكى، مەھمۇد ھېكمىمبەگ تارىخىغا ئائىت بەزى «مەسىلىلەردىكى ياكى «ھەمرايى غەزەللىرى» نى سېلىشتۇرۇپ رەت-



لەش جەرياندىكى قىسمەن سەۋەنلىكلەرنىڭ ئېغىزغا ئالغۇچىلىكى يوق. ئەگەر يولداش ئابدۇشۈكۈر مۇھەممەتئىمىن ئەينى شارائىتتا مەھمۇد ھېكسىمىگە ئەسەرلىرىگە توغرا مۇئامىلە قىلىپ ۋە ئۆزى تەتقىق قىلىپ ئېلان قىلغان بولسا، گۈل ئۈستىگە گۈل كەل تۈرگەن بولاتتى. ئەپسۇسكى، ئۆزى ئۇنداق قىلىۋالغاننىڭ ئۈستىگە ھازىر «ئۆزۈم دېمىسەم خەق ماڭا ھېچنېمە دېيەلمەيدۇ» دېگەندەك قىلىپ، بۇ يېڭى تەتقىقات تېمىسىنى قوچۇپ «ئاتنى ئايلانغانغا، يولنى سارىخانغا» قىلماقچى بولۇۋاتىدۇ. بۇ تەتقىقاتچى خادىملارنىڭ كەسپىي ئەخلاقى ئەمەس. دەل ئۆزى ئېيتقاندەك: «ئۆلگەنلەرنىڭ روھىنى تىرىكلەر تېنىگە باغلاپ قويۇش ھادىسىسىدىن، مەيلى نىيەت ياكى ئۇسۇل، مەيلى ئاتاين ياكى ئۇقۇشماسلىق بىلەن بولىدۇغان بۇنداق بولمىغۇر ھادىسىدىن ھەزەر ئەيلەش لازىم. بۇ، ئەرۋاھلىق شەرىپىگىمۇ، تىرىكلىك ۋىجدانغىمۇ يات». تەتقىقات ۋە ھۇكۈم سەمىمىي ۋە ئۆزئارا ھۆرمەت قىلىش ئاساسىدا ئىلمىي يول بىلەن ئېلىپ بېرىلسا، تەتقىقاتىمىزنىڭ ئوبيېكتى بولغان مىللىي مەدەنىيەت ئەنئەنىسىگە قارىتا تونۇشنى چوڭقۇرلاشتۇرغىلى بولىدۇ. ئەركىنلىككە ئېرىشكەن ئەدەبىياتىمىزنىڭ تەرەققىياتىمۇ تەسىر يېتىدۇ.

مەرھۇم ھاجى ھامۇت مەھمۇدىنىڭ توغرا بايانى بويىچە ئېيتقاندا، «ھەمرايى غەزەللىرى» خەلقىمىزنىڭ ئېسىل مەدەنىي مىراسلىرىنىڭ داۋامى بولۇپ، ئۆزىگە خاس تارىخىي ئىدىيە بىلەن ئۆزىنى بېيىتىپ، ئىلمىي قىممەتكە ئېرىشكەن. بۇ مەھمۇد ھېكسىمىگە نىڭ ئىجادىيەت تەرەققىياتىدىكى ئەڭ چوڭ مۇۋەپپەقىيەت بولغان. بۇنداق قاراش ماركسىزىملىق ماتېرىيالىزىمنىڭ ئىنكاس نەزەرىيىسىگە ئۇيغۇن. ئەپسۇسكى، يولداش ئابدۇشۈكۈر مۇھەممەتئىمىن «ھەمرايى غەزەللىرى» نى كۆپ نۇقتىلىق، كۆپ قاتلاملىق كۆزىتىش ۋە ئۇنۇڭغا باھا بېرىشتە مۇناسىۋەتلىك ئامىللارغا دېگۈدەك سەل قارىغان ياكى نەزەرگە ئالمىغان. ئۇ باشقىلارنىڭ تەتقىقاتىدىكى يېتەرسىزلىكلەرنى كۆرگەندە ياكى ئۇنى تەتبىقلاپ چۈشەندۈرگەندە ئىلمىي مېتودولوگىيىگە ئەمەل قىلمىغان. بۇ ماركسىزىملىق ئەدەبىيات - سەنئەت نەزەرىيىسىدىن خەۋەرسىز تۇرۇپمۇ كىشىنى مەسخىرە قىلىدىغان ياكى «شۇنداق بولۇشى ئېھتىمال» دەپ قارايدىغان ئادەتتىكى كىشىلەرنىڭ سەۋەبلىكى ئەمەس، بەلكى پەلسەپە، ئېستېتىكا، تارىخ، ئەدەبىيات - سەنئەت... پەنلىرىنى كۆپ يىل مەخسۇس تەتقىق قىلغان يولداش ئابدۇشۈكۈر مۇھەممەتئىمىننىڭ سەۋەبلىكى. ئەگەر كېيىنمىزدىن شۇبھىلەنگۈچىلەر بولسا، يولداش ئابدۇشۈكۈر مۇھەممەتئىمىننىڭ «ھەمرايى غەزەللىرى» توغرىسىدىكى ماقالىسىنى قايتا ئوقۇپ كۆرگىنى تۈزۈك.

5. مەھمۇت ھېكسىمىگە نىڭ ۋەسىقىلىرى توغرىسىدا ئۇچۇر

يولداش ئابدۇشۈكۈر مۇھەممەتئىمىن «ھەمرايى غەزەللىرى» گە ئائىت ماددىي ئۇچۇرلارنى تەلەپ قىلغان. بىز ئەمدى شۇ ھەقتە سۆزلەيمىز:
 1) ئالتۇن كەمەر. ئۇ كۈمۈشتىن ياسالغان بولۇپ، زەردىن ھەل بېرىلگەن. ئۇنىڭ ئەركەك توقمىسى تەرەپ ئۈزۈلگەن، ھازىر 11 توقمىسى قالغان. كەمەرگە ئورن-

تىلغان بىرلىملىيانت كۆزدىن يەتتىسى بار. قالغانلىرى يۈتكەن، ھەربىر توقمىنى ئۈچ تال كۈمۈش سىمىلىق زەنجىر چېتىپ تۇرىدۇ. كەمەر تېخنىكىلىق ئۇسۇلدا تەكشۈرۈلمىدى، لېكىن ئاددىي كۆز بىلەن سىنىچىلاپ قارىغاندا، كەمەرنىڭ ھەربىر توقمىسىدا بىر ھەرپ (ياكى رەقەم) شەكلى كۆرۈنىدۇ. شۇنداقلا، ھازىرقى ھالىتىدىن ئەينى دەۋرنىڭ ناھايىتى يۇقىرى، نەپىس مىللىي ھۈنەر - سەنئىتىنى نامايان قىلىدۇ. بۇ كەمەرنىڭ مەللىرەڭ بۆز قاپچۇقى بار. ئالتۇن كەمەرنى مەھمۇد ھېكىمبەگىنىڭ ئوغلى مۇسا خوجىنىڭ چوڭ ئوغلى ھارۇن ھاجىم ساقلىغان. ئۇ 1944 - يىلى ۋاپات بولۇش ئالدىدا ئىلى سۈيىدۇڭدىن مىر ئەھمەت خوجام (تاش خوجام ئوغلى) ئارقىلىق ئاتۇشتىكى ئىنىسى رىشاد مۇساغا يەتكۈزۈپ بەرگەن. رىشاد مۇسانىڭ ئىيتىشىچە، كەمەرنىڭ ئەركەك توقمىسىدا رەقەم بولۇپ، «341» ئىكەنلىكىنى پەرق ئەتكەن، لېكىن كەمەرنىڭ بۇ توقمىسى 1948 - يىلى ئامانەت قويغان يەردە يوقىلىپ كەتكەن. مەھمۇد ھېكىمبەگىنىڭ ھازىرقى ھايات ئەۋلادلىرى: «بۇ كەمەرنى بابامىز سۇلتان سۇتۇق بۇغراخان بىلەن باغلىغان ئىكەن» دەيدۇ. 1970 - يىلى سوۋېت ئارخېئولوگلىرى قازاقىستاننىڭ ئالمۇتا شەھىرىگە يېقىن جايدىكى قەدىمكى قەبرىلەرنى قازغاندا چىققان بىر قىسىم ئاخىرەتلىك بۇيۇملار قاتارىدىكى ئالتۇن كەمەردە قەدىمكى تۈركچە ھەرپلەرنىڭ بارلىقى بىلەن بىرلەشتۈرۈپ قارىغاندا، بىزنىڭچە، بۇ ئالتۇن كەمەرنىڭمۇ تەتقىقات قىممىتى ۋە ئاسارە ئەتمە ئەھمىيىتى بار.

- (2) بىر پارچە بەش مۆھۈرلۈك ۋەخپە خەت بار. مەزمۇنى مەھمۇد ھېكىمبەگ نامىدىن ئاتا - ئانىسىنىڭ زاراتگاھلىقىغا ۋەخپە قىلىنغان ئۆي - زېمىن توغرىسىدا بولۇپ، ھىجرى 1316 - يىلى يېزىلغان.
- (3) بىر پارچە ئىككى مۆھۈرلۈك يەر خېتى بار. ھىجرى 1266 - يىلى يېزىلغان؛
- (4) بىر پارچە شەجەرە بار. بۇنىڭدا مەھمۇد ھېكىمبەگىنىڭ ئۈچ ئەجدادى ۋە بىر قورساقىتىن چۈشكەن تۇغقانلىرى تونۇشتۇرۇلغان. يېزىلغان ۋاقتى چۈشۈرۈلمىگەن، لېكىن قەغەز، قەلەم، يېزىقلار پۈتۈنلەي كونا.
- (5) «تەزىيە مەكتۇپى» بار. بۇ 1956 - يىلى قېزىنداش قەلەمدە تىترەت قەغەزىنىڭ ئالدى - كەينى تۆت بەتكە كۆچۈرۈلگەن. كۆچۈرگۈچى رىشاد مۇسا، گىۋاھ، شاھىد، ۋاقتى، كۆچۈرۈش سەۋەبى ئېنىق يېزىلغان.
- (6) «مۇزلىدى» ناملىق شېئىر ئاپتونوم رايونلۇق مۇزېيىدا ساقلىنىغان بولۇپ، كۆرگەن ۋە كۆچۈرۈپ ئالغانلار قاتارىدا يولداش ئابدۇشۈكۈر مۇھەممەتئىمىنمۇ بار.
- (7) 1960 - يىلى ئۈرۈمچىدە ئىشلەنگەن «كلاسسىك ئەدەبىيات قول يازمىلىرى كاتالوگى» دا قەشقەرلىق مەھمۇد غېرىبى يازغان «يۈسۈپ - زۇلەيخا» داستانى تىزىملىنىپ، قول يازما ئابدۇراخمان جامىنىڭ شۇ ناملىق پارسچە نۇسخىسىغا تەسۋىر قىلىپ يېزىلغانلىقى، 1955 - يىلى كۆچۈرۈلگەنلىكى، 236 بەت بولۇپ، شىنجاڭ كۈتۈپخانىسىدا ساقلىنىۋاتقانلىقى تونۇشتۇرۇلغان.
- (7) 1947 - يىلى غۇلجىدا نەشىر قىلىنغان «كۈرەش» ژۇرنىلىنىڭ 6 - ، 7 - سا.

ندا ق. ئوسمانوپ ئېلان قىلغان «1864 - يىلى شەرقىي تۈركىستاندا بولغان قوزغىلاڭلار» دېگەن ماقالىدا مۇنداق يېزىلغان: «مەھمۇد مەرىئەھمەت شەيخ ئارپ ئوغلى قەشقەر ۋىلايىتىنىڭ ئاتۇش ناھىيىسىدە تۇغۇلۇپ ئۆسكەن. تارىخ توغرىسىدا ئۇنىڭ بىر نەچچە قول يازمىلىرى بولۇشى قىيىن قىلىنىدۇ. ئۇنىڭ بۇ قول يازمىسى ماۋزۇسىز بولۇپ، ك. زالىمان تەرىپىدىن شەرتلىك رەۋىشتە «تارىخ نامەئى ياقۇپ خان» دەپ ئاتالدى. بۇ ئەسەر 1898 - يىلى يېزىلىپ چىققان. ئەسەرنىڭ بىر قىسمىدا كۇچار ۋە قەشقەر - دىكى قوزغىلاڭلار توغرىسىدا رەتلىك يېزىلغان، قالغان قىسمى يەتتە شەھەر دۆلىتىنىڭ قۇرۇلۇشى ۋە يىقىلىشى توغرىسىدا بارىدۇ ... بۇ يەردە مۇندىن باشقا يەنە بىر قول يازمىنى ئەسكەرتىشكە توغرا كېلىدۇ. بۇ قول يازما 32 بەتلەك بولۇپ، يېزىش ئۇسۇلى، ماتېرىياللارنىڭ ئورنىتىلىشى مەھمۇد ھېكىمىيەگىنىڭ ئەسىرىگە ناھايىتى ئوخشايدۇ. شۇنىڭغا قاراپ بۇ ئېگىسىز قول يازمىمۇ ھېكىمىيەگىنىڭ ئەسىرى دېگەن پىكىر تۇغۇلدى».

قوشۇمچە: 1986 - يىلى مىللەتلەر نەشرىياتى نەشر قىلغان «تارىخىي ھەممىدى» نى نەشرگە تەييارلىغان يولداش ئەنۋەر بايتۇرنىڭ بۇ كىتابقا يازغان «موللا مۇسا سايرامى ۋە تارىخىي ھەممىدى» ناملىق تەتقىقات ماقالىسىدە مەھمۇد شەيخ غېرىبىي تەرىپىدىن يېزىلغان «تارىخنامە ياقۇپ خان» دېگەن ئەسەرنىڭ بارلىقى كۆرسىتىلگەن. يولداش ئەنۋەر بايتۇر بىلەن ئالاقىلاشقاندا، ئۇ: «تارىخنامە ياقۇپ خان» 1911 - يىلى لېنىنگراد (پېتىربورگ) دا ئېلان قىلىنغان «ئاسىيا مۇزېيىدىكى مۇسۇلمانچە قول يازمىلار (590) 8772» ناملىق كاتولوگنىڭ 14 - بېتىدە كۆرۈلدى، ئەسلى قول يازما لېنىنگراد ئېرىمتاژ مۇزېيىدا ساقلانماقتا» دېگەن جاۋابىنى بەرگەن. يولداش ئەنۋەر بايتۇر بۇ خېتىدە يەنە: «سوۋېت ئالىمى م. ف. گاۋرېلوۋنىڭ 1927 - يىلى ئېلان قىلغان «قەشقەر ھۆكۈمرانى ياقۇپبەگ - بەدۋۇلەت تارىخى» (رۇسچە) ناملىق ئەسەرنىڭ 125 - بېتىدە بۇ كىتاب ھەققىدە توختىلىپ، ئاپتور مەھمۇد شەيخ غېرىبىيەنىڭ قەشقەر - لىق مەر ئەھمەت ناملىق كىشىنىڭ ئوغلى ئىكەنلىكى قەيت قىلىنغان» دېگەن خەۋەرنى بەرگەن.

(9) مەرھۇم ھاجى ھامۇت مەھمۇدى 1979 - يىلى ئۈرۈمچىدە ئابلىز مەخسۇم (ئابدۇقادىر داموللام ئوغلى) نىڭ ئۆيىدە مەھمۇد ھېكىمىيەگىنىڭ بىر قىسىم «ھەمرايى غەزەللىرى» نى كۆرگەندە كۆچۈرۈپ ئالغان نۇسخىسى بار.

(10) 1982 - يىلى «قەشقەر ئەدەبىياتى» ژۇرنىلىنىڭ 1 - ساندا يولداش نىزامىدىن ھۈسەيىن «زەپەرنامە» داستانى توغرىسىدا دېگەن ماقالىسى ئېلان قىلىپ، بۇ تارىخى داستاننىڭ ئاپتورى مەھمۇد ھېكىمىيەگ ئىكەنلىكىنى ئىسپاتلايدىغان بەزى پاكىتلارنى ئوتتۇرىغا قويغان. مەسىلەن، «زەپەرنامە» نى يولداش نىزامىدىن ھۈسەيىن قاغىلىقتىكى راشىدىن ئەلەم ئوغلى راشىدىن مۇيتىنىڭ ئوغلى ئابلىمىت مەخسۇمدىن ئالغانلىقىنى ۋە ئابلىمىت مەخسۇمنىڭ: «دادام راشىدىن مۇيتى: «بۇ كىتابنى چىك ۋە ئېھتىيات بىلەن بەلگىلىك، مۇھىم جايدا ياخشى ساقلاڭ!» دەپ ۋەسىيەت قىلىغان. دادامدىن ماڭا يەنە 300 دەك رىسالە قالغان بىراقسىمۇ، ئۇنىڭ ھەممىسى

قولۇمىدىن كېتىپ 13 رىسالە قايتۇ. خۇدايىم ھەممە گىۋناھىمىدىن ئۆتسىمۇ، لېكىن دادامنىڭ ئاشۇ ئامانىتىنى يوقىتىۋەتكەنلىكىمنى كەچۈرمەس» دېگەنلىكىنى تونۇشتۇرغان. دېمەك، مەھمۇد ھېكمىمبەگنىڭ ئەينى چاغدىكى كاتىپى موللا ئابدۇللا ئىشان (ياكى موللا ئابدۇللا داموللام) دېگەن كىشى ئەسلى ئاتۇشلۇق بولۇپ، كېيىنكى سورۇقچىلىقلاردا قاغىلىقتا ئولتۇراقلىشىپ قالغان. «زەپەرنامە» نى ساقلىغان كىشىلەر ئاشۇ كىشىنىڭ ئەۋلادلىرى.

(12) يەنە بىر قىسىم ئەسەرلىرى ھەققىدە ئۇچۇر بار، لېكىن ھازىرچە تېپىلمىدى.

6. بىرونچچە ئېغىز ئىزاھات

كىلاسسىك شائىر مەھمۇد ھېكمىمبەگنىڭ «ھەمرايى غەزەللىرى» توغرىسىدىكى بۇ ماقالىنى تەييارلاش جەريانىدا يەنە بىر «ھەمرايى» ناملىق شائىرنىڭ ئۆتكەنلىكىنى ئاڭلىدۇق. بۇ «ھەمرايى» ئاتۇشلۇق چوڭ باي ئەنۋەر خوجىنىڭ ئايالى بولۇپ، مەلۇم مائىلىق شائىر بولغان. بۇ ھەقتە ئاشۇ گەپتىن باشقا يېڭى مەلۇمات ياكى ئىجادىيەت پاكىتلىرىغا ئېرىشەلمىدۇق. شۇنداق بولسىمۇ، بۇنى ئىزاھلاپ قويۇشنى ۋىجە دانىي بۇرچ دەپ قارايمىز. بۇ مەسىلىدە بىزنىڭ پىكىرىمىز مۇنداق: (1) بىزنىڭ ماقالىمىز ئىككى ماقالە ئاپتورىنىڭ مۇھاكىمە ۋە مۇنازىرە تېمىسى بولغان «ھەمرايى» ئۈستىدە بولۇپ، تەتقىقات تېمىمىز ئېنىق. ئەگەر يۇقىرىدا دېيىلگەن «ھەمرايى» كېيىنكى تەتقىقاتلار جەريانىدا ئېنىقلانسا تېخىمۇ ياخشى. ھېچ بولمىغاندا، بىزنىڭ تەتقىقاتىمىزنى مەلۇم دەرىجىدە تولۇقلايدۇ ۋە دەلىللەيدۇ. مەسىلەن، «ھەمرايى غەزەللىرى» نىڭ ئۆزئارا ئارىلىشىپ قېلىش ئەھۋالى بار - يوقلۇقى، ئۇنىڭمۇ «سوغۇق قول» تەگكەن - تەگمەكەنلىكى جەھەتلەر روشەنلىشىدۇ. (2) يەنە بەزىلەر 3 - ھەمرايى باشقا بىرسى ئەمەس، بەلكى مەھمۇد ھېكمىمبەگنىڭ ئانىسى ھەمراھ بۇۋى شۇ، دەيدۇ. ھەتتا بەزى پېشقەدەملەر «مەھمۇد ھېكمىمبەگدىن قالغان شېئىرلار (ھەمرايى) نامىدا ئىككى توپلام بولۇپ، بىرسى ھەمراھ بۇۋىنىڭ يازغىنى» دەپ ئىسپاتلايدۇ. تەكشۈرۈشۈمىزچە، ھەمراھ بۇۋى مەلۇماتلىق شائىر ئىكەن. «تەزىيە مەكتۇپى» دىمۇ: «مېھرىبان جانىم ئانا! شېئىرىمدا ئات قويدۇم ساڭا، (ھەمرايى) دەپ مەھمۇد ھېكمىم دەپ يېزىلغان. مەلۇم مەنىدىن ئېيتقاندا، بۇ سۆز ھەمراھ بۇۋى شېئىرىت بولغاندىن كېيىن، ئۇنىڭ ئىزىنى بېسىش ۋە ئۆچۈرەسلىك ئۈچۈن مەھمۇد ھېكمىمبەگ ئانىسى «ھەمرايى» نىڭ تەخەللۇسىنى ئىشلەتكەنلىكىنى ئىسپاتلايدۇ. ھەتتا نېمە ئۈچۈن قوللانغانلىقىمۇ تەزىيە مەكتۇپىدا ئېنىق. لېكىن ئۇ ئانىسىنى شائىر دەپ ئېنىق ئېيتىمىغان، ھەمراھ بۇۋىنىڭ قول يازما ئاساسلىرى بولمىغان ياكى مەھمۇد ھېكمىمبەگ نامىغىلا باغلانغان ھازىرقى ئەھۋالدا بۇ مەسىلىنى ماقالىمىزدە ئالاھىدە ئىسپاتلاش تېخى بالدۇرلۇق قىلىدۇ، ھەتتا ھازىرچە ھاجەتسىز. چۈنكى، ھازىرقى تەتقىقات تېمىمىز ئىككى ماقالىدە ئوتتۇرىغا چىققان «ھەمرايى غەزەللىرى» نىڭ تەۋەلىكىنى ئېنىقلاش بولغاچقا، پەقەت ئىزاھلاش بىلەن كۇپايىلەندۇق. بۇ مەسىلىلەر ئەلۋەتتە، كېيىنكى تەتقىقاتلار داۋامىدا ئايدىڭلىشىدۇ ۋە ئۇ چاغدىمۇ كېچىككەن بولمايدۇ.

تەھرىرلىگۈچى: ماخەتجان ئىسلام

ئىلھامجان ئابلىز

خەلقىم مېھرى دېڭىزدىن چەكسىز

كارۋان

ئارمانلىرىم كۈيى چەكسىز تارايدۇ،
چەكسىزلىكنى ئارمان قىلغان ئەقىدەم.

كەڭ داللىلار ئۇپۇق بولۇپ قەلبىمگە،
يوللىرىمغا سۈبھى بەردى، نۇر بەردى.
مەنزىل ئىشقى گۈلخان بولسا جىسمىمدە،
روھىم قۇچار ئېزگۈ سادا ئەبەدىي.

تۇپراق بەرگەچ ئەقىدەمگە ئۆلمەس روھ،
پەرۋاز قىلىسام ئالقىشلايدۇ كەڭ دالا.
تۇپراق ئىشقى ئەبەدىيلىك سۆيگۈم ئۇ،
كۈيلىرىمدە باغاشلايمەن دائىما.

دەريا

تاغ ئېتىكى قاراغان شۇدەم،
جىلۋىلىنەر ئاخىرقى چاقناش.
شاۋقۇنلىنار دەريا دەممۇدەم،
سادا بېرىپ كەڭلىككە تۇتاش.

شوخ ۋە ئويناق دولقۇنلار ئارا
يالتىرايدۇ ئاينىڭ شولىسى.
«سىردىشايلى، كەل... دەيدۇ گوياء،
ئالتۇن رەڭلىك يۇلتۇز جىلۋىسى.

يۈزلىرىمگە سۆيۈدۇ قېنىپ
جىرا بويلاپ كەلگەن شوخ شامال.

مەنزىل قوغلاپ يۈرىدۇ كارۋان،
يول - يوللاردا ئۈمىدى گۈلخان.
ھەر نىگاھى سۈبھىدىن دېرەك،
تىنىقلىرى نۇر پۈركەر ھەريان.

دولقۇن ياسار قۇملار دېڭىزى،
سۇبات بېرىپ كارۋانغا ھەردەم.
مەنزىل قۇچار كارۋان كۈلكىسى،
ئۇپۇق سايان تاشلانسا قەدەم.

بارخانلارنىڭ گىرۋەكلىرىدە
سادا بېرەر كۈمۈش قوڭغۇراق.
كارۋان يۈرەر ئۈمىدىن يۈدۈپ،
كۈلەر ئەنە، مەنزىلى پارلاق.

تۇپراق مېھرى

كېزىپ يۈرەر چىلان تۇپراق باغرىدا
مانان قوغلاپ ھېسىلىرىمنىڭ سەلكىنى.
ئارمانلىرىم سادا بېرەر يىراقتا،
مەنزىل قۇچسا كۈيلىرىمنىڭ يەلكىنى.

تاقىر يەرلەر مەرۋايىتتەك چاقنايدۇ،
ھەر چاقناشتىن جانلىنىدۇ دەققەم.

ئانا تەبەسسۇمى

تەبەسسۇمىز باقمايدۇ ئانا،
ئانا مېھرى قۇياشتەك ئەزىم.
پەرزەنت ئۈچۈن بولۇپ باش پاناھ
بېرەر ھەرچاغ تاڭلاردەك سېزىم.

تەبەسسۇمىز باقمايدۇ ئانا،
نىگاھىدىن تۇغۇلار باھار.
ۋۇجۇتلاردا ئويغىتىپ سادا،
تومۇرلاردا قان بولۇپ ئاقار.

تەبەسسۇمىز باقمايدۇ ئانا،
قۇياش ئۇندىن ئۆگەنگەن كۈلكە.
نۇرلۇق مېھرى قۇياشتۇر گويا،
تىنىقلىرى سىڭگەن كەڭلىككە.

تەبەسسۇمىز باقمايدۇ ئانا،
نىگاھىدا پارلىغىچ قۇياش.
شۇ تەبەسسۇم بېغىشلار ماڭا
يېڭى ئۈمىد، يېڭىچە ياشاش!

تاڭ نۇرلىرى ئەقىدەم گۈلى

قالدى يىراق بالىلىق ھەۋەس،
قىرانلىققا تاشلىدىم قەدەم.
چەكسىز ھايات ئۇيۇقلىرىدا
قۇياش بولۇپ ياندى ئەقىدەم.
روھىمدا بار غالىب بىر چۇقان،
ئەقىدەمگە سادىق گۈلدۈرى.
ئەقىدەمنى قۇياش ئويغاتقان،
تاڭ نۇرلىرى ئەقىدەم گۈلى.
مەن سۆيىمەن ئاشۇ گۈللىرىنى،
سۆيگۈم ئۈچۈن ياشايمەن مەغرۇر.
شادلاندىم پاك كۆڭۈللىرىنى،

ئاق بۇزغۇنلار ئۈنچە چاچرىتىپ،
ھېسلىرىمنى قىلىدۇ قامال.

دەريا تامان كۆز تىكسەم شۇدەم،
گىرۋەكلىرى تۇرار يالتىراپ.
تولۇپ ئېزگۈ ھېسلارغا سىنەم،
خىيال قىلدىم دەرياغا قاراپ...

قاي ئۈمىد تە ئاقىدۇ دەريا
شاۋقۇنلىنىپ كېچەيۇ - سەھەر.
بىر يوشۇرۇن ئارماندەك گويا،
بوي سوزۇپ ئۇ ئۇيۇققا قەدەر.

توختاپ قالماستىن شىۋىرغان - جۇتتا،
شادلىق بەرگەچ باھار سەلكىنى.
ئىشقى بولغاچ بۇ ئانا يۇرتقا،
ئۈزەر ئۇندا ئۈمىد يەللىكىنى.

ۋادىلارنى قىلىپ چىمەنزار،
ھەر باھاردا كۈيلىيدۇ قوشاق.
سەپ تۈزگەندەك پەرىلەر قاتار،
گۈزەل ساھىل سوزۇلغان ئۇزاق.

سوقۇپ شۇدەم تاغ شاماللىرى
ئۆتتى دولقۇن ئۈنچە چاچرىتىپ.
بۆسۈپ كىرىپ ۋۇجۇدۇم سىرى،
خىياللىرىنى قويدى سەگىتىپ...

دەريا ئوخشار خەلقىمگە شەكسىز،
ھايات سۆيۈپ ياشايدۇ ئەبەت.
خەلقىم مېھرى دېڭىزدىن چەكسىز،
زېمىن ئۈچۈن ئۇلۇغ سەلتەنەت.

ئاقىن دەريا، ئاقىن توختىماي،
مېھنەت سۆيەر خەلقىمگە ئوخشاش.
بۇلۇتلاردىن ساڭا يول ئاچاي،
بولغاچ غايەم ساڭا مەنزىلداش.

كېچە، كۈيى

ئاي تۆكىدۇ دەستە - دەستە نۇر،
داللىلاردا يۇلتۇز جىلۋىسى.
يۈرىكىمگە بېرىدۇ ھۇزۇر
ئايىدىكى خۇشاللىق ھېسىسى.

شىلىدىرلايدۇ ياپراقلار پات - پات،
ئاق تەڭگىدەك تاشلىنىپ كۆزگە.
كۆز شامىلى قاققانچە قانات،
پەرىلەردەك سۆيىدۇ يۈزگە ...

يۈرىكىمگە پىچىرلار تىنماي
ئارمىنى ئوپىناق تاغ سۈيى.
ئاق دالىغا ئەسىرمەن، ئاي - ناي،
سۆيۈندۈرگەچ كېچىنىڭ كۈيى.

مەن بىر تامچە ...

مەن بىر تامچە، كەڭ دېڭىزدىن يۇلقۇنغان،
تاقىر يەردە چاڭقاپ، تىنەپ يۈرىمەن.
خۇشاللىقىم، تەنتەبەلىكىم ئۇنتۇلغان،
ئاي، سەكراتتا زەڭگەر رەڭ چۈش كۆرىمەن.

ئىدىم بىر چاغ كەڭ دېڭىزنىڭ ئەركىسى،
ئۇلۇغ ئېقىن كۈچ بېغىشلاپ كۈلىدۈرگەن.
ئارمانلىرىم ئۇپۇق تامان ئېتىلسا،
ئاي، يۇلتۇزلار توپىماي بېقىپ ئىنتىلگەن.

پەيدا بولدى شۇ چاغ غىل - پىپال بىر ھەۋەس،
شۆھرەت تىلەپ كەڭ دېڭىزدىن ئايرىلدىم.
ئايرىلدىمۇ، دىلدا پۈتمەس پۇشايمان،
ئۆرتەپ مېنى، ئېچىنىشتىن قايرىلدىم.

كەڭ دېڭىزنىڭ شاۋقۇنلىرى كۆك قۇچسا،
كۆز تىكىمەن مەن خورسىنىپ يېنىشلاپ.
ئارمانلىرىم مېنىگە شەكەندە دولقۇنغا،
ئۆتەر دىلغا ئاچچىق ئۈمىد بېغىشلاپ ...

ئەقىدەمدىن تامدۇرىمەن نۇر.
گۈل دېگەنگە ھەركىم باقىدۇ،
لېكىن ئاشىق سۆيەر ئۆلگىچە.
تومۇرۇمدا نۇرلار ئاقىدۇ،
نۇرلۇق دىلدا بولمايدۇ كېچە.
ۋىسال ئۈچۈن ئاتەش يۈرىكىم،
ئەقىدەمگە بېرەر ئوتلۇق تىن.
ئاي تىلەكلەر، ئېزگۈ تىلىكىم،
يۇلتۇز بولۇپ چاقناڭلار يارقىن!

سۆيگۈنىڭ چۈشى

كۆزلىرىدىن سوزۇلغان بىر يول،
كېلەر ئۇندا سۆيگۈ خىرامان.

بىر ھېس بىلەن سوزسام ئاستا قول،
سۆيگۈ ئۆزۈرە تاشلاندى مانان.

سۈكۈناتتا كۆز تىكىتم ئاڭا،
تۇمان ئىچىرە كۆرۈنسە غىل - پال.
ئاشۇ نىگاھ سۆيگۈدۈر ماڭا،
قۇچىقىمدا سۈرىمەن خىيال.

سۆيگۈم ئۇچتى كۆكتە سىلىكىپ پەرە،
نىگاھلارنى ئارمانغا ئوراپ.

ئۇ نېگىز قاپ يۈرمەس ئۇ قەدەر،
مەن يولۇقتان سۆيگۈنى دوراپ.

ئۇيقۇسىدىن كۈلۈپ كۆز ئېچىپ،
مەنزىلىمنى كۆزىتەر پىنھان.
ھەم تەبەسسۇم قىلىدۇ قېچىپ،
ئاشۇ نىگاھ،

مۇھەببەتسىمان.

ئابدۇللا سۇلايمان

ئۆمۈر يازمىلىرى

سەھرا گۈزەللىرى

قەلبىڭگە يول سالىدەم

كۆزلىرىڭدىن ئاخشۇرۇپ شاد كۈلكىنى
نەچچە يىللار باقتىم ساڭا تەلمۈرۈپ.
كۈيگە قاتتىم ئاشۇ گۈزەل چېرىڭنى
كۈندۈزى كۈن، تۈنى ئايغا تەڭ كۆرۈپ.

قىياقلار كۆكەرگەندە كۈنگەيلەردە،
چېچەككە پۈركىنىدۇ چەكسىز دالا.
سۆڭەكلەر كىيىپ يېشىل چاپىنىنى،
تاشلايدۇ ئەتراپىغا چىۋىق - جالا.

باش باھاردا بىخ سۈرگەندە نوتا - تال،
قامىتىڭنى ئاڭا قانچە ئوخشاتتىم.
شۈبھىلىك سۆزلىرىڭنى تىڭشاي دەپ،
بۇلبۇللارنىڭ سايرىشىنى توختاتتىم.

دالىلار گۈزەللىكى رەڭدار سۈرەت،
قىلمايدۇ ھۆسنىگە ھېچ بويلاق - پەرداز.
تەبىئەت ئىشلىگەن بۇ ئۈستىكارلىق
بولدۇ ھەتتا جەننەت ئۈچۈن ئەنداز.

قانۇ - تەرىم بەدىلىگە بىر ساڭا
زەردىن ئۈزۈك، ھالەتلىرىنى ياساتتىم.
گەر خالىساڭ، يۇلۇپ كۆكتىن يۇلتۇزنى،
بوينۇڭغا دەل مارجان قىلىپ ئاساتتىم!؟

تەبىئىي گۈزەللىكنىڭ بۇ كەڭ قوينى
ئوردىدىن ئارتۇق دېھقان قىزلىرىغا.
كېلىدۇ زوقى ئانا تەبىئەتنىڭ
ئۇلارنىڭ بۇندا باسقان ئىزلىرىغا.

شۇنچە چوڭقۇر ئىشتىياقم بىلەنمۇ
تاپالمىدىم چىن سۆيگۈنى سېنىڭدىن.
ئوقۇپ كۆرسەم تۇرمۇش ئاتلىق كىتابىنى،
ئۆتۈپتۇ زور سەھۋەن باشتا مېنىڭدىن.

شامالار تەڭكەشلىگەن مۇزىكىغا
ئوينىيدۇ ئۇلار ئۇسسۇل، شۇنچە نەپىس.
ئايرىماق قىيىن سۆيگۈ باغلىرىدا
قايسى قېز، قايسى ئەترە، قايسى نەرگىس.

چۈشەنمەستىن نازۇك قەلبىڭ سىرىنى،
كۆزۈڭنىڭلا قاراپتىمەن سائىلەدەك.
قوبۇل كۆرسەڭ گاھ ئەستىلىك - سوۋغامنى،
ئويلاپتىمەن سېنى ماڭا مايىل دەپ.

ئۇرۇقنىڭ تۇپراق يېرىپ ئۆسۈشىدە
ئۇلارنىڭ قەيسەرلىكى، جۈرئىتى بار.
چۈنەكلەر ئارا ئاققان سۇ بېتىدە
شۇ گۈزەل پەرىشتىلەر سۈرىتى بار.

تەبىئەت ياراتقان بۇ ساددا ئۇزلۇق
سەھراغا، سەھرادىكى قىزلارغا خاس.
چالدى بۇ يارالمىش ئارا ھەتتا
گۈزەللىك ئىلاھى شۇ مەغرۇر ۋېناس.





قىلسا يوقلۇق گەر ئۇلارنى نابۇت - ھالاكەت،
ئۇلار جەزمەن قىسمەتنىمۇ قۇل قىلىدۇ.
تۇغۇلغاندا نەسىل گۈلگۈن گاهى غەمناك،
بېقىپ ئۈمىد پەرزەنتلەرنى گۈل قىلىدۇ.

ئەمەس شۇڭا قونالغۇ بۇ دۇنيا ماڭا،
ئەلەملەرنى قېرىتمەن ئۆز يولۇمدا.
مىليون ئەسىر بىر دەققە گويا ماڭا،
بولغاچ سۆيگۈ، ئۈمىد مەڭگۈ جۈپ قولۇمدا.

جانانامغا

قەلبىم گويا سۇلتانلىقتۇر سەن ئۈچۈن،
ئۇندا ئۆزۈڭ سۆيگۈمەننىڭ ياش خانىشى.
يوقتۇرسەندىن پىنھان چەككەن سىر-تۈگۈن،
بىر ساڭىلا باقار كۆڭلۈم خاھىشى.

بىلىمەنكى، بۇ ئەقىدەم ئالدىدا
ئويلىمايسەن مېنى چاكار، قۇلۇم دەپ.
(تۇرغاچ ھىجران-پىراق بۇلبۇل يادىدا،
سايىرىدۇ ھەر تاڭدا شۇڭا گۈلۈم دەپ.)

مۇھەببەتنىڭ ئالدىدا بىز تەپمۇ-تەڭ،
تەڭلىك چەككەن رىشتىمىزنى چىڭ قىلىپ.
قىلىمەن چىن ئارزۇ يولى بويلاپ جەڭ،
ئەي جانانم، سەندىن ئىلھام، كۈچ ئېلىپ.

ئېزىتقۇلار بىراق بىزنى ئايرىشقا
ھىيلە - مەكىر قارىمىقنى تاشلايدۇ.
سۆيگۈ گۈلى شېخىمىزنى قايرىشقا
ساڭا شېرىن گەپ - سۆزىنى باشلايدۇ.

قەدىرلەيمەن سېنى يۈرەك قېتىمىدىن،
بۇنى پەقەت تىل ئەمەس دىل ئايرىسۇن.
ئىشەن، ئىشقىم ساڭا مەلۇم ئەزەلدىن،
سۆيگۈمىزدىن سۆيۈشكەن دىل يايىرسۇن.

ئەمدى ماختاش، تىل چايناشنى توختىتىپ،
ئىزتىراپلىق يۈردىكىمگە قول سالدىم.
تېپىش ئۈچۈن سېنىڭدىن ئۆز بەختىمنى،
قەلبىمدىنلا ساپ قەلبىڭگە يول سالدىم.

ھاياتنىڭ بايانى

مۇھەببەتنىڭ داۋام ئويغاق چەشمىسىمەن،
بۇ زېمىننىڭ كەڭ باغرىدا ئېقىپ تۇرغان.
ۋاپالىق دىل ناخشىنىڭ يەشمىسىمەن،
ئىشقى بارلار بىلەن خۇشۇق سۆھبەت قۇرغان.

قۇياش بولۇپ ئۇلارغا نۇر چاچماقلىقىم،
ھۇجەيرىلەر قېتىمغىچە سىڭىپ كىرىش.
بولۇپ چۆلدە ئۆتەڭ، قۇچاق ئاچماقلىقىم،
مەجنۇنلارغا باغرىمدىن جاي - ئۇرۇن بېرىش.

ۋۇجۇدۇمنىڭ يامغۇرىنى تۆككىنىمىدە،
مۇھەببەتنىڭ يۇمران بىخى نوتا سۈرەر.
گۈل-گىياھنى ئىللىق يەلپۈپ ئۆتكىنىمىدە،
ھارارەتلىك دىللار سەگىپ، راھەت كۆرەر.

كۆڭۈللەرنى مېھمان قىلىپ شۇ تەقلىدە،
قويمەن دەل ئۈمىد بىلەن ئۇچراشتۇرۇپ.
سۆيگۈ، ئۈمىد ئىچىل - ئىناق جۈپ پەرىشتە،
سۆزلىشىدۇ ئەتە ئۈچۈن زوققا تولۇپ.

جۈپ پەرىشتە مېنىڭ روھىي تىمىسالىمدۇر،
بىرىدە بار قايغۇ، شادلىق، باھار، ئاياز.
بىرى بوشلۇق، موھتاجلىققا ئامالسىدۇر،
ئارمانلارغا دەرمان بېرىپ چېلىنغان ساز.

سۆيگۈ ئۈچۈن ھازىرلايمەن زەپەر قەسىرى،
تام-توساقلار بىلەن ئەمەس، دىلدىن پۈتكەن.
باشلىنىدۇ ئۇندا ۋىسال يېڭى ئەسىرى،
قىسمەتلەرنىڭ سىنىقىدىن دادىل ئۆتكەن.

كېرىمجان سۇلايمان

يالغۇز توغراق

يالغۇز توغراق، ئەي يالغۇز توغراق،
ياشغانسەن قانداقمۇ تەنھا،
ماكان تۇتتۇڭ نېچچۇن خىلۋەتتە؟
يوق نېمىشقا سېنىڭ ھەمراھىڭ؟
سېنى كۆرگەن كىشىدە سوراق
تېلىسەڭمۇ ۋە ياكى ھەمراھ،
تۇغۇلۇشى مۇمكىن، ئەلۋەتتە.
يەتمىدىمۇ تەڭرىگە ئاھىڭ؟

ئەتراپلىرىڭ بارخان - قۇم سېپىل،
قىلغانمىكىن بىراۋلار تىلىسىم؟
لېكىن، قەدىڭ ھەيۋەت، يايىپىشىمىل،
شۇنىڭ ئۈچۈن لال بولدى تىلىم.
سىرىڭ نېمە؟ ياشاپسەن مەغرۇر،
ئاھ، تەقدىرىڭ بولسىمۇ بەك كاج.
ياپرىڭنى يۇيۇپتۇ يامغۇر،
بولغۇدەك ئۇ يېشىللىققا تاج.

ئالدىندىم كۆپ

ئالدىندىم كۆپ، تېخى ساڭا ئالدىنارمەن،
بىلىپ تۇرۇپ، ئەي بىۋاپا، كۆڭلۈڭنى دەپ.
مەيلى سەنلا تاپساڭ بەخت شادلىنارمەن،
ئويلاپ قالما، يىغلىماسمەن پۇشايمان يەپ.
لېكىن، مېنى ئالداپ كېيىن دەردكە قالما،
ئۆزۈڭ ئوخشاش بىۋاپادىن ئالدىنىپ سەن.
يىغلاپ - قاقشاپ مېنىمۇ ھەم دەردكە سالما،
كۆز ئالدىمدا ھەسرەت بىلەن دادلىنىپ سەن.

هۇسا ئەھەت

شېئىر

سەن باھارمۇ ۋە ياكى كەچكۈز،
داللىغا يايغان زەر لىباس؟
ياقۇت كەبىي ساپ قىنىق جىلۋەك،
بولار رەڭدار گۈللەرگە نەققاس.
سەن بۇلاقسەن، بىر كۈي، بىر ئاھاڭ،
ياڭراپ تۇرار بۇلدۇقلىشىڭدىن.
شادلىق ئۈچۈن بولسەن كۆرەك،
ئەل بەختىگە زوقلىنىشىڭدىن.
سەن ئۇچقۇنمۇ ياكى ئوت، لاۋا،
ياكى دەھشەت بىر گۈلدۈرماما؟
چاقماقمۇ سەن كۆكنى تىترەتكەن،
ياكى تاغدىن ئېتىلغان ماگما؟
سەن سەلكنىمۇ ياكى سوغ شامال،
ئاياز پەسلى چاڭلىداتقان يەر؟
سەن دولقۇنمۇ چاپچىشىڭ دۇلدۇل،
ياكى شاھلار بېشىدىكى زەر؟

ئوخشاشلا بىر يول،
ئوخشىمايدۇ بېسىپ ئۆتكەن ئىز.
قەدەملەر ۋەزنى،
ماڭمۇ،
ئەجدادلارغىمۇ،
ئەۋلادلارغىمۇ
زاھىر ئەمەس
ئەڭ ئاداققى چەك،
ئاداققى نۇقتا....

سەن ئايازسەن، ناپاك ئالەمنىڭ
ھىدىلىرىنى قىلغان سۈر - توقاي.
سەن باھارسەن شاد كۈنلەر ئۈچۈن،
شادلىقىڭدىن ئاچقان گۈل چىراي.

يول

كېلىۋاتىمەن،
ئەجدادلارنىڭ ئىزىنى بويلاپ،
بەلكى
ئەۋلادلارمۇ كېلەر ئارقامدىن.

مۇختەر داۋۇت

غەزەپ

گىلاس كەبى قىزارغان ئۇيۇق،
نۇرلىرىنى پۇرقۇيدۇ ئاستا.
ئۇخلار دېڭىز يېشىنىپ تولۇق،
چۈش پەيزىنى سۈرگەنچە گويما.
رەنجىپ يۈرەر غالىب چوققىلار
ئۆز ئەكسىنى دېڭىزدا كۆرۈپ.
يۇلتۇزلارنى ئۈزۈشۈپ ئاتار
غەزەپ بىلەن قوشۇما تۇرۇپ.

مۇھەببەت

قىز كۆكسىدەك تەۋرەنگەن دولقۇن،
ئارمىنىمىنى كېتەر يېتىلەپ.
غۇلاچ تاشلاپ ئۈزىمەن تەمكىن،
كۆكرىكىمنى دولقۇندا بىلەپ.
دولقۇنلارنى باردۇ سۈرۈپ،
تىنىقىمىدىن تىرىلىپ بوران.
تاشلىنىمەن قىزغۇچ ئۇيۇققا،
كۆرۈپ قۇتلۇق نۇرلارنى ھامان.

مۇھەببەتقا سىم تۇرسۇن

رۇبائىي ۋە پارچىلار

ئوت ئىچرە تاۋلىنار ھەقىقىي ئالتۇن،
باتۇرلار سىنىلار ھەقىقىي جەڭدە.

* *

تاشنى تاش يارالماس قانچە ئۇرساڭمۇ،
باشنى تاش يارىدۇ بىرنى ئۇرساڭمۇ.
تاش كۆڭۈل ئادەملەر باردۇر ھاياتتا،
يارىدۇ بېشىڭنى سەن جىم تۇرساڭمۇ.

* *

ئىنساننىڭ ھاياۋاندىن پەرقى شۇ يەردە:
يارىتار گۈزەللىك قان بىلەن تەردە.
مەنمۇ شۇ ئىنساننىڭ ئۇلۇغ ئەۋلادى،
ئەجدادىم ئۇمىدىن قويمىمەن يەردە.

بۇغداينىڭ دانلىرى ئايرىلغان ھامان،
قالار كەن تېگىدە بىر دوۋە سامان.
ھاياتمۇ، چۈشەنسەڭ، بۇنىڭغا مىسال،
بەزىلەر دان بولسا، بەزىلەر سامان.

* *

قاغىنى ئاق دېسە، سەنمۇ ئاق دېسە،
خورازنى توز دېسە، سەنمۇ توز دېسە.
ھەقىقەت ئالدىڭدا نۇر چېچىپ تۇرسا،
ساختىلىق تونىنى كىمخايم دېسە.

* *

توغراقلار مىڭ يىللاپ ياشىسا چۆلدە،
سۆڭەتلەر شۇنچە تېز قۇرۇيدۇ كۆلدە.

مۇھەممەد تىرىپىم تۇرسۇن

يۇرت كۈيى

ماڭلىيىم ئاسمىنىدىن تۆكۈپ زەمزم،
ياراتتىم يېڭى ھايات، يېڭى تۇرمۇش.

خۇشۋاقىمەن نەگە بارسام تۇغقان كەبى،
مېھرىبان، ئىناقلىقنىڭ ئۆيى ئەتراپ.
قەلبىمدە سۆيۈنۈشۈم جۇشقۇن سەبى،
سەيلىدە بولسام ھامان ھەريان قاراپ.

زوقۇمنى تار-تار يىشىل گىلەم ئېتىز،
كۆك سۆيگەن دەرەخلەر ۋە قوشاقچى قۇش.
يالتىراق سۇ ئامبىرى گويا دېڭىز،
ئۆستەڭ ۋە ئېرىق ئاقار يۇرتۇمدا خۇش.

يۇرت مېھرى بولدى مېنىڭ سۆيگۈمگە كۈچ،
بەستىمگە مەڭگۈ تالماس قانات بېرىپ.
ئۇ دەيدۇ مېنى ئۈندەپ «يۈكسەككە ئۈچ،
شامالار ئەۋجىدە سەن كۆكرەك كېرىپ».

ئانا يۇرت يۈردىكىمدە تەختىم ئۆزۈڭ،
سۆيىمەن سېنى سۆيگۈم يالقۇنلىنىپ.
بۇ دۇنيا، بۇ دۇنيالىق بەختىم ئۆزۈڭ،
تارىخنى سۆيەر پەخرىم دولقۇنلىنىپ.

ھاياتلىق ئۇيىقىدا كۆزۈم ئاچتىم،
رەڭگارەڭ يورۇق دۇنيا زاھىر بولدى.
يۈردىكىم رىشتىسىدىن سۆيگۈ چاچتىم،
يۇرت دېدىم، قەلبىمگە يۇرت مېھرى تولدى.

يۇرت دېدىم قاش تېشىدەك كۆككە قاراپ،
زوقلىنىپ ھەم كۈمۈشتەك تاغلىرىغا.
يۇرت دېدىم چەكسىز پەخرىم تەنگە تاراپ،
كۆڭلۈمنى بېرىپ گۈلزار باغلىرىغا.

يۇرت دېدىم، ئانام دېدىم، ئاتام دېدىم،
قېرىنداش توغقۇنۇم، يار- دوستلىرىم دەپ.
يۇرت چوڭ گەپ، يۇرت مۇقەددەس بىر نام
دېدىم،

ھاياجان ۋە ئىلھامىم ئېتى سەكرەپ.

يۇرت دېدىم، ھالقىدىم مەن نەچچە تاغنى،
كۈيۈمگە جۆر بۇلۇشتى دەريا- ئۆستەڭ.
ئاق كېچە، قارا كېچە، مۈشكۈل چاغنى
بىلىدىم مەن ئەل ئىشىدا خۇشاللىق ئەڭ.

ئىزدىمىنى يۇرت بىلىدۇ، قەلبىمنى ھەم،
ئىزدىم بار ئېگىز- پەستە ماڭا تونۇش.

تەھرىرلىگۈچى: مەھمەتتىن باری.



كېپەك مەزىن

(مېكايە)

شۇق سۆزلىمەيدۇ-دە، مۇتەئەللى ئاخۇنۇم دەپتەر- قەلەم تۇتۇپ، كىم نېمە بەردى، قانچىلىك، شۇندىلا يېزىشى كېرەك. كېپەك ئاخۇنچۇ؟ جامەنىڭ ئات ھارۋىسىنى ھەي دەپ ئۇلارغا ئەگىشىپ چىقتى- دە، گۈ- رۇچنى بىر تاغارغا، بۇغداينى يەنە بىر تاغارغا، ياغنى تۇرغۇتقا قاچىلاپ مېڭىۋەردى. بەزى ئاشپەز، نساۋاي، قاسساپ، سودىگەرلەر نەق پۇل ئىمانە قىلىۋاتقاندا، كېپەك ئاخۇن يانچۇقلىرىنى سىلاپ ئۆلگۈرگەنىدى. قېرىشقاندا پۇل بىرەيلىنىڭ قولىدا ساندېلىپ، يەنە بىرەيلەننىڭ قولىغا كىرىپ كەتتى. كېپەك ئاخۇن راسا بىر ئۇلۇغ تىنىپ، يەنە چاندۇرماي مېڭىۋەردى - يۇ، ئۇنىڭدا ھەسەت ئوتى لا- ۋۇلداپ، ئۆز قورسىقىدا ھېساب-چەت سوقۇشقا باشلىدى. دەسلەپتە كىم نېمە بەردى، قانچىلىك بەردى... ھەممىنى دەلىلغا خاتىرىلەپ، «خۇدا رەھمەت قىل سۇن»، «ئۇلۇغ پەرۋەردىگار مەدەت بەر- گەي»، «بىرى مىڭ بولسۇن...» دېگەن

يېزىمىز بازىرىنىڭ ئاۋات كوچىسىنىڭ دوقمۇشىدا چوڭ بىر جامە قەد كۆ- تۈردى. ئاسمان - پەلەك قەد كۆتۈرۈپ تۇر- غان كۆركەم پەشتاق ھەرقانداق كى- شىنى ئۆزىگە جەلپ قىلماي قويمايتتى. شۇنداق قىلىپ جامەنىڭ پۈتۈش مۇراسىمىنى ئۆتكۈزۈش پەيتى كېلىپ قالدى. بۇ ئىشقا ئۆشتۈمۈت مەھەللىسىدىن كېپەك سالجا ئارىلىشىۋالدى. كېپەك ئاخۇن بەستلىك كەلگەن، 60 ياشلاردىكى چار ساقال، سەل پاناق، ئورا كۆز، سول قولىدىن ئۇچتىن بىر قىسمى كەم ئادەم بولۇپ، گەپتان، ھەر قانداق گەپ بولغان يەردە ئېغىز غېرىچلاپ، باشقىلارغا گەپ بەرمەيدىغان كىشى ئىدى. ئىمام ئاخۇنۇملارنىڭ مۇشۇ بىر مۇشكۈل ۋەزىپىنى ئەمەلگە ئاشۇرۇشى ئۈچۈن، خۇددى كېپەك سالجىدەك بىرەر ئادەممۇ لازىم ئىدى، ئەلۋەتتە! ئىمام ئاخۇنۇم ئۆز سۈپىتىنى ساقلاش يۈزىدىن، ئەمىرى مەرۇپ قىلىشتىن ئۆزگە ئو-

قالغان ئۆي - زېمىننىڭ ئىزناسىمۇ قالماپتۇ، ئۇ ئەمدى بازارنىڭ چېكىسىدىكى بىر يېزىدا ماكانلاشتى. كەتمەن بىلەن تونۇشماي - دىغان بۇ بەندە يەنىلا كونا چۆپقەتلىرى بىلەن چىلىشىپ كونا ئادىتىنى داۋاملاشتۇردى. توشقان دەرياسىنىڭ شىمالىي تەرىپىگە ئاتلاپ ئۆتكەن كېيەكجان دادىسىنىڭ كونا چۆپقەتلىرىدىن بولغان كا - داڭ قىمارۋازلار جەم بولغان چوڭ تاۋ - كاغا دۇچ كەلدى - دە، تاڭ ئاتقۇچە مەيدانىسىگە مۇشتلاپ، بىرمۇنچە قەرزگە بولغۇلدى. بېرەي دېسە ھېچنېمە يوق. سالا - سۇلھىگە كۆنۈدىغان كىشى يوق. كېيەكجان ئاخىرى قىمارۋازلارنىڭ بولغۇلدىغان ئىشلىرىنى قىلىپ، پىچىقىنى قىنىدىن چىقاردى - دە، سول قۇلقىنىڭ قاسقىنىدىن بىر چىشلەم كېسىپ، ئوتۇۋالغۇچىلارنىڭ ئالدىغا تاشلاپ قەرزىدىن قۇتۇلدى. مەنىسى: «بۇ - نىڭدىن كېيىن بۇ ئىشتىن مەڭگۈ قول ئۈزۈمەن» دېگەندىن ئىبارەت ئىدى. بۇ بايقۇش ئەمدى «كېيەك چولاق» دېگەن لەقەم بىلەن كوپىراتسىيەگە كىرىۋالدى. كېيەك سالجىنىڭ ئۇنىڭدىن كېيىنكى ھاياتى ھەققىدىكى تەپسىلاتلار بەكمۇ ئۇزۇن، بىر - بىرلەپ سۆزلەيدىغان بولساق كىتابخانلارنى زېرىكتۈرۈپ قويىمىز. قىسقىسى، ئۇنىڭ ھاياتى ئەنئەنىۋى كەسىپى بىلەن بىللە قىزىلىككۆز - لۈك، ساختىلىق تۆشۈكلىرىگە قىستىلىپ كىرىپ كۈن ئۆتكۈزۈشتىن ئىبارەت بولدى. ئەمدىلىكتە ئىسلاھات دولقۇنى كۆتۈرۈلۈپ، يەرلەر ئەمگەكچىلەرنىڭ قولىغا ھۆددىگە بېرىلىپ، راست بىلەن يالغاننى ئايرىدىغان پەيت يېتىپ كېلىدۇ.

دەك سۆز - ئىبارىلەرنى تەكرارلاپ كېلىۋاتقان بولسىمۇ، ئەمدى ئۇ بىردىنبىلا جىمىپ قالدى. شۇنداق ھېسابلاپ «ئۇچۇز يەتتە كوي قىرىق پۇك» دېدى - يۇ، ئېزىپ كەتتى.

كېيەك ئاخۇن ساۋاتسىز ئىدى. ئۇ ھۇشۇ يېزىدىكى بىر كالتا كۆسەي پاشا شاپ بېگىنىڭ يالغۇز ئوغلى ئىدى. بۇ پاشا قول - ئىلىكىدە يوق، نەپىسى يا - مان، بىۋاڭ ئادەم بولغاچقا، چوڭ كىچىك ئوغرى، قىمارۋازلار ئىچىدە «گال قىمىراق»، ئەل ئىچىدە «ياغاچ پىچىق»، لاتا غىلاپ بېگىم» دېگەن نامغا ئېرىشىپ، يۇقىرىقى ئىككى خىل «ئۇنىۋان» بىلەن ئۇ دەرىگاھقا كەتكەنىدى. كېيەك ئاخۇنغا ئەنە شۇ بەگ دادىسىدىن ئۈچ ئېغىز - لىق كونا ئۆي بىلەن بىر نوگاي چىلىم، پەگادىكى تاۋكا مىراس قالغانىدى. دادىسى ئۇنى قەيەرگە بارسا بىرگە ئېلىپ باراتتى، قىمارۋازلار بېگىمنىڭ بالىسى، دەپ يانچۇقلىرىنى چوتغا تولدۇرۇۋېتەتتى. دادىسى مەست بولۇپ قالغاندا، 12 ياشلىق كېيەكجان ئۇنى يېتىلەپ ئۆيگە ئەكەلەتتى. كېيەكجان ئەمدىلا 15 ياشقا تولغاندا دادىسى باقىيغا سەپەر قىلدى. 15 ياشلىق كېيەكجانمۇ دادىسىنىڭ مەنىسىدىن باشقا ھەممە خۇيىنى قېلىپتا قويغاندەك ئۆز پېتى داۋاملاشتۇرۇپ كۈنمىنى ئالدى. 17 ياشقا كىرگەن مەزگىلدە، ئۆز ئۆيىدىكى تاۋكادا جېدەل چىقىرىپ، شۇ مەيداندىكى رەقىبلىرىنىڭ بىرىگە تىخ ئۇرۇپ يارىدار قىلىپ قويدى - دە، تۈرمىگە تاشلاندى، شۇ ئارىدا ئانىسىنىڭ ئۆلۈمىدىمۇ بولالمىدى. تۈرمىدىن چىقىپ قارىغۇدەك بولسا ئاتىسىدىن



ۋىدى، بىزنىڭ كېپەكجاننىڭ بېشىغا كۈن چۈشتى.

«خوش كېپەك ئاخۇن، — دەيتتى ئۇ، ئۆزىگە پىچىرلاپ، — داداڭ ئىككى قولىلاپ دۇئا قىلغاچقا، قولىڭ كەتمەنكە، دىلىڭ دەردكە يولۇقماي بۈگۈن گىچە كەلدىڭ. ئەمدى ئىش پاساتقا، بازىرىڭ كاساتقا ئايلاندى. يەر تۇتۇپ جېنىڭنى قىيىنامسەن قانداق...» ئۇ، شۇنداق چىكىش خىيال يىپىلىرىنىڭ تۈگۈنلىرىنى يېشىلەيمەي، ئاخىرى: «تسوختا، ھەمدۇل قارىي ئاخۇنۇم بار ئەمەسمۇ! ئۆز ۋاقتىدىكى بۇلۇڭ ئىلىپەتلىكىمىزدىن تېنىپ كەتمەس، ياخشى مەسلەھەت بەر. سە ئەجەب ئەمەس» دېدى. دە، ئەتىسى قارىي ئاخۇنۇمنىڭ ھۇزۇرىدا مېھمان بولىدى. ھەمدۇل قارىي ئاخۇنۇم ئۇنى ئوچۇق چىراي قارشى ئالغاندىن كېيىن، دەردى ئەھۋالىنى ئاڭلاپ بولۇپ، كۆزلىرىنى چىڭ يۇمۇپ ئولتۇرۇپ:

— كېپەك ئاخۇن، ھازىر ۋىلىلىدە ئاپتاپ چىققاندا كەت قىلغان بىلەن، ئىشەنگىلى بولمايدۇ. ئۆزلىرى بىلەن بۇرادەرچىلىكىمىز بار. راست گەپنى قىلسام، ئۆزلىرى تەنھا، ئۇنىڭ ئۈستىگە، شۇكەمگىچە چېكىلىرى تەزلەپ باققان بەندە ئەمەس. يېشىمىزنىڭ تېڭىدىن تولسىنى ياشاپ، غوردگۈل بولاسمۇ ئېشىمىزنى ئاشاپ بۇ يەرگە كەلدۇق. خۇداغا مېڭ قەتەرە شۇكىرى. سانا ئېيتىمىز. ئالانىڭ مەرھىمىتى بىلەن ھۆكۈمىتىمىزگە ئىنىسپا بېرىپ، مۇنچىلىك كۈن بولۇۋاتىدۇ. ئەمدى، سىلە بىلەن بىز دەپى دۇنيانىڭ كويىدا بولماي، ئاخىرەتنى ئويلاپ، ساۋاپ ئىزدەش كې

رەك، ساۋاپ، — دەپ توختىدى. — خوش، تەقسىر، ياغدەك گەپ قىلدىلا، ياغدەك! — شۇنداق، ئۇ دۇنيالىق مۇھىم، ھىم...

— كېيىنچە يەنە «ئايا دوستلار، دۇنيا ھارام، سەن تاشلىۋەت، مەن تېپىپىۋالاي» بولۇپمۇ قالارمۇ؟ — يوقسۇ! نەدىكى گەپنى قىلىۋا تىدىلا؟ مەن ئۆزلىرىنى سايىمىزدا جان پاناھدارمىكىن دەۋاتىمەن، بۇرادەر! — ئۇنداق ئىلتىپاتلىرى بولسۇ، ھو، ھو، ھو، ھا، ھا... شۇنداق قىلىپ...؟ — ھە، شۇنداق قىلىپ، ئەتىگەندە جامەگە پەيدا بولسالا. مەن ئەھلى جا. مائەتنىڭ ئالدىدا توۋا ئىستىغپار ئوقۇتىمەن. بويۇنلىرىغا قارا ئارغامچا سېلىپ، قول قوشتۇرۇپ، يەرگە قاراپ تۇرۇدىلا. ھە...

— ئۆمرىمدەمەكتەپ قارىسى كۆرمەپتەن مەن، تەقسىر قىلمىغان گۇناھلىرىم ئاز، خەقنىڭ ئالدىدا نېمىدەپ توۋا قىلىمەن؟ — مەن نېمە دېسەم شۇنى دېسە بولۇۋېرىدۇ.

— تىلىم ئايەتكە كەلمەيدۇ ئەمەسمۇ؟! — ئىگىسىگە ئىخلاى بىلەن تىۋىپ، بىزگە خوش دېسە، ئىش تامام. ئۇنىڭدىن كېيىن، مەسچىتنى سېرىپ سۇپۇرۇپ، تەرەتكە سۇ تەييارلاپ، ئۇ يەرنى ساقلاپ بەرسىلە بولدى.

ھەمدۇل قارىي ئاخۇنۇمنىڭ گەپلىرى كېپەك سالجىغا بەنەينى قېرى كالىغا پىچاق خۇش ياققاندا خۇش يىاقتى. بەش. ئالتە يىلدىن بېرى ئۇ، مەسچىتنىڭ شۇ خىزمىتىدە يۇمشاققىنا ياشاپ

رۇپ، قويۇن يانچۇقىدىن ياڭاق چوڭلۇق-
قىدا بىر دۈڭلەكنى ئالدى. ئاندىن
ئېرىنمەي ئولتۇرۇپ قىرىق بىر تال ئۇ-
زۇپ، تاماكا خالتىسىدىن بىر چىمدىم
كۆك قۇلاق ئېلىپ، ئۆز قائىدىسى بويى-
چە ئارىلاشتۇرۇپ، بىر تال يۆگەپ ئۇ-
چىغا ئوت ياقىتى، ئەمدىلا قاتتىق كۈ-
چەپ ئىككى شورا، تۇتۇننى پەلەككە
قويۇۋەتكەنىدى، توساتتىنلا ئۈچ نەپەر
باش يىڭىت ھۇجرا تەرەپتىن كىرىپ
كېلىشتى. كېپەك ئاخۇن ئۈچۈن قولىدى-
كىمنى يوشۇرۇپ قېلىش ئىمكانىيىتى
قالمىغانىدى.

— بەللى- بەللى، كېپەكجان ئاكا،
بىز ئۈجمە تومۇزنىڭ ئىسسىقىدا ھۇج-
رىدىن سالقىن ئىزدەيلى، ئۆزلىرى...؟ —
دېدى 25 ياشلاردىكى ئاق سېرىق تا-
لىپچاق خۇش خۇيلۇق بىلەن.
— ھە، كېلىڭلار، توخماق سوپىلار،
تېخىچە ئۇخلىماي، قەيەرلەرنى چەگىدەپ
يۈرۈۋىسىلەر؟

— يەر- جاھان يورۇپ كەتتى. بىز
تېخى ھۇجرىلىرىغا ئوت كېتىپ، ئۆزلىرى-
نى ئۇخلاپ كساۋاپ بولۇپ كەتمىسۇن
دەپ ئەنسىرەپ...

— ئاغزىڭلارغا تاش تۇپراق، ھەي
شۇملۇقنى چىللايدىغان توقماق سوپىلار، —
دېدى كېپەكجان پەرۋاسىزلىق بىلەن
پىننەكنى تېخىمۇ قاتتىق شوراپ. ھولا-
لىنىپ كۆيۈۋاتقان گۈلخاننىڭ تۇن قا-
راڭغۇلۇقىدىكى يورۇقىدا كېپەكجاننىڭ
رەڭگى قانسراپ ئۆلگەن جەسەتنىڭ تە-
رىگە، كېلەڭسىز پاختايتىپ، قويۇۋالغان
ئۇزۇن ساقىلى، كۆكرەك تاملارغا يېپى-
شمۇالغان مويىلار بىلەن قوشۇلۇپ خۇد-
دى ئادەم ئاياغ باسىمىغان قاراڭغۇ چات-

كېلىۋاتىدۇ. جامەنى چوڭايتىپ قۇرۇش
باشلىنىپ پۈتكۈچە بولغان ئارىلىقتا ئۇ-
نىڭ ئىشلىرى جىددىي ھەم ئامەتلىك
بولدى.

يېڭى جامەنىڭ مۇراسىمى دېگەن
قەرەلدە جۈمە نامىزى تەنتەنىسى ئىچى-
دە بولۇپ ئۆتتى. ھەمدۇل قارىي ئاخۇ-
نۇم يەنىلا ئىماملىق مەرتىۋىسىدە، گايىت
مۇتمۇھەللى ئاخۇنۇم مەزىنلىك مەنسىپىدە
ئولتۇرۇشتى. ياغاچچى، تامچى، ئىمام،
مەزىن، نەققاش، خەتتات، ھېسابچى
بولۇپ ئون نەچچە كىشى جامائەت ئالدىدا
مەرتىۋىلىرىگە، ئىشلىرىغا لايىق تون- سە-
رۇپاي كىيىشتى. كېپەك سالجىنى ھېچ-
كىشى ئاغزىغا ئېلىپمۇ قويمىدى. يوغان
تاۋاقتا ئاش كۆتۈرۈپ ئوتتۇرىدا چاپ-
راقلاپ يۈرگىنىنىمۇ ھېچكىم كۆرمىدىم-
كىن؟! بۇ ئىش، كېپەككە تولمۇ قاتتىق
تەگدى. ئۇ، ئەل تارقاپ بولمايلا ئۆيگە
كىردى- يۇ، ئىشكىنى «گۈپ» تاقاپ، قولغا
بىر پىيالىنى ئالدى، نېرىقى بۇلۇڭدىكى
چېمىنداقلار ئارىسىدىن «تۆمۈر چوقا»
دىن بىرنى سۇغۇرۇپ چىقىپ، ئاغزىنى
پىيەنچۈكلەر پەردىسىدە بىرلا غاچىلاپ
ئىچتى- دە، يېرىمىنى بىراقلا قۇيۇپ،
ئىككىلا سۇمۇرۇپ ئىچىۋەتتى. داۋامىنى
يەنە شۇنداق قۇيۇپ، يەنە شۇ ئەلپازدا
ئىچىۋەتتى- دە، شېشىنى يەرگە ئاتتى،
ئۆزىمۇ ئورنىغا يىقىلدى.

ئارىدىن بىر ھەپتە ئۆتتى. رەشىك
ئوتلىرىنى باسالمايۋاتقان كېپەك سالجا
جامائەت خۇپتەندىن يانغاندىن كېيىن،
جامەنىڭ يازلىق مەيدانىغا قالدى- قات-
تى چېمىندا- پۈزەكلەرنى جۇغلاپ ھولا
سالدى- دە، مەيدىنىنى قاقلاپ ئولتۇ-

نىڭ چۆچەكلىرىنى سۆزلەپ بېرەتتى، بەزىدە ياغچى ئېلىپ غوجىكام بىلەن قىرىق بەگىنىڭ ھېكايىسىنى ئېيتىپ بېرىپ كۈلكىدىن ھالقىتىپ تېلىقتۇرۇۋېتىپ قايتىپ چىقاتتى. «بۈگۈن بۇ ئادەم بىزگە نېمەنچە قاتتىق تېگىدۇ؟ بىرەر سىر بارغۇ دەيمەن» دەپ ئويلىدى بىرىنچى تالىپ. — كېپەكجان ئاكا، بۇ قارا مايلاق ئاداش ئۆزلىرىنى رەنجىتىپ قويدى. خا-پا بولمىسىلا نېمە ئىشلارغا دەپ رەنجىپ قالىدىلا؟ — دەپ بەزلىدى ئۇنى.

— ھەببەللى! بۇ گەپلىرىڭ جايدا ئۇكام. سەن ھەقىقەتەنمۇ بىر كادىر ياكى ئەپەندى بولساڭ بولۇدىغان يىگىت ئىدىڭ، بەزى چۆپسەي بەندىلەر ساڭا بىر نومۇر كەڭ قورساق بولماي، ئالىي مەكتەپ دېگەندىن قالىدىڭ. ئەگەر ئۇ يەردە بەش يىل ئوقۇساڭ، مۇشۇ سوپىلارغا بەندە بولماي، ئالىم يىگىت بولاتتىڭ ئەمەسمۇ؟ داداڭغا شۇ ئىش ھار كېلىپ سېنى مۇشۇ... ھەي... دەپتى-يۇ، كۆزلىرى خۇمارلىشىپ تېخىمۇ يۇمۇلۇپ، جۇ-ۋالدۇرۇزنىڭ كۆزىچىلىك قالىدى. قولىدىكى قالدۇقنى ئاخىرقى بىر نەپەس ئالىدى. دە، يالغىپ يېنىۋاتقان ئوتقا ئاتىتى-يۇ، بىر پەس جىمىدى.

— قېنى، كېپەكجان ئاكا، دەپتى بىرىنچى تالىپ يەنە، — نېمىدىن شۇنچە رەنجىپ قالىدىلا؟

— نېمىدىن بولاتتى دەيسەن؟ — دەپتى ئۇ، «ئېچىلدى ياغزى، يۇمۇلدى-كۆزى» دېگەندەك بىر ئىش بولدى. دە، قار-يامغۇر قىلىپ سۆزلەشكە باشلىدى، — مەن بۇلارغا ئالدىراپ ئېشىنىپ، غالىچىلىقىنى قىلىپتىمەن، ئۇكام. بىزنىڭ

قاللىققا ئوخشاش كۆرۈنمەكتە ئىدى. — غەلىتىلا گەپلەرنى قىلىۋاتىدىلا-غۇ؟ — دەپتى ھېلىقى تالىپچاق ئۆز شېرىكلىرىگە ئولتۇرۇش ئىشارىسىنى قىلىپ، ئۆزىمۇ ياندىن ئورۇن ئېلىپ ئولتۇرۇپ. — ھارام يەيدىغانلارغا ئوت كەت-مەي، ماڭا ئوت كەتكىنى قانداق؟ — كىم ھارام يەپتۇ؟ نەدىكى بىر گەپنى قىلىۋاتىدىلا؟

— ھەممەيلىن ھارام يەۋاتىمىز. — بىزمۇ ھارام يەۋاتامدۇق؟ — ھەئە.

— قوللىرىدىكى ھالالىمۇ-ھاراممۇ؟ — ئۇستازىڭلاردىن سوراڭلار. — ھەمدۇل قارىي ئاخۇنۇم چەكمەيدىغاندۇ؟ توۋا دېسىلە ئاكا، ئەھلى ئىلىمى ئادەملەرنىڭ كەينىدىن ھەر قىسىمى گەپ قىلسا گۇناھ بولىدۇ، — دەپتى يەنە بىر پاكارغىنا دوغىلاق تالىپچاق سەل-پەل ئۆگەندەك قىلىپ.

— سەن پاكار، قارا پاقا غورتەك نېمىنى بىلىسەن؟ سەن توقماق سوپىلارنى چىللاپ كەلدىممۇ؟ ماڭ! مېڭىشە! — دەپ دوق قىلدى زەردە بىلەن كېپەكجان. كېپەكجان ئادەتتە بۇ تالىپلارغا مۇنداق زەردە بىلەن دوق قىلىش ئەمەس، ئۇلارنى بەكمۇ ئىززەت قىلاتتى. بەزىدە تېخى ھۇجرىلىرىنى سۇپۇرۇپ، ئەخلەتلىرىنىمۇ تۆكۈپ قوياتتى. ئۇلار ساۋاق نەكرارلاپ ۋازىلىداپ ئوقۇپ كېتىدىغان بولسا، قاتتىق سۇپىدا چۆچۈرىدەك تۈگۈلۈپ ئولتۇرۇپ، ئىخلاس بىلەن ئاڭلايتتى، ھەتتا ساۋاتسىز قالغانلىقىغا پۇشۇپ قۇنۇپ ئۆتمۈش كۈنلەرنى قاغاپ كېتەتتى. خۇشى تۇتقاندا، پادىشاھى جەمىشە-

ئىككى كويىدىن تاشلىدى. ۶. يېزىمىزنىڭ دوختۇرى ئەنۋەر تۆش يانچۇقىدىن زى-غىررەڭ بىر قەغەزنى سۇغۇرۇپ تاشلىغا-نىدى، ئاۋاقنىڭ ئارىدەك بازاۋاقتىرى ئارىدىغا كىرىپ كەتتى. پۇلتى بىرەپلەن خالىس ساندى. قاراپ تۇردۇم، توپتوغرا ئەللىك بەش كوي چىقتى. ھېلىقى دوختۇر بەرگەن بىر قەغەز يوق. بىر پاش قىلىنۇپتەي دېدىمۇ، «قوبە، شۇ پەس لەقۋا باي بو-لۇپ كەتسۇن!» دەپ ئويلاپ ئۆزۈمنى بېسىۋالدىم.

— ئې، ئۇلۇغ پەرۋەردىگارىم، بەندىلىرىڭگە ئىنساپ بەرگەيسەن! — دېدى ئالىپچاق ياقا چىشلەپ. پۇشۇلداپ ئولتۇرغان ئىككىسىمۇ ھەيران بولۇشۇپ، ياقا تەشكەن سويىمىدەك ئاغزىلىرىنى ئېچىپ ئولتۇرۇشاتتى.

— مانا كۆرۈپ تۇرۇپسىلەر، ئۇكىلىرىم، بىز بۇ مەسچىتنى كۆپچىلىكنىڭ پۇل-مېلى بىلەن سالدۇق. شۇنچە بەرگىنى يەتمەي يەنە جامەنىڭ مۇراسىمىنى ئۆتكۈزۈمىز دەپ، دىۋاندىك خۇرچۇن-قاچا كۆتۈرۈپ چىقتۇق. خەلق دېگەن بىر دەريا ئىكەن. شۇ كۈنى كەم دېگەندە مىڭ كوي پۇل چۈشتى. مۇراسىم كۈنى تۆتىۈز نوقسەن ئۈچ كوي دەپ جاكار قىلىۋاتىدۇ. قالغىنى مۇشۇ ئىككى قىزىل كۆزنىڭ چۆنتىكىگە كىرىپ كەت-مەي نەگە باردۇ؟ مۇنداق يالغانچىلار-نىڭ زۇۋانىمۇ تۇتۇلۇپ قالمايدىكەن. ئې خۇدا، ۋە يىلۇن دوزىخنىڭ راست بولسا، قىيامەت كۈنى شۇنداق كازاپلارنىڭ تىلىنى ئوتلۇق زەنجىرنىڭ بىلەن باغلاپ، بۇزۇق دىلىنى زىخ بىلەن داغلاپ ئەدەبىنى بەرگەيسەن، دەپلا تىلەيدىغان بول-

ماۋۇ ھەمدۇل ئىمام دېگەننى «چەك-چەك، خۇدانىڭ ئىشىدا چەك، ئامما خاسلار بىلىمىسۇن پىنھاندا چەك!» دەپ يۈرسە، راستىنلا خۇدانىڭ پاك بەندىسى دەپ چاغلانمىن. نەدىكىنى! ئۇ ھۆپۈپ-نى يۇڭدىماي يەيدىغان ئادەمكەن. بىر يىلدىن بېرى قىلغان. ئەتكەنلىرى ئاز ئەمەس. سۆزلىسەڭ گەپ بولىدۇ، سۆزلى-مىسەڭ دەرد بولىدۇ. سەن ئاڭلاپ قال، بۇ يىل قىش ئونىنچى كەنت ياردەمگە بەرگەن 30 تال جەڭدىن ئون تېلى ئۇنىڭ ھويلىسىغا كىرىپ كەتتى. ساقلىم بىلەن ئۆزۈم توشۇپ بەردىم. ئۆتكەن يىل كۈزدە ھېلىقى چەت ئەلدىن كەلگەن باي ھاجىم بەش تىللا ياردەم بېرىۋىدى، ئىككى تىلانى گايىت بىلەن ئىككىسى مۇشۇك بالىسىنى يېگەندەك يەپ كەتتى. قالغان ئۈچىنى ئىشلەتتۇق دېدى-يۇ، خۇدا ئۆزى بىلىدۇ، ئۇكام. يەنە بۇ يىل قىش يۇقى-رىقى مەھەللىدىكى سادىر دېگەن يالغۇز بالىنىڭ ئانىسى ئۆلۈپ كەتسە، ناماز ھەققىنى ئاۋۋال بەرمىسەڭ نامىزنى چۈشۈرمەيمىز دەپ، يەنە مۇشۇ ھەمدۇل بۇنتەك قېتىپ تۇرۇۋېلىپ، بىر قويمىنى شۇ يەردىلا ساتقۇزۇپ، پۇلنى چۆنتەككە ئۇرۇپ، ئاران دېگەندە جىنازا ئالىدىغا ئۆتتى. تېخى توپا بېشىدىكى شەرمەندە-لىكىنى دېمەيسەن. قىرىق يۈەن يەرلىك ھەققى كېلىۋىدى، يانچۇقى قۇرۇق سادىر «ھۇ» تارتىپ يىغلاپ كەتتى. كۆپچىلىك نىڭ ئىچى ئاغرىپ يانچۇقىنى كىولاشقا باشلىۋىدى، شۇ گايىت ئاۋاق ئېتەك تۇتۇپ قوپتى. قاراپ تۇرسام، بەرمىدى دېگەنلىرى بەش موچەن، بەرگىنى بىر-



— ھە... ھى... ھى... گەپچىلىك قىلىپ
ماي، يۈرسىلە، ئۆزلىرى تۈز تائام يەپ
تۇرغان ئۆي.

— زورلىمىسلا تەقسىر. مەن قارا
تۈرۈك ئادەم بولساممۇ، ئىنساپسىز، قىر
زىلكۆز ئادەملەر بىلەن ھەمىتتاۋاق
بولمايمەن.

— كېپەك ئاخۇن، — دېدى گايىت
مەزىن جاغال ئۆچكىنىڭكىدەك شالاڭ سا-
قىلىنى گىلىدىڭلىتىپ تۇرۇپ، — ئاش بەر-
گەن قازاننى ئالدىراپ چاقمايلى جۇمۇ-
سىلا؟! كىمنى قىزىلكۆز دەۋاتىدىلا؟

— مەنما تەقسىر؟ مەن، بىرنەچچە
دىن، كىشىنىڭ ھەققىگە خىيانەت قىلىپ
ھارام يېگەنلەرنى، ئىككىنەنچىدىن، بەش
تىمىنلىق مالنى ئون تىمىنكىگە سېتىپ،
قۇشقاچنى قار ياغقاندا تىۋتۇدىغانلارنى
دەيمەن.

— ھەببەللى، مانا بۇگەپ جايمدا! —
دېدى ھەمدۇل ئىمام گايىت مەزىننى
جىملاپ، — ھەر گەپ بولسا چىمرايلىقچە
دېيىشەيلى. جۈرسىلە، يەنە ئۆزلىرىگە
مەسلىھەتتىمىزمۇ بار، — دېدى. دە، ئۇنىڭ
كۆزىگە مىختەك قالدىلىپ تۇرۇپ، يۈز-
كۆزلىرىنى چالا- بۇلا يۇغۇزۇپلا بىرگە
ئېلىپ ماڭدى.

ئىمام ئاخۇنۇم ئاخشام بولغان پا-
راڭلارنى يېرىم كېچە بىلەن، بايىقى
قارامۇتۇق، پاكار تالىپچاقتىن ئاڭلاپ، يە-
نە شۇ تالىپنى ئىشقا سېلىپ، گايىت
مەزىننى ئويغىتىپ كەلدى. دە، ھەممە
گەپنى بىر- بىرلەپ سەمىگە سالدى، قان-
داق قىلىش توغرىسىدا مەسلىھەتلىشتى.
گايىت غەزەپلىنىپ، جامەدىن ھەيدەپ
چىقىرىش تەلپىنى قويدى. ئۆز ھايا-

دۇم. خەقلەر بۇ ئىشنى بىلمەيدۇ. يەنە
شۇ ناپاك ئادەملەرنىڭ بىرىنى ئىمام،
بىرىنى مەزىن، يەنە بىرىنى مۇتمۇھىلى
دەپ سايلىشىۋالدى. ھۆكۈمەتنىڭ مۇنداق
ئىشلار بىلەن كارى بولمايدىغانمىدۇ؟
نېمىدېگەن توپمايدىغان ئادەملەر
بۇ؟ بۇ يەردىن خۇددى لالما ئىت
قارا ئۇچمىدىن بەزگەندەك بەزدىم. دې-
سەم گەپ تولا... ئەمدى ئۇخلاپ قالامدۇق؟
— خوشە، شۇنداق قىلايلى، — دې-
يىشتى تالىپلارمۇ. كېپەكجان «يا ئاللا»
دېگىنىچە ھۇجرىسى تەرەپكە ماڭدى.

ئەتىسى بامداد نامىزدىن يېنىپلا
ئۆڭمىسىلى يوق ھۇجرىغا كىرىپ كەل-
گەن ھەمدۇل ئىمام ئاخۇنۇم بىلەن گا-
يىت مەزىن كېپەكجان بىلەن شۇنداقلا
بىر رەسمىيەت سالىمى قىلىشتى. دە:
— كېپەك بەگ، — دېدى ھەمدۇل
ئىمام مۇغەمبەرلىك بىلەن كۈلۈپ، — بىز-
نىڭ ئۆيدە ئەتىگەنلىك چاي ئىچىپ
كەلسىلە قانداق؟

— بەگلىرى قۇرۇسۇن ئىمام ئاخۇنۇم،
رەھمەت! مەجەزىم يوق، — دېدى كېپەكجان.
— بۈگۈن ئاۋۋال ئاخشامدىلا چۈش-
لىرى غادىرسكۇل بولۇپ قالغان ئوخشى-
مامدۇ؟ بۈگۈن نامازغىمۇ چىقالمايلا؟
— ھە، ھېلى بىرسى پەشتاق ئۇس-
تىدە مىكىياندەك كاكىراۋىدى، توخۇ
چىلىغان ئوخشايدۇ دەپ، سەنەكە
مەپتىمەن.

— بۈگۈنكى چايغا موللىنىزاجىم كې-
لىدۇ. ئۇلۇغ ئادەملەر بىلەن ھەمداست-
خان بولۇش ساۋاپ، ئېرىنىمەي بارسىلا.
— خوش، ئۇنى ئۇلۇغ دېسەك رۇ-
سۇللىلانى نېمە دەيمىز؟

يەردە مۇللىنىزاجىمنىڭ سايىشىمۇ كۆرۈن- مەيىتىتى. ئالدى بىلەن ھەمدۇل ئىمام گەپ باشلىدى.

— كېپەكجان، — دېدى ئۇ، — «قول سۇنسا يەڭ ئىچىدە، باش يېرىلسا بۆك ئىچىدە» دېگەن گەپ بار. بىز كوتا چۆپ- قەت دوستلاردىن بولىمىز، ئۆزلىرىگە ئىشىنىپ، بەزىدىم... ھىم... ھە، شۇت شۇنداق، ئەل - جامائەت ئىچىدە، قويتىڭ قوزىسىدەك ئىناق ئۆتۈپ كەتكىنىمىز تۇ- زۇك. ئۆزلىرىنىڭ خىزمەتلىرىنىمۇ يەردە قويىمىدۇق. نا ئۇمىدلىك شەيتانغىلاخاس، — دېدى - يۇ، قوينىدىن يېپىپىڭى ئون يۈەن لىكىتىن يىگىرمە قەغەزنى چىقىرىپ، يەل پۈگۈچ شەكىلدە ئېچىپ ئۇنىڭ ئالدىغا قويدى، — ئاز بولسىمۇ بۇنى خەج - خىراجەت قىلىپ، ئۈستىباشلىرىنى مەزىنىگە لايىق قىلىپ يەڭگۈشلىۋالسىلا.

بۇ ئىشتىن ھەيران بولغان كېپەك ئاخۇن:

— ھوي، تەقسىر، بۇ نېمە ئىش؟ ياق، ئالمايمەن، مەن بۇ ئىلتىپاتقا لايىق ئەمەس، — دەپ قول ئۇزاتمىدى. ئىمام ئاخۇنۇممۇ زورلاپ تۇرۇۋالدى. بىر كار كەلگەن پۇلنى خەجلىپ ئۆگىنىپ قال- غان كېپەك ئاخۇننىڭمۇ دىلى يۇمشاپ قالدى، «باينىڭ بەرگىنى خۇدانىڭ بەر- گىنى، ئالە كېپەكباي، بۇلاپ ئالامىدىڭغۇ!» دەپ ئويلىدى. دە، تەستىرەك ئېلىپ، ئىلتىپاتقا جاۋابەن:

— رەھمەت ئاخۇنۇم، بۇمۇ لازىم ئەمەس ئىدى، — دەپ قويدى.

— ئەمدى پېقىرنىڭ مۇئاۋىنى بو- لۇپ قالدىلا. ئىمام ئاخۇنۇمغا مىڭ مەز- تىمۇ رەھمەت ئىپتىسالا. ئەتىلا بازارغا

تىدا كۆپنى كۆرگەن ھەمدۇل ئىمام بۇ گەپكە كۆنمىدى. دە، شالاڭ، قىزغۇچ ساقاللىرىنى دىقماق بارماقلىرى بىلەن تۇتالاپ ئولتۇرۇپ:

— گايىت ئاخۇن، ئۆزلىرىنى خېلى ئاقىل ئادەم چاغلاپ يۇرسەم، بەكمۇ كالتە پەم ئىكەنلا. ئۇنداق قىلساق، كو- يىقاپنىڭ ئاغزىنى تاتىلاپ ئېچىپ، قارا بوران چىقىرىپ قويىمىز. دە، سەلئە - پەرىجىلىرىمىز قارا قۇيۇن ئىچىدە ۋەي- ران بولىدۇ. ئىناۋەت دەيدىغان گەپمۇ بار. — دېدى.

— ئەمىسە، قانداق قىلىمىز؟ — ئىمتىڭ ئاغزى سۆڭەك بىلەن بېسىقىدۇ.

— ھە، خوش - خوش، شۇ... شۇنداق بولمامدىغان، ھە، ھە...

— ئۇنى ئۆزلىرىگە مۇئاۋىن مەزىن قىلىپ تەيىنلەيمىز، ئەتىگەنلىككە مۇشۇ ئۆيىدە ئىككى يۈز كويىنى ئالدىغا قويىمىز، نېمە كۆرسەك تەڭ كۆردۇق. ئۆزلىرى يۈز كوي چىقارسىلا.

— ھە، يۇ - يۇ - يۈز كوي؟ ھە، يۈز كوي، — دەپ تەكرارلىدى گايىت پىت كۆز- لىرىنى چەكچەيتىپ، مەندە نەدىكى يۈز كوي؟

— ھە، يانچۇقلىرىنى سىلاپ باقسىلا، ئۇنىڭدا بولمىسا كېكىردەكلىرىنى...

مۇشۇ گەپتىن كېيىن گايىت مە- زىنىنىڭ ياداڭغۇ چىرايىغا سەل - پەل كۈلكە ياماشتى. ئۇلار باش توخۇ چىل- لىغاندا يۆتىلىپ، چۈشكۈرۈشۈپ ئور- نىدىن قوزغىلىشتى.

راست دېگەندەك، داستىخان ئۈستىدە بىر قەپەس سوقا - سۆھبەت بولدى. بۇ



رۇپ بولغانىدى. بىر كەمدە گايىت مەزىنىنىڭ «سەپراس!» دەپ ۋارقىرىغان چىرقى-راق ئاۋازى ئىچكىرىدىن ئاڭلاندى. كېپەكبەيىمۇ بوش كەلمىدى. «سالدىم كېپە مەمنى تەۋەككۈل دەرياسىغا» دېدىمۇ-نېمە، بوم ئاۋازى بىلەن «سەپراس! سەپراس!» دەپ ئۈچ مەرتىۋە تىۋىلدى. بۇ ئونىڭ ئىچكىرىدىكى ئىمام بىلەن مەزىنگە «ئاكاڭ قارىغاي بۇ يەردە» دەپ بەرگەن بېشارىتى ئىدى.

دەرۋەقە، جۈمە ئوقۇلۇپ بولغاندا، ھەمدۇل ئىمام كېپەكبەيىنىڭ ياردەمچى مەزىنىلىككە تەيىنلەنگەنلىكىنى، بۇرۇنقى ۋەزىپىسىنىمۇ ئىشلەۋېرىدىغانلىقىنى، ھەر ئايدا جامائەتتىن ئوتتۇز كوي يىغىپ بېرىلىدىغانلىقىنى جاكارلىدى. بەزىلەر كۈلۈشتى، بەزىلەر ياقا تۇتۇشتى ۋە بەزىلەر مۇبارەكلەشتى. شۇنداق قىلىپ مۇشۇ سائەتتىن باشلاپ ئۇنىڭ ئىسمى شەرىپىگە «مەزىن» دېگەن ئۇلۇغ نام قوشۇلدى. كېپەك مەزىنىنىڭ ياشلاردىن ئۆلپەتلىرى خېلى كۆپ ئىدى. ئۇلار بىلەن ئۆستەك بويلىرىدا، بوتكىلار ئالدىدا تونۇشقانىدى. ئەمدى ئۇلار گەپ بىلەن قىچىقلاپ ئارام بەرمەيدىغان بولۇۋالدى. كېپەك ئاخۇن مەزىن بولۇپ بىر ھەپتە ئۆتكەندە، ئالدىدا رازى بىر ئىش بىلەن كېتىۋاتقاندى، تۆت كوچا دوقمۇشىدا يىغىلىپ قالغان پاراڭچى ياشلاردىن بىرى:

— كېپەك مەزىن، ئىشلىرى بەك ئال-دراشقۇ نەگە ماڭدىلا؟— دېدى.

— ئۆستەك بويى بەك پەيزى بولۇپ كەتتى جۇمۇڭلا، ئاغىنىلەر،— دېدى يەنە بىر بەگباش يىگىت. كېپەك مەزىن نېمە-

چىقىپ سەللە، پەرىجە، ئىسكىلاچ مەسە سېتىۋالسا. ئەتە جۈمە ۋاقتىدىن بۇرۇن بولسۇن. جۈمە نامىزىغا ئۆزلىرى ئەزان توۋلايلا. بۇگۈندىن ئېتىبارەن غەيۋەت-شىكايەت، نەھى قىلمىشلاردىن خالىي بولۇشىمىز كېرەك، گۇناھ بولسۇن. بەگ-گى-قەلەندەر، ئوغرى-قىمار ۋازلاردىن پەرقىمىز بولسۇن. گەپ تامام ۋەسسالام،— دېدى گايىت مەزىنىمۇ.

«ئاخىرىدا چىقىۋالدىڭ، چايان» دەپ ئويلىدى كېپەك ئاخۇن.

ئەتەسى جۈمە ۋاقتى بولغۇچە، كېپەك ئاخۇن كىرىۋالدىغان بىر كاۋاك ئىزدەپ ئاۋارە بولدى. كىيىم-كېچەكمۇ ئېلىشقا چىقىمىدى. يېزىنىڭ بۇ كالتە بازىرىدا نەدىمۇ مەزىنگە لايىق سەرد پاي بولسۇن. شەھەرگە بېرىش كېرەك-تە. راست گەپنى قىلغاندا، كېپەك ئاخۇننىڭ مەسچىت ھاياتىغا بىر يىل بولۇپ قالغان بولسىمۇ ئەزان ئېيتىشنى بىلمەيتتى، ئۆزىنىڭ مەزىنىلىك مەرتىۋىسىگە ئېرىشىش-نى ئويلايمۇ باقمىغانىدى. شۇنداق قىلىپ، جۈمە ۋاقتى يېقىنلاشقاندا، كېپەك ئاخۇن چوڭ ئۆستەك بويىدىكى بوستانلىق ئىچىگە چۆكۈپ، قۇلىقىنى دىڭ تۇتۇپ ياتتى. خۇمارى تازا تۇتى-يۇ، ئۆزىنى بېسىپ، ئاچچىق تاماكا ئوراپ چېكىپ ۋاقىتنى كۈتتى. ئاخىرى ئەزانمۇ چىقتى. كېپەك ئاخۇن ئۇلۇغ بىر نەپەس ئالدى-دە، ئۆستەك لېۋىگە كېلىپ، تالىپ بالىلارنىڭ ئۆگەتكەن تەلىمى بويىچە ھەرىكەت قىلىپ تەرەت ئالدى. ئەڭ ئاخىرقى «ۋاقتى ناماز!...» جاكارلىنىشى ئاڭلاپ ئورنىدىن قوزغالدى. ئۇ مەسچىت كەيپىتىپ كەلگەندە، جامائەت سەپكە تۇ-

پاراڭ سېلىشقاندىن كېيىن، ئاپتاپ يەپ مەلەق بولۇپ كەتكىنىدىن توخۇ توخۇمى چوڭلۇقىدا بىر دۈگىلەك تەقدىم قىلدى - دە، تەرىپلەپ ماختاشقا باشلىدى. كېپەك مەزىنىنىڭ نەپەسلىرى قۇرۇپ، شۆلگەيلىرى ئېقىپ، خۇمارى گەجگىسىدىن تۇتتى. ئۇلار ئاشپۇزۇلدىن چىقىشىپ، چوڭ ئۆستەڭ بو - يىغا بېرىشتى - دە، دولقۇن ئۇرۇپ ئېقىد - ۋاتقان سۈزۈك سۇغا قاراپ ئولتۇرۇپ، قولىدىن قولغا سۇنۇشۇپ راسا چېكىشىۋال - دى. كۆزلىرى ئالاجەكمەن، دىللىرى پە - رشان بولۇپ، يۆلىنىپ ئولتۇرغان سۆگەت - نىڭ سايىسىدا ئۇيقۇغا كېتىشتى.

بۇ ئىككى دوست چاي ۋاقتى بىلەنلا ئۇچراشقانىدى، تېخى ئانچە ۋاقىت ئۆت - مىگەننىدى. ئۆستەڭ بو يىغا تۇتاش ئېتىز - لاردا ئوت يەۋاتقان بىر سىمىرنىڭ موزد - يىنى چاقىرىپ قاتتىق مۇردىگەن ئساۋازى كېپەك مەزىنىنى ئۇيقۇدىن ئويغىتىۋەتتى. ئۇ چۆچۈپ ئورنىدىن تۇردى - يۇ، گاراڭلاش قان ئەپتىنى كۆتۈرۈپ، ھېچنەرسىگە قارىماي مەسچىتكە قاراپ ماڭدى. بازار - دا ئادەم كۆپىيىپ قالغانىدى. ئۇ ياق - بۇ ياققا ئۆتۈپ كېتىۋاتقان كىشىلەر كېپەك مەزىنىنىڭ كۆزىگە بىر تۇرۇپ ئالمىيىشىل بايراقلاردەك، بىر تۇرۇپ ئۇزۇن تانىغا ئارتىۋەتكەن سودىگەر يايىملىرىدەك كۆ - رۇنۇشكە باشلىدى. ئۇ ھېچنەرسىگە يەرۋا قىلماي بېرىپ مەسچىت دەرۋازىسىنى ئاچ - تى. ئۇنىڭ نەزەرىدە، پېشىمىگە ئەزان چىل - لاش ۋاقتى بولۇپ قالغانىدى. شۇنداق قىلىپ ئۇ ئۆمىلەپ يۈرۈپ، مىڭ بالالىقتا پەشتاققا چىقتى. جامە ئەتراپىدىكى ھۆپ - گەرلەرنىڭ كۆزلۈك بازار سودىسى ئەمدىلا قىزىۋاتقاننىدى. كېپەك مەزىنى پېشىمىگە

دەپ جاۋاب بېرىشىنى بىلمەي، ئۇلارغا قاراپ كۈلۈپ قويۇپلا كېتىپ قالدى. بۇ ئىش بىر قانچە قېتىم تەكرارلانغاندا، مە - زىن ئاخۇنۇم كوچىغا چىقمايمۇ باقتى. يەنە چىقماي بولمىدى. ئۇنىڭ خۇمارى پات - پاتلا قىستاپ قوياتتى - دە، چىڭقى چۈش، خۇپتەندىن كېيىن ئۆستەڭ بو يىغا بېرىپ قالاتتى. شۇنچە پىنھان دەپ قا - رىغان جايدىمۇ ھېلىقى كەپسىز ياشلار بىلەن دوقۇرۇشۇپ قالاتتى - دە، يېرىم كې - چىلەرگىچە پىنھان تارتىشىپ كېتەتتى. ئاخىرى ئەزان توۋلاشنىمۇ ئۆگىنىۋالدى. يېقىندىن بېرى گايىت مەزىن بامدادتا، پېشىمىگە ئەزان چىللاشنى كېپەك مەزىن - گىلا بەقىشەندى قىلىۋەتكەچكە، خۇمارى تۇ - تۇپ، كۆزلىرى پۇرۇلۇپ كەتسىمۇ چىداي - دىغان بولدى.

كېپەك مەزىنىنىڭ ئىشىلىرى ئىككى ئايچە داۋاملاشتى. ئەتراپىنى ئالتۇن كۈز مەنزىرىسى قاپلاشقا باشلىدى. كېپەك مە - زىنىنىڭ خىيالى «خۇدا بۇيرۇسا، كىشىلەر يىلى مۇشۇ كەمگىچە يەتكۈدەك يىغىۋالسام» دېگەندىن ئىبارەت ئىدى. مانا ئەمدى ئۇنىڭ يېزىلاردىكى كونا چۆپىقەتلىرى ئەسكى لاتىملارغا مۇنەكلىرىنى ئوراپ ئېلىپ كېلىشىدىغان بولۇشتى. بەزىلىرى تېخى «ئوخشاش، بولدى - بولدى، مۇنچىلىك نەرسىگىمۇ... كەندىرنى ئۆزۈم تېرىغان...» دېگەندەك پەش - كۇشلار، تەكەللۇپ سۆز - لەر بىلەن پۇل ئالغىلى ئۇنىمايدۇ.

مانا بۈگۈن يەكشەنبە، بازار كۈنى كېپەك مەزىنىنىڭ ئۆز ۋاقتىدىكى كونا چۆپىقەتلىرىدىن بىرى ئۇچراپ قالدى - دە، ئۇنى ئاشپۇزۇلغا باشلاپ، پېتىرمانتا بىلەن مېھمان قىلىپ، بىردەم ئۇ ياق - بۇ ياقتىن



ئەزان باشلىۋەتتى. «ئاللا... ھۇئەكبەر!...» دېدى - دە، جىمىپ قالدى. ئارىدىن بىر مەھەل ئۆتتى. «ئاللا... ھۇئەكبەر!...» يەنە تەكرارلىدى. سودىگەرلەر سائەتلىرىگە، دېھقانلار كۈنگە قاراشتى. «ئاللا... ھۇئەكبەر!...» يەنە جىمجىتلىق ھۆكۈم سۈردى. ئارىدىن بەش مىنۇت ئۆتتى. ئەزان - نى ئاڭلاپ تۇرغانلار ھەيران بولۇشاتتى. ئاللا... ھۇ... ئەكبەر! دېگەن توۋلاش تۆتىنچى قېتىم تەكرارلاندى. مانا ئەمدى كۈلكىدىن باشقا گەپكە ئورۇن قالمىغانىدى. شۇنداقتىمۇ ئەزاننىڭ ئاخىرى چىقىش لازىم ئىدى. ئۇنىڭدىنمۇ سادا يوق. ئون مىنۇت، يىگىرمە مىنۇت، يەنە جىمجىت. ئەتراپتىكىلەردىن بىرقانچىسى مەسچىت ئىچىگە كىرىپ كېتىشتى - دە، بىر بېسىپ، ئىككى بېسىپ پەشتاق ئۈستىگە چىقىشتى. كېپەك مەزىنىنىڭ ئەپتىگە قاراپ جىددىيە - لەشتى. باش كۆزلىرى قىپقىزىل قانغا بويالغان مەزىن پەشتاق ئۈستى پەلەمپە - يىنىنىڭ ئاستىدا خارقىراپ ياتاتتى. ئۇنى كىشىلەر دوختۇرخانىغا ئېلىپ مېڭىشتى. كېپەك مەزىنىنىڭ يۈز - كۆزلىرى ئۇ يەر، بۇ يەردىن بولۇپ يەتتە - سەككىز يىپىلىق يامالدى. شۇ سەۋەبتىن ئون بەش كۈنچە بالنىتىسىدا يېتىپ قالدى. ئۇ ئەمدى دوختۇرخانىدىن چىقماقچى بولۇۋىدى، دوختۇر ئەنۋەر ئۇنىڭ رەسمىيەتلىرىنى ئېلىپ كىرىپ كەلدى.

— خوش، دوختۇر ئەپەندىم، ئۆزلىرىڭىزنىڭ مۇبارەك قوللىرى، ھەمىشە ئىشلىرىڭىزنىڭ شەپقىتى بىلەن مۇشۇنچىلىك بولدۇم، —

دېدى كېپەك مەزىن. ئۇ سېستىرا قىزلار دىن ئەينەك سورىدى. ئۇ ئەينەككە قاراپ ئاچچىق خورسىنىش بىلەن كىنايدە - لىك كۈلۈپ: «ھە، كېپەك تاتۇق، يېڭى لەقەملىرىگە مۇبارەك بولغاي! — دېدى - يۇ، ئوڭ قول بارماقلىرىنى ساناپ، ھە، كېپەك قىمارۋاز، كېپەك چولاق، كېپەك سالجا، كېپەك مەزىن، مانا بولدۇڭ كېپەك تاتۇق، ئاخىرقى مەرتىۋەڭ ئاخىرقى يالدامنى قالدۇردى. ئەمدى نەگە بارارسەن؟» دېدى - يۇ، ئۆكسۈپ يىغلىۋەتتى. ئەن - ۋەر دوختۇر ئۇنىڭغا تەسەللى بەردى.

— قانچە پۇل كەلدى، دوختۇر ئەپەندىم؟ — دەپ سورىدى كېپەك مەزىن.

— بىز ئۆزلىرىنى ھەقسىز داۋالاپ قويدۇق. بۇ پارتىيىمىزنىڭ غەمخورلۇقى. ئەمدى خاتىرجەم چىقىپ كېتىۋەرسىلە، — دېدى ئەنۋەر. مەزىن دوختۇرلارغا قايتا - قايتا رەھمەت ئېيتتى.

— يوتقان - كۆرپەم تۇرۇپ تۇرسۇن، — دېدى ئۇ ئورنىدىن تۇرۇپ.

— بىزنىڭ يولداشلاردىن بىرى مەسچىتكە يەتكۈزۈپ بەرسۇنمۇ؟ — دەپ سورىدى دوختۇر.

— ياق، ئەمدى ئۇ يەرگە بارمايمەن. كاللىمۇ يېمەيمەن، چىشمۇ چاقمايمەن. مەنمۇ ئىنسان. ئاخىرقى ئۆمرۈمدە ھالال نان يەپ، ھالال ياشايدىغان يولغا قەدەم تاشلىماقچىمەن. ھازىرلا يېزىلىق ھۆكۈ - مەتكە بېرىپ يەر تەلەپ قىلىمەن، — دەپ دوختۇرخانىدىن چىقتى ۋە ئۇدۇل يېزىلىق ھۆكۈمەت تەرەپكە يۈرۈپ كەتتى.

«ئاقسۇ ئەدەبىياتى» نىڭ 1988 - يىللىق 4 - سانىدىن ئېلىندى.



غەزەبىي عىجادىيەتكە دائىر مۇلاھىزىلەر

يېۋاگېنى يېۋتوشەنكو

شېئىرىي تەربىيەلەنەش

ياخشى كۆرىمەن، ئەمما شېئىردىيەتنى ئە - مەس...» دەيدۇ. بۇ گەپتە چىن بولمىغان بىر نەرسە بار - شېئىردىيەتنى ياخشى كۆرمەيدىغان ئادەم نەسرېي ئەسەرلەرنىمۇ ھەقىقىي يوسۇندا ياخشى كۆرەلمەيدۇ. شېئىردىيە تەربىيىلىنىش پۈتۈن ئەدەبىياتقا بولغان قىزىقىشىنى تەربىيىلەش دېمەكتۇر. شائىر شېئىردىيەتنىكى ئادىللىق بىلەن «شېئىردىيەتنىكى كىتابخانى ئارتىستۇر» دېگەنمىدى. دەرۋەقە، نەسرېينىكى كىتابخانا - نىمۇ سەنئەتكارغا خاس تەسىرات تەبىئە - ئىتىگە ئىگە بولۇشى لازىم. ھالبۇكى، شېئىردىيەتنىكى سېھرىي كۈچى نەسرېي ئەسەرنىكى سېھرىي كۈچىدىن زور بولىدۇ، ئۇ پەقەت ئىدىيە بىلەن ۋەقەنىكى قۇرۇل - مىسىدىلا مۇجەسسەم بولۇپلا قالماستىن بەلكى سۆز ئىبارىنىكى ئۆزىدىكى مۇزىكا، ئاھاڭدارلىق، جىلۋىدارلىق، زىننەت سۆز - لىرىدىكى نازۇكلۇقلاردىمۇ مۇجەسسەم بولىدۇ. پۇشكىنىكى: «سەپسىلىپ قارايمىز ئاپئاق قارلارغا» دېگەن مىسراسىدىكى پۈتۈن يېڭىلىقنى پەقەت يۇقىرى دەرد -

ھايات تەجرىبىسى ھەر بىر كىشى - نىكى مۇھىم تەربىيىلىگۈچىسىدۇر. ھالبۇكى، بىز بۇ ئۇقۇمغا پەقەت تاشقى كەچۈرمىش - نىلا ئەمەس، بەلكى ئىچكى كەچۈرمىشىنى يەنى كىتابلار ئارقىلىق ئىگىلىگەن، ئىنسان - نىيەت تەجرىبىسىنىكى ئايرىلماس بىر قىسمى بولغان كەچۈرمىشىنىمۇ كىرگۈزۈش - مىز كېرەك. گوركىنىكى ھاياتىدىكى ۋەقەلەر پەقەت كاۋپىرنىلار بويىچىلىق كارخانىسىدا روي بەرگەن ۋەقەلەر بىلەنلا تۈگىمەيدۇ. بۇنىكىدا ئوقۇغان كىتابلارمۇ بار، ئەگەر بىر ئادەم كىتاب ئوقۇشنى ياخشى كۆر - مىسە، بۇ ئۇنىكى بەختسىزلىكى، گەرچە، ئادەملەر ھامان بۇ نوقتىنى مۆلچەرلەپ يېتەلمىسىمۇ، ئۇنىكى ھاياتى ئىنتايىن قىزىقارلىق ۋەقەلەر بىلەن تولۇپ تاشقان بولۇشىمۇ مۇمكىن. ھالبۇكى ئۇ ئوخشاشلا مۇھىم ۋەقەلەردىن ئوقۇغان نەرسىلەرگە بولغان ئورتاق تەسىرات بىلەن ئورتاق مۇلاھىزىدىن مەھرۇم قالىدۇ. بەزىلەر: «مەن كىتاب ئوقۇشنى



كەسىپى شائىر بولالغان بولسام يەنىلا ئۆمۈر بويى شېئىرىيەتنىڭ سادىق كىتاب-خانى بولغان بولاتتىم.

مېنىڭ دادام گېئولوگ بولۇپ، ئۇ مېنىڭ قارىشىمچە خېلى ئىقتىدارغا ئىگە بەزى شېئىرلارنى يازغانىدى.

قايغۇ ۋە ھەسرەتنى كەتكۈزۈش ئۈچۈن، نەگىدۇر بىر ياققا ئېلىپ كەتسەم باش ۋە لېكىن يۇلتۇزلار بەك ئېسىز پۈتۈن، يۇلتۇزچۇن بەدەلگە يوق ھەرگىز تەگىدۇ!

دادام شېئىرىيەتنى ياخشى كۆرەتتى ھەم دە ئۆزىنىڭ شېئىرىيەتكە بولغان مۇھەببىتىنى ماڭا ئۆتكۈزگەنىدى، ئۇ شېئىرنى تولىدۇ - ئۇ ياخشى يادلايتتى. مەن بەزى يەرلەرنى چۈشەنمەي قالسام، ماڭا چۈشەندۈرۈپ قويايتتى، چۈشەندۈرگەندىمۇ ئۇنداق - مۇنداق ئەمەس، بەلكى ئوقۇش گۈزەللىكى، مىسرالاردىكى ئۇيغۇنچىلىق، ئوبراز قۇدرىتى قاتارلىقلارنى تەكىتلەش يولى بىلەن چۈشەندۈرەتتى، ئۇنىڭ ئۈستىگە، بۇ چۈشەندۈرۈشتە پۇشكىن بىلەن لېرەنتوۋلا بولۇپ قالماستىن، بەلكى ھازىرقى زامان شائىرلىرىمۇ بار ئىدى. دادام بىر تەرەپتىن، چۈشەندۈرسە يەنە بىر تەرەپتىن، ئۆزى ئالاھىدە ياخشى كۆرىدىغان مىسرالارغا مەپتۇن بولۇپ كېتەتتى:

ئايغىرنىڭ ئاستىدا چاقنايدۇ قاردەك،
ناۋاتتەك، ۋالىمداق، خروستال نۇرلار.
(ئى. باگرەتسكى)
مەرىكە - ماياتنىڭ ئايلىنار گويى،
كېلىنچەك سىرغا ئەمەس ئاسقاندىر تاقا.
(ب. ۋاسىلىيېۋ)
ماخاچقالادىن باكۇغا قەدەر
يېنىچە قالقىدۇ كۆكتە نۇرغۇن ئاي!
(ب. كورنىلوۋ)

جىدە تەربىيىلەنگەن ئادەملا ھېس قىلالايدۇ. بەدىئىي تىلنى ھەقىقىي يوسۇندا ئوقۇش (شېئىرىيەت ۋە نەسرىي ئەسەرلەردە كۆكۈلەپ كۆرۈپلا ئۇچۇر ئېلىش دېگەنلىك ئەمەس، بەلكى تىل بەخش ئەتكەن شادلىق تۇيغۇسىنى تامشۇنۇش) پۈتۈن ئەسەب ھۈجەيرىلىرى ئارقىلىق بۇ شادلىق تۇيغۇسىنى شۇمۇرۇۋېلىش بۇ خىل تىلنى ھەقىقىي يوسۇندا سېزىنىشكە ماھىر بولۇش دېمەكتۇر... مەن بىر قېتىم كومپوزىتور ستىلاۋىنسكىگە «گراۋدانلار ئاڭلاڭلار، مېنىڭ ناخشامنى...» دېگەن شېئىرنى ئوقۇپ بېرىش بەختىگە مۇيەسسەر بولغانىدىم. ستىلاۋىنسكى خۇددى قۇلاق سالمايدىغاندەكلا ئولتۇراتتى، «بارماقلار گېتارنى ئوينار پەرىشان» دېگەن يەرگە كەلگەندە، ئۇ بىردىنلا ۋارقىراپ كەتتى، ھەتتا مەپتۇن بولغىنىدىن كۆزلىرىنى خۇمارلاشتۇرۇپ: «بۇ مىسرا نېمىدېگەن پەيزى چىققان - ھە!» دېدى. مەن ھەيران قالدىم، چۈنكى، بۇنداق سىندام شېئىرنى ھەرقاندەك بىر شائىرمۇ سېزىپ ئالالايتتى. مەن تۇغما شېئىرىي تۇيغۇنىڭ بولۇشىغا ئەشەنمەيمەن، ئەمما بۇنداق شېئىرىي تۇيغۇنى تەربىيىلەشكە بولىدىغانلىقىغا چوڭقۇر ئىشىنىمەن.

ھالبۇكى، مەن مېنى ئۆمۈر بويى شېئىرىيەتنى ياخشى كۆرىدىغان قىلىپ تەربىيىلەنگەن بارلىق كىشىلەرگە چوڭقۇر مىننەتدارلىقىمنى ئىزھار قىلىشنى ئويلايمەن، ئەمما بۇنداق قىلىشقا كېچىكسىم. ئۇنىڭ ئۈستىگە، بۇ مىننەتدارلىقنىڭ تەلتۈكۈس، ھەممىنى ئۆز ئىچىگە ئالغان بولۇشى ناتايىن، ئەگەر مەن

ئۇنىڭ ئاغزىدىن ماياكوۋسكىنىڭ «سېر-
گېي يېسىنىڭ» دېگەن شېئىرىنى تۇنجى
قېتىم ئاڭلىدىم. مېنى تولمىمۇ ھەيران
قالدۇرغىنى: «ئوينىتىپ كالاڭچاي سېمىز
تېنىڭنى» دېگەن مىسرالار بولدى.
«يېسىنىڭ دېگەن كىم؟» دەپ سورىغانلىق
قىم ئېسىمدە، ئۇنىڭ ئۈستىگە، مەن تۇن-
جى قېتىم ئىسمىنى ئاڭلىغان يېسىنىڭ
شېئىرلىرىنى ئۇ چاغلاردا تاپقىلى بول-
مايتتى. يېسىنىڭ شېئىرلىرى ماڭا
نېسىبەتەن ئېيتقاندا ھەم خەلق قوشقى،
ھەم ھازىرقى زامان شېئىرى ئىدى.
موسكۋاغا قايتىپ كەلگەندىن كې-
يىن ئېچىرىغان ھالدا شېئىر ئوقۇشقا
باشلىدىم، ئۇ چاغدا نەشىر قىلىنغان تال-
لانما شېئىرلارنىڭ پۈتۈن سەھىپىسىنى
ئۇلۇغ ۋەتەن ئۇرۇشىنىڭ ئىس-تۈتەك-
لىرى قاپلاپ كەتكەنىدى. ئانتوكولسكى-
نىڭ «ئوغۇل» ئالىكىپىرىنىڭ «زوييا»،
سېنىۋىنىڭ «ئالبۇشا، ئېسىڭدىمۇ سمول-
نىسكى يوللىرى»، سوركوۋنىڭ «ھەس-
رەت سىلەرگە مەنسىۋۇپ ئۇردىم، يىپ،
رېيىنىڭ ئانىلىرى...»، گۇدزىنىڭ
«بىز بىكارغا ئاسرىمىدۇق دوستلۇقنى،
بىر سۆڭ يەرنى ئاسرىغاندەك جەڭچىلەر،
قىمىلغاندا ئۇلار جېنى جەڭ ئارا»، لو-
كونىنىڭ «دالا شىپاخانىسى، ئاپئاقچىلىق،
تاملاردىن ئاڭقىيدۇ نەمەسۇش ھاك
ھىدى...»، مېدىلوۋنىڭ «كارىنىو يېنىدا
تۇرغان بىر ئوغۇل»، لىۋوۋنىڭ «ئەزى-
مەت بولمايدۇ تۇغۇپ قويىسلا»، دۇ-
دېنىڭ «يىگىتلەر پولىغا ئېيتىپ قو-
يۇڭلار، بۇلبۇللار سايىرىدى بۇ يەردە
بۈگۈن» دېگەن شېئىرلىرى مېنىڭ قەل-

ھەرىمى شەپكە ئاستىدا قاش، كۆز،
تەھلىسكە سالىدۇ ئوردا، قەسىرگە.

(ن. ئاشبېيېۋ)

مىخ سوقسا دۇنيادا بۇ ئادەملەردىن.
چىڭلىقتا بۇ مىخقا تېپىلماس تەڭداش!

(ن. تېخونوۋ)

تېۋان تېپىك ① تېۋان تېپىك بى-
گانە دىيار،

سېنى ئوراپ ئۈچ مىڭ دەريا
ئۈچ مىڭ دەريا دولقۇنلاپ ئاقار.

(ش. كىرسانوۋ)

دادام ماڭا ھەممىشەم چەت ئەل شا-
ئىرلىرىدىن بۇرۇنسى بىلەن كېلىنىڭ
شېئىرلىرىنى ئوقۇپ بېرەتتى.

ئۇرۇش دەۋرىدە مەن جىما بېكى-
تىدە چوڭ ئانامنىڭ قولىغا تاپشۇرۇلدۇم.

چوڭ ئانام شېئىرنى دادامدەك ياخشى
چۈشەندىگەن بىلەن، تاراس شېۋچىن-
كونى ياخشى كۆرەتتى. ئۇنىڭ شېئىرلى-
رىنى ھەممىشەم ئېسىگە ئالاتتى ۋە ئۇ-

لارنى ئۇكرائىن تىلىدا يادلاپ بېرەتتى.
مەن چوڭ ئورمان كەنتىگە بارغىنىمدا

ناخشا-قوشاقلارنى ئاڭلىغان، ھەتتا ئۇ-
لارنى خاتىرىلەپمۇ ئالغان، تېخى بىر-

ئىككى پارچە بىر نەرسىمۇ يازغانىدىم.
ئېھتىمال، شېئىردى تەربىيىلىنىش ئادەتتە


خەلق ئېغىز ئەدەبىياتى تەربىيىلىنىش-
دىن ئايرىلمىسا كېرەك. خەلق قوشاق

لىرىنىڭ گۈزەللىكىنى ھېس قىلالمايدى-
غان ئادەم شېئىردى گۈزەللىكىنى ھېس قى-

لالامدۇ؟ مېنىڭ ئۆگەي ئاتام خەلق قو-
شاقلىرىنىمۇ، ھازىرقى زامان شائىرلىرى-

نىڭ شېئىرلىرىنىمۇ ياخشى كۆرىدىغان
ئادەم بولۇپ، ئۇ گارمۇنچى ئىدى. مەن

① تېۋان تېپىك - مىكسىكىنىڭ جەنۇبىي قىسى.



دېگەن بۇ سۆز شېئىر دىي مەنىگە ئىگە دېدى.

1947 - يىلى مەن دزېرژىنىسكى رايونى پېئونېرلار ئۆيىدىكى شېئىرىيەت گۇرۇپپىسىدا ئوقۇدۇم. بىزنىڭ رەھبىرىمىز ل. پوپوۋا ئەلدىن ئۆزگىچە بىر ئايال ئىدى.

ئۇ بەزى گۇرۇپپا ئەزالىرىنىڭ شەكىل سىنىقىغا قىزىقىپ كېتىشىنى ئەيىبلەش بۇياقتا تۇرسۇن، ئەكسىچە بۇنداق قىزىقىشىنى بىر ئاماللاپ قوللاپ قۇۋۋەتلەيتتى. ئۇ شائىرلار بەلگىلىك ياشقا كەلگەندە شەكىلۋازلىق كېسىلىگە گىرىپتار بولۇشتىن ساقلىنالمايدۇ، دەپ قارايتتى. ساۋاقدىشىمنىڭ: «كۈز قېچىپ كەتكەچكە يىراققا بەدەر، چاقنايدۇ ياپراققا سېرىق چېكىتلەر» دېگەن ئىككى مىسرا شېئىرى بۇنىڭ مىسالى. مەن ئۇ چاغدا مۇنداق يازغانىدىم:

قەھرىمان، كىپىلگىنىڭ قەھرىمانلىرى،
ھەر كۈنىنى ۋېسىكى - لەن كۈتۈپ
ئالسىەن.

ھەر ئورام ئىچىدە ئوينىغان ساپ قان،
بېسىلغان ھەر ئورام چاينىڭ ئۈستىگە.
مۆھۈرمۇ، تامغىمۇ دەپ ھەم قالمىەن.
بىر كۈنى بىرقانچە شائىر - ئەدەبى

يات ئىنىستىتۇتنىڭ ئوقۇغۇچىلىرىدىن
ۋىنوكوروۋ، ۋانىشكىن، سولوۋخىن، گا-
ناپىن، كاپانوۋلار بىزگە مېھمان بولۇپ
كېلىشتى، ئۇلار تېخى ياش بولسىمۇ ئال-
دىنقى سەپنىڭ سىناقلىرىنى باشتىن كە-
چۈرگەنىدى. تەبىئىيىكى، مەن ھەقىقىي
شائىرلار بىلەن بىللە ئۆزۈمنىڭ شېئىر-
لىرىنى مەغرۇرلانغان ھالدا ئوقۇدۇم.

ئۇلار ھەربىيلەرنىڭ ئىككىنچى

بىمىگە ئېقىپ كىرىپ، گەرچە مەن تېخى بالا بولساممۇ مېنى ئورتاق تەسىرلىنىش خۇشاللىقىغا چۆمدۈردى. ھالبۇكى، ئۇرۇش يىللىرىدا ھەتتا بالىلارمۇ ئۆزلىرىنىڭ كۈرەش قىلىۋاتقان ئۇلۇغ خەلقنىڭ بىر قىسمى ئىكەنلىكىنى ھېس قىلىدى.

مەن شېئىرنىڭ «شەھەر ئەتراپى» دېگەن شېئىرلار توپلىمى بىلەن ئۇنىڭدىكى كىشىنى چوڭقۇر تەسىرلىنىدۇرىدىغان مۇنۇ ئوبرازنى ياخشى كۆرەتتىم:

ئادەتتىكى چاغلاردىكىدەك، پاقا ئۆزىنىڭ غەزەپسىز يېشىل ياقۇتتەك كۆزلىرىنى ئاستا مىدىرلىتاتتى، خۇددى بىر كىچىك مەبۇتتەك، «چىقىۋېلىپ بۇلاق بويىدىكى ياغاچ ئۈستىگە» ئۇ چاغدا تىۋاردۇسكى ماڭا تولىمۇ ئاددىي، پاستېرناك بولسا تولىمۇ مۇرەككەپ تۇيۇلاتتى. تىپوتچېۋ بىلەن باراتىنىسكىدەك شائىرلارنى بولسا ئوقۇپمۇ باقمىغانىدىم. ئۇلار مېنىڭ نەزەرىمدە تەمىز، ئۇرۇش مەزگىللىرىدە بىز باشتىن كەچۈرگەن تۇرمۇشتىن بەكمۇ يىراق ئىدى. بىر قېتىم مەن دادامغا فاشىستلار تەرىپىدىن بۇداپېشتتا ئۇرۇپ ئۆلتۈرۈلگەن سوۋېت ھەربىي ئەلچىسى ھەققىدىكى شېئىرىمنى ئوقۇپ بەردىم:

كاتتا بىر شەھەردە تۇتەك ۋە مانان،
بىر دۈشمەن سۇقۇنغان، تۇرار جىم
ساقلاپ.

قولدا قىزىلتۇغ ھەربىي ئەلچىنىڭ،
ئوي يەتمەس گۈل گويا تۇرغان ئۇ
چاقناپ.

دادام تۇيۇقسىزلا «ئوي يەتمەس»



نىكولاي تاراسوۋ بىلەن ئۇچراشتىم. ئۇ مېنىڭ دەسلەپكى شېئىرلىرىمنى ئېلان قىلىپلا قالماستىن، بەلكى مەن بىلەن ئىنتايىن يىمىن ئۇزۇن ۋاقىت بىللە ئولتۇرۇپ، شېئىر رىمىدىكى قايسى مەسىلىنىڭ ياخشى ۋە قايسى مەسىلىنىڭ ناچارلىقى ۋە ئۇنىڭ دىكى سەۋەبلەرنى ماڭا سەۋرچانلىق بىلەن چۈشەندۈرۈپ بەردى. ئۇنىڭ دوستلىرى — شۇ چاغدىكى يەر شارى فىزىكىشۇناسى، ھازىرقى ئەدەبىي تەنقىدچى ۋ. بارلاس ۋە مۇخبىر ل. پلاتوۋ — ھازىر «پۇتسېول ئەگرى كالتەك توپى» ھەپتىلىك ژۇرنىلىنىڭ تەھرىرى — ماڭا شېئىرىيەتتىن نۇرغۇن بىلىم بەردى، مېنىڭ ئوقۇشۇم ئۈچۈن ئۆز-لىرىنىڭ ساقلىغان كىتابلىرىدىن نىسبەتەن نۇسخىلارنى تاللاپ بەردى. ھازىر مېنىڭ قارىشىمچە، تۋاردوۋسكى ئەمدى ئۇنداق ئاددىي ئەمەس، ئەمما پاستېرنىڭ يەنىلا ئىنتايىن مۇرەككەپ.

مەن ئەخمەتوۋا، سۋىتابېۋا، مېنىڭ لىشىتامالارنىڭ ئىجادىيىتىنى چۈشىنىش ئىمكانىيىتىگە ئىگە بولغانىدىم.

ئەمما مېنىڭ ئاشۇ چاغلاردا ئېلان قىلغان شېئىرلىرىمدا كېڭەيتىلگەن «شېئىرىي بىلىملىرىم» تامامەن ئەكس ئەتمىگەنمىدى، بىر كىتابخان بولۇش سۈپىتىم بىلەن مەن ئۆزۈمدىن — شائىردىن ھالقىپ كەتكەنمىدىم. مەن ئاساسەن كىرسانوۋقا تەقلىد قىلاتتىم، ئۇنىڭ ئۈستىگە، ئۇنىڭ بىلەن تونۇشقاندىن كېيىن ئۇنىڭ مېنى ماختىشىنى ئارزۇ قىلاتتىم. ھالبۇكى، كىرسانوۋ مېنىڭ تەقلىدچىلىكىمنى توغرا ئەيمىلىدى.

ۋلادېمېر سوکولوۋ بىلەن بولغان دوستلۇق مېنىڭدە مۇلاچەزلىگۈسىز تەسىر پەيدا قىلدى. مۇنداقچىلا ئېيتسام، ئوتتۇ-

ئەۋلادىنىڭ ۋەكىللىرى بولۇپ، مەملىكىمىز شېئىرىيىتىگە نۇرغۇن يېڭى تۆھپىلەرنى قوشقان، لىرىكىلىقنى قوغدىغان، بەزى قېرىنداش شائىرلار بولسا لىرىكىلىقتىن چەتنەشكە باشلاپ، چىرايلىق قۇرۇق گەپلەر تەرەپكە ماڭغانىدى.

ۋانىشكىنىڭ كېيىن ئىجاد قىلغان، مۇقامى تۆۋەنرەك لىرىك شېئىر «كىچىك ئوغۇل بالا» بىلەن ۋىنوكوۋنىڭ «ھاملىت» مېنىڭچە، بەجايىكى پارتلىغان بومبىدەك تەسىرات پەيدا قىلغانىدى.

باراتنىسكىنى ياخشى كۆرەمسىز؟ — پىئونىرلار ئۆيىدىكى شېئىر ئوقۇش يىغىنىدىن كېيىن ۋىنوكوۋ مېنىڭدىن سورىدى. مەن دەرھال ئۇنىڭغا «بىز قىز-غۇچ ئېرەننىڭ قىزغۇچ بەرگى بىز» دېگەن شېئىرنى ئوقۇپ بېرىشكە باشلىدىم. ياش دۇدزىيە كوماندىرىنىڭ سول كۆزى ھەيرانلىق ئىلگىدە پىرىلداشقا باشلىدى، ياش ۋە كەچۈرمىشلەردە روشەن پەرقلەر بولسىمۇ بىز دوستلۇق ئورناتتۇق.

مەن ئۆمرۈم بويى شائىر ئانىدىرى روستالىغا مىننەتدار بولۇشۇم كېرەك. ئۇ ئۈچ يىلدىن ئارتۇق ۋاقىت ئىچىدە ياش گۋاردىيە نەشرىياتىنىڭ ئەدەبىيات مەسلىھەتچىلىك بۆلۈمىدە ماڭا ھەر كۈنى دېگۈدەك يېتەكچىلىك قىلدى. ئاندىرى روس-تالى ماڭا لېئونىد مارتىنوۋنىڭ شېئىرلىرىدىن كۆرسىتىپ قويدى، مەن شۇ ھامان ئۇنىڭدىن تەڭداشسىز ئاھاڭدارلىقنى ياخشى كۆرۈپ قالدىم — گۈللەر كۆپ چىمەندە تۇنەپ قالامسىز؟

1949 - يىلى مېنىڭ يەنە بىر قېتىم ئاممىم كەلدى. مەن «سوۋېت تەنتەربىيە-پىشى» گېزىتىخانىسىدا مۇخبىر ۋە شائىر

مەن گلازكوۋتىن ئاھاڭدارلىقنىڭ چاچىنا ئەركىنلىكىنى ئۆگەندىم. سلوتسكى شېئىرىيەتتىكى بايقاش مېنىڭدە زىلزىلە خاراكتېرلىك تەسىرات پەيدا قىلدى. بۇ شېئىرلار شېئىرىي مەنىگە قارشىدىكى قىلاتتى. شۇنىڭ بىلەن بىر ۋاقىتتا بۇ شېئىرلاردا تۇرمۇشنى شەپقەتسىز پاش قىلىدىغان شېئىرلارنىڭ ئاھاڭى جاراڭلايتتى. ئەگەر مەن بۇرۇن ئۆز شېئىرىمىدىكى «نەسىرىي جۈملە» لەر بىلەن تىرىشىپ كۆرەش قىلغان بولسام سلوتسكى شېئىرلىرىنى ئوقۇغاندىن كېيىن ھەددىدىن زىيادە يۈكسەك «شېئىرىي جۈملە» لەردىن بار كۈچۈم بىلەن قاچىدىغان بولىدۇم.

بىز بۇ ياش شائىرلار ئەدەبىيات ئىنستىتۇتىدا ئوقۇۋاتقان چېغىمىزدا ئۆز-ئارا بىر-بىرىمىزنىڭ تەسىرىدىن قۇتۇلۇپ كېتەلمىگەندۇق. روبېرت. روزدېستۋىنسى-كىنىنىڭ بەزى شېئىرلىرى بىلەن مېنىڭ شېئىرلىرىم ئۆزئارا بىر-بىرىگە خۇددى ئىككى تامچە سۇدەك ئوخشايتتى. ھازىر مەن ئۇلارنىڭ ئاددىيلاشتۇرۇۋېتىلمەسلىكىنى ئۈمىد قىلىمەن: بىز ئوخشىمايدىغان يولنى تاللىۋالدىق، ئۇنىڭ ئۈستىگە، بۇ خۇددى ھاياتنىڭ ئۆزىدەك تولىمۇ تەبىئىي ئىش. بىر تۈركۈم ئايال شائىرلار مەيدانغا كەلدى. بۇلارنىڭ ئىچىدە ئەڭ قىزىقارلىقى ئېھتىمال، ئەخمەتوۋا، مورىس، ماتۋېيېۋا بولسا كېرەك. شىمالدىن قايتىپ كەلگەن سېملىياكوۋ پاكلىققا تولۇپ تاشقان رومانىزىملىق داستان «جىددىي مۇھەببەت» نى ئېلىپ كەلدى. سېملىياكوۋنىڭ قايتىپ كېلىشى تۈپەيلى شېئىرىيەت ساھەسى تېخىمۇ مۇستەھكەم، تېخىمۇ ئۈمىدلىك.

را مەكتەپ شاھادەتنامەنىڭ يوقلۇقىغا قارىماي، ئۇ مېنىڭ ئەدەبىيات ئىنستىتۇتىغا كىرىشىمگە ياردەم قىلدى، سوكلوۋ شەك-شۈبھىسىزكى، ئۇرۇشتىن كېيىنكى ئەۋلاد ئىچىدە ئۆز تالانتىنى لىرىك ئىپادە قىلغان تۇنجى شائىر. ماڭا ئىنتايىن ئايدىنىڭكى، سوكلوۋ شېئىرىيەتنى قالىتىپ چۈشىنىدۇ. ئۇنىڭ ئىشتىياقى گۇرۇھ قىلىپ مەنلىكىنى يۇقتۇرۇپ ئالمىغان، ئۇ شائىر-لارنى ئەزەلدىن «ئەنئەنە گۇرۇھى»، «يېڭىلاش گۇرۇھى» دەپ بۆلمەستىن، پەقەت ياخشى ۋە يامانغىلا بۆلەتتى. ئۇ مېنى ھامان ئاشۇنداق تەربىيەلەيتتى.

مېنىڭ ئەدەبىيات ئىنستىتۇتىدىكى ئوقۇغۇچىلىق ھاياتىم ماڭا شېئىرىيەتتىكى چۈشىنىدىغان نۇرغۇن نەرسىلەرنى بەردى. شېئىرىيەت توغرىسىدىكى قاراشلىرىمىز بەزىدە سىنىپ ياكى دەھلەزەردە كەسكىنىلىشىپ كەتسىمۇ لېكىن بەربىر سەمىمىي ئىدى.

ساۋاقداشلىرىمىزنىڭ دەل مۇشۇنداق كەسكىن سەمىمىيلىكىلا مېنىڭ ياسىمىلىق تىن قۇتۇلۇشۇمغا ياردەم قىلدى. مەن «ۋاگون»، «ئۇچرىشىش ئالدىدا» دېگەن شېئىرلىرىمنى يازدىم. يەنە كېلىپ بۇ مېنىڭ جىددىي خىزمىتىمىزنىڭ باشلىنىشى ئىدى.

مەن مەشھۇر، ئەمما تا ھازىرغىچە مۇئەييەنلەشتۈرۈلمىگەن شائىر نىكولاي گلازكوۋ بىلەن تونۇشتۇم، ئۇ چاغدا ئۇ مۇنداق دەپ يازغانىدى:

مە ئۆزۈم تۈگەتتىم ئۆز ھاياتىمنى
كۈن بويى مېھنەتتىن قول ئۇزۇپ بىراق،
بۇ ساختا دېڭىزدىن ئېتىزلارغىچە
يول يەنە يىراقتۇر تولىمۇ يىراق.

ھالبۇكى، قۇدرەتلىك ئەكس سادا پەقەت شائىرغا ئىنتايىن زور ھوقۇق بەخش ئېتىپلا قالماستىن، بەلكى ئۇنىڭغا ئىنتايىن زور مەجبۇرىيەتنىمۇ يۈكلەدى.

بىر شائىرنىڭ تەربىيىلىنىشى شېئىرىي تەربىيىلىنىشتىن باشلىنىدۇ. ھالبۇكى، ئە-

گەر بىر شائىر مەجبۇرىيىتى بىلەن ئۆزىنى تەربىيىلەش يۈكسەكلىكىگە كۆتۈرۈ-

لەلمىسە، ھەتتا ئۇ مول كەسپىي تەجرىبىگە ئىگە بولغان تەقدىردىمۇ خېلىمىغا

يېنىپ كېتىدۇ. ئۇيلاپ چىقىرىلغان مۇنداق بىر چىرايلىق گەپ بار: «ھېچكىم ھېچكىمگە

قەرزدار ئەمەس!» ئادەم ئادەمگە قەرزدار، بولۇپمۇ شائىرلار تېخىمۇ شۇنداق.

شائىر بولۇشنى ئويلىغان ئادەم ئۆزىنى قەرزدار ئادەم دەپ ئېلان قىلىشقا

جۈرئەت قىلىشى كېرەك. شائىر ئۆزىگە شېئىرىيەتنى قىزغىن سۆيۈشنى ئۆگەتكەن

كىشىلەرگە قەرزدار، چۈنكى ئۇلار ئۇنىڭغا ھايات ئەھمىيىتىگە ئىگە ھېس - تۇيغۇلار -

نى بەرگەن.

شائىر ئۆزىدىن بۇرۇن ئۆتكەن شا - ئىرلارغا قەرزدار، چۈنكى ئۇلار ئۇنىڭغا تىل قۇدرىتىنى بەرگەن.

شائىر ئۆزىگە زامانداش شائىرلارغا، ئۆزىنىڭ كەسىپداشلىرىغا قەرزدار، چۈنكى

ئۇلارنىڭ نەپىسى ئۇ نەپەس ئالغان ھاۋا، ئۇنىڭ ئۈستىگە، ئۇنىڭ نەپىسى ئۇلار نەپەس

ئالغان ھاۋانىڭ بىر كىچىك قىسمى.

شائىر ئۆز كىتابخانلىرىغا، دەۋرداشلىرىغا قەرزدار، چۈنكى ئۇلار شائىرنىڭ

ئاۋازى ئارقىلىق دەۋر بىلەن ئۆزىنى ئىپادىلەشنى ئۈمىد قىلىدۇ.

شائىر كېيىنكى ئەۋلادلارغا قەرزدار، چۈنكى ئۇلار كۈنلەرنىڭ بىرىدە شائىرنىڭ

كۆزلىرى ئارقىلىق بىزنى كۆزىتىدۇ. بۇ ئېغىر، شۇنىڭ بىلەن بىر ۋاقىتتا

بەختلىك قەرزدارلىق تۇيغۇسى ئەزەلدىن

ساھەگە ئايلاندى. سامويلوۋ ئەسەر ئېلان قىلىشقا باشلىدى. ئۇنىڭ چار پادىشاھ

ئىۋان ھەققىدىكى شېئىرى «چايخانا» ئۇنىڭغا دەرھال يۈكسەك دەرىجىدە سۈپەت -

لىك بۈيۈك ئۇستازغا خاس مۇستەھكەم ئابروي بەخش ئەتتى. بوردىس سىلوئىسىكى

«كولوندىكى توزاق»، «ئوكياندىكى ئات»، «تۇتۇنۇشتىن كېيىن ئوينىتايلى مۇشت» قا

ئوخشاش شەكىل ۋە مەزمۇن جەھەتتىن يېڭىلانغان شېئىرىي ئەسەرلەرنى ئېلان

قىلدى. پۈتۈن مەملىكەت ئوكۇزاۋانىڭ دەۋر تىنىقى ئوخچۇپ تۇرىدىغان ناخشىلىرىنى

ئېيتماقتا ئىدى. ئۇزۇن مەزگىللىك بوھ - راندىن قۇتۇلغاندىن كېيىن لوگوۋوسكوڭى

«بىلىگىنىكى، مەن بىلىگەن ئۇ ئايال ئەمەس - تۇر مەۋجۇت» دېگەن شېئىرىنى يازدى،

سۈدىتلۈۋىنىڭ كىشىنى مەپتۇن قىلغۇچى پاك ۋە سۈزۈك ئاھاڭى يەنە جاراڭلاشقا

باشلىدى، تۋاردوۋسكىنىڭ «يىراقىن - يىراقلار» دېگەن داستاندىكى كۆلىمى زور

ئەسەرلەر بارلىققا كېلىشكە باشلىدى. خالايمىق مارتىنوۋنىڭ يېڭى شېئىر توپلام

لىرى، زاپوروسكىنىڭ «كۆرۈمىسىز قىز - چاق» دېگەن ئەسەرلىرىگە قىزىقىشقا باش

لىدى. ۋوزنېسپىنسىكى خۇددى ئۇچتۇندەك پەيدا بولدى. شېئىرىي توپلاملارنىڭ بىر

سىلىش سانى كۆپىيىشكە باشلىدى، شېئىر كەڭرى مەيدانغا يۈزلەندى، بۇ بۇنىڭدىن

بۇرۇن مەيلى مەملىكىتىمىزدە ياكى دۇنيا - نىڭ ھەر قانداق يېرىدە بولسۇن، بولۇپ

كۆرمىگەن. ھازىر شېئىرىيەتكە بولغان ئىشتىياق تازا ئەۋجىگە چىققان مەزگىل.

مەن شۇنىڭ بىلەن پەخىرلىنىمەنكى، مەن ئۆز ئۆمرۈمدە شېئىرىيەت خەلقىنىڭ ئىشىغا

ئايلانغان دەۋرنىڭ گۇۋاھى بولدۇم. «كىشىنى ھەيران قالدۇرىدىغان قۇدرەتلىك

ئەكس سادا - روشەنكى مۇشۇنداق دەۋر!» بۇ تامامەن توغرا ئېيتىلغان سۆز.

مېنىڭدىن ئايرىلغىنى يوق، ئىسلاھىم-كەلگۈسىدىمۇ ئايرىلمىغايمۇ!

پۇشكىنىدىن كېيىن، شائىرلارنىڭ گىراژدانلىقىنىڭ سىرتىدا يۈرۈشنى خىيال قىلىشى مۇمكىن بولمايدىغان ئىش بولۇپ قالدى، ھالبۇكى، XIX ئەسىردىكى ئاتال-

مىش «ئاددىي پۇقرا» شېئىرىيەتتىن يىراق ئىدى، چۈنكى ئۇلار ساۋاتسىز ئىدى. ئەمدىلىكتە شېئىرنى زىيالىيلارلا ئوقۇپ قالماس-تىن، ئىشچىلارمۇ، دېھقانلارمۇ ئوقۇيدۇ. گىراژدانلىق دېگەن بۇ ئۇقۇمنىڭ دائىرىسى كېڭەيدى. ئۇ شائىرلار بىلەن خەلقىنىڭ مەنىۋى مۇناسىۋىتىدىن مەسلى كۆرۈلمىگەن دەرىجىدە دېرەك بېرىپ تۇرماقتا. مەن لىرىك شېئىرلارنى يېزىۋاتقان چېغىمدا بۇ شېئىرلارنى خۇددى ئۇلارنىڭ ئۆزى يېزىۋاتقاندەك، بۇ شېئىرلار نۇرغۇن ئادەملەر بىلەن يېقىنلىشالايدۇ، دەپ ئويلىغانىدىم.

مەن تارىخىي داستان تىپىدىكى ئەسەر-لەرنى يېزىۋاتقان چېغىمدا، ئۆزۈم يېزىۋاتقان كىشىلەرنىڭ ۋۇجۇدىدىن ھەدەپ ئۆزۈمنى كۆرۈشنى ئويلايمەن. فلوپېر: «بۇۋارى خانىم - مەن» دېگەندى. ئۇ فىرانسىيىدىكى مەلۇم بىر زاۋۇتنىڭ

ئايال ئىشچىسىغا شۇنداق دېيەلمەيدى؟ ئەلۋەتتە ئۇنداق دېيەلمەيتتى. مەن بولسام «بۇرادىسكى سۇ ئېلېكتىر ئىستانسىسى» دېگەن ئەسىرىمىدىكى نىيۇشكا ۋە باشقا داستان، شېئىرلىرىمىدىكى نۇرغۇن قەھرىمانلارغا «نىيۇشكا - مەن» دەپ ئېيتىشىنى

ئۈمىد قىلمەن. XIX ئەسىردىكى گىراژدانلىقنىڭ خۇددى بۈگۈنكىدەك، بارلىق دۆلەتلەر تەقدىرنىڭ بىر تۈگۈنىگە تۈگۈ-

لۇپ ئىنتېرناتسىئونالىستىك گىراژدانلىق بولۇشى مۇمكىن ئەمەس ئىدى. شۇڭامەن بۇرادىسكىنىڭ قۇرۇلۇش ئىشچىلىرى ياكى شىمالنىڭ بېلىقچىلىرىدىنلا ئەمەس، بەلكى ئىنسانىيەتنىڭ كەلگۈسى ئۈچۈن كۈرەش قىلىۋاتقان جايلاردىن - ئامېرىكا، لاتىن

ئامېرىكىسى ۋە باشقا نۇرغۇن مەملىكەتلەردىن مەنىۋى جەھەتتە ماڭا يېقىنلىشىدىغان كىشىلەرنى ئىزدەيمەن. ۋەتەن مۇھەببىتى بولمىسا شائىرمۇ بولمايدۇ. ھالبۇكى، ئەمدىلىكتە بولسا، پۈتۈن يەر شارى خاراك-تېرلىك كۈرەش بولمىسا شائىرمۇ بولمايدۇ.

دۇنيادا تۇنجى سوتسىيالىستىك مەملىكەتنىڭ - ئۇ ئۆزىنىڭ تارىخىي تەجرىبىلىرى بىلەن ئىنسانىيەت ئازاب-ئوقۇ-بەتلەرنى باشتىن كەچۈرۈپ، ئەمەلگە ئاشۇرغان غايىنىڭ ئىشەنچلىكلىكىنى سىناقتىن ئۆتكۈزۈمەكتە - شائىرى بولماقچى بولسىڭىز بۇ سىزگە ئالاھىدە مەسئۇلىيەت ئانا قىلىدۇ. ھازىر ۋە كەلگۈسىدە مەملىكەتتىمىزنىڭ تارىخىي تەجرىبىلىرىنى تەتقىق قىلىشتا، مەملىكىتىمىز ئەدەبىياتى، مەملىكىتىمىز شېئىرىيىتىنى ئاساس قىلىشقا توغرا كېلىدۇ، چۈنكى ھەر قانداق ھۆججەت-نىڭ ئۆزى پىسخىك تەھلىل جەھەتتىن پاكىتىنىڭ ماھىيىتىگە ئىچكىرىلەپ كىرەلمەيدۇ. بۇنىڭدىن مەلۇمكى، سوۋېت ئەدەبىياتىدىكى ئېسىل نەرسىلەر يۈكسەكلىك، ئەخلاقىيلىق، ھۆججەتلىك ئەھمىيەتكە ئىگە. بۇنداق ھۆججەتلەر پەقەت يېڭى، سوتسىيالىستىك جەمئىيەت شەكىللەندۈرگەن سىرتقى ئالاھىدىلىكىنى ئەكس ئەتتۈرۈپلا قالماستىن، بەلكى ئىچكى ئالاھىدىلىكىنىمۇ ئەكس ئەتتۈرىدۇ. ئەگەر مەملىكىتىمىز شېئىرىيىتى تۇرمۇشنى پۈتۈن كۈچى بىلەن بۇرمىلاش تەرەپكىمۇ تېپىلىپ كەتسە، رېئال تۇرمۇشنىڭ ئويقاشلىقىنى رېئاللىق يولى بىلەن ئەكس ئەتتۈرىدۇ. غانلا بولسا، ئۇ چاغدا، ئۇ جانلىق، نەپەس ئېلىۋاتقان، تىرىك تارىخىي دەرسلىككە ئايلىنىدۇ. ئەگەر بۇ دەرسلىك ھەقىقىي بولىدىغان بولسا، ئۇ چاغدا ئۇ بىزنىڭ خەلقىنى تەربىيەلەيدىغان ھۈرمەتلىك ۋە مۇناسىپ تۆھپىمىز بولۇشقا تامامەن ھەقلىق.

بۇنداق ھېسداشلىقلارغا تولۇق مىننەتدار-لىق بىلىدۇرگەن - بىلىدۇرمىگەنلىكىمىنى بىلمەي قالدىغانلىقىمغا قايغۇرىمەن. مەن ھەمىشەم يېڭىدىن شېئىر يېزىۋاتقانلارنىڭ خېتىنى تاپشۇرۇپ ئال-مەن، ئۇلار مەندىن: «قانداق پەزىلەت-لەرنى تەييارلىغاندا ھەقىقىي شائىر بول-غىلى بولىدۇ؟» دەپ سورايدۇ.

مەن ئەزەلدىن ماڭا بالىلارچە قويۇل-غان بۇنداق سۇئاللارغا جاۋاب بەرمىگەندىم، گەرچە يەنىلا بالىلارچە ئىش بولسىمۇ، ئەمما ھازىر جاۋاب بېرىپ باققۇم كەلدى. بۇنىڭدا تەخمىنەن مۇنداق بەش پەزىلەت بار:

1. ۋىجدانلىق بولۇشىڭىز كېرەك، ئەمما بۇنىڭ بىلەنلا شائىر بولغىلى بولمايدۇ.
2. ئەقىللىق بولۇشىڭىز كېرەك، ئەمما بۇنىڭ بىلەنلا شائىر بولغىلى بولمايدۇ.
3. جاسارەتلىك بولۇشىڭىز كېرەك: ئەمما بۇنىڭ بىلەنلا شائىر بولغىلى بولمايدۇ.
4. پەقەت ئۆزىڭىزنىڭ شېئىرىنى ياق-تۇرۇپلا قالماي، باشقىلارنىڭ شېئىرىنىمۇ ياق-تۇرۇشىڭىز كېرەك، ئەمما بۇنىڭ بىلەنلا شائىر بولغىلى بولمايدۇ.
5. شېئىرىنى قالتىس ياخشى يېزىش كېرەك، ئەمما سىزدە يۇقىرىقى پەزىلەتلەر بولمىسا، يالغۇز ياخشى يېزىش بىلەنلا شائىر بولغىلى بولمايدۇ. چۈنكى: ئاتىنى ئەگەشكەن ئوغۇلدەك، خەلقىنى ئايرىلماس ھەقىقىي شائىر! شېئىر - بارچىغا ئايان سۆز بىلەن ئېيتى-قاندا، خەلقنىڭ ئۆز - ئۆزىنى بىلىش ئېڭى، «خەلق ئۆز - ئۆزىنى بىلىش مەقسىتىدىلا ئۆزىنىڭ شائىرلىرىنى يارىتىدۇ».

1975 - يىل

كىتابتىن ئوسمانجان ساۋۇت تەرجىمىسى. (تەھرىرلىگۈچى: كامىل تۇرسۇن.)

شائىر ھاياتىدىكى بۇرۇلۇش - باشقا شائىرلارنىڭ شېئىرىي تەربىيىلىشىگە ئۇچرى-غان بىر شائىرنىڭ ئۆز شېئىرى بىلەن كىتابخانلارنى تەربىيىلەشكە باشلىغان ۋاق-تىدا پەيدا بولىدۇ. «قۇدرەتلىك ئەكس سادا» ئورۇلۇپ كېلىپ قىرغاققا ئورۇلۇپ يانغان دولقۇن كۈچى بىلەن شائىرنى غۇ-لىتىپ تاشلىشىمۇ مۇمكىن، ئەگەر شائىر مۇستەھكەم بولمىسا زەخمىلىنىدۇ، ھەتتا شېئىرىي ۋە دەۋرىي ئاڭلاش سەزگۈسىدىن-مۇ مەھرۇم بولىدۇ. ھالبۇكى، بۇنداق ئەكس سادانىمۇ تەربىيىلەشكە بولىدۇ. شۇڭا، شائىر ئۆز شېئىرىنىڭ قىرغاققا ئورۇلۇپ يانغان دولقۇنىنىڭ تەربىيىلىشىگە ئۇچرايدۇ. مەن كىتابخان بىلەن چوقۇنغۇچى-لارنى كەسكىن ئايرىمەن. كىتابخان شا-ئىرغا پۈتۈن مۇھەببىتىنى بېغىشلايدۇ. ئۇ ئېزگۈ ئەمما تەلەپچان كېلىدۇ. بۇن-داق كىتابخانلارنى كەسىپداشلىرىم دائىرى-سى ۋە مەلىكىتىمىزنىڭ ھەرقايسى - بۇ-لۇڭ - پۇشقاقلرىدىكى كەسىپى ئۆزئارا مۇتلەق ئوخشىمايدىغان كىشىلەر ئىچىدىن تاپقىلى بولىدۇ. ئۇلار مېنىڭ شېئىرلىرىم-نىڭ مەڭگۈ يۇشۇرۇن ھەمكارلاشقۇچىلىرى. مەن ئۆزۈمنى بۇرۇنقىدەكلا شېئىر بىلەن تىرىشىپ تەربىيىلەيمەن. مەن ھازىر يېقىن-قى يىللاردىن بۇيان ياخشى كۆرۈپ قال-غان تىپوتېچېۋنىڭ شېئىرىنى تەكرار ئوقۇيمەن: ئالاقىلار ئالسىمۇ سۆزىمىز گەرچە، غايىبىنى بىلمەيمىز، يوق بۇڭا ئىمكان. ھېسداشلىق بەرسىمۇ بىزلەرگە بارچە، بەرگەندەك ھەيۋەتلىك سەلتەنەت سۇبھان! مەن ئۆزۈمنى بەختلىك ھېس قىل-مەن، چۈنكى مەن بۇنداق ھېسداشلىققا ئاز ئېرىشىمدىم، ھالبۇكى مەن بەزى چاغلاردا،

(«يېتۈشۈشكۈ شېئىرلىرىدىن تاللانما» ناملىق



جاھان ئەدەبىياتى مۇنبىرى

ئەرەب ئەدەبىياتى

ئەرەب ئەدەبىياتى دەسلەپتە ئەرەبىستان يېرىم ئارىلىدا ياشىغۇچى خەلقلەرنىڭ ئەدەبىياتىنى ئۆز ئىچىگە ئالاتتى، كېيىنچىرەك ئەرەب خەلىپىلىكىنىڭ ئەدەبىياتىنى ئۆز ئىچىگە ئالىدىغان بولدى. يېقىنقى زامان ۋە ھازىرقى زامان ئەرەب ئەدەبىياتى بولسا بارلىق ئەرەب دۆلەتلىرى ئەدەبىياتىنى ئۆز ئىچىگە ئالىدۇ.

جاھىلىيەت دەۋرى ئەدەبىياتى (476 — 622): بۇ دەۋردە ئەرەبىستان يېرىم ئارىلىدا ياشىغۇچى ئەرەبلەر باشلانغۇچ جامائە تۈزۈمى باسقۇچىدا بولۇپ، ئۇرۇق - قەبىلىلەر چارۋىچىلىق بىلەن تۇرمۇش كەچۈرەتتى، ئۆز ئارا دائىم دېگۈدەك سۇ، يايلاق، چارۋا مال تالاشىپ ئۇرۇش قىلىشاتتى، قەۋم - قەبىلىلەرنىڭ قىساسىنى ئېلىش ئۇرۇشلىرى بەكمۇ ئىلگىرى ئېلىپ كەتكەنىدى. شۇڭا قەبىلىلەرنى مەدھىيەلەش، قەبىلىلەرنىڭ قىساسىنى ئېلىش ئۇرۇشلىرى ۋە قەبىلىلەر ئارا بولغان جەڭلەر شېئىرىي ئىجادىيەتنىڭ ئاساسىي تېمىسى ئىدى. ئۇ زامانلاردا ئۇرۇش كۈندۈزى بولىدىغان بولغاچقا، ئەرەبلەر شېئىر توپلاملىرىنى «يەۋم» ① دەپ ئاتىشاتتى. مەشھۇر ئەرەب ئەدبىي ئەبۇ ئۇبەيدە (مىلادى 728 - 825 - يىللار)، ئىسپاھانى (مىلادى 897 - 967 - يىللار) بىلەن مەدانى (؟ - 1124) قاتارلىقلار نۇرغۇن «يەۋم» لەرنى توپلىغانىدى. بۇلاردىن ئەرەبلەرنىڭ چارۋىچىلىق - كۆچمەنلىك ھاياتىدا يۈز بەرگەن ۋەقە - ھادىسىلەرنى كۆرۈۋالغىلى بولىدۇ. ئىسلام دىنىنىڭ تارقىلىشى (610 - يىلىنىڭ ئالدى - كەينىدە) دىن تەخمىنەن 150 يىل بۇرۇنقى شېئىر - داستانلار ھازىرغىچە مەلۇم بولغان ئەڭ قەدىمكى ئەرەب شېئىرلىرى ھېسابلىنىدۇ. بۇنىڭدىن باشقا يەنە بەزى نەسرىي ئەسەرلەر، ماقال - تەمسىللەر، نۇتۇقلار، ھېكايەلەر بولسىمۇ، لېكىن ئۇلار يوقىلىپ كەتكەن. ھازىرغا قەدەر كۆپرەك تارقالغانلىرى شېئىر - غەزەللەر بولۇپ، ئۇنىڭ ۋەزىنلىرى ۋە سۆز - ئىبارىلىرى بىرقەدەر پاساھەتلىكتۇر. بۇنىڭ ئىچىدىكى مەشھۇرراقى «مۇئەللىقات» ② بولۇپ، ئۇ ئاتاقلىق يەتتە شائىرنىڭ ئەسىرىدۇر. بۇلاردىن

ئىمىرۇل قەيس (تەخمىنەن مىلادى 497 — 545 - يىللار) ئەنئەنىۋىي ئەرەب شېئىرىيىتىنىڭ ئىجادچىسى ھېسابلىنىدۇ. ئۇنىڭ 81 دىئىراسى «مۇئەللىقات» دىدا 5 - 6 ئەسىرلەر - دىكى ئەرەبلەرنىڭ كۆچمەن - چارۋىچىلىق ھاياتى بىلەن بۇ شاھزادە شائىرنىڭ ئۆز ھاياتى ئىنچىكىلىك بىلەن تەسۋىرلەنگەن. ئۇندىن قالسا، چەۋەنداز شائىر ئانتارابىسنى شەدداد (مىلادى 525 — 615 - يىللار) نىڭ يازغان «مۇئەللىقات» نامى لىرىك ۋە بايان خاراكتېرلىك بولۇپ، كېيىنكى ئوبزورچىلار ئانتارابىسنى شەددادنى ئۆتكۈر، باتۇر ۋە كۈچ - قۇدرەتنىڭ سىمۋولى دەپ باھالاشقانىدى. يازما خاتىرىلەرگە قارىغاندا، «مۇئەللىقات» لارنى ئابباسىيلار دەۋرىدە ياشىغان ھاممادراۋىيە (مىلادى 694 — 722 - يىللار) توپلىغان بولۇپ، ھازىرغىچە ئەرەبلەر ئۇنى شېئىرىيەتنىڭ ئۈلگىسى قىلىپ كەلمەكتە. شۇ دەۋردە، ئەرەبىستان يېرىم ئارىلىدا يەنە جاھانگەشتى ئەزىمەتلەردىن چىققان شائىرلارمۇ بولۇپ، تەئاباتاشەرا (؟ - 450)، شانغارا (؟ - 525) قاتارلىقلار ئەڭ مەشھۇر ئىدى. ئۇلار يوقسۇلۇقتا ياشىسىمۇ، چوڭ ئەمەلدار ۋە ئىمتىياز ئىگىلىرىنى مەنسىتەلمەيتتى، ئۇلارنىڭ شېئىرلىرىدا ئىجتىمائىي رېئاللىققا نىسبەتەن نارازىلىق ۋە قارشىلىق ئىپادىلىنىۋاتتى، ئىجتىمائىي باراۋەرلىكنى يولغا قويۇش ئارزۇسى ئەكس ئەتتۈرۈلگەنىدى. مەرسىيە ئىجادىيىتى بىلەن داڭ چىقارغان شائىرە خەنىسا (575 - 644)، ھەجۋىي شېئىرلىرى بىلەن تونۇلغان شائىر خۇۋبىئە (؟ - 679) لەر مۇشۇ دەۋردە ياشىغان شائىرلاردۇر. جاھىلىيەت دەۋرىدە شائىرلار قەبىلىلەر ئارا يۈكسەك ئورۇنغا ئىگە بولۇپ، ئۆز قەبىلىسىنىڭ ۋەلىسى، قەھرىمانى، ھەتتا داھىيىسى بولۇش شەرىپىگە سازاۋەر ئىدى. شائىرلار نام چىقىرىش بىلەنلا قەبىلىسى ئۇنىڭغا ئاتاپ تەنتەنىلىك مۇراسىملار ئۆتكۈزەتتى. بۇ قەدىمكى شېئىرلار ئەرەبلەرنىڭ تۇرمۇشىنى ھەر تەرەپلىمە ئەكس ئەتتۈرۈپ خاتىرىلىگەنلىكى ئۈچۈن، ئەرەب خەلقى تەرىپىدىن «ئەرەبلىرنىڭ ئەدەبىي ھۆججەتلىرى» دەپ ئاتىلىپ كەلمەكتە.

ئىسلامىيەتنىڭ دەسلەپكى دەۋرى ۋە ئەمەۋىيىلەر دەۋرىدىكى ئەدەبىيات (622 - 750):
 7- ئەسىرنىڭ ئالدىنقى يېرىمىدا، تارقاق قەبىلە ھاياتى كەچۈرۈۋاتقان ئەرەبلەر ئىسلام بايرىقى ئاستىدا تەدرىجىي بىرلەشكەن مىللەت ۋە دۆلەت بولۇپ شەكىللەندى ھەمدە سىرتقا قارىتا كېڭەيمىچىلىك قىلدى. بۇ ئۆزگىرىشلەر ئەنە شۇ دەۋرنىڭ ئەدەبىياتى ئۈچۈن چوڭقۇر تەسىر كۆرسەتتى. شېئىرىيەت كۈچلۈك دىنىي تۈس ۋە سىياسىي تۈسكە ئىگە بولدى. ھەسەن بىن سابىت (؟ - 674) ئۆز ئەسەرلىرىدە ئاساسەن مۇھەممەد پەيغەمبەرنى مەدھىيەلەپ، ئىسلام دىنىنىڭ تارقىلىشىغا مەدەت بەرگەنىدى. تۈرلۈك دىنىي مەزھەبلەر ئۆزلىرىنىڭ سىياسىي كۆز قاراشلىرىنى تەشۋىق - تەرغىب قىلىش ياكى ئەسكەرلەرنىڭ پىداكارانە جەڭ قىلىشلىرى ئۈچۈن يېزىلغان نۇتۇق تېكىستلىرى نەسرىي ئەسەرلەرنىڭ ئاساسىي شەكلى بولۇپ قالغانىدى.

ئەمەۋىيىلەر ھاكىمىيەتنى تارتىپ ئالغاندىن كېيىن ئەرەب جەمەتلىرى ئارىسىدىكى

زىددىيەت بىلەن ئىسلام مەزھەپلىرى ئارىسىدىكى كۈرەش تېخىمۇ كەسكىنلەشتى، نۇرغۇن شائىرلار سىياسىي كۈرەشلەرگە قاتنىشىپ كەتتى. ئۈبەيدۇللا بىن قەيس لۇقىياتى (؟ - 694) قۇرەيش ③ قەبىلىسىنىڭ شائىرى بولۇپ، زۇبەيرچىلەرنى ياقلايتتى، خەلىپىلىك قۇرەيش قەبىلىسىنىڭ زۇبەير ئائىلىسى بىلەن چەكلىنىشى كېرەك، دەپ دەئۇۋا قىلاتتى. سۈرىيىدە تۇغۇلغان تىلماخ بىن ھاكىم (؟ - 718) خارىجىلار ④ (خاۋارىجىلار) شائىرى بولۇپ، ھەرقانداق مۇسۇلماننىڭ خەلىپە بولۇشقا ھەققى بار، دەيتتى. مۇدار قەبىلىسىدىن كېلىپ چىققان قۇمەيت ئەسەدى (679 - 734) كۇفەدە تۇغۇلغانلىقى ئۈچۈن، ئەلى ئەۋلادلىرىنىڭ كۆز قاراشلىرىغا ۋارىسلىق قىلىپ، شىئەلەرنىڭ شائىرى بولۇپ قالغانىدى. باشقا مەزھەبلەرگە مەنسۇپ شائىرلارمۇ كۆپ ئىدى.

ئەمەۋىيىلەر ھۆكۈمدارلىرى خەلىپىلىك ئورنىنىڭ قانۇنىيلىقىنى ئىسپاتلاش ۋە ئۆزلىرىنى مەدھىيىلەشتۈش ئۈچۈن، يۇقىرى ئىنتاملار بىلەن شائىرلارنى ئۆزلىرىگە تارتاتتى، شۇڭلاشقا سىياسىي شېئىرلار بەك ئەۋج ئالغانىدى. شائىر ئەختەر (640 - 708)، فارازداق (641 - 733) ۋە جەرىب (653 - 733) لەر سىياسىي شېئىرچىلار بولۇپ، ساراينى (ئوردىنى) مەدھىيىلەيتتى. ئەمما ئۇلار ھەجۋىي شېئىرلار، مۇنازىرىلىك شېئىرلىرى بىلەنمۇ مەشھۇر ئىدى.

بۇ دەۋردە ھەجىز ⑤ تەرەپلەردە مۇھەببەت شېئىرلىرى ئەۋج ئالغانىدى. شائىر جەمىل (؟ - 701) بىلەن شائىرە لىيلىنىڭ (؟ - 695) ئىشقى - مۇھەببەت شېئىرلىرى ساددا، سەمىمىي، تەمكىن بولۇشتەك ئالاھىدىلىكلەرگە ئىگە بولۇپ، سەمىمىي كۆچمەن - چار - ۋىچى خەلىقلەرگە ۋەكىللىك قىلىدىغان لىرىك شېئىرلار ئىدى. مەككە شائىرى ئۆمەر بىن ئەبى رەبىئە (644 - 711) نىڭ كۆپرەك ئەسەرلىرى ئاياللارنى تەسۋىرلەيدۇ، ئۆز دەۋرىدىكى ئەيىش - ئىشەت، كەيپ - ساپاغا بېرىلگەن شەھەر ھاياتىنى ئەكس ئەتەتۈرۈپ بېرىدۇ، شاللاق شەھەر ئاھالىسىنىڭ ئىشقى شېئىرلىرىغا ۋەكىللىك قىلىدۇ.

7 - ئەسىرنىڭ ئوتتۇرىلىرىدا «قۇرئان» ئوتتۇرىغا چىقتى. ئۇ ئىسلام دىنىنىڭ مۇقەددەس كىتابى ۋە ھوقۇق كىتابى، شۇنىڭدەك تۇنجى ئەسەر تىلىدىكى يىرىك نەسرىي ئەسەر. ئۇنىڭ تىلى راۋان ئىدى، شۇڭا ئۇ سىتلىستىكا، قاپىيە جەھەتلەردە كېيىنكى نەسرىي ئەدەبىياتىنىڭ نەمۇنىسى بولۇپ قالدى. كېيىنكى ئەدەبىي ئەسەرلەر «قۇرئان» نىڭ مەزمۇنىدىن نەقىل سۈپىتىدە پايدىلاندى. بۇ ئەسەر ئەدەبىياتى، شەرق ئەدەبىياتى ھەم شەرقىي ئافرىقا سۆھبەتلىرى تىلى ⑥ رايونىنىڭ ئەدەبىياتىمۇ ئىنتايىن زور تەسىر قىلدى.

ئابباسىيلار دەۋرى ئەدەبىياتى (750 - 1258): ئابباسىيلار سۇلالىسى يۈكسەك دەرىجىدىكى فېئودال مۇستەبىت دۆلەت بولۇپ، 8 - ئەسىرنىڭ ئوتتۇرىلىرىدىن 9 - ئەسىرنىڭ ئوتتۇرىلىرىغىچە بولغان ۋاقىت بۇ سۇلالىنىڭ سىياسىي، ئىقتىسادىي ھەم مەدەنىيەت جەھەتتە تازا گۈللەنگەن دەۋرى بولدى. خەلىپە مەمۇن دەۋرى (833 - 813) ئىسلام مەدەنىيەتتە زەققىياتىنىڭ ئالتۇن دەۋرى ھېسابلىنىدۇ. خەلىپىلىك تېررىتورىيىسىنىڭ كېڭىيىشى بىلەن

ئابباسىيلار ئەدەبىياتى باغداد ئابباسىيلرى ئەدەبىياتى (ئابباسىيلار سۇلالىسى ئەدەبىياتىنىڭ ۋەكىلى)، ئىراندىكى بۇۋەيھىلەر ⑦ ئەدەبىياتى، سۈرىيىدىكى ھەمەدانلار ⑧ ئەدەبىياتى ھەمدە مىسىر، غەربىي ئافرىقىدىكى پاتمىيلەر ⑨ ئەدەبىياتلىرىنى، شۇنداقلا ئەندالۇسىيە ⑩ (ئىسپانىيەنىڭ جەنۇبىي رايونلىرى) ئەرەب ئەدەبىياتى (710 — 1492) نىمۇ ئۆز ئىچىگە ئالدى.

ئابباسىيلار ئەدەبىياتىنى تەرەققىيات يۆنىلىشى جەھەتتىن ئۈچ دەۋرگە بۆلۈش مۇمكىن:

ئابباسىيلارنىڭ دەسلەپكى دەۋرىدىن 9 - ئەسىرنىڭ باشلىرىغىچە بولغان ئەدەبىيات ئىدىيە ۋە مەزمۇن، بەدىئىي شەكىل جەھەتتە يېڭىلىق يارىتىش خاھىشىغا ئىگە بولۇپ، بۇ ئۆسۈۋاتقان دەۋرىدىكى خەلىپىلىكنىڭ خۇسۇسىيەتلىرىگە ئۇيغۇن كېلەتتى. يېڭىلىق بىلەن كۈنلىق ئالمىشىۋاتقان دەۋردە ياشاۋاتقان بەزى يازغۇچى، شائىرلار يېڭى ھايات ھەم ۋەزىيەتنى ئىپادىلەشكە جۈرئەت قىلالىدى. ئۇلار ئەرەبلەرنىڭ كونا ئەنئەنىۋى چەكلىمىلىرىنى بۆسۈپ تاشلاپ، دىننى مەنسىتمىدى. سىياسىي جەھەتتە ئەرەبپەرەسلىككە قارشى تۇرۇپ، ھەممە مۇسۇلمانلارنىڭ باراۋەرلىكىنى تەشەببۇس قىلىپ، ئەرەبلەرنىڭ ئەۋزەللىكىنى ئىنكار قىلدى ھەمدە رېئاللىق ھەققىدىكى نۇرغۇن قاراشلارنى دادىل ئوتتۇرىغا قويدى. ئاتاقلىق شائىر بەششارىسەن جۇرد (714 — 784) ئۆز شېئىرلىرىدا ئىمتىياز ئىگىلىرىگە، ئەرەب ئەنئەنىسىگە ھۇجۇم قىلىپ، جەمئىيەتكە نىسبەتەن نارازىلىقنى ئىپادىلىگەن ئۈچۈن زىيانكەشلىككە ئۇچراپ ئۆلتۈرۈلدى. شائىر ئەبۇنۇۋاس (762 — 814) (814) يازغان قەسىدىلىرى ئۈچۈن ساراينىڭ ئىلتىپاتىغا سازاۋەر بولغان. ئۇنىڭ «مەيخورلۇق» دېگەن مەشھۇر شېئىرىدا ياشلىق، شاراب ۋە مۇھەببەت مەدھىيىلىنىۋاتتى. ئۇ ئىشقا ھۇجۇم قىلىدىن ئىمكان قەدەر پايدىلىنىشنى تەشەببۇس قىلىپ، دىنىي ياساقلار (نەھىيەلەر) گە قارشى چىقتى. شائىر ئەبۇ ئەتھەبىيە (748 — 825) دەسلەپ نۇرغۇن قەسىدە ھەمدە مۇھەببەت، مەي ھەققىدە نۇرغۇن شېئىرلارنى يازدى، كېيىن ئۇ دەۋرۈش بولۇپ، تەركىب دۇنيالىق ۋە زاھىدىلىقنى تەرغىب قىلىدىغان نۇرغۇن پەندىنامىلىرىنى يازدى. ئۇنىڭ شېئىرى تۆۋەن تەبىئىيەتتىكى خەلقلىرىنىڭ دەرد - ئەلەملىرىنى، ئۈمىد ۋە تەلەپلىرىنى ئەكس ئەتتۈردى. ئىبىن مۇقەففە (724 — 759) نەسىرلەر توپلىمى «كىم چىك ۋە چوڭ ئەدەبلەر» دە ئۆزىنى تەربىيەلەشنى، نەپسىنى كونتىرول قىلىشنى، كىم شىلەرنىڭ شەيئىلەرگە مۇئامىلە قىلىش يوللىرىنى، ھۆكۈمران تەبىئىيەتنىڭ سۆزلەشكە كەڭ يول ئېچىپ بېرىشلىرىنى، ئىقتىدار ئىگىلىرىنى خىزمەتكە تەيىنلەشنى تەۋسىيە قىلىپ، ئۆزىنىڭ ئىجتىمائىي تەڭلىك بەرپا قىلىدىغان غايىسىنى ئىپادىلىدى. ئۇنىڭ نەسىرلىرى راۋان بولۇپ، ئۇسلۇبىمۇ گۈزەلدۇر.

9 - ئەسىرنىڭ باشلىرىدىن 10 - ئەسىرنىڭ باشلىرىغىچە شائىرلار قەدىمكى شېئىرلارنى قەدىرلەپ، كۈچىنىڭ بارىچە ئەرەبلەرنىڭ قەدىمكى ئەنئەنىسىنى ئەسلىگە كەلتۈردى. بۇ ئالدىنقى دەۋردىكى يېڭىلىق يارىتىش روھىغا سېلىشتۇرغاندا، ئارقىغا چېكىنگەنلىك ئىدى. ئۇلارنىڭ شېئىرىدا يۇنان پەلسەپىسى بىلەن ئىران ئەدەبىياتىنىڭ تەسىرىمۇ كۆ-

رۇلدى. شائىر ئەبۇ تەممەم (788 — 846) نىڭ شېئىرلىرى ئاساسەن قەدىمكى شەكىلدىكى قەسىدىلەردىن ئىبارەت بولۇپ، سۆز ئىبارىلىرى پاساھەتلىك بولسىمۇ، بەزىلىرى چۈشەنكىسىز ئىدى. نەسرېي ئەسەر يازغۇچى جاھىز (775 — 868) «بېخىللار تەزكىرىسى»، «ئىلىم ۋە ھايۋانات» «بەدىئىيەت ۋە ئىزاھلاش» دېگەن ئەسەرلەرنى يازدى. ئۇنىڭ كېيىنكى ئەسىرى سىستېمىلىق ئۆلچەم ۋە ئۇسۇل ھەمدە ئەرەب ئەدەبىياتى ۋە ئوبزورچىلىقىدا مۇھىم ئەسەردۇر.

10- ئەسىرنىڭ باشلىرىدىن ئابباسىيلار سۇلالىسىنىڭ ئاخىرقى دەۋرىگىچە بولغان مەزگىلىدە ئەرەب ئەدەبىياتى تىل جەھەتتە پاساھەتلىشىش يولىغا قاراپ ماڭدى، بۇ ھال 19- ئەسىرنىڭ ئاخىرىغىچە داۋام قىلدى. شائىر مۇتەنەببىسى (915 — 965) نىڭ ئەسەرلىرى قويۇق مىللىي تۈسكە، كۈچلۈك پەلسەپىۋى ئىدىيىگە ئىگە بولۇپ، كۆپ سۆز - ئىبارىلىرى كىشىنى ھۇزۇرلاندىرىدىغان ماقالىلار، تۇراقلىق ئىبارىلەرگە ئايلانغانىدى. ئەبۇ فەرەس ھەمدە ئانى (932 — 968) نىڭ «رۇم توپلىمى» دا ئەسىر - گە چۈشكەندىن كېيىنكى دەرد - ئەلەملىرى بىلەن ۋەتەننىڭ بولغان سېغىنىشى ئىپادىلەنگەن. شائىر ئەبۇ ئەلا ئەل مەئەرى (973 — 1057) نىڭ «سىگنال ئوتى» ناملىق شېئىرلار توپلىمى، «لۇزۇمىيات»، «ئەپۇنامە»، «باب، پەسىللەر ۋە مەقسەت» ناملىق نەسرېي ئەسەرلىرى پەلسەپىۋى قائىدىلەرگە تولغانىدى. ئۇ دىنغا، ھايات ۋە كائىناتقا تەنقىدىي كۆز بىلەن قاراپ، ئەقىل قوبۇل قىلالايدىغان نەرسىلەرگە يۈرەكلىك ھالدا گۇمانلىق قارىغان بولسىمۇ، تولىمۇ چۈشىنىشىز جۈملىلەردىن قۇتۇلالماسلىق كېسىلىگە مۇپتىلا ئىدى. ئىبىن فەرىد (1181 — 1234) ئىسلام تەسەۋۋۇپچىلىرىنىڭ مۇتەپەككۇرلىرىدىن بىرى بولۇپ، ئۇنىڭ «مەدھى شاراب» ۋە «سىر - لىق جەريان» قاتارلىق داستانلىرى بار. نەسرېي ئەسەرلەرگە ۋەكىللىك قىلغۇچى ئىبىن ئامىد (؟ — 970) بىلەن قازى پازىل (1134 — 1199) لارنىڭ ئەسەرلىرى قەدىمكى مىساللار، ئومۇمىيلىقلار ۋە كىنايىلەر تەتبىقلىغان ئەسەرلەر ھېسابلىنىدۇ.

ئابباسىيلار دەۋرىدىكى ئەدەبىياتتا شېئىر كۆزگە كۆرۈنەرلىك ئورۇن ئىگىلىدى ھەمدە يېڭىلىق يارىتىلدى. ئەندالۇسىيەدە مۇۋەششەھلەر مەيدانغا چىقتى. شېئىرىيەتتە خىلمۇخىل تېمىلار ئوتتۇرىغا چىقىپ، ساراي ھاياتى ۋە ئىشقى - مۇھەببەتنى تەسۋىرلەيدىغان شېئىرلار كەڭ تارقالدى. مەكتۇپ، مۇلاھىزە، ھېكايە، مۇقاملارغا ئوخشاش قاپىيىلىك يېزىلغان نەسرلەرمۇ ئىنتايىن تەرەققىي قىلدى.

ئابباسىيلارنىڭ دەسلەپكى داڭلىق نەسرېي ئەسىرى «كەلىكە ۋە دەمىنە» ① بولۇپ، بۇ كىتابتا قۇش - ھايۋاناتلار تۇرمۇشىنى ئىنسانلار تۇرمۇشىغا ئوخشىتىش ئارقىلىق ئاپتورنىڭ ئەخلاقىي كۆز قارىشى ۋە جاھاندارچىلىق ساۋاقلرى ئىپادىلەنگەن، جەمئىيەتنى ئىسلاھ قىلىش، دۆلەتنى ئىدارە قىلىشتەك سىياسىي مەقسەتسىز ئىسزھار قىلىنغان. ھېكايىلار توپلىمى «ئانتارا تەزكىرىسى» دە جاھىلىيەت دەۋرىدە ياشىغان شائىر چەۋەنداز ئانتارانىڭ چەۋەندازلىقى، جەڭ ماھارىتى، كۈچلۈكلەرنى بېسىپ ئا - جىزلارغا ياردەم بەرگەنلىكى، ئەركىنلىك ئىزدىگەنلىكى، بىر نەۋرە سىڭلىسى

ئاپراي بىلەن بولغان ئىشقى - مۇھەببىتى تەسۋىرلەنگەن.

ئابباسىيلار دەۋرىنىڭ ئوتتۇرىلىرىدا ماقامە ⑫ شەكلىدىكى ئەسەرلەر، يەنى قاپىيىلىك يېزىلغان ھېكايىلەر ئوتتۇرىغا چىقتى. دەسلەپ بەدىئۇززامان ھەمەزانى (969 - 1107) تۆت يۈز پارچە ماقامە يازغان، ئەمما ئۇنىڭدىن پەقەت 51 پارچىسىلا ساقلىنىپ قالغان. خەلىل (1054 - 1122) ئەللىك پارچە ماقامە يازغان.

ئابباسىيلار دەۋرىنىڭ يەنە بىر داڭلىق ئەسىرى «مىڭ بىر كېچە» دۇر. «مىڭ بىر كېچە» ئوتتۇرا ئەسىردىكى ئەرەب خەلىپىلىكى ئىجتىمائىي تۇرمۇشىنىڭ مۇرەككەپ مەنزىرىسىنى جانلىق تەسۋىرلەپ، خەلقنىڭ پىكىر - ھېسسىياتىنى ئەكس ئەتتۈرۈپ بېرىدۇ.

ئەندالۇسىيە يازغۇچىسى ئىبن تۇفەيل (ۋاپاتى 1185 - يىلى) ئۆزىنىڭ پەلسە - پىئۇ رومانى «ھاي بىن يەقراننىڭ ھېكايىلىرى» ئارقىلىق ئىنسانىيەت، تەبىئەتنىڭ تەرەققىياتى ھەققىدىكى قاراشلىرىنى ئىپادىلەپ، ئەقىل - ئىدراكنىڭ رولىنى تەكىتلەيدۇ. ئەندالۇسىيە شائىرلىرى ئەرەب شېئىرلىرىنى ساز بىلەن ئوقۇشقا تېخىمۇ لايىقلاشتۇرۇشتى. شېئىرنىڭ يېڭى بىر تۈرى «مۇۋەششەھ» نى ئىجاد قىلىپ، ئەندەنەزى ۋەزىن (تۇراق) لارنى داۋاملاشتۇردى، قاپىيىلەرنى مۇناسىپ ئۆزگەرتىش يولى بىلەن ئەرەب ئەللىرىنىڭ ھەممىسىگە تارقالغان ئەرەب شېئىر شەكلىنى يارىتىشتى. ئەندالۇسىيە ئاپتورلىرىدىن ئىبن خەلدۇن (1332 - 1406) مۇقدا مۇئاۋىر فەرىزىنى «مۇۋەششەھ» نىڭ ئىجادچىسى دەپ قارايدۇ.

تۈركلەر ھۆكۈمرانلىقى دەۋرىدىكى ئەرەب ئەدەبىياتى (1258 - 1798): سىياسىي جەھەتتە بۇ دەۋرنى ئىككى باسقۇچقا بۆلۈش مۇمكىن: موڭغۇللار دەۋرى (1258 - 1516). 1258 - يىلى ھۇلاكۇ باغدادقا بېسىپ كىرىپ ئابباسىيلار سۇلالىسىنى يوقاتتى. موڭغۇل قوشۇنلىرىنىڭ قەدىمىي يەتكەنلىكى جايلاردا ئەرەبچە ئەسەرلەر تامامەن دېگۈدەك يوقىتىلدى، ئەرەب ئەدەبىياتى ۋە تەرەققىياتى ھەققىدە سۆزلەشكۈ ئىمكانىيەت قالمىدى. ئەمما مىسىر ۋە سۇرىيەدىكى مەملىكەتچىلەر ⑬ (1250 - 1517) دە ئەدەبىي پائالىيەت بىر قەدەر راۋاجلىنىپ، شائىر فۇسۇلى (1211 - 1276) مەيدانغا چىققانىدى. ئۇ مىسىرنىڭ دەھشەتلىك دېگەن يېرىدە تۇغۇلغان. ئۇنىڭ مۇھەممەد بەيخەمەسەرگە ئاتاپ يازغان قەسسىدىسى دىنىي شېئىر بولۇپ، كۆپ تىللارغا تەرجىمە قىلىنغان.

تۈركلەر دەۋرى (1516 - 1798). بۇ دەۋر 1516 - يىلى ئوسمانلى تۈركلىرىنىڭ سۇرىيەنى ئالغان ۋاقتىدىن باشلاپ، 1798 - يىلى فرانسىيە ئىمپېراتورى ناپولىئوننىڭ مىسىرنى ئىستېلا قىلغىنىغا قەدەر داۋام قىلدى. ئەدەبىياتتا تۈرك ھۆكۈمرانلىرىنىڭ ئەرەب ئەللىرىگە زوراۋانلىق قىلىشى تۈپەيلىدىن ئىنتايىن ئېغىر ئەھۋالغا چۈشۈپ قالغان ئەرەب خەلقىنىڭ تۇرمۇشى ئەكس ئەتتۈرۈلۈپ، پانىي دۇنيانى ئىنكار قىلىدىغان نېگىلىزم ئىدىيىسى پەيدا بولغانىدى. ھۆكۈمەت دائىرلىرى نادانلىقتا قالىدۇرۇش سىياسىتىنى يۈرگۈزۈپ، ئەرەب تىلى - ئەدەبىياتىنى بوغۇشقا ئۇرۇنغانلىقى ئۈچۈن، ئەرەب ئەدەبىياتى شۇندىن باشلاپ ھوشغا كېلەلمىدى. بۇ دەۋر ئەرەب ئەدەبىيات تارىخىدا «زوراۋانلىق دەۋرى» دەپ ئاتالدى. (داۋامى بار)

ئىزاھلار

- ① يەۋم (كۈن) — ئەيىپ دەپ ئاتىلىدۇ.
- ② مۇئەللىقات (مۇئەللىقە) — ئاسا مەنىسىدە بولۇپ، ئىسلامدىن بۇرۇنقى ئەرەب شائىرلىرىنىڭ كەبىئەنىڭ تېمىغا ئېسىپ قويغان داخلىق 7 تەسىدىسى ياكى بۇ قەسىدىلەردىن بىرى.
- ③ قۇرەيش — ئەرەبلەرنىڭ مەشھۇر قەبىلىلىرىنىڭ بىرى.
- ④ خارىجىيلار (خاۋارىجىلار) — خەلىپە ئەلى بىلەن مۇئاۋىيە ئارىسىدىكى ئىختىلاپنى بىر تەرەپ قىلىش، ھەكەم (ھۆكۈم قىلغۇچى) بەلگىلەشكە قارشى چىققانلار.
- ⑤ ھەجىز — سەئۇدى ئەرەبىستان پادىشاھلىقىنىڭ بىر ئۆلكىسى.
- ⑥ سۈھىلى تىلى — نازانىيە، كىتىيە قاتارلىق ئەللەرنىڭ رەسە تىلى.
- ⑦ بۇۋەيىمە — جەنۇبىي ئىران ۋە ئىراقتا ھۆكۈم سۈرگەن شىئە مەزھىبىگە مەنسۇپ خاندان.
- ⑧ ھەمەدانلار — سۈرىيەدە ئىشغىلىدىلەردىن ھاكىمىيەتنى تارتىۋېلىپ، 70 يىلدىن ئارتۇق سەلتەنە سۈرگەن خاندانلىق.
- ⑨ پاتەيىلەر — 10 - 12 - ئەسىرلەردە شىمالىي ئافرىقىدا شىئەلەر قۇرغان خانداننىڭ نامى.
- ⑩ ئەندالۇسىيە — ئىسپانىيىدىكى بىر تارىخىي رايون. 8 - ئەسىردە ئەرەبلەر ئىسپانىيىنى ئالغاندىن كېيىن، ئىبېرىيە يېرىم ئارىلىنى ئەندالۇس (ئەندالۇسىيە) دەپ ئاتىدى.
- ⑪ ۈكەلىلە ۋە دەمىنە — ھايۋانلار ئارىسىدا يۈز بەرگەن ۈكەلەرنى ئەخلاقىي نۇقتىدىن يازغان مەسەللەر كىتابى. ئەسلى ھىند پەيلاسوپى بىدباي تەرىپىدىن سانسىكرىتچە يېزىلغان.
- ⑫ ماڧامە — كىشىلەرنىڭ سۆزلىشىش تەقلىدىگە ئاساسلانغان ھېكايە شەكلى.
- ⑬ مەملۇكىيەلەر (1250 - 1517) — مىسىر، سۈرىيە، ھىجاز ۋە جەنۇبىي ئاناتولىيىگە ھۆكۈمرانلىق قىلغان دۆلەت.

نەشىرگە تەييارلىغۇچى: ھاجى ياقۇپ.

كىتابخانلار دىققىتىگە!

زۇررىمىمىزنىڭ ئالدىنقى سانىنىڭ 154 - بېتىمىدىكى «3-سانغا تۈزۈش» نى «2-سانغا تۈزۈش» دەپ ئوقۇشۇڭلارنى سورايمىز.



شائىر تىيىجان گېلىيۇپ شېئىر ئوقۇماقتا .




شائىر تىيىجان گېلىيۇپ ئابدۇرېھىم ئۆتكۈر ، ئابدۇكېرىم خوجا ، ئىمىن تۇرسۇنلار بىلەن بىللە .



شائىر تىيىجان گېلىيۇپ يازغۇچى ، شائىرلار بىلەن بىللە .



شائىر تىيىجان گېلىيۇپ ئاتاقلىق ناخشىچى ئابدۇۋېلى جا - رۇللا يوپ بىلەن بىللە .



《塔里木》文学月刊 (维吾尔文) TARIMA MONTHLY LITERATURE JOURNAL
IN UIGHUR LANGUAGE

تارىم

编辑: 《塔里木》编辑部
出版: 新疆人民出版社
印刷: 新疆新华印刷厂
发行: 乌鲁木齐市邮局
订阅、零售: 各地邮局所

1989 - يىل 4 - سان (338 - سان) 39 - يىل نەشرى .
تۇرگۇچى «تارىم» ژۇرنىلى تەھرىر بۆلۈمى .
ئۈرۈمچى دېموكراتىيە يولى 32 - قورو ، تېلېفون نومۇرى : 78784 .
شىنجاڭ خەلق نەشرىياتى نەشر قىلدى ، شىنجاڭ شىنخۇا باسما زاۋۇتىدا بېسىلدى .
ئۈرۈمچى بوجنا ئىدارىسىدىن تارقىتىلدى ، مەملىكەت بويىچە ھەممە
جايلاردىكى بوجنا ئىدارىلىرى مۇستەقىل قوبۇل قىلىدۇ .

国内统一刊号: CN65-1010/I
本刊代号: 58-66 定价: 1.40元

مەملىكەت بويىچە بىرلىككە كەلگەن ژۇرنال نومۇرى : CN 65 - 1010 / I
ژۇرنال ۋاكالىت نومۇرى : 66 - 58 ، باسما تاۋاق : 10 ، باھاسى : 1.40 يۈەن .